
ה ק ד מ ה 


ווען מ. ב. שטיין (באָרנשטיין) איז נפטר געװאָרן מיט זעקס יאָר 
צוריק, האָט ער נאָך זיך איבערגעלאָזט אַ גרויסן ליטערארישן עיזבון -- 
מאַנוסקריפּטן, פאַרענדיקטע און נישט-פאַרענדיקטע, ראַמאַנען, דערציי- 
לוננען, זכרונות. גאָר אַ קליינער מייל פון די דאָזיקע כתבים איז פאַר- 
עפּנטלעכט געװאָרן ביי זיין לעבן. די דאָזיקץ שריפטן זענען פארבליבן 
אין שופּלאָד נישט נאָר צוליב אויסערלעכעץ שװועריקייטן, כאָטש אַזעלכעץ 
שוועריקייטן האָבן אַוודאי נישט געפעלט. מער וי אַ סך אנדערע יידישץ 
שרייבער, איז מ. ב. שטיין געוועזן אינגאַנצן אַ קינד פון זיין שטאַם און 
סביבה, פון פּוױלישן יידנמום, און מען קען אַפּילו זאָגן, פון זיין שטאָט, 
פון דער יידישער ואַרשע, װוּ ער האָט געלעבט פון יאָר 1919 ביז צום 
ערב-חורבן. די דאָזיקע קולטור-לאַנדשאַפט, דער דאָזיקער יידישער וועלט- 
טייל, מיט זיינעץ טיפע װאָרצלען אין דער געשיכטע פון פאָלק און פון 
דער נאָענטער משפּחה, מיט זיינע זכרונות פון הונדערטער יאָרן, מים 
זיין גרויסער און קראַמפּהאַפּטיקער װיטאַליטעט צווישן די צוויי וועלט- 
מלחמות, איז געוועזן מ. ב. שטיינס אָטעם-לופט. ער איז נגעוועזן איינער 
פון יענע יידן, װאָס בלויז אין זייער סביבה פילן זיי זיך איינגענלידערט, 
און בלויז אין דעם באַריר מיט איר לעבן זענען זיי מסוגל נייסמטיק צו לעבן. 
דערפאַר זענען אויך מ. ב. שטיינס ליטעראַרישע פאַרבינדונגען געוועזן 
כמעט דורכאויס לאָקאַלץ -- די ליטעראַרישע סביבה פון דער יידישער 
װואַרשע, מיט אירע צייטונגען און זשורנאַלן, שולן און קלייזלעך. מחוץ 
דער דאָיזיקער סביבה האָט עֶר זיך שוין קיין אָרט נישט געפונען, און 


עס האָט אים נישט געסטייעם די איניציאַטיוו, און אפשר איז שוין נישט 
געווען דער ווילן, צו פאַרקניפּן נייע א א מיט דעם װאָס עם איז 
נאָך פּאַרבליבן פון די צענטערן פון דער יידישער ליטעראַטור נאָכן חורבן. 
ווען ער האָט, אין אָנהױב פון דער צווייטער וועלט-מלחמה, געזוכט 
אַ רעטונגספּלאַץ, האָט ער נישט צופעליק געפונען דעם װעג קיין ארץ- 
ישראל. עס איז געוועזן זעלבפטפּאַרשטענדלעך, אַז מ. ב. שטיין זאָל אין 
פּױלן זיין פאַרבונדן מיט דער ציוניסטיש-סאָציאַליסטישער באַװעגונג און 
מיט איר פּרעסע (ער איז געווען אַן אַקטיוער מיטאַרבעטער פון דער 
טאָנ-צייטונג , דאָס װאָרט") -- גאָר נישט קיין זעלבסטפאַרשטענדלעכע 
זאַך אין דער יידיש-ליטערארישער װאַרשע, װאָס איר פּאָליטישע אָריענ- 
טאַציע איז בדרך כלל נישט געווען קיין ציוניסטישע. מ. ב. שמיין איז 
נישט געווען קיין פּאָליטישער מענטש. ארץ-ישראל איז אים געווען אֿן 
אָרגאַנישער טייל פון זיין ראָמאַנטישער יידישקיים, און די ארץ-ישראל, 
אין וועלכער ער האָט אָפּגעלעבּט אַ נישט קיין קליינעם טייל פון זיין 
לעבן, איז אים געווען א טייערע,די טייערסטע, היים. אָבער זיין אינטימער 
מקום-מקלט, איז געווען דאָס יידישע װאָרט, די יידישע לימעראַטמור, װאָס 
איז געוועזן אַזױ אומצוטיילבאַר פאַרבונדן מיט זיינע זכרונות, מיט זיין 
משפּחה, דער קרובשער און דער פאָלקישער. אין ארץ-ישראל האָט ער 
ווייטער געשריבן, אַזױ וי אַמאָל, אין װאַרטע-- און כמעט אויסשליסלעך 
וועגן דעם אַמאָל, װואָס איז פאַרטיליקט געװאָרן. וועגן עפּעס אַנדערש, אַפילן 
וועגן :דעם נייעם, אים טייערן לעבן אַרום אים, האָט ער ווייזט אוים, נישם 
געקענט שרייבן. 
דער אַמאָל איז אייננטלעך געווען זיין טעמאַטיק אויך פאַרן חורבן 
וידיש-פּױלן,. , דער ערשטער ייד אין דאָרף", דער 1 
אַרענדאַר, דער אָפּהיטער פון קדושה אין אַ פיינטלעכער וועלט, דאָס גאַלד 
פון הייליקן שבת אין דער גרויקייט פון דער גרויפער שטאָט. זיין ייחוס 
אָט אים אויך מחייב געווען: מִשה באָרנשטיין איז געכבוירן געװאָרן (אין 


יאָר 1899)) אין אַ רביישער משפּחה. ער איז געוועזן אַן אייניקל;פון רי 
אַברהמלעץ סאכאטשאווער, דער מחבר פון ,אבני נזר", אַן איידעם פון דעם 
קאַצקער רכין, אפשר דעם אָפּגרונט-טיפסטן פון די חסדישע צדיקים. מִשֹהַּ 
באָרנשטײינס פּאָטער, ר' שמואל (דער מחבר פון ספר ,שם משמואל"), 
איז געווען אַ רבי בזכות עצמו. די אומהיימלעך-גרויסע געשטאַלט פון ה' 
מענדל קאָצקער איז געשטאַנען אין צענטער פון מ. ב. שטיינס משפּחה- 
כראָניק און פון זיין גייסטיקער ירושה. זי האָט ווייזט אוים קיינמאָל נישט 
אויפגעהערט צו באַשעפּטיקן זיין קינסטלערישע פאַנטאַזיע. אַזױ איז 
זיין ערשטער אַרױסטריט אִין דער יידישער ליטעראַטור געווען די 
קאָצקער-דראַמע ,ערד און הימל", וועלכעץ ווערט איבערגעדרוקט (צום 
ערשטן מאָל זינט זי איז דערשינען אין יאָר 1926) אין דעם דאָזיקן בוך. 

ביז צו זיין זיבעצנטן יאָר האָט משה באָרנשטיין געלעכּט אין דער 
משפּחה-סביבה, און פּאַרשטײט זיך, געלערנט תורה. עס איז קענטיק, אַז 
די דיסציפּלין פון לערנען האָט ער זיך דאָרטן נישט אײינגעשאַפּן. עס האָט 
אים געצויגן אין אַן אַנדערער וועלט, די פרייערע און טומעלדיקערע וועלט 
פון דער יידישער ליטעראַטור. עס איז כאַראַקטעריסטיש פּאַר איין זיים 
פון זיין פּערזענלעכקייט, אַז אין װאַרשע איז ער געשטאַנען נאָענט צו 
דעם קרייז אַרום י. מ. ווייסנבערג, דעם פּאַנאַטישן קעמפער פאַרן פּױלישן 
נוסח אין דער יידישער ליטעראַטור. פּולישער נוסח איז אין דער ווייסנ- 
בערגשער אויפאַסונג אויך געווען אוממיטלבאַרקײט, דירעקטקייט, כמעט 
הוקייט.ח- הק בש /פנום,זטער קערר". הי ;הנט?":/אין .יב שטייט 
שטייגער-דערציילונגען און סקיצן מערקט זיך זייער שטאַרק די דאָזיקע 
השפּעה. ער איז נישט געוועזן קיין געדולדיקער שרייבער, דאָס הייסט, 
אַן איבערשרייבער, אַן איבעראַרבעטער און פּאָלירער. אַ געוויסע רויקייט, 
די רויקייט פון דער ערשטער ווערסיע, איז געבליבן אין כמעט אַלץ זיינע 
כתבים. אָבער דאַרטן װוּ ערד האָט זיך באַגעגנט מיט הימל, איז די רויקייט 
געוועזן טיפע סטיכיע. 


עס איז נישט געוועזן קיין לייכטע אויפגאַבעץ, צו מאַכן דעם אויסקלייב 
פאַר דעם דאָזיקן באַנד. מיר גלויבן, אַז דאָס װאָס איז איינגעשלאָסן 
געװאָרן אין דער דאָזיקער זאַמלונג װאָלט ניט אַרױסגערופן קיין פּראָטעסט 
מצד דעם מחבר פון די דאָזיקע כתבים. װאָרים מ. ב. שטיין איז געוועזן 
זייער שטרענג מיט זיך אַליין; די װואָס האָבן אים געקענט פון נאָענטן 
האָבן אין אים דערקענט דעם דאָזיקן ניצוץ פון זיינע גרויסע אָבות. , איין 
װאָרט װאָר -- אין דעם איז דער גאַנצער רבי מענדל קאָצקער", זאָנם 
הלל צייטלין אין זיין אָפּשאַצונג וועגן ,ערד און הימל". אַוודאי איז דאָס 
געווען די מאָס, מיט וועלכער מ. ב. שטיין האָט געמאָסטן זיינע ליטץ- 
ראַרישע באמיאונגען, און ער איז, אין זיינע אייגענעץ אױיגן, אַוודאי אַרױס 
חייב. אָבער די תמידיקע, אומדערמידלעכע נאַרונג נאָכן װאָרן װאָרט 
לעבט אַפילו אין זיינע אומבאַהאָלפנסטע באַמיאונגען. פון די דאָזיקע 
באַמיאונגען האָבן מיר אויסגעקליבן זיין שלימותדיקע שאַפונג, זיין קאָצ- 
קער-דראַמע, די צוויי איידל-דערציילטע, סוגעסטיווע קינדהייטנאָװעלן 
(קינדהייט, װאָס באַשיצן זי נאָך די אָבות) און די סעריעץ שבת-בילדער, 
װאָס ער האָט שוין אין די לעצטע יאָרן אַרױסגערופן פון די טיפענישן פון 
זכרון, און זיי זאָלן מיטן כוח פון הייליקן מרויער אים ביישמיין קעגן 
גלייכגילטיקן אינדערװאָכן. 

דער דאָזיקער אויסקלייב פון דער מי פון אַ שווער און פּילגעפּרוּוומן 
לעבן איז אַ טייערע ירושה זיינע נאָענטע, און זיינע פריינט, און מיר האָפן, 
אויך אַ װוערטיקער בײיטראָג צו דער יידישער ליטעראַטור, וועלכער ער האָט 
ליב געהאַט און געדינט מיט דער גאַנצקײיםט פון זיין פרומער נשמה. 


שלמה גראָדזענסקי 


דער גרויסער איינזאמער פון קאצק 


וועגן דער דראַמע ,ערד און חימל" פון מ. ב. שמיין 
פון הלל צייטלין 

אויסערלעך אַ דראַמע צוגלייך מיט אַלע אַנדערע דראַמעס. אַ דראַמע פון רביש- 
חסידישן לעבן. ס'זענען שוין היינט דאָ פּאַרשײידענע דראַמעס פון דעם מין. גענוג 
צו דערמאָנען: ,חורבן בית-יצדיק", ,די גאָלדענע קייט", ,דער דבוק". איז איצט 
צוגעקומען אַ נייע דראַמע פונעם אַלט-חסידישן לעבנסישטייגער א. נ. גערד 
און הימל". 

דאָס איז אָבער נאָר אויסערלעך. אינערלעך -- אַ דראַמע פון אַ גאַנץ באַזונדער 
באַדײטונג. אַ דראַמע, װאָס קאָן נישט צוקומען צו דער מדרגה פונעם ,דבוק" אין 
פאָלקסטימלעכקייט און רייכקייט פון פּראָבלעמען, דערפאַר אָבער שטייט זי איבער 
דעם , דבוק" אין טיפקייט און קינסטלערישער אויסגעהאַלטנקײט. 

ס'איז שוין היינט דאָ אַ גאַנצע ליטעראַטור וועגן קאָצק. ס'האָט אָבער באַדאַרפט 
צו קומען אַ מענטש פון אינעװוייניק, װאָס איז דערביי דיכטעריש באַגאַבט, כדי 
צו מאַכן אַ סוף צו די פיל שקרים און דומהייטן, װאָס מען האָט, סיי אין די 
פריערדיקע צייטן, סיי אין די לעצטע יאָרן דורך אָפּאַטאָשוס ,פּוילישע וועלדער", 
אָנגעטשעפּעט אָן דעם גרויסן איינזאַמען צדיק. ,מעט מן האמת דוחה הרבה מן 
השקר, כשם שמעט מן האור דוחה הרבה מן החושך" (אַ ביסל אמת פאַרטרייבט 
פיל שקר אַזױ וי אַ ביסל ליכט פאַרטרייבט פיל פינצטערניש). אונדזערע קדמונים 
האָבן שטענדיק געזאָגט: ,ניכרים דברי אמת" אָדער ,האמת עַד לעצמה". אַזױ איז 
עס טאַקע. ווען צום ריין אמתן װאָרט קומט נאָך צו די אינטויַציע פונעם דיכטער און 


די מייסטערשאַפט פונעם קינסטלער, ווערן צעזייט אַלע ,רקיעין של תהו", װאָס עס 
בוט עס, לויטן זוהר, דער ,איש תהפוכות".. 

איך האָב אַמאָל געהערט אַ שיין מעשהלע פונעם לאָמזשער רבין (אַן אייניקל 
פונעם קאָצקער). צום קאָצקער האָט מען אַ מאָל געבראַכט די חב"דער כּתבים 
פונעם ליובאַוויטשער. דער קאָצקער האָט פונעם ליובאַוויטשער זייער שטאַרק 
געהאַלטן. ווען זיינס אַ חסיד איז אַמאָל געפאָרן קיין לײיבאַװיטש האָט ער געהייסן 
איבערגעגעבן דעם ליובאַװויטשער רבין: ,מענדל מענדל -- לגזירה שוה" (ביידע 
האָבן זיי געהייסן מענדל). נו, האָט דער קאָצקער גענומען די כּתבים, געלערנט 
און געלייענט, געלייענט און געלערנט, דערנאָך האָט ער זיי איבערגעגעבן איינעם 
פון זיינע בעסטע מקורבים ר' הירש טאָמאַשעװער, באַמערקנדיק דערביי: 

-- זע נאָר, הירש, וי גרויס דאָס איז, װי ברייט דאָס איז און וי טיף דאָס איז. 
אין איין װאָרט װאָר איז אָבער דאָ אַלץ... 

,איין װאָרט װאָר" -- אין דעם איז דער גאַנצער רבי מענדל קאָצקער. זיינע 
תּורות זענען קורץ און אָפּגרונט-טיף. אַזױ האָט ער אויך גערעדט און אַזױ האָט ער 
זיך אויך געפירט מיט מענטשן. די פאַרשיידענע באָבע-מעשיות, װאָס ווערן היינט 
דערציילט וועגן אים האָבן צו אים קיין שום שייכות נישט. דער קאָצקער האָט זיך 
מיט קיינעם אין קיין לאַנגע שמועסן נישט אַרײנגעלאָזט און ער האָט געוויס נישט 
געקאָנט זאָגן (װוי עס װערט דערציילט וועגן אים אין די , קאָצקער מעשיות") 
אַזעלכע זאַכן, וי די, װאָס ס'ווערן וועגן אים דערציילט אין די לעצטנס דערשינענע 
,קאָצקער מעשיות" (אַגב: דער מחבר פון די ,קאָצקער מעשיות" ה' ברעגמאַן איז 
אַ מענטש אַ פעיקער און וייזט אַרױס סיי אין זיינע ,מעשיות?", סיי אין זיין 
;שטעטל אין דער צייט פון אָקופּאַציע", אי זין פאַר פאָלקסטימלעכקייט, אי באַאָ- 
באַכטונגס-קראַפּט), -- צום קאָצקער אַלס אַזעלכן האָבן אָבער זיינע ,מעשיות? 
אויסער אייניקע פון זיי, א גאַנץ קנאַפּע שייכות. זיי קאָנען דערציילט וערן, און 
פיל פון זיי ווערן טאַקע דערציילט, וועגן גאַנץ אַנדערע רביים, אָבער נישט וועגן 
דעם גרויסן מתבודד פון קאָצק, וואס פאַר זיין בלויזן קוק האָבן געציטערט אַלע 
גאוני ארץ, 

איין װאָרט װאָר" -- אין דעם ליגט אויך די גאַנצע קראַפט אין דער דראַמע: 
,ערד און הימל" פון מ. ב. שטיין (אַרױסגעגעבן פון פאַרלאַג בזשאָזאַ, װאַרשע 
6). ר' מענדל האָט געזוכט די לעצטע נקודה פון אמת. אַלץ מוז מען מקריב 
זיין צוליב אים. נישטאָ קיין אָפּנאַרערײ. נישטאָ קיין איינריידעניש. נישטאָ קיין: 
,איך וויל אַזױ?, אָדער ,עס איז מיר ליב אַזױ". נישטאָ קיין: ,מען זאָגט? אָדער 
,;אַלע זאָגן* (ס'איז בכלל נישטאַ קיין ,אַלע?...). נישטאָ קיין נאָנטע און פריינד, 
נישטאָ קיין ווייב און קינד. וויל מען גיין בדרך ד', בדרך האמת, באַדאַרף מען 
צו קענען אַלץ מקריב זיין צוליב דעם. נישטאָ קיין מינדסטע פּשרה : ,אָדער, אָדער". 
זיינע חסידים גייען אין זיין דרך. אָבער -- ,הויך זענען די ניסעלעך, קליין זענען 
די יידעלעך, זיי קאָנען נישט דערגרייכן, זיי קאָנען נישט דערגרייכן"... 

און אָט ווערט מײיסטערהאַפט אַרויסגעפירט אין דער דראַמע אַ גאַנצע גאַלעריע 
טיפּן פון חסידים װאָס ווילן דערגרייכן און קאָנען נישט דערגרייכן... עס ציט זי 
צו דער היים, צום פאַמיליע-לעבן. זי קאָנען נישט נאָכגײין נאָכן אייביק-שווייגנ- 
דיקן און הימלישטייגנדיקן רבין. 

אָבער נישט נאָר חסידים. אויך אייניקע גרויסע רביים קאָנען נאָך אים נישט 
גיין. עס טיילט זיך אָפּ דער װוּרקער, עס טיילט זיך שפּעטער אָפּ ר' מרדכי יוסף. 
פיל חסידים גייען נאָכן לעצטן. ר' מענדל ווערט אָבער כלל נישט נתפּעל פון דעם, 
װאָס ער בלייבט ביי זייער װייניק חסידים. ער וויל מיטן גאַנצן האַרצן, אַז אויך די 
לעצטע חסידים זאָלן פון אים אַװעקגײין. 

און ער רעדט צו זיי כהאי לישנא : 

,און איר, אָקסן, װאָס שטייט נאָך? גייט ברעכט הענט און פיס! די װעלט 
שטינקט! הירש! װעט נאָך איינער אַ מאָל ביי מיינע טירן קלאַפּן, מיט שטעקנס 
יאָג אים אַװעק! פאַרשלאָסן זאָלן מיינע טירן פאַר ווערעם זיין! משיח, בלייב ביי 
די טויערן פון רוים זיצן! נישטאָ וועמען אויסצולייזן, אַ וועלט גאָרע שנאָרערס !." 

ר' מענדל איז נישט דער יידישער בראַנד, װי עס איז באַמערקט געװאָרן אין דער 
הקדמה צום בוך, ווייל בראַנד גייט פאָרויס די מענטשן און שלעפּט זיי מיט געװאַלד 
צום ,אַלץ?, צום ,גאָר": ר' מענדל וויל אָבער אַלץ נעמען, וי אַן עכטער ייד מיטן 


,יכירו וידעו". ר' מענדל האָט געזאָגט: ,איך װאָלט מער נישט געװאָלט צו פאַר- 
מאָגן, װוי צװאַנציק יונגע לייט, װאָס זאָלן צודעקן זייערע קעפּ מיט הײיפּטלעך 
קרויט און זאָלן אַראָפּשרײען פון די דעכער: ,ד' הוא האלקים". דאָס האָט 
מיט בראַנדס ,גאָר אָדער גאָרנישט? -- נישט צו טאָן. דאָס איז עטװאָס פיל 
טיפערס און העכערס. דאָרט, ביי איבסענס בראַנד, איז דער עיקר די גראַנדיעזי 
טעט פון טאַט: דאָ איז אָבער דער עיקר -- ,יתגדל ויתקדש שמיה רבה".. 

איך האָב נאָך פיל צו רעדן וועגן דעם גרויסן איינזאַמען פון קאָצק. עטװאָס פון 
דעם האָב איך שוין געגעבן אין אַ ריי אַרטיקלען: ,אַלט-קאָצקער חסידות", װאָס 
איז געווען געדרוקט מיט אַ פּאָר יאָר צוריק אין , מאָמענט?, עטװאָס פון דעם האָב 
איך איצט אַרױסגעזאָגט און װעל נאָך אַרױסזאָגן אין צזאַמענהאַנג מיט דער 
דראַמע פון מ. ב. שטיין. 

דער המון מישט שטענדיק צונויף ,חסידות" מיט אויסערלעכער דביקות, עקזאָ- 
טישע טענץ, א שאַרף ביסל משקה, שטופּן זיך ביים אָנקומען צום רבין, כאַפּן 
שיריים, אויפהייבן דעם אייגענעם רבין ביז צום הימל, און אַראָפּװאַרפן אַנדערע 
רביים און מבטל זיין זיי מיט אַ , מילא? אָדער , מאַ* אָדער ,עט" אָדער אַפילו 
דערנידעריקן זיי לגמרי. 

דער המון האָט דאָ, וי אֹין פיל אַנדערע זאַכן, אַ ביטערן טעות. ער נעמט אָן 
דעם צופעליקן אויסדרוק פון אַ זאַך פאַר דער זאַך זעלבסט. 

דעריבער זעט דער המון נישט די אינערלעכע שׂמחה, צו וועלכער מען קומט 
אַ מאָל דווקא דורך דער גרעסטער צעבראָכנקייט, און אַפילו מרה שחורה, און 
זעט נאָר די אויסערלעכע הייטערקייט און דעם ריין-גשמיותדיקן לאזן זיך וווילגיין. 

ער ווייסט נישט פון דער שטאַרקער ביז צו טראַגיזם מלחמת-היצר פונעם חסיד, 
זיינע עליות און ירידות, ספיקות און ענויים און ער זעט נאָר זיין שיריים כאַפּן 
און בטלנישע שטיק-מאַכן. ער זעט וי דער חסיד איז אַלץ מבטל : ער ווייסט אָבער 
נישט, וויפל גרויסע אינערלעכע ענויים דער חסיד לעבט איבער ביז ער איז טאַקע 

באמת מבטל די גאַנצע גשמיותדיקע וועלט מיט איר טומל, קנאה און שׂנאה, 
ליידנשאַפטן און שטותים. 

בנוגע צו קאָצק האָט דער המון באמת נישט די מינדסטע סיבה צו זען דאָרט 
עטװאָס פון דעם, װאָס אים, דעם המון געפעלט. לא די, װאָס דאָרט זענען נישט 
פאָרגעקומען און האָבן גאָר נישט געקאָנט פאָרקומען קיין אָרגיעס, װי עס האָט 
זיך געװאָלט אָפּאַטאָשון (אגב: דאָס, װאָס איך האָב אין מיין ערשטן אַרטיקל 
געשריבן קעגן אָפּאַטאָשוס , פּוילישע וועלדער? באַציט זיך נאָר אויף זיין נישט 
ריכטיקער אויפפאַסונג פון קאָצק, אָבער נישט בנוגע דעם עצם ווערק. די ,, פוילישע 
וועלדער" אַלס עטװאָס גאַנצעס, באַטראַכט איך אויך היינט, וי פריער, אַלס קונסט- 
ווערק). לא די, װאָס דאָרט איז קיין אָרט נישט געווען פאַר קיין שום ווילדקייט 
און אויסברוך פון װאָסער-נישט-איז תּאווה, איו דאָרט בכלל קיין שום אָרט נישט 
געווען פאַר גשמיותדיקע ענינים און חפציות. קאָצק -- דאָס איז באמת ריינע 
רוחניות, אומאויפהערלעכע שטרעבונג אין דער הױיך און דווקא נישט דורך 
אָנגענומענע חסידישע גענג, נאָר דורך פאַרטיפטער מחשבה, אומאויפהערלעכע 
קריטיק, אומדערמידלעכן זוכן, פרעגן און פרעגן, נישט לאָזן זיך אָפּנאַרן אין קיין 
אופן, צוקומען דווקא צום עיקר נקודה און זיין אַזױ ווייט שטרענג צו זיך אַלײן, 
אַז מען זאָל קאָנען אַ מאָל דאָס גאַנצע אייגענע לעבן אַװעקגעבן צוליב אָט דער 
שטרענגקייט. 

ה' מ. ב. שטיין האָט אין זיין דראַמע געגעבן נישט אַזױ וייט די אויסער- 
לעכקייטן פונעם אַלט-קאַצקער חסידישן שטייגער װוי די הויך פון קאָצק, דאָס 
אצילותדיקע, דאָס, װאָס לאָזט זיך אין פלוג מיט קיין ווערטער נישט אַרױסזאָגן, 

ה' מ. ב. שטיין האָט געשאַפן אַ לבוש גראָד פאַר דעם, װאָס לאָזט זיך נישט 
אַרױסזאָגן. ער גיט אייניקע דיאַלאָגן און פונעם אַרט רעדן דערזעט איר די גאַנצע 
מענטשן, זייער תּוך-תּוכיות. 

צום ביישפּיל: 

;דער רבי: הירש, װאָס פאַר אַ ערב רב האָסטו מיר דאָ אָנגעפירט? 

הירש (לויפט צו) : א פרעמדער ייד געקומען מיט טענות. 


דער רבי: הערט מען אויף צו האָבן טענות צוֹ זיך אַליין, איז מען קיין דרייער 
נישט ווערט, צו יענעם טענות -- צו װאָס? 

חיים (גייט צו צום רבין) : איך וויל האָבן אַ דין-תּורה מיט מיין איידעם שלמה. 
דער רבי : װער טראָגט זיך אַרום מיט דער תורה אין די קעשענעס? 

חיים : ס'איז ערשט זעקס חדשים נאָך דער חתונה, איז ער שוין דריי חדשים פון 
דער היים אַװעק, אַ לעבעדיקע עגונה איבערגעלאָזט, יל איך מיט אים ביי אייך, 
רבי, אַ דין-תּורה האַלטן. 

דער רבי: װאָס װילסטו פון מיר? װאָס דולסטו מיר אָן אַ קאָפּ מיט דיינע 
שטותים 1 

חיים : אַן איינציק קינד, וויינט זיך די אויגן פון קאָפּ אַרױס. 

דער רבי: אַז מאַנספּאַרשױנען האָבן הערצער וי די טויבן, איז אַ װוּנדער, אַז 
ווייבער כליפען ? 

חיים : רבי, האָט רחמנות, אַ יונג קינד, איין אויג אין קאָפּ. 

דער רבי: רחמנות? אַז דאָס האַרץ איז ליידיק, אַז מען האָט קיין רצון נישט, 
קיין תּשוקה נישט, שפּילט מען זיך אין רחמנות. 

חיים : דאָס האַרץ ווערט צעריסן, צוקוקנדיק. : 

דער רבי: אַז דאָס האַרץ דיינס איז בכח צעריסן צו װערן, פאַרװאָס װוערט עס 
נישט צעריסן, זעענדיק די שכינה אין גלות, און מענטשן דרייען זיך אַרום, וי די 
קעלבער ? 

חיים : איך בין אַ פּראָסטער ייד. כ'מוז פּרנסה זוכן. 

דער רבי: מען האָט דיר אַ נשמה פון הינטערן כסא הכבוד געגעבן, לאַזטו זי 
אין דער בלאָטע אַרומװאַלגערן? 

חיים : װאָס זאָל איך טאָן ? כ'דאַװון יעדן טאָג, וי די תּורה לערנט אונדז. 

דער רבי : דו ווייסט, װאָס די תּורה לערנט? גרעסערע פון דיר הייבן נישט אָן צו 
וויסן. 

חיים : איך דאַװון װי יעדער ייד. אַז איך האָב צייט, לערן איך א שטיקל גמרא 
אויך, 

דער רבי: אַז דער קאָפּ ליגט אַ גאַנצן טאָג אין שטותים, קאָן מען דאַװענען? 

חיים : זאָל איך נישט דאַװענען אויך ? 

דער רבי: איר מערמעטשעט -- נישט איר דאַװנט. געדאַװנט הייסט דעמאָלט, 
ווען אַלע אברים גייען אויף אין איין גרויסן זמר צו הקדוש ברוך הוא -- ווען מען 
מוז שוין דאַװענען, שפּילן זיך אין געדאַװענעכץ איז גוט פאַר קינדער. 

חיים : װאָס מיינע אויערן הערן! אַ רבי הייסט נישט דאַװענען!! 

פּשיסכער חסידים: צו װאָס איז מען אַהער געקומען? 

דער רבי: שוטים! (ווייזט אויף זיין דלאָניע פון דער לינקער האַנט) : מיר וועלן 
דאָ האָר אױיסװאַקסן, אויב אַ שוטה װעט האָבן עולם הבא. 

פּשיסכער חסידים: כל ישׂראל יש להם חלק לעולם הבא... 

מרדכי יוסף : צו מער וי צו אַ כליישראל עולם הבא האָט איר אַפּילו קיין השגה 
נישט! 

דער רבי: הבוחר בשירי זמרה -- איז דער טייטש : גאָט קלויבט אויס די שיריים 
פון דער זמרה, דאָס איבערבלייבעכץ, װאָס קיין װאָרט איז שוין נישט בכח 
אַריינצונעמען אין זיך, װאָס קאָן שוין קיין לבוש נישט האָבן, נאָר עס זינגט אין 
דער נשמה, אין דער נקודה הפנימית, דאָס וויל גאָט, אַזא תּפילה באַגערט ער". 

אין אַזאַ סטיל און אַזאַ כאַראַקטער איז דורכגעפירט געװאָרן די גאַנצע דראַמע. 
וועגן איר גרונט-אידעע, וועגן דעם גרויסן נסיון, דורך וועלכן עס װערט אויס- 
געטיילט די נקודה הפּנימית פון דעם גאַנצן עולם השקר -- אין קומענדיקן 
אַרטיקל. 

3 

עס איז געווען נאָך דער הסתלקות פון רבי ר' בונם פון פּשיסכע. 

ר' בונם איז געווען איינער פון די, װאָס האָבן געװאָלט אַראָפּברענגען אורו של 
משיח אין דעם חושך פון אונדזער לעבן. אַרױף איז ער למעלה, למעלה און 
אונדזער וועלטל איז געבליבן װויסט און עלנד און קלאָגעדיק. 

זיצט איינער פונעם רבי ר' בונמס חסידים, ר' בנימין לובלינער, און ,קוקט 
פאַרטרויערט אויף די צאַנקענדיקע ליכטלעך פונעם ששה נרות" אינעם גרויסן 


ביתיהמדרש, -- קרעכצט און זיפצט. משיח איז נאָך אַלץ נישטאָ.. ווען ער האָט 
אים נישט אַראָפּגעבראַכט, -- װער װעט אים שוין אַראָפּברענגען ? און װי לעבט 
מען בכלל אָן דעם צדיק-הדור? ,דער צדיק-הדור איז אַלץ מעלה און מאַכט פון 
אַלעמענס ביטול אַ כּתר צו הקדוש ברוך הוא" און אָט איז דער צדיק-הדור אַװעק 
און האָט אונדז ,אין מיטן דער מלחמה איבערגעלאָזט אויף הפקר". 

קומט אונטער נאָך אַ חסיד און זאָגט זיין פּזמון : ,,מען דרייט זיך אַרום וי אָרעמע 
שאָף אָן אַ פּאַסטוך : נישטאָ װוער עס זאָל אַ גוט װאָרט זאָגן. װאָס וועט זיין 3" 

און ר' בנימין גיט װוידער צו דאָס זייניקע: ,מ'האָט געלערנט, געדאַװונט. מ'האָט 
בחוש געזען: ס'ווערט װאָס אַ מאָל ליכטיקער, אָט קומט דאָס גרויסע ליכט פון 
ששת ימי בראשית... מיט אַ מאָל אַזאַ פינצטערניש, אַן אימה, רחמנא ליצלן. זינט 
דער פּטירה קאָן איך קיין יידיש ספר אין האַנט נישט נעמען. דער מוח -- אָפּי 
געשטאָרבן; דאָס האַרץ -- פאַרגרעבט. 

און אָט קומט-אַרײין אין גרויסן ביתיהמדרש די עלנדקייט פון דער וועלט אין 
געשטאַלט פון אַן אַרענדאַר, װאָס דער שררה וויל אים אַרױסװאַרפן פון דער 
קרעטשמע און ער האָט נישט װוּ אַהינצוטאָן זיך מיט ווייב און קינדער. דער ייד 
ווייסט פון קיין חכמות נישט. דער ייד מוז האָבן אַ רבין און טאַקע אַזאַ רבי, װאָס 
זאָל אים העלפן װאָס שנעלער. װוּ נעמט מען אים אָבער ? פּרוּװון די חסידים טרייסטן 
דעם אַרענדאַר: ,אַ ייד מוז זיך פאַרלאָזן אויפן רבונו של עולם. ער וועט אַװדאי 
העלפן". , זאָרג נישט, מיר האָבן אַ גרויסן גוטן גאָט". דער אַרענדאַר קומט אָבער 
מיט זיין שניידנדיקער פּשטות: ,איך דאַרף שוין אַן עצה. אַז דער שררה װעט 
מיך אַרױסװאַרפן, װוּ װעל איך מיך דערנאָך אַהינטאָן ל" 

און עס קומט-אַרױס פון דעם דאָס, װאָס ס'איז זייער כאַראַקטעריסטיש פאַר 
דער שפּעטערדיקער אַנטװיקלונג פון דער רבישאַפט אין פּוילן. נישטאָ קיין רבי, -- 
זאָל װוערן אַ רבי... ,יידן דרייען זיך אַרום װוי אויפן עולם-התוהו, חולאים גייען 
אויס, רחמנא-ליצלן, נישטאָ וועמען אַ קוויטל אָפּצוגעבן, מ'איז אַ ייד מקפּח פּרנסה, 
נישטאָ וועמען אַן עצה צו פרעגן", נעמט מען און , מען מאַכט אַ רבין"... װער 
זאָל אָט דער רבי זיין? -- דער עיקר איז, װאָס ,מען מאַכט אים". דער עיקר 

איז דער כּלל פון יידישע נשמות, װאָס זענען זיך מקשר אין דעם אויסגעװויילטן 
רבין. דער רבי איז דער צינור, װאָס נעמט פונעם כּלל און איז משפּיע צוריק 
אויפן כּלל... 

דער אַרענדאַר קאָן נישט װאַרטן און די חולאים און אַלע מחוסרי פּרנסה קאָנען 
אויך נישט װאַרטן, ווערט דאָ אַ שקלא וטריא: צי עס זאָל באַשטימט ווערן אַלס 
רבי דער זון פונעם רבין ר' בונם, ר' אברהם משהלע, צי מען זאָל װאַרטן אויפן 
אָנקומען פון ר' מענדל טאָמאַשאָװער (שפּעטער: דער קאָצקער). ר' אברהם 
משהלע ווערט רבי. דער אַרענדאַר ווערט געהאָלפן... 

צוויי זענען אָבער דאָ אין דער עדה, װאָס קוקן גאַנץ אַנדערש אויף דער 
זאַך. זי דאַרפן נישט האָבן קיין רבין, װאָס זאָל העלפן די אַרױסגעטריבענע אַרענ- 
דאַרן און היילן חולאים. זיי דאַרפן האָבן נישט אַנדערש וי דעם ,צדיק האמת", 
און אט דעם ,צדיק האמת" האָבן זיי דרייסטקייט צו זען אין זיך אַלײן. די צוויי 
זענען: ר' מענדל און ר' מרדכי יוסף (שפּעטער: ,דער איזשביצער"). אין דער 
גאַנצער צייט, װאָס די חסידים קאָכן זיך, גיסט זיי ר' מרדכי יוסף אָפּ מיט קאַלט 
װאַסער. ר' מרדכי יוסף דערמאָנט זיי שטענדיק, אַז מען מוז, קודם-כּל, אַלײַן 
מענטשן זיין. מען קאָן זיך נישט האַלטן תּמיד ביים רבינס פּאָלעס. , אום דער 
צדיק זאָל קאָנען מאַכן אַ קרוין, מוז ער האָבן אויסגעאַרבעטע, אויסגעשליפענע 
מענטשן. פון בלאָטע מאַכט מען גאָר נישט". ער פאָדערט דעריבער פון די חסידים 
שטאַרקע אמונה אין זיך אַליין און גרויס גבורה אין מלחמה פאַרן שטרענגסטן אמת. 
ר' מרדכי יוסף דערציט און לערנט די חסידים. ר' מענדל וויל אָבער נישט דער- 
ציען און לערנען. ער איז נישט קיין ניאַנקע און קיין דרדקי-מלמד. ,,אָדער, אָדער?, 
טענהט ער. אָדער זיי אַ קדוש, וי גאָט האָט געבאָטן, אָדער גיי צו אַלדי שװאַרצע 
יאָר... 

ר' מענדל שטויסט אַלעמען פון זיך, אָבער װאָס מער ער שטױיסט אָפּ פון זיך; 
אַלץ שטאַרקער און שטאַרקער װוערן באַהעפט צו אים די שטאַרקערע, די שאַרפערע, 
די, װאָס זענען פול מיט יוגנטמוט און אומאויפהערלעכער שטרעבונג צום 
פאַרבאָרגענעם און פאַרהוילענעם... 


,פיר אונדז, שרייט ר' הירש טאָמאַשאָװער, אין די הימלען אַריין, מלאכים ווילן 
מיַר זיין, שרפים ווילן מיר זיין !* און אַנדערע חסידים נאָך אים: ,, מלאכים וילן 
מיר זיין, שׂרפים ווילן מיר זיין, גאָט ווילן מיר דינען !" 

ר' מענדל אַלײן ווערט אָבער נישט נתפּעל פון דעם אַלעמען. ער האַלט אין איין 
פאָדערן און פאָדערן.... 

די יונגע-לייט לויפן נאָך ר' מענדלען. ער ווייזט זיי אָבער אויַף קיין האָר נישט 
דאָס, װאָס מען רופט ,התקרבות". די יונגע-לייט האָבן פאַרלאָזט אין דער היים 
פרויען מיט קינדער. די פרויען שרייבן ביטערע בריוו. קינדער הונגערן. מען וויל 
פליען אין די הימלען. די פרויען דערמאָנען אָבער, אַז מען לעבט אויף דער ערד 
און מען דאַרף האָבן פּרנסה. די פאָטערס פון די פרויען קומען צו לויפן קיין 
קאָצק. שרייען, געװאַלדעװען. ר' מענדל פאַרשטײט אָבער זייער שפּראַך נישט. די 
יונגע-לייט ווערן אָבער סוף כל סוף צעטומלט. אַ רבי -- און מען קאָן צומאָל נישט 
אַרייַנגײן צו אים שואל-עצה-זיין, אויסגיסן דאָס ביטערע האַרץ, בעטן אַ ברכה און 
אַפּפאָרן כאָטש אויף אַ צייט אַ היים, צו אײינאָרדנען וויינישט-איז די בני-בית... 

די יונגע-לייט האָבן געמיינט צו פליען נאָכן צדיק. זייערע פליגלען זענען אָבער 
אונטערגעהאַקט געװאָרן. עס ציט זיי אָן אויפהער אין דער הויך: ס'זענען אָבער 
קיין קרעפטן נישטאָ. מען קאָן נישט אַריבערטראָגן דעם צער פון אייגענע און 
אַלײן איז מען אויך װיסט און עלנד. מען הערט פון ערגעץ נישט קיין טרייסט- 
װאָרט. מען װוערט צעריסן פון אינערלעכע ספיקות און נישטאָ קיין אױסגאַנג. ר" 
מענדלס הימלען זענען הויך, און דער מענטש איז עפר ואפר. 

דאַן זענען צו-הילף פון אָט די אינערלעך געפּייניקטע יונגעלייט געקומען דריי 
גרעסטע חסידים, װאָס זענען שפּעטער אַלײין געװאָרן גרויסע רביים: א) ר' יצחק 
װוּרקער, ב) ר' יצחק מאיר (דער ,חדושי הרי"ם), ג) ר' מרדכי יוסף. 

ר' יצחק װוּרקער איז גלייך פון אָנהייב אַװעק אויף א גאַנץ אַנדערן דרך. אהבת 
ישׂראל, האָט ער געטענהט, שטייט העכער פון אַלץ אין דער וועלט. אַרויסהעלפן 
אַ יידן מיט געלט, מיט אַן עצה און אַפילו מיט אַ קרעכץ, -- דאָס דאַרף זיין די 
ערשטע עבודה פון א רבין. מען דאַרף הייבן דעם מוט פון געפאַלענע, מ'דאַרף 

משׂמח זיין די פּאַרטרױערטע, מען דאַרף לעבן מיטן כּלל און נאָר מיטן כּלל. מען 
טאָר זיך קיין מאָל נישט מרחיק זין פון כּלל. מען טאָר קײַן יידן נישט 
מדחה זיין. דורך דער גרויסער אמתער דבקות מיטן כּלליישׂראל קומט מען אויך 
צו גרויסער אמתער דבקות מיט השי"ת, און פון אָט דער הײליקער דבקות -- 
צו אמתער שמחה של מצוה. 

ר' יצחק מאיר האָט אין דער צייט פון קאָצק נאָך נישט אויפגעשטעלט זיין באַזונ- 
דערע שיטה און געלערנט האָט ער דאַן די יונגע-לייט אין אַלץ און אַלעמען 
איבערגעבן זיך ר' מענדלען וויפל ער זאָל נישט זיין אָפּגעזונדערט און וויפל ער 
זאָל ניט מדחה זיין זיי, ווייל ער איז אַ מלאך ושׂרף און די העכסטע שטרעבונג פון 
אַ חסיד דאַרף זיין צו קאָנען שטיין אין דער מחיצה פון אַזאַ איש אלקים. 

רי מרדכי יוסף האָט מקרב געווען יונגע-לייט מיטן שטענדיקן זאָגן תּורה פאַר זיי, 
מדריך זיין זיי, געוווינען זיי צו גיין מיטן אייגענעם וועג. אין זיין לעצטער שטרע- 
בונג איז ער איינס מיט זיין רבין, מיטן קאָצקער. ער איז אָבער נישט אַזאַ ,שׂרף" 
וי דער לעצטער און האַלט, אַז מען קאָן ניט פאָדערן פון יעדן חסידישן יונגער- 
מאַן ער זאָל קאָנען אַלץ מקריב זיין צוליב דער דערגרייכונג פון שלמות. מען 
דאַרף מחנך זיין יונגע-לייט, פירן זיי בהדרגה, דערווייטערן זיי אַלץ מער און מער 
פון זייער ערדיש, זאַמדיק לעבן און -- סוף הכּבוד לבוא. 

ר' מענדל האָט זיך אָבער מיט דעם אַלעמען נישט אָפּגעגעבן. ער איז געגאַנגען 
פון טאָג צו טאָג צו אַלץ העכערע און ריינערע השגות אין הכּרת אלקות, און ער 
האָט געװאָלט, אַז די חסידישע יונגע-לייט זאָלן גלייך נאָכגײן זיינע טריט. קאָנען 
זיי צו דעם נישט צוקומען, -- װער בעט זיי צו זיצן אין קאָצק? זאָלן זיי זיך 
פאָרן אַהײים צו זייערע פרויען און קינדער, האַלטן קרעטשמעס, אָפּדינגען דעם 
פּאַכט ביים פּריץ, עפענען קראָמען אָדער אַנדערע געשעפטן, -- צו װאָס פאַרדרייען 
זיי זיך אַ מוח מיט חסידות ? 

אַזױ איז אַנטשטאַנען אַ תּהום צווישן דעם צדיק, דעם בן-עליה פון איין זייט און 
פיל חסידים -- פון דער צווייטער זייט. 

און די צייט שטייט נישט אויף איין אָרט. די פרויען מיט די קינדער שווייגן נישט. 


זייער ביטער געוויין קומט אָן קיין קאָצק. קיין פּרנסה איז נישטאָ. אין קאָצק 
זאָרגט זיך קיינער נישט פאַר דעם. אַװעקגײן פון קאָצק, -- וי פאַרלאָזט מען אַזאַ 
קװאַל פון חכמה און קדושה ? בלייבן -- ,ואם תאמר מה נאכל". 

אָט די אַלערלײ איבערלעבענישן פון די חסידישע יונגע-לייט זענען דורך 
ה' מ. ב. שטיין מײיסטערהאַפט געשילדערט אין זיין דראַמע און נאָך מיט מער 
מייסטערשאַפט איז ביי אים געשילדערט געװאָרן דער עכטער אויסברוך פון דער 
דראַמע. אויף דעם אָרט פון אַרײנצולאָזן זיך אין די פאַרשיידענע מעשיות און אגדות 
וועגן דעם שאַרפן קאָנפליקט צװוישן דעם קאָצקער און זיין תלמיד ר' מרדכי יוסף, 
די אגדות און מעשיות, װאָס כאַראַקטעריזירן אין אַ געוויסער מאָס די צוויי גרויסע 
פּערזענלעכקייטן, אָבער זיי גיבן קיין באַגריף נישט פון דּעם, װאָס די חסידים פון 
דעם צד און פון יענעם צד האָבן דאַן איבערגעלעבט, האָט דאָ ה' מ. ב. שטיין 
אַרײינגעפירט די פּערזאז תמרל. און אַנשטאָט דעם עראָטישן עלעמענט, װאָס 
אָפּאַטאָשו האָט דאָ אַריינגעפירט האָט ה' מ. ב. שטיין אַריינגעפירט אַ העכסט 
אידעיַשן מאָמענט, און גראָד אָט דער אידעישער מאָמענט שאַפט פון די אין פלוג 
איינצלנע עפּיזאָדן אַ פולשטענדיקע דדאַמע. 

ער פירט דאָ אַרײין דעם מאָמענט פון נסיון, וועלכער ווייזט אונדז אַרױס פון איין 
זייט די געשטאַלט פונעם קאָצקער אין איר גאַנצער ריינקייט און גבורה און די 
געשטאַלט פון די חסידים װאָס שטרעבן צו אַלעם הויכן און צו אַלעם ריינעם און 
בלייבן דאָך מענטשן, נישט פריי פון מענטשלעכע חפציות. 

אין דער צייט פון דער שטאַרקסטער אינערלעכער צעריסנקייט ביי די חסידישע 
יונגע-לייט, די בענקשאַפּט נאָך דער היים און די דאַגת הפרנסה, װאָס עסט זיי 
אויף, פאָרט אַרײין אין קאָצק תּמרל, די גרויסע גבירה, װאָס האָט געשטיצט אַלע 
פּוילישע רביים און חסידים און האָט בכלל זייער פיל צדקה געגעבן און ברענגט 
מיט זיך אַ זעקל געלט צו צעטיילן צװוישן די חסידים. 

די חסידישע יונגע-לייט אין קאָצק מיינען: מיר זענען שוין געהאָלפן. אַנדערש 
דענקט אָבער ר' מענדל. ווען תּמרל קומט אַרײין מיטן געלט באַגעגנט זי דער רבי 
מיט אַזאַ ברוך הבא : ,געלט? געלט?! דעם יצר הרע האָסטו מיר אין שטוב אַרײנ- 

געבראַכט? צו מיַר האָסטו געלט געברענגט? װאָס מיר אַרבעטן יאָרן ווילסטו אין 
איין מינוט קאַליע מאַכן ?" 

דאָ גייט אַװעק אַ ליײידנשאַפּטלעכע אַמפּערײ צװישן דעם קאָצקער און ר' מרדכי 
יוספן. ר' מרדכי יוסף הייסט יאָ נעמען דאָס געלט. פאַרשטײיט זיך, אַז פיל חסידים, 
װאָס דערמאָנען זיך אָן זייערע פרויען און קינדער אין דער היים גיבן אים גערעכט. 
ענדלעך נעמט דער רבי דאָס זעקל געלט, צעשיט עס אויף דער פּאָדלאָגע און 
שרייט אויס : ,װוערט פאַרשׂרפהט! װער עס וויל זאָל נעמען !"... 

ר' מרדכי יוסף בייגט זיך איין דער ערשטער און הייבט אויף אַ מטבע. אַנדערע 
חסידים גייען מיט אימפּעט קלייבן. די חסידים גייען נאָך ר' מרדכי יוספן און דער 
קאָצקער זאָגט צו אים : 

,נעם זיי, גיי מיט זיי, דאָרט װוּ עס איז דאָ בלאָטע קאָנען זיך האַלטן ווערעם, 
ביי מיר קאָנען נאָר גרויסע יידן זיין, יידן װאָס דער צער פון דער וװועלט פרעסט 
זיי די הערצער אויף, און גלות השכינה לאָזט זיי קיין רגע נישט רוען. פאַר הינט 
װאָס קאָנען זיך פון די נאָרעס ניט אָפּרײסן, איז ביי מיר קיין אָרט נישטאָ? 

און אויף דעם אַדרעס פון זיין געוועזענעם תּלמיד זאָגט ער : ,ס'איז דאָ אַזױ פיל 
פּורים-שפּילער וועט זיין נאָך איינער. גיי מיט זֵיי וי 


(;דער מאָמענט", 3.4.1926) 

ערך און הימל 


דראמע פון חסידישן לעבן אין דריי אקטן 


פערזאָנען: 


ר' מענדל קאָצקער -- אין צווייטן און דריטן אַקט דער רבי 
ר' אברהם משהלה פשיסכער -- ר' בונמל פשיסכערס זון 
ר' יצחק װואָרקער 

מרדכי יוסף איזשביצער 

איטשע מאיר ואַרשאָװער 

בנימין לובלינר 

הירש טאָמאַשאָווער 

יידל משמש 
אַרענדאַר 
הירש בער 
משה קלמן 
ערשטער חסיד 
צווייטער חסיד 
דריטער חסיד 
חיים ברוך 
שלמה סאָמפּאָלנער 
חיים -- שלמהס שווער 
אַלטע רביצן 
דבורהלה -- שלמהס ווייב 

טעמערל -- אַ רײיכע חסידיסטע 

כאַסקעלע װאַסער טרעגער 

חסידים, פּשיסכער חסידים, יונגעלייט, יידענעס, המון. 


אַלטע חסידים 


: 
{ שאַרפע יונגעלייט 


ערשטער אַקט -- אין פשיסכע נאָך דער שבעה פון ר' בונמל פּשיסכער 


צווייטער אַקט -- אין טאָמאַשאָוו װוּ דער קאָצקער האָט געפירט די 
ערשטע צייט 


דריטער אַקט -- אין קאָצק. 

ערשטער אקט 


אַ גרויסער בית-המדרש, פינצטערלעך, אויפן עמוד צאַנקען צוויי ליכטלעך. דער ארון- 
קודש -- אָן אַ פּרוכת. 


ביןדהשמשות, נאָך מנחה. חסידים דרייען זיך אַרום פאַרמרה-שחורהט, זיפצן. די, וועלכע 
האָבן מנחה פאַרשפּעטיקט, קומען אַרין איילנדיק, װאַשן זיך די הענט ביים פאַס װאַסער, 
װאָס שטייט ביי דער טיר. שטעלן זיך דאַװנען מנחה. 


מרדכי יוסף דרייט זיך אַרום פאַרמוחט, דעם קאַשקעט פאַרשאַרצט, רײניקט מעכאַניש 
די ליולקע-ציבעך. בנימין לובלינער, שטייט אָנגעלענט ביים עמוד, קוקט פאַרטרויערט אויף 
די צאַנקענדיקע ליכטלעך אין דער ששה-נרות. 


בנימין (רײט זיך אױס, מרדכי יוסף גייט אַדורך) 
מרדכי יוסף, װאָס זאָגסטו? 

מרדכי יוסף (שטעלט זיך אָפּ) 
האַ?.. 

בנימין 
איז דיר איינגעפאַלן אַ ספק, אַז ער זכרונו לברכה װעט נישט 
ברענגען משיחן? 

מרדכי יוסף 
דער אמתער צדיק הדור איז משיח. 

בטימיין 
אָבער משיח בן דוד, משיח בן דוד ממש? 

מרדכי יוסף 
אין יעדן פון אונדז איז דאָ אַ פונק משיח בן דוד. דער צדיק הדור, 
װאָס איז גרעסער פון אונדז, האָט מער חלק משיה. זענען זיך 
אונדזערע אַלע חלקים מתדבק אין צדיק, ווערט דערפון אַ משיח, 
װאָס איז בכח די וועלט אויסצולייזן. 


בנימין קקרעכצט) 
דער צדיק הדור האָט אונדז אין מיטן דער מלחמה איבערגעלאָזט 
אויף הפקר ? 
מרדכי יוהסף 
װאָס עפּעס הפקר ? דו אַלײן װווּ ביסט ? די אייגענע כוחות וװוּ זענען? 
בנימין 


װאָס קאָן דען אַ מענטש, אַן עפר ואפר, אַ ביסעלע מיסט און אַש, 
אַליין אױיפטאָן? מיטן גאַנצן כלל צוזאַמען קאָן מען אויך צו עפּעס 
קומען, אָבער אַלײין -- װאָס ? װאָס ? 

(עס ווערט פינצטערער) 


מרדכי יוס? 


ער זכרונו לברכה האָט געזאָגט? אַ מענטש מוז האָבן צוויי קעשענעס. 
אין איינער : צוליב מיר איז די גאַנצע וועלט באַשאַפן געװאָרן : אין 
דער צווייטער קעשענע: אנכי עפר ואפר. מיט בלויז עפר ואפר -- 
בלייבט מען אַן עפר ואפר., 


בנימין 
משטיינס געזאָגט, אַ מענטש, אַ צעבראָכענער שאַרבן, נעבעך, װאָס ? 
מיט װאָס איז זיך דאָ גרויס צו האַלטן ? איז מען זיך מבטל צום כלל, 
מ'האָט ליב אַ ייד בלב ונפש, האָט דער רבונו של עולם אויך רחמנות. 
מרדכי יוסף 


יעדער מענטש איז אַ וועלט פאַר זיך, האָט זיין אייגענעם רצון, זיין 
אייגענע תשוקה, זיין אור. װוערן דורכן צדיק אַלע אורות מתדבק, 
ווערט אַ פייער װאָס פאַרלייכט די וועלט, אָבער אָן יעדנס אמונה 
אין זיך אַליין, אַז ער איז בכוח די ש'י עולמות מתקן צו זיין, קאָן 
מען גאָרנישט מאַכן. 


מ. ב. שטיין 

בנימין 
געהאָלפן קאָן מען דעמאָלט װערן, אַז יעדערער װעט אין גאַנצן 
אַװעקלײגן זיין רצון, ער װעט בטל וערן בתכלית צום כלל, צום 
רבים. 

מרד טיוה 


לייגט יעדער צו אַן אייגענעם פונק צום פייער, ווערט דערפון אַ 
העליש פייער, אַז מען קומט אָבער מיט ליידיקע הענט, װוי אַזױ װועט 
זיך דאָס פייער צעפלאקערן ? 
2 ימו ו (חסידים קומען צו, הערן אויפמערקזאַם) 
דער צדיק הדור װאָס איז אַלע מעלה, מאַכט פון אַלעמענס ביטול 
אַ כתר צו הקדוש ברוך הוא. 
מרהכי יוסף 
אַז דער צדיק זאָל קאָנען מאַכן אַ קרוין, מוז ער האָבן אויסגעאַרבעטע, 
אויסגעשליפענע מענטשן. פון בלאָטע מאַכט מען גאָרנישט! 
בניפמין 
וער שמועסט בלאָטע ? בלאָטע... רחמנא ליצלן. 
מהדכי יװסף 
אַז מען גלייבט נישט אין זיך אַליין, אין די אייגענע כוחות, קאָן מען 
אַ סך ווייטער נישט קומען. 
ערשטער חסיד 
מען דרייט זיך אַרום וי אָרעמע שאָף אָן אַ פּאַסטעך, נישטאָ ער 
ס'זאָל אַ גוט װאָרט זאָגן. װאָס װעט זיין ?.. 
בנימין 
ס'איז אַ חשכות, רחמנא ליצלן.. 
מרדכי יוסף 
עצבות גאָר?! מרה שחורה?! 


מ. ב. שטיין 


צווייטער הסיד 
אדרבה, זאָג עפּעס אַן עצה, מען זאָל זיך קאָנען אַן אָרט געפינען. 
מרדכי יוסף 
צו דעם האָט איר אַזױ לאַנג דעם רבין זכרונו לברכהס קליאַמקעס 
אָפּגעקװעטשט, איר זאָלט זיך שוין אַלײן קיין דריי אַפילו נישט 
קאָנען געבן? 
בנימין 
זייט דער פּטירה קאָן איך קיין יידיש ספר אין דער האַנט נישט 
נעמען, דער מח -- וי אָפּגעשטאָרבן, דאָס האַרץ -- וי פאַרגרעבט, 
רחמנא ליצלן. 
מרהדכי יוסתם 
צווישן איין טאָג און צווייטן מוז זיין נאַכט. 
בנימין 
מ'האָט געלערנט, געדאַװנט, מ'האָט בחוש געזען: ס'ווערט װאָס 
אַמאָל ליכטיקער, אָט קומט דאָס גרויסע ליכט פון ששת ימי בראשית... 
מיט אַמאָל -- אַזא פינצטערניש, אַן אימה, רחמנא ליצלן... 
ערשטער חהסיד 
מ'ווייסט גאָרנישט, צי מ'לעבט אויף דער וועלט... 
צוויימעה הפיר 
מען מוז זיך אַלײין שטאַרקן, אַלײין אַלע מניעות גובר זיין. אַ קונץ 
זיך צוצוהאַלטן ביים רבינס פּאָלע?! 
ארענדאר 
(אַ ‏ ברייט ביינערדיקער ייד אין א פּערישער סערמענגע, מיט גרויסע 
שטיוול, קומט אַריין). 
איר זענט דאָך עפּעס חסידים, גיט מיר אַן עצה, כ'דאַרף געהאָלפן 28 

ווערן. צו וועמען זאָל איך גיין? פאַר וועמען מיין ביטער האַרץ 
אויסרעדן ? 

חסידים (קרעכצן) 
װאָס ווייסן מיר ?.. װאָס קאָנען מיר העלפן ?.. 

אַרענדאַר 
שוין דריי טעג וי כװואַלגער מיך דאָ אַרום, צו וועמען כ'גיי צו אַן 
עצה פרעגן, ענטפערט ער מיר גאָרנישט, דערווייל װעט מיך דער 
שררה אַרױסװאַרפן פון דער קרעטשמע. װוּ וועל איך מיך אַהינטאָן ? 
מיט ווייב און קינדער? (וויינט). גיט מיר אַן עצה.. 

ערשטער הסיד 
װאָס ווייסן מיר ?.. װאָס קאָנען מיר העלפן ?.. 

הנימין 
דאָס האַרץ ווערט צעשניטן צוקוקנדיק, וי אַ ייד איז אין אַן עת-צרה, 
און ס'איז נישטאָ ווער ס'זאָל אים העלפן, כאָטש אַ גוט װאָרט זאָגן. 

צווייטער חפיד 
פאַרװאָס מאַכט מען קיין רבין נישט? יידן זענען אין אַן עת-צרה, 
דאַרפן געהאָלפן ווערן... 

מרדכי יוסף 
עצה-רביס פעלן נישט! 
(גייט אַװעק) 

אַרענדאַר 
איר זענט דאָך יידן, איר האָט דאָך גאָט אין האַרצן. זאָגט װאָס זאָל 
איך טאָן? 

ב נימין 
אַ ייד מוז זיך פאַרלאָזן אויפן רבונו של עולם, ער װעט אַװדאי 
העלפן. 


אַרענדאַר 
איך דאַרף שוין אַן עצה. אַז דער שררה װועט מיך אַרױסװאַרפן, װוּ 
װעל איך מיך דערנאָך אַהינטאָן ? װווּ װעל איך גיין ? 
בנימין (קלאַפּט אים אין דער פּלײצע) 
זאָרג נישט! מיר האָבן א גרויסן, גוטן גאָט. זאָרג נישט! 
ערשטער ספיד 
יידן דרייען זיך אַרום אָן אַ רבין, פאַרװאָס מאַכט מען קיין רבין 
נישט? 
צווייטעה חפיד 
אַזױ פיל תלמידים געבליבן, װאָס זענען ראוי רביס צו זיין, אויף 
וועמען װאַרט מען ? 
ערשטער חסיד 
אַ זון געבליבן, ר' אברהם משהלע, װאָס די וועלט צאַצקעט זיך מיט 
אים. פאַר װאָס װאַרט מען? 
בנימין 
ער זיצט פאַרשלאָסן, לאָזט קיינעם נישט אַריין צו זיך, צו דער לוויה 
אַפילו נישט אַרױסגעגאַנגען. 
שץרשטער חספיר 
לאָמיר אַרײינגײן, צו די פיס פאַלן, װעט ער רחמנות קריגן. 
בנימין 
ר' מענדל אויך נישטאָ.. 
(יידל משמש קומט אַרײן) 
ערשמער חסיר 
יידל, דו דאַרפסט דאָך וויסן : אויף װועמען װאַרט מען! פאַרװאָס 
מאַכט מען קיין רבין נישט 1 

יידל משמש 
כל זמן ר' מענדל װעט נישט זיין, קאָן מען גאָרנישט טאָן. 
כבנימ;ן 
יידן דרייען זיך אַרום, וי אויפן עולם התוהו, חולאים גייען אויס 
רחמנא ליצלן, נישטאָ וועמען אַ קוויטל אָפּצוגעבן. מ'איז אַ ייד מקפח 
פּרנסה, נישטאָ וועמען אַן עצה צו פרעגן... ס'האַרץ פּלאַצט פאַר צער. 
יידל מ שמש 
ר' מענדל וועט אַװדאי נאָך היינט קומען. נעכטן זענען שוין געוועזן 
דודלס לעצטע שבע-ברכות. אין מיטן בכורס חתונה האָט ער געזאָלט 
אַװעקפאָרן? מען שמועסט, ער װעט היינט נאָך זיכער קומען. 
אַרענדאר 
װאָס זאָל איך טאָן ? װאָס טוט מען, װאָס ? 
יידל מ שמש 
װאָס איז? 
קרשטער חפיד 
ער איז אין אַן עת-צרה, ער דאַרף האָבן אַ ישועה. 
יידרק מ שמש 
זעץ דיך אַנידער און װאַרט. מיטן רבונוישל-עולמס הילף װעט נאָך 
היינט זיין אַ רבי, װעט ער דיר אַן עצה געבן. 
ארענדאר 
אַזױ? נאָך היינט זאָגט איר? 
יידל משמש 
מיט דער הילף פון רבונו של עולם אַװדאי נאָך היינט. 
ארענדאַר 
הלוואי... 
(זעצט זיך אַװעק אין א זייט) 

יידל מ שמש 
דאַכט זיך, צייט דעם לאָמפּ אָנצוצינדן, האַ? 
(נעמט אַראָפּ דעם לאָמפּ, ברומט צו אַ ניגונדל, לייגט צזאַמען אַ שמיקל 
פּאַפּיר, צינדט עס אָן ביי די ליכטלעך פון די ששה-נרות, צינדט אָן דעם 
לאָמפּ: ס'דערברענט זיך נישט) 
דער לאָמפּ אַפּילו צינדט זיך אויך נישט אָן וי אַמאָל. אַז ער זכרונו 
לברכה האָט געלעבט, צו װאָס מען האָט זיך צוגערירט -- אַ לעבן.. 
אַ חיות... 

װרשטער חכיה 
מהאָט געהאַט אַ תשוקה אַ ייד צו זיין, אַ מצוה צו טאָן. 

יידל מ שמש 
בין איך דען אַ לאָמפּן-צינדער ?.. 
(חסידים קרעכצן. ער צינדט אַזױ לאַנג ביז ס'דערברענט זיך) 
(מרדכי יוסף גייט אַ דורך) 

בוימין 
מרדכי יוסף, מ'שמועסט אַז ר' מענדל זאָל נאָך היינט קומען, 


פמרדכי יורם ף (בלייבט שטיין) 


אַזױ?! 
בניטין 
ער האָט נעבעך געהאַט אַ פאַרשטערטע שׂימחה. 
מרדכי יוסף 
שייך צו זאָגן ביי ר' מענדלען אַ פאַרשטערטע שׂימחה. אַ מלאך 
אלהים! 


ערשטער החסיד 
ר' מענדלען גייט עפּעס אָן? קוקט זיך אַפילו אויף קיינעם נישט אום. 7 

צוונילטער הפּיד 
שטענדיק אַזױ בייז... 
מרדכי יוסף 
שוטים שבעולם! דער, װאָס קאָן די וועלט, קאָן זי אַדורך און אַדורך 
און װוייסט וי מיאוס זי איז -- דער קאָן זיין איר גואל, 
ערשטער חסיד 
מיר ווילן אַ רבין, מ'זאָל קאָנען פאַר אים ס'האַרץ אויסגיסן. ער זאָל 
װעלן און קאָנען אונדז פאַרשטײין. 
מרדכי יוסףם 
אַ רבי, װאָס פאַרשטײיט זיך אַליין, װאָס האָט קיין שום ספקות נישט, 
אַן אדם שלם -- דער קאָן יענעם פֿאַרשטײן, קאָן וויסן װאָס אים פֿעלט. 
בונוסין 
כ'געדענק, ס'איז שוין אַ מעשׂה פון שיינע יאָרן, בין איך ביים פענצ- 
טער געשטאַנען, װי ר' אַברהם משהלע האָט המבדיל געשפּילט. די 
קולות האָבן זיך אין אַלע אברים צעשפּרײט, אַלע מצפּוניות געעפנט, 
כ'האָב אָנגעהויבן וויינען, באָכן טרערן האָבן זיך געגאָסן. הלוואי, 
רבונו של עולם, זאָל איך היינט זוכה זיין צו אַזאַ הרהור תשובה... 
מרדכי יוסף 
וויינען?! וויינען קאָן אַ קינד אויך. 
בנימין 
די תפילה מיט טרערן יאָגט אַלע מקטריגים אַװעק... 
ערשטער חסיד 
די טויערן פון טרערן זענען קיין מאָל נישט פאַרשלאָסן... 
מרדכי יוסף 
אַ צדיק הדור מוז אויפעפענען פרישע טױערן, אויסהאַקן נייע וועגן, 
35 װאָס די סטרא אחרא ווייסט נישט פון זיי, קאָן זי נאָך נישט. 


בוימין 
דורך טרערן קאָן מען דאָך ערשט קומען צו דער אמתער תּשובה, צו 
דער אמתער צעבראָכנקייט ?.. 

פהרפכה יהסוף 
תּשובה ?! ס'דאַרף אַזױ ליכטיק זיין, מ'זאָל צו קיין חטא נישט קאָנען 
קומען, ס'זאָל אַפילו נישט תופס מקום זיין. 

ערשטער החסיד 
אָן תּשובה ? וי אַזױ װעט מען דאָס קאָנען אויסהאַלטן ?.. 

בנימין 
במקום שבעלי תּשובה עומדים, שם צדיקים גמורים אינן יכולים 
לעמוד... 


מררכי יהסף 
האָט ער זכרונו לברכה שוין לאַנג געזאָגט: ווייל צדיקים קאָנען דעם 
אַױר פון די בעלי-תּשובה נישט סובל זיין. 

צווייטער חסיר 
מיר דאַרפן, מען זאָל אונדז פירן, לערנען, מיט ליבע, מיט מסירת 
הנפש... 

(צוויי יונגעלייט קומען אַריינצוליפן) 

יונבעלייט 
ר' מענדל איז געקומען; 
(ס'ווערט אַ געמורמל: ר' מענדל... ר' מענדל... יידל משמש לויפט שנעל 
אַרױס, קומט באַלד צוריק. חסידים לויפן צו צום פאַס זיך װאַשן די הענט. 
אַ געלויף פון אַלע זייטן. עס קומט אַרײין ר' מענדל, אַ מיטלװוּקסיקער, מיט 
אַ געדיכטער שװאַרצער באָרד, זײער לאַנגע ברעמען, פון הינטעף זי 
שטראַלט אַרױס אַ פייערדיקער דורכדרינגענדיקער בליק, אים באַגלײיט 
הירש טאָמאַשאָװער, חסידים לויפן צו שלום געבן. 

ב' טענד? 
װאָס איז ס'בייזע געלויף אויף אייך ?! 
(חסידים ציען זיך דערשראָקן צוריק. מרדכי יוסף פאַרריכט זיך געלאַסן די 
יאַרמלקע און דעם גאַרטל, גייט צו ר' מענדלען צו). 
מרדכי יוהסף 
שלום עליכם ! 
ר' טענד? 
עליכם שלום! װאָס מאַכסטו, מרדכי יוסף? ביסט שוין עפּעס אַ 
מענטש ? 
(מרדכי יוסף ענטפערט נישט) 
װאָס שטייסטן אַזױ אָנגעדראָלעט? 
מההכי ינסתף 
כ'וויל זיין אַ מענטש... 
ר טטכה? 
אַז מען האָט רצון, איז גוט. מ'מוז אָבער אַזױ שטאַרק װעלן, סזאָל 
קיין האָר אַפילו נישט זיין, װאָס וויל נישט. 
כנימין 
(גײט צו פּאַמעלעך, גיט שלום) 
ר' מענה? 
בנימין, װי האַלטסטו עפּעס אין דער וועלט? 
בנימין 
גאָר פון פאָרנט.., 
ר' מענדל 
דו האַלטסט נאָך אַלץ ביים תהילימל, הא ? 
נדרייט זיך אַרױיף און אַראָפּ, פּיפּקעט די ליולקע-ציבעך. אַלע שטייען אַרום, 
קוקן נאָך מיט יראתיהכבוד) 


יונגעלייט (צװישן זיך) 
אַז מען קומט שוין צו אַזא מדרגה, פעלט שוין גאָרנישט. 
ר' יצ ח ק (קומט אַרײן. גייט צו ר' מענדלען צו) 
שלום עליכם! 
(דריקט אים שטאַרק די האַנט) 
ר טמענד? 
עליכם שלום! װאָס מאכסטו? 
ה' הק 
װאָס קאָן מען מאַכן נאָך אַזא נחת ? שוין דריי מאָל איבערגעקנאָטן 
געװאָרן, גיי אויף דער עלטער אויפסניי אין חדר אַרײן. 
אַרענדאַר לוױפט צו צו ר' מענדלען) 
העלפט מיר, כ'דאַרף געהאָלפן ווערן, דער שררה וויל מיך אַרױס- 
װאַרפן. 
ד' טענדל 
װאָס וילסטו פון מיר ? 
ארענדאַר 
איר זאָלט מיר אַ ברכה געבן, אַן עצה זאָגן... 
ר' מענדל 
פערד אײינער! װאָס, האָב איך דען פולע טאַשן מיט עצות? 
אַרענדאַר. דערששראָקן) 
ווער דען ? װוּ זאָל איך גיין ?.. 
בר פענד? 
װאָס האָסטו דיך עפּעס אָנגעטשעפּעט אָן מיר? גיי! 
ר וצחק 
גיי זעץ דיך אַנידער... (וייזט אָן דעם אַרענדאַר אַ באַנק) זעץ דיך 

אַנידער און װאַרט אַ ביסל. (פּויזע) 
אַ דאָרפסמאַן אין אַן עת-צרה, נעבעך... 
ייךדל? מ שמש (לױפט צו) 
כ'האָב דאָך דיר געזאָגט, זאָלסט זיצן! זעץ דיך אַנידער און זיי שטיל! 
(נעמט אים אָן ביי דער האַנט, פירט אים צו צו דער באַנק) 
אַרענדאר 
וי לאַנג װעל איך זיצן ! 
יידל משמש 
וועסט שוין זען... 
ר' יצהק צו ר' מענדלען) 
וי איז דיר עפּעס אַדורכגעגאַנגען די חתונה ? 
ר' מענדל 
מ'האָט תמיד א גרויסע, גרויסע חתונה. 
ר. יצ חק 
ביסט צופרידן? האָט דיין דודל גוט געטראָפן ?.. 
ר' פענר? 
שייך צו זאָגן צופרידן ? אַ שטוב, וי אַלע שטובן, אַ מחותן וי אַלע 
מחותנים -- װוער האָט עס אין זינען ? יחידים גאָר אין זינען האָבן ? 
ר' יצחק 
יעדער ייד איז אַ ליכטיקער שטערן אין דער קרין פון הקדוש- 
ברוך-הוא. אַז מען האָט אין זינען אַרויסצוהעלפן יעדן יחיד פון זיינע 
צרות, קומט מען צו אהבת ישראל. 
רי מענדק 
האָט מען באמת ליב אַ ייד, מוז מען זען, ער זאָל זיין גרויס, מען מוז 
אים ביי די קודלעס פון בעט אַרױסשלעפּן און אַרײינשרײען: שמע 
37 ישראל !. 


יצחק 
מיט בייזן -- חס ושלום. מיט בייזן מאַכט מען גאָרנישט. דורך אהבה 
באַהעפט זיך איינער מיטן צוייטן און סווערט אַ רבים. שטייט 
איינער אָפּ, שטופּט אים דער צווייטער אונטער: נאָר אַ כלל איז בכח 
עפּעס אױפצוטאָן. 

מענדל 
איז יעדער איינציקער גרויס, שאַפט זיך אַן עדה קדושה: אַ סך 
גאָרנישטן זענען נישט מער וי איין גאָרנישט. 

יצחק 
אַ ייד, אַז ער קומט אַרײין צװישן אַן עדה יידן, האָט ער אַפילו נישט 
זיינע אייגענע השגות, רייסט אים די עדה מיט. 

מענדל 
װאָס פאַר אַ ווערט האָט דאָס, אַז יענער שטופּט? יעדעס מינדסטע 
אברל דאַרף זיין אַדורכגעזאַפּט מיט הכרת הבורא, ס'זאָל פון זיך 
אַלײן אַרױסשרײען : ד' אלוהינו, די אחד! 

יצחק 
אַז דער כלל שרייט, איז עס העכער, געװאַלדיקער, 

מענדל 
מען װוערט נאָר לפּנים מיטגעריסן מיטן כלל. האָט מען נישט אַלײַן 
אַדורכגעמאַכט די גאַנצע חבלי משיח, זענען נישט די יסורים גע- 
ועזן עד דכדוכה של נפש -- האָט עס קיין וװערט נישט: ס'איז 
נישט אמת! 

יצחק 


אַז אַלע האָבן איין ווילן, איין תשוקה, זענען זיי בכח דאָס שלעכטס 
מיטן װאָרצל אויסצורייסן, 

ה 


ף' 


הִּ 


ה' 


הִ' 


ה 


מענדק 


אויסרייסן דאָס שלעכטס קאָן נאָר דער גאָרער, גאָרער אמת. איז די 


תשוקה נישט יומם ולילה, נאָר אין רגעס פון התרוממות ווען אַלע 
זענען צוזאַמען, איז עס קיין תּשוקה נישט. 


יצחק 
קאָן דען אַ בשר ודם זיין שטענדיק ביי די הויכע מדרגות ? 
מענד? 
די, װאָס זענען נאָר אין יום כפּור יידן, זענען קיין ייִדן נישט. יעדע 
רגע איז אַ יום כפּור! 


יצחק 
אַז ער קאָן נעבעך דאָך נישט, װאָס זאָל ער טאָן? ביי אַזעלכע 
טרדות פּרנסה װאָס אַ ייד טוט, איז גוט. 

מענדל 
שפּילן זיך ? יוצא זיין ? אין גאַנצן -- אָדער גאָרנישט! 

יצחק 
אַ ייד װוערט נעבעך ס'גאַנצע לעבן פאַרשװאַרצט, קומט צו אַ גוטן 
יידן צו פאָרן, װיל זיך מיטן כלל מתדבק זיין, אַ ייִדיש װאָרט הערן -- 
דאָס הייסט ביי דיר יוצא געוועזן? 

מענדק 
ער קומט דאָך נאָר צום גוטן יידן ער זאָל שוין קיין אמתן קרעכץ 
אויך נישט דאַרפן געבן, האָבן יוצא געוועזן פאַר דער נשמה אויך, 
און מיט אַ לייכט האַרץ אַ הײימפאָרן. 

יצחק 


מענדל! רעד נישט אויף קיין יידן! מען דאַרף אויף זיי מלמד זכות 
זיין, נישט קיין קטיגור זיין, חס ושלום. 


וא איאהא 


ר' מענד? 


ר' יצחק 


ל' מענרל 


ח פידים 


ר' יצהק 


מענדל 


בנימין 


מיט אייערע זכותים, קענט איר זיי נאָר פאַרשלעפערן. גענוג געשלאָפן! 
איצט מוז מען די וועלט אויסלייזן! 


(פּױזע) 


װילסט דווקא זיין אַ קטיגור ? מילא, װאָס קאָן מען העלפן ? איך קאָן 
נישט, כ'האָב ליב יידן. גוטע יידן, וווילע ייִדן, מי כעמך ישראל גוי 
אחד בארץ. 


דאָס איז דער ,גוי אחד"? שנאָרערס! אייגנס פאַרמאָגט מען גאָר- 
נישט, נאָר מען קומט צום גוטן יידן נאָך אַ טובהלע, אַ ישועהלע 
אויסבעטלען. 


אוי לאזנים שכך שומעות.. 


שרעק נישט אָפּ קיין יידן! זיי װועלן אין גאַנצן אַנטלױיפן, אין גאַנצן 
אין עולם הזה דערטרונקען ווערן. אַ רחמנות, נעבעך, ‏ 


די תורה איז געגעבן געװאָרן בקולות וברקים, דער װאָס װויל מקבל 
זיין אויף זיך דעם עול תורה, מוז אויף אַלעם זיין גרייט, אָקסן 
דאַרפן מיר נישט! 

(ס'דערהערט זיך אַ פידל שפּילן, ר' יצחק בלייבט שטיין וי פאַרגליווערט, 
כאַפּט אויף יעדע תנועה. ר' מענדל שטופּט אָן די ליולקע-ציבעך מיט טוטין. 
חסידים לויפן צו די פענצטער צו) 

(װוי פאַרהיפּנאָטיזירט) 

װאָלקנס צעשווימען, הימלען שפּאַלטן זיך, זונען פילן אָן די וועלט... 

אַלע, אַלע, צוזאַמענגעשמאָלצן װערן מיר אין איין שטראַלנדיקער 
זון... לייכטן מיר, װאַרעמען מיר. הערצער פאַרטריקנטע, ביינער 
פאַרדאַרטע... (פּויזע) תחיתיהמתימדיקע זענען מיר.. תחית-המתימ- 
דיקע זענען מיר... (דאָס שפּילן הערט אויף) 
האטמענה? 
כלי-זמרים ?! כלי-זמרים האָב איך אין דער היים אויך !. 
ערשטער הפיד 
אבלים זענען מיר, וויל ער דאָס חשכות פאַרטרייבן, די מרה-שחורה 
פאַריאָגן. 
צווייטער הפּיר 
וויל ער אונדז די הערצער דערקוויקן, מען זאָל ווייטער קאָנען גאָט 


דינען. 
יוננעלייף 
אַ גוט װאָרט, אַן אמת װאָרט, זאָל מען הערן. 
חסידים 
שטילער, שניעקעס! 
ר' מענד? 
מיט ליגנט? נאָכן שפּילן, ווייטער די זעלבע װוי געװועזן?! אַ רגע 
מלאכים, אַ רגע שנאָרערס ?! אמת דאַרפן מיר! 
ר' יצחק 
מיר האָבן ליב די וועלט, מיר טראָגן איר צער -- וייזן מיר איר 
די הימלען. 
ר' מענדרל? 


נישט גענוג ווייזן, מען מוז זיי אין הימל אַריינפירן, דאָרט קאָנען 
אָבער נאָר מלאכים זיין -- מוז מען זיי פאַר מלאכים מאַכן. 


מ. ב. שסטיין 


חסידים 
וי אַזױ ?.. וי אַזױ?.. 
(ר' אברהם משהלע קומט אַרֹיין. בלייבט שטיין ביי דער טיר, אומבאַמערקט), 
ה' מענהל 
אַװעקװאַרפן די װעלט! פאַרטרייבן ווייב און קינד! טאָג און נאַכט, 
שטענדיק און אײביק צום הימל בענקען. וועט זיין אמת די תּשוקה. 
אמת דאָס התלהבות! 


ערשטער חסיד 
װאָס װעט זיין מיט אונדזערע ווייבער און קינדער? 
צווייטער חסיד 
ווער װעט אונדזערע קינדער מדריך זיין? 
א מייל חסידים 
פון װאַנען װעלן מיר פּרנסה נעמען? 
אפנדערע הפידים 
ווער װעט מיט אונדזערע קראַנקע אומגיין? 
ר מענרל 
וועמען דער שקר איז טייערער פאַרן אמת, זאָל זיך נישט פּלאָנטערן 
צווישן די פיס. אַהיים! 
קערשטער חכיד 
אַהיים ? אָן אַ רבין ? װער װעט אונדזערע הערצער דערפרייען? 
צוויימער חפיד 
ווער װעט אונדז אויף הצלחה בענטשן? 
אַ טייל חסידים 
ווער װעט אונדז פּרנסה אויסבעטן? 42 


ערד און הימל 


433 


אפנדערע חסיהים 
װוער װועט אונדזערע קראַנקע היילן? 


ר' פמענדק 

ווילט איר פּרנסה-ווערעם בלייבן, גייט צוֹ אַלדע שװאַרצע יאָר! 
ח סידים 

ער שעלט... 
בנימין 


האָט נישט קיין מורא. מיר האָבן װער עס זאָל אויף אונדז מגין זיין. 
ר' אַברהם משה לע מיט אויפגעהויבענע הענט) 
א ייד האָט קיין פּרנסה נישט, דאַרף מען תפילה טאָן, אַ ייד האָט אַ 
חולה, מוז מען אַ גוט װאָרט זאָגן. ער האָט קיין קינדער נישט, דאַרף 
מען האָפענונגען איינפלאַנצן. אַז מען דערהאַלט ביים לעבן איין 
יידן -- װי מען דערהאַלט אַ גאַנצע וועלט. מענדל! דיין דרך װעט 
נישט ראַטעװען די וועלט, נאָר חרוב מאַכן די וועלט. 
חסידים 
ער רעדט וי אַן אמתער צדיק... 
ב טמעלהס 
אַ װועלט אַן אמתע, אַן אויסגעלייזטע -- אָדער אַ מדבר זאָל זיין!- 
יונגעליים (צו ר' מענדלען) 
פירט אונדז אין די וויסטע מדבריות אַרײן, טאָג און נאַכט װעלן 
מיר לעבן אייך זיין. לערנט אונדז, דעם אמתן וועג צו גאָט. 
מרדכי יופף צור מענדלען) 
מיר גאַרן נאָך אַ ניי װאָרט, נאָך אַן אמת װאָרט, װאָס זאָל דעם הימל 
קאָנען אַדורכלעכערן. 
ר יײַחק 
ר' אַברהם משהלע, דער זון פון רבין זכרונו לברכה, מיט אַ האַרץ, 


װאָס װייטיקט פאַרן כלל ישראל, װאָס דערציטערט פון אַ יידנס אַ 
קרעכץ, זאָל רבי װערן! 

ערשטער חכיד 
ר' אַברהם משהלע זאָל רבי זיין! אַ צדיק בן צדיק, זיין תּפילה וועט 
גיכער דערהערט װערן. אַ שפע פון פרנסה װעט ער אַראָפּברענגען 
אויף דער וועלט. 


צוויימער תסיח 
אַ צדיק בן צדיק, אַ שפע פון פּרנסה וועט זיין, מען װעט ערשט 


וויסן, אַז מען לעבט אויף דער וועלט. 


חפידים 
פּרנסה וועט זיין !;. פּרנסה װעט זיין !4 


מרדכי יוסף אֹראָניש) 
דער עיקר: אַ בן צדיק מיט פּרנסה !. 


בנימין וײיזט אױף ר' אַברהם משהלען) 
ער איז אונדזער רבי, ער איז אונדזער מנהיג, ער קאָן די הימלען 
עפענען, דאָס חשכות פאַרטרייבן, די מרה-שחורה פאַריאָגן. תחית 
המתים װעלן מיר האָבן... תחית המתים וועלן מיר האָבן... 


ה יר שׁ (צו ר' מענדלען) 
פירט אונדז אין די הימלען אַרײן, מלאכים ווילן מיר זיין! שׂרפים 
ווילן מיר זיין! 
יננגעהייט 
מלאכים ווילן מיר זיין ! שׂרפים ווילן מיר זיין ! גאָט ווילן מיר דינען! 
ר' יצח ק (צו ר' אַברהם משהלען) 
מזל טוב, רבי! 

חסידים 
מזל טוב, הײיליקער צדיק! ס'זאָל זיין צו מזל און הצלחה פאַרן גאַנצן 
כּלל ישראל... 
(אַרענדאַר וויל צולויפן צו ר' אַברהם משהלען). 
יידל מ שמש =שטפּט אים אָפּ) 
שפּעטער, איצט נאָך נישט... 


ה. אברהם משהלע 
װאָס װוילט איר פון מיר? זאָל יצחק רבי זיין, ער איז מער ראי 
דערצו, װוי איך. 

בנימין 
מיר קאָנען אָן אייך נישט לעבן, איר קאָנט אונדז די הימלען עפענען, 
די הערצער צו תּשובה אויפשליסן, 

חסידים 
זייט אונדזער רבי! זייט אונדזער מנהיג! 

ערשטער חסיד 
דער זכות פון טאַטן זכותו יגן עלינו װעט מסייע זיין.. 

ר' אברקם טשהלע 
װאָס ווילט איר פון מיר ? כ'בין אַ צעבראָכענער שאַרבן, זאָל מענדל 
רבי וי 

חהפידים 
ער װעט שעלטן, אַלץ חרוב מאַכן.. 

בנימען 
האָט רחמנות אויף אַן עדה יידן, װאָס זענען געבליבן כצאן בלי רועה 
און גאַרן נאַר אַ ליכטיקן װאָרט. 


חסידים 
האָט רחמנות !.. 
הירש 
נאָר שנאָרערס קאָנען בעטן רחמנות! 
(פּױיזע) 
ר' יצ הק 


עניוות אֹיז אַ גרויסע מידה. אַז דער רצון פון אַן עדה יידן איז אָבער, 
איר זאָלט זייער רבי זיין, זייער מנהיג ווערן -- פאַר דער טובה פון 
כּלל ישראל, װאַרפט ס'עניוות אַװעק! 

ר' אברהם משהלע 
יידן בעטן רחמנות, קאָן איך אָפּזאָגן? װאָס טוט מען?. 


(פאַרצווייפלט) 
רבונו של עולם, עפן מיר די אויגן, כ'זאָל געפינען דעם ריכטיקן 
װעג! 

רייצהק 
אַז אַן עדה יידן זאָגן רבי -- איז רבי. דער כח פון רבים ועט אייך 
ביישטיין, איר זאָלט קאָנען אַלץ אַדורכפירן, װאָס איר זענט מקבל 
אויף אייך. 

ח סידים 
לאָזט אונדז נישט אויף הפקר, האָט רחמנות !.. 

בטימין 


מיר קאָנען אָן אַייך נישט לעבן. זייט אַייך מרחם!. 

ר' אַכרהם משהלץ 
אויב דאָס איז דער רצון פון כלל, איז עס אויך דיין הייליקער רצון, 
רבונו של עולם! גלוי וידוע לפניך, אַז כיטו עס נישט פאַר מיין כּבוד 
וועגן, נישט פאַרן כבוד פון מיין טאַטן זכרונו לברכה, נאָר פאַר דיין 
רצון, מארי דעלמא כּולא. 

(יידל משמש לויפט אַרויס) 
בה יצחקק 
מזל טוב, רבי! זאָל דער עול, װאָס איר האָט אויף זיך גענומען, זיין 
אַ כּכּרה פאַרן גאַנצן כּלל ישראל!.. 
ערשטער חסיד 
מזל טוב, רבי! זאָל דער זכות פון צדיק הדור אויף אונדז מגין זיין !. 
צוויימער חפיד 
און דער זכות פון הייליקן טאַטן זכרונו לברכה... 
הף אכברחם טשהלע 
אמן, כן יהי רצון! 
הפקידים 
אמן, רבונו של עולם !.. אמן, רבונו של עולם !.. 
(בגימין גייט אַרױיף אויפן בעלעמער, הייבט אָן, איינעף אַלײן, טאַנצן אויף 
איין אָרט, זינגט נישט. ער פאַלט װאָס אַמאָל אַרֹײן אין אַ גרעסערן 
התלהבות) 
(יידל משמש ברענגט אַרֹיין אַ טאַץ לעקעך מיט אַ פּאָר פלאַשן בראָנפן. ר' 
יצחק גיסט אָן אַ גלעזל, טראָנט עס צוֹ ר' אַברהם משהלען, יידל גיסט אָן 
אַ גלעזל, טראָגט ר' יצחקן צו. ר' יצחק ווייזט אים מיט דער האַנט, ער זאָל 
ר' מענדלען געבן. יידל גיסט אָן, טראָגט צו ר' מענדלען). 
ר' מענדל ול נישט נעמען) 
כ'דאַרף שוין גאָרנישט אונטערן גלעזל באַהאַלטן !.. 
ר' אכברהם משהקע 
לחיים ! 
אַלע 
לחיים טובים ולשלום !. 


ר' אַברהם משהלע (גײט צו רי' מענדלען צו. גיט אים די האַנט) 
לחיים, מענדל! 

ר' מענר? 
לחיים טובים ולשלום! (האַלט ר' אַברהם משהלעס האַנט) ביסט דאָך 
רבי, געדענק! משיח זיצט ביי די טויערן פון רוים און װאַרט, ער 
זאָל האָבן וועמען אויסצולייזן. גאַנצע מענטשן זוכט ער! אויף זי 
װאַרט ער! 

ר' אכברהס טשחהלע 
בלייב דאָ מענדל, װועלן מיר צוזאַמען פאַרשפּרײיטן אלהות אױיף 
דער וועלט. 

ר' קעידל 
גענוג פאַרשפּרײט, מעמיק זיין דאַרף מען! גענוג חסידים דאָ, אמת- 
דיקע חסידים דאַרפן מיר! 

ה. ;הק 
מענדל, טו פאַרן כבוד התורה און חסידות! זיי דיך מיישב. 

רי מע נהל | 
מענדל זוכט נאָר דעם גאָרן, גאָרן אמת! ביי אמת קאָן קיין יישוב 
נישט זיין! 


מרדכי יוסף צו ר' מענדלען) 


רבי, ווייזט אונדז אייערע נייע דרכים, די אויגן זאָלן זיך עפענען 


די וועלט זינקט אין צער און אין חשכות, יל מען אונדז אהבה 
לערנען, װאָס מען דרשנט שוין אין אַלע גאַסן?! 

ה יר שׁ (צו ר' מענדלען) 
פירט אונדז רבי, אין די הימלען אַרין, מלאכים ווילן מיר זיין! 
שׂרפים ווילן מיר זיין! 


מ. ב. שטיין 

יונדלעלייט 
מלאכים ווילן מיר זיין ! שׂרפים ווילן מיר זיין! 
הירשׁ 
מזל טוב, רבי! 
ר' פמענד? 
אַ שׂימחה אויף אייערע קעפּ! מענדל האָט זיך נישט ליב צו שפּילן!ּ 
ה"ר ש 
פירט אונדז, רבי, װוּ איר װוילט, מיר גייען צוזאַמען מיט אייך. 
יובבע קױיטט 
מיט אייך, רבי, גייען מיר, װוּ איר ווילט. 
רי פקענרל 
בלינדע דאַרף איך נישט! אמתדיקע יידן, װאָס ווילן מיט אַלע רמ"ח 
אברים און שס"ה גידים גאָט דינען, קאָנען גיין מיט מיר. 
(אָפּ. מרדכי יוסף, הירש, יונגעלייט גייען מיט. חסידים טרינקען בראָנפן, 
ווינטשן זיך מזל טוב. לחיים. יידל משמש רוקט אונטער ר' אַברהם משהלען 
אַ שטול. ר' אַברהם משהלע זעצט זיך. חסידים הייבן אָן זינגען. ר' אַברהם 
משהלע פּאַטשט צו מיט די הענט. בנימין גייט אַראָפּ פון בעלעמער, 
טאַנצט פאַר ר' אַברהם משהלען מיט א פאַרריסענעם קאָפּ. איינציקווייז ווערט 
דער גאַנצער עולם אַרײינגעצויגן אין טאַנץ. נעמען זיך אָן ביי די הענט, 
מאַכן אַ ראָד. טאַנצן װאָס אַמאָל מיט אַ גרעסער התלהבות. ר' יצחק שטייט 
ביים עמוד פאַרקלערט. ביי דער טיר באַווייזט זיך די אַלטע רביצין) 
ייידל מ שמש לױפט צו) 
מזל טוב, רביצין! 
אלטערביבין 
מזל טוב! דאָס האַרץ זאָל דיר אַזױ דערפרייט ווערן, װי דו האָסט 
מיין האַרץ דערפרייט. 


מ. ב. ס טייִן 


יידל מ שש 
אמן, רבונו של עולם! (לויפט צו ר' אַברהם משהלען צו) די מאַמע זאָל 
געזונט און שטאַרק זיין, איז דאָ. 
ר' אַברהם מ שה לע 
וער, זאָגסטו? 
יידל מ שטש 
די מאַמע זאָל לעבן. 
ר' אברחהם משהלע 
אַזױ?! 
(הייבט זיך אויף, גייט צו דער טיר צו. חסידים הערן אויף צו טאַנצן) 
אלמע רכיצין 
מזל טוב, מיין זון! זאָל דאָס מיין טרייסט זיין... 
(ווישט זיך די אויגן מיטן פאַרטעך) 
ר' אכרהם משהלע 
וויין נישט מאַמע! דער רבונו של עולם װעט אונדז נישט פאַרלאָזן, 
(ער גייט צוריק, זעצט זיך) 
ר' יצהק (דערזעענדיק די רביצין) 
מזל טוב, רביצין! װויל איז דער מאַמען, װאָס האָט די זכיה געהאַט 
צו האָבן אַזאַ זון. מלאכים זענען אייך מקנא! 
אלמע רביצקן 
ס'זאָל, חס ושלום, קיין בייז אויג נישט שאַטן. 
ר יצחק 
די סטרא אחרא האָט איבער אונדז קיין שליטה נישט, קיין שום 


שלעכטס, האָט צו אונדז קיין צוטריט נישט. קיין עין הרע -- אַזאַ 

אלטע רביצין 
הלוואי, רבונו של עולם! 
(ר' יצחק גייט צוריק צום עמוד. חסידים גייען צו איינציקווייז, זאָגן מזל טוב, 
דערנאָך גייען זיי צוריק טאַנצן. איטשע מאיר קומט אַריין, קוקט זיך אַרום 
פֿאַרװוּנדערט. שטעלט זיך אַװעק אין אַ זייט, קוקט זיך צו אויפמערקזאַם. די 
רביצין שטייט נאָך אַ וויילע. גייט אַרויס) 
אַרענדאַר (צויײדל משמש) 
איצט װעט איר מיך שוין לאָזן צוגיין צוּם רבין ? 
יידל משמש (קאַלט) 
שפּעטער, דער רבי זאָל געזונט און שטאַרק זיין, איז איצט פאַרטאָן. 
אֿרענדאַר 
כ'דאַרף געהאָלפן װערן, לאָזט מיך צו צום רבין!. 
יידל משמש בײז) 
טשעפּע דיך אָפּ! אַז מען זאָגט שפּעטער, איז שפּעטער !.. 
ארענדאַר 
דערבאַרעמט אייך, כ'האָב אַ ווייב מיט קינדער, אַן אומגליק האָט 
מיך געטראָפן... 
יידל מ שמש 
כ'האָב דאָך דיר שוין איין מאָל געזאָגט, אַז דער רבי זאָל געזונט און 
שטאַרק זיין נעמט איצט נישט אֶן!. 
אֿרענדאַר 
מיך האָט אַן אומגליק געטראָפן -- און זיי טאַנצן! 
יירל משמש הױך) 
אַרױס, פּױער איינער! רעדסט שוין גאָר עזות ?! אַרױס! 
אַרענדאַר שרײט) 
כ'וואַרט שוין דאָ דריי טעג, גייט ער מיך גאָר אַרױסװאַרפן ! 


מ. ב; ש טיין 


יידל משטש 

אַקעגן רעדן װועסטו, פּושע עוכר ישראל?! אַרױס זאָג איך דיר! 
ארענדאר וויינט הױך) 

האָט רחמנות! אַן אומגליק האָט מיך געטראָפן.. 

ודער גאַנצער עולם הערט אויף טאַנצן) 

יידל משמש 

פאַרװאָס גײיסטו נישט, פאַרװאָס ד.. 
ר' אברהם מ שהלע 

ווער וויינט עס דאָרט? 


יידל מ שמש 
אַן עם הארץ אַרײינגעקומען, רעדט ער עזות.. 

אַרענדאַר 
האָט רחמנות, לאָזט מיך צו צום רבין, אַן אומגליק האָט מיך 
געטראָפן... 


ר אכרהם פטשהלט 
יידל, װוּ איז דיין ייִדיש האַרץ? אַ ייד איז אֹין אַן עת-צרה. לאָזסטו 
אים נישט צו? 
יידל מ שמש -צם אַרענדאַר) 
גיי שוין, גיי, נאָר געדענק, רעד נישט קיין עזותקייטן! 
(אַרענדאַר גייט צו צו ר' אַבוהם משהלען) 


ה. אכברהם משהלע 
שלום עליכם! 


אַרענדאֿר װױײנענדיק) 
עליכם שלום, הייליקער רבי! 92 

ר' אַברהם משהלע 
וויין נישט, גאָט איז אַ גוטער טאַטע. פאַרצייל, װעט דיר גרינגער 
ווערן. 


אַרענדאַר 
הײיליקער רבי! שוין צוויי װאָכן וי אַ זאַראַזע האָט זיך אַרײינגעכאַפּט 
צווישן מיינע קי, דריי האָבן שוין געפּגרט, די איבעריקע זענען 
קראַנק. 


ר' אבבהם משהלש 
וויפל קי האָסטו? 


אַרענדאַר 
קיין עין הרע זאָל זיי נישט שאַטן, צען. דער שׂררה וויל מיך פון 
דאָרף אַרױסװאַרפן, די פּרנסה צונעמען, ער האָט מורא, זיינע קי 
זאָלן זיך נישט זאַראַזשען. (וויינט) הײיליקער, ליכטיקער רבי, העלפט 
מיר, דער שׂררה זאָל מיר גאָרנישט קאָנען טאָן. 


ר' אכברחם משהלע 
וויין נישט, זיי דיך נישט מצער, דער רבונו של עולם װעט העלפן 
ביז איצט האָסטו געהאַט פּרנסה ? 


ארענדאר 
נישט צו פאַרזינדיקן, הײיליקער רבי. 
ר' אכברחם משהלע 
געלויבט השם יתברך, אַז אַ ייד האָט פּרנסה ! (פּויזע) זיי מקבל אויף 
דיר צו זאָגן יעדן טאָג אַ קאַפּיטל תּהילים. 
אַרענדאר 
כ'קאָן נישט דאַװוענען. 


ר' אַברהם משהלע 
אַזױ?! קאָנסט נעבעך נישט דאַװענען? קריאת שמע קאָנסטו יאָ? 


ארענדאַר 
שמע ישׂראל, האָט מיך ר' פייטל, דער רבי פון מיינע קינדער, אויס- 
געלערנט. 
(חסידים שמייכלען) 


ר' אַברהם משהלע צו די חסידים) 
לאַכט נישט אויס קיין יידן! זיין שמע ישׂראל, קאָן אַמאָל מער פּועל 
זיין, װי אייער דאַװענען. װאָס זאָל ער נעבעך טאָן אַז ער קאָן 
נישט מער? צצום אַרענדאַר) זיי מקבל אויף דיר, זאָלסט יעדן טאָג 
אין דער פרי און אויף דער נאַכט זאָגן שמע ישראל, װעט דיר גאָט 
ברוך הוא העלפן. 

אַרענדאַר 
יאָ, הייליקער רבי. כ'וועל אַזױ טאָן. 

ר' אכרהם פמשהלע 
פאָר געזונטערהייט און זאָרג גאָרנישט: גאָט איז אַ גוטער טאַטע, 

ארענדאַר 


זייט געזונט, הייליקער רבי, גאָט זאָל אייך דערפאַר באַצאָלן. אַ גוטע 
נאַכט, יידן, זייט געזונט! 
(גייט אַרויס) 


ה יר שׁ (קומט אַרײנצולױפֿן) 
איטשע מאיר! אין טאָמאַשאָוו פלאַקערט אויף א פייער, װאָס װועט די 
וועלט פאַרלייכטן -- און דו זיצסט דאָ?! 
(אַלע בלייבן דערשראָקן) 


מ ב. סשטייַן 

איטשע מאיר 
דאָרט אַ פייער -- און דאָ ראַטעװעט מען קי!! 
(לויפט אַרױס צוזאַמען מיט הירשן) 
ר יצחק 
איטשע מאיר אויך אַװעק!. 
חפידים 
ר' איטשע מאיר אויך !. 
(אַ שטילקייט) 
רה אברהם משהל?ע 
פאַרװאָס טאַנצט מען נישט? 
(אַלע פלעכטן אַ ראָד און טאַנצן. ר' אַברהם משהלע שטייט אין דער מיטן, 
דעם קאָפּ פאַרריסן, פּאַטשט צוֹ מיט די הענט, זינגט) 


* װוער ס'האָט זיך באַהאַלטן 
אונטער מיין באַלקן, 

איז אַ סימן, ער האָט ליב געהאַט 
דעם טאַטן דעם אַלטן 


נישט געדאַוונט, נישט געלערנט, 
אבי דעם בורא עולם נישט דערצערנט. 


לאָמיר נישט זאָרג, 

װאָס ס'וועט זיין מאָרגן. 

לאָמיר בעסער פאַרריכטן, 

װאָס מ'האָט קאַליע געמאַכט נעכטן. 


(פאָרהאַנג פאַלט) 


* אַן אויטענטיש װאָרקער ליד, 





צווייטער אקט 


אַ גרויסע שאָפּע מיט אַ סך פענצטער. אַ טייל מיט אױיסגעהאַקטע שויבן. אויף 
דער מזרח-װאַנט אַ קעסטל -- דער ארון קודש. דערנעבן אַ שטענדער, אויף 
אים אָנגעטריפטע שטיקלעך ליכט. אין דער זייט אַ לאַנגער טיש, פון ביידע 
זייטן צוויי בענק. אין דערמיט אַ ברענענדיקע הרובע, לעבן איר אַ באַנק. 


שפּעטלעך בײנאַכט. אַ פאַרקאָפּטשעטער אײלילאָמפּ ברענט פינצטערלעך. 
דאָס פייער אין דער הרובע קנאַקט. װאַרפט אַ שיין. 

מרדכי יוסף און איטשע מאיר שטייען אָנגעלענט ביים שטענדער פאַרטראַכט, 
פּיפּקען ליולקע-ציבעכעס. יונגעלייט, חסידים דרייען זיך אַרום פאַרמוחט. 

עס קומען אַרײן הירש בער גראַבאָװיצער און משה קלמן, געפרוירענע, 
שלעפּנדיק אָנגעבראָכענע צווייגן, װאַרפן זיי אַנידער לעבן דער הרובע. הירש 
בער טראָגט אָנשטאָט אַ היטל אַ הײפּטל קרויט אויפן קאָפּ, טרעפּעס אויף די 
נאַקעטע פיס, אַ שטרוי-גאַרטל אויף די לענדן. ער זעצט זיך אויף דער באַנק, 
ברומט אַ ניגון. משה קלמן זעצט זיך לעבן אים, ברעכט צווייגן, לייגט זי 
צו צום פייער. בלייבט זיצן מיט אַ שטיקל האָלץ אין דער האַנט פּאַרטראַכט, 
דערמאָנט זיך, לייגט עס אין פייער אַרין, 

דורך די פענצטער זעט זיך אַן אויסגעשטערנטער הימל, אַ פולע לבנה, אַ 


ווייסער באַשנײיטער הויף. 


הירש כשר 
װאָס זאָגסטו צו דעם 1.. 
משה קלמן 
צו װאָס ? 
הירש בער 
אַ שלעכט געשעפט אַװעקצוגיין פון עולם השקר אויפן עולם האמת 1 


משה קלמן 
װאָס מיינסטו, דערמיט? 

הירש בער 
קאָן מען דען מאַכן אַ בעסער געשעפט, וי טוישן שקר אויף אמת! 
(פויזע) נאָר גיי אויף דער עלטער מאַכן געשעפטן.. 

(ברומט ווייטער דעם ניגון) 

שלמה (גייט פאַרביי, שטעלט זיך אָפּ) 
װאָס האָט איר זיך עפּעס ביים אויוון אַװעקגעזעצט? אין טאָמאַשאָװ 
שוין אויד קאַלט? אַ חרפּה !. 

הירש בלה 
פאַר וועמען אַ חרפּה, שניעק איינער? די װעלט האָב איך אין די 
פּיענטעס, און דו -- װאָס דו ווילסט, זאָג! (פּויזע) האָסט אַ גלעזל 
אָקעװיט ? 

שלמה 
זיצסט ביים אויוון און אָקעװיט װילסטו? אַ װאַזשנע לייט פון דיר 
געװאָרן, הירש בער! 

הירש בער 
נעם אַ שמאַטע און יש דיר די אויגן אויס, מ'זאָל חס-ושלום די 
טרערן נישט אָנזען, שניעק אײינער! װוּ האָסטו דעם נדן אַהינגעטאָן! 
דעם בני-בית אַ קופּקעלע געקויפט? האַ? שוטה! פאַרװאָס קויפסטו 
נישט קיין אָקעװיט? 

ש למ ה 
ביי אַברהם משהלען אין פּשיסכע איז דאָ לרוב.. 

משה קלמן 
פערד מוז ער אויך האָבן גענוג. מען שמועסט, ער פאָרט שוין אין 
פיר נאַ שפּיץ. 

הירש בער 
אַז ער האָט נישט קיין מענטשן, מוז ער דאָך כאָטש האָבן פערד... 

שלמה 
פאַר אַזאַ װאָרט ביסטו באמת ווערט אַ גלעזל אָקעװיט! 

הירש בעה 
יאָ ווערט -- נישט ווערט. מיין מבין קוק נאָר אָן! 

שלמה 
די צייט שטייט נישט און איך האָב מיך דאָ אַנידערגעשטעלט 
חכמהנען... 

הירש בעה 
דו חכם איינער, מיינסט אויך שוין, אַז דו ביסט אַ גאַנצער מענטש. 
איי, איי, װוער ס'האָט נאָך אַזאַ גדול נישט געזען! 
(שלמה גייט אַװעק פאַרשעמט) 
די יונגעלייט מיינען, אַז אויב מען וויל זיין אַ ייד, דאַרף מען אַרומ- 
גיין ברוגז, אָנגעדראָלעט אויף דער גאַנצער וועלט, נעמען דאָס האַרץ 
שטעלן אין מאַרק אַרײן. װאָס דאַרף יענער וויסן, װאָס ביי מיר טוט 
זיך ? 

משה קלמן 
אַוודאי, דער עיקר, בשימחה. 

הור ש-בער 
ביסט אַ שוטה! בלויז שימחה איז װערט אַ רעטעך. אונטער דער 
שימחה מוז זיין באַהאַלטן דער גרויסער צער, די חבלי משיח פון דער 
נשמה, װאָס מען מוז באַהאַלטן פאַר אַ פרעמד אויג. 

משה קלמן 


אויף שימחה שטייט דאָך די וועלט? 


הירש בער 
שימחה, װאָס איז נישט אויסגעמישט מיט קװאָרטן צער, איז קיין 
שימחה נישט נאָר הוללות. 
(ברומט דעם ניגון ווייטער) 
מרדכי יוסף 
יעדער דרך, װוען ער איז אין דער התחלה, ער איז ניי, איז ער 
ממילא אמת. ס'איז נאָך נישטאָ דאָס רגילות: װאָס מען טוט, טוט 
מען מיט דער נקודה הפנימית, מיטן אייגענעם רצון. 
איטשע מאיר 
מען מוז אָבער זיין דערצו אַ טאָמאַשאָװער רבי. אַז נישט, קאָן מען 
האַלדז און נאַקן ברעכן. אַ קלייניקייט: שאַפן אַ פרישן דרך. 
פרדכי יוסםף 
שאַפט מען נייס, װוערט מען העכער, שטאַרקער! 
איטשע מאיר 
שווער צו זיין אַ מנהיג הדור. מען מוז זיך שטאַרק אונטערגאַרטלען, 
מען מוז האָבן כוחות. 
פררכי יוםף 
האָט מען װאָס צו זאָגן, קריגט מען כוחות למעלה מן הטבע. 
איטשע מאיר 
מען איז דאָך נאָר אַ כשר ודם: מען מיינט, מען זאָגט עפּעס, לסוף 
איז עס גאָרנישט -- מען פּלאַפּלט גאָר. דעמאָלט אין דער שאול 
תַּחתּית אָפן. 
מרדכי יוסף 
פון שקר שמועסט מען נישט, אָבער מורא -- חס ושלום. האָט מען 
מורא קומט מען צו גאָרנישט: אַ מענטש מוז קאָנען שטעלן אויף זיך. 

איטשע מאיר 
מען קאָן אַמאָל בלא יודעים פאַרפירט ווערן. מען דאַרף שטענדיק 
הערן װאַס דער רבי זאָגט. האָט מען אַ בפירושע גמרא, און פּטור. 


מרדכי יוסף 
דעמאָלט, ווען איך ווייס, אַז כ'בין גערעכט, ווען מיין גאַנצע נשמה 
איז אַדורכגענומען מיטן אמת, קוק איך אויף קיינעם נישט, אויף 
קיין שום זאַך נישט. 


איטשע מאיר 
ווען הקדוש ברוך הוא האָט גערופן שמואל הנביא, איז ער אויך 
צוערשט צום רבין, עלי כּהן גדול, געגאַנגען פרעגן, װאָס ער זאָל 
טאָן. די סטרא אחרא האָט אַ סך דרכים די אויגן צו פאַרבלענדן. 


פבדכי יונכף 
יעדער טאָג איז אַ פרישע בריאה, און יעדן טאָג קומען אַראָפּ פרישע 
השׂגות. דאָס, װאָס מען האָט נעכטן געהאַלטן פאַרן גאָרן אמת, ווייזט 
זיך היינט אַרױס פאַר גאָרנישט. דער דיין דאַרף נאָר זוכן דעם אמת 
און מישפּטן לויט דעם, װאָס זיינע אויגן זעען. דאָס מאָרגנדיקע איז 
נישט אונדזער עסק. 

איטשע מאיר 
ס'דאַכט זיך טײילמאָל, אַז אַ רמב"ם איז האַרב. נו, איז װאָס ? אַרבעט 
מען, זוכט מען תּירוצים, ביז ס'ווערט פאַרענטפערט. מען מוז שטענדיק 
הערן, װאָס דער רבי זאָגט און זיך נייטן צו געפינען דעם פּשט. 


מרדכי יהסף 
דאָס װאָס איז גענייט, בדוחק, איז גאָרנישט ווערט. אַלע אברים 
דאַרפן משׂיג זיין דעם אמת! דערשפּירט מען נאָר איין שטיקל ספק, 
מוז מען זוכן, זוכן, ביז אַן אור אֹיז זיך מגלה. 


כאַסקעלע וט אַרײן מיט צװויי קאַנען װאַסער און אַ שעפּ אין דער האַנט) 
ווער וויל אַ ברכה מאַכן? א פריש ביסעלע װאַסער טרינקען ? 


הירש בער 
וי זעסטו היינט אויס מיט מיצוות ? שוין אַװדאי אַ פּאַק גרויס װוי 
ס'יידישע גלות... 


כאַסקעלע 
אַ גאַנצע נאַכט אין שטאָט-ביתיהמדרש געשטאַנען, קוים צען מענטשן 
געטרונקען. ס'איז קאַלט, קיינער וויל נישט. 


הירש בעה 
שטייסטו דאָך שלעכט מיט דיינע אמןס!. 
כאַסקעלע 
שוין באַלד די נאַכט אַװעק און קוים צען אמן'ס נאָכגעזאָגט. 
הירט בעה 
און װאָס װעט דער מלאך דומה נאָכן טוט זאָגןן? 
כאַסקעלע 
דער מלאך דומה? כזאָג יעדן טאָג דעם פּסוק נאָך שמונה-עשרה, 
וועט ער מיר גאָרנישט קאָנען טאָן. 
הירט בער 
פון װאַנען ביסטו אַזױ זיכער? 
כאַסקעלע 
עס שטייט דאָך אין סידורל, 
הירש בעה 
טאַקע, האָסט אַלײן געזען? פּלאי פּלאים !.. 

כאַסקעלע 

דאָ האָט איר דאָס סידורל. 
(נעמט אַרױס אַ סידורל, מישט אויף, ווייזט) 

הירש בעת 
און אַז מען װעט דיך שלעפּן צום משפּט אויף יענער וועלט, װאָס 
וועסטו טאָן ? 

כאַסקעלע צטערט) 
נעמט טאַקע אַ ביסעלע װאַסער, מאַכט הויך אַ ברכה, װעל איך האָבן 
נאָך אַ מיצווה. 

הירש"בעה 
װאָלסט געהאַט אָקעװיט, מילא, װאָלט נאָך געוועזן אַ שטיקל עסק. 
װאַסער גאָר! 

כאַסקעלע 
כ'װאָלט געהאַט, װאָלט איך אייך געברענגט. זייט מיין חתונה האָב 
איך נאָך נישט געזען, װי ס'זעט אויס בראָנפן, 


היר? בער 

װאָלסט געװאָלט טרינקען א ביסל בראָנפן ? 
כאסקעלע 

ס'פעלן מיר אַזױ אויך נישט קיין עברות. 
הירש בער 

װאָלסטו מֹיר געברענגט, כזאָל אַן עברה טאָן? 
כאַסקעלע 

חסידים מעגן אַלץ. 
הירש בער 


פאַרװאָס מעגן זיי עפּעס ? 


אַז זיי טרינקען, מן הסתּם מעגן זיי. נעמט אַ ביסעלע װאַסער, מאַכט 
א ברכה. 
(ר' יצחק אין אַ שאָפּן-כּעלץ און אין אַ סויבל היטל, בנימין, פּשיסכער חסידים 
קומען אַריין) 
ר' יצחק 
אַ גוטן אָװנט, יידן! 
איטשץ מאיר 
האַ?! יצחק?! 
(גייט צוזאַמען מיט מרדכי יוספן צו ר' יצחקן צו, ביידע געבן שלום) 
ר' יצהק יט זײ אײַנעם נאָכן צווייטן די האַנט) 
ס'איז באמת אַ שימחה צו זען היימישע יידן. װאָס מאַכט איר עפּעסי 
פמרדכי יוסף 
מען צעפלאַקערט אַ פייער, װאָס זאָל די וועלט פאַרשיינען. 
ר יצהק 
ס'זאָל נאָר חס ושלום נישט ברענען? 
מרדכי יהסף 
אין טאָמאַשאָוו האָט מען נישט קיין מורא. 
איטשע מאיר 
די זעלבע זון װאָס װאַרמט, גיט אַמאָל אַ זונען-שטאָך אויך. איז דורך 
דעם די זון, קיין זון נישט? שלום עליכם, בנימין ! 
(גיט שלום יעדן פון גאַנצן עולם, נאָך אים גיט מרדכי יוסף אויך יעדן שלום) 
װאָס הערט זיך עפּעס ביי אייך ? 
(כאַסקעלע לויפט צו, גיט אַלע שלום, גייט דערנאָך אין אַ ווינקעלע אַװעק, 
נעמט אַרױס אַ ליכטל פון קעשענע, טריפט עס אויפן פענצטער אָן, נעמט אַ 
תּהילימל, זאָגט תּהילים אין דער שטיל) 

ר' יצחק 
חייב אדם לברך על הרעה, כשם שהוא מברך על הטובה. 


בנימין 
אַ חשכות... רחמנא ליצלן. 
מרדכי יוסף 
איר האָט דאָך אַ בן צדיק מיט פּרנסה, װאָס זאָרגט איר נאָך 1 
ר! יצהק 
ביסט אַ גאַנץ װוילער ייד, נאָר דאָס מויל דיינס... צו װאָס טויגן דיר 
די שאַרפע דיבורים ? 
מרקכי יוכם 
קומט מיר אַ קניפ אין בעקל אַרײן, אַז כ'בין אַ װוילער ייד, 
ר' יצהק 
עניוות איז אַ גרויסע מידה. 
מרדכי יוכם 


ווען מען איז משיג, װאָס מען דאַרף טאָן און װאָס פאַר אַ מכשולים 
מען מוז פון וועג אָפּרױמען, קאָן מען זיך שפּילן אין עניוות-גיאות ? 
איטשע מאיר 
װאָס איז געשען אין פּשיסכע ? 
(קיינער ענטפערט נישט) 
אָבער װאָס איז געשען?. 
ר' יצחק קרעכצט) 
יאָ, און הכנסת אורחים וו איז ? יידן קומען צו פאָרן אין אַזאַ קעלט 
הייסט מען זי אַפילן נישט צום אויוון צו גיין, זיך אָנװאַרעמען אַ 
ביסל? ס'איז דאָ אַזאַ קעלט... איר האָט קיין שויבן נישט אין די 
פענצטער, אָװאַ! 


מרדכי יוסף 


ר' יצ חק 


אַז ס'איז דאָ אש של מעלה, האָט מען נישט אין זינען אַזעלכע 
שטותים. 


אַזאַ קעלט, איר קאָנט נאָך חס ושלום קראַנק ווערן, השם ישמרנו! 


מרדכי יוסף 


נו, איז װאָס ? אַז איר ווילט זיך װאַרעמען, מהיכי תּיתי, אַ נפקא 
מינה, װווּ מען שמועסט ? 

(ר' יצחק טוט זיך אויס דעם פּעלץ. אַ חסיד נעמט דעם פּעלץ, ליגט אים 
אַנידער אויף דער באַנק, בנימין טוט אויך אויס זיין פּעלץ, לייגט אים אַװעק, 
זי גייען צו צום אויוון. מרדכי יוסף, איטשע מאיר גײיען מיט. חסידים 
בלייבן שטיין פון דערווייטנס. הירש בער און משה קלמן גיבן ר' יצחקן שלום) 


ר יצחק 
עליכם שלום! הירש בער, גייסט דאָך עפּעס אין אַזא הולך ? אַ קרויט 
גאָר אויפן קאָפּ? 
היירש מעה 
ס'איז גענוג, מ'איז אַן עבד פון די שיינע יידן, פון אַ קאַשקעט נאָך 
זיין אַן עבד?! װאָס ס'איז דאָ לייגט מען אױפֿן קאָפּ אַרױף -- און פּטור. 
ר יצחק 
כ'זע, ביסט געװאָרן א גרויסער קונדס. 
הירש בעה 
אַז נאָר גרויס איז שוין גוט. 
ר' יצחק (רפט צו אַ פּשיסכער חסיד) 


אַ ייד האָט נעבעך קיין קאַשקעט נישט, גיי אַרױס און ברענג אַ 
קאַשקעט! (נעמט אַרױס פון טאַש געלט) 
ס'איז אָבער אַזאַ קעלט... 


מ. 


ב. שסטיין 

כשיפכער חסיד 
ס'שאַדט נישט: אַ מיצווה! 
ר' יצחק 
אַז דו וילסט, מהיכי תּיתי, וועסטו האָבן אַ גרעסערן שׂכר-מיצווה. 
הירש בער 
ס'איז אַזױ שפּעט בײנאַכט, ער װעט נישט קריגן, אַן עסק ווייטער 
מיט אַ קאַשקעט! 
איטשע מאיר 
אָבער װאָס פאַר אַ נייס איז געשען אין פּשיסכע ? 
בנימין 
ס'איז נעבעך שוין נישטאָ װאָס צו פאַרציילן. 
איטשע מאיר 
װאָס?! װאָס?! 
מרדכי יהת=ף 
אין טאָמאַשאָוו זענען נישטאָ קיין קינדער, מען קאָן אַלץ הערן און 
אַפילו קיין ציטער מיטן אויג נישט טאָן. 
ר' יצהק 
דער רבי ר' אַברהם משהלע זכרונו לברכה... 
איטשע מאיר 
ברוך דיין אמת... 
יוטבעלייט 
ברוך דיין אמת... 
חפידים 
ברוך דיין אמת... 
בנימין 
אַ פרישע וועלט... אַזעלכע אורות -- מיט אַמאָל אַזאַ חשכות.. 


מ. ב. סש טיין 


פשיפכער חסידים 
די זון אונטערגעגאַנגען אין מיטן העלן טאָג... 
ר יצחק 
די סטרא אחרא, רחמנא ליצלן, האָט גובר געווען. 
מרדכי יופסף (צו ר יצחק) 
דו, װאָס ביסט שוין אַ ים דורכגעגאַנגען, אַ וועלט צדיקים משמש 
געווען, ווערסטו נאָך אויך פאַר עפּעס נתפּעל? 
ר' יצחהט 
אַ יונגערמאַן, אין די בעסטע יאָרן נעבעך... 


בנימין 
אַזאַ אור... אַזאַ אור... 
(גייט צו צו דער באַנק לעבן טיש, זעצט זיך. האַלט דעם קאָפּ צווישן די 
הענט) 
פּשיסכער חפידים 
אַזאַ צדיק !. 


מרדכי יופףה צו ר יצחקן) 
נו? פאַרװאָס װערסטו נישט קיין רבי? 

פשיסכער חסידהם 
מיר בעטן רחמים, שרייען געװאַלט... 

ר יצהק 
װאָס זשע וועט זיין ? פריער זענען געווען מחלוקות צװישן טאָמאַשאָ- 
וער און פּשיסכער חסידים, װעלן איצט זיין מחלוקות צווישן טאָמאַ- 
שאָװער און װאָרקער חסידים ? 

פכּשיסכער הסידים 
װאָס װעלן מיר טאָן? צו װועמען װעט מען גיין אַן עצה פרעגן, אַ 
גוט װאָרט הערן? 68 

ר' יצהק 
מען מוז צוריקשטעלן דאָס חדר, װאָס איז געוועזן ביים רבין ר' בונם 
זכרונו לברכה. אַלע חסידים, װאָס זענען דאָרטן געפאָרן, זאָלן דאָ 
פאָרן, און ס'וועט זיין שלום על ישראל. 


מררכי יופף 
און דער רבי? 


ךב יט הק 
כ'מיין טאַקע, ער זאָל זיין רבי און דער גאַנצער עולם זאָל צו אים 
פאָרן. 


פּשיסכער חסידים 
וי וועלן מיר דאָס קאָנען אויסהאַלטן ? 


ר יצטק 
נישקשה, אַז ער וועט װועלן, װעט ער זיך אַ ביסל צובייגן צום עולם, 
כּדי יעדער װאָס קומט, זאָל קאָנען האָבן זיין הצטרכות. דער װאָס 
איז דורשטיק זאָל קאָנען טרינקען פון קװאַל. 


הירש בער 
אַ קװאַל װאָס יעדער קאָן פון אים טרינקען איז הפקר. הפקר האָט 
קיין קדושה נישט. 


ר' יצחק 
װאָס איז דען אַז מען איז אַ ביסל קלענער לטובת הכּלל?! מען מוז 
דווקא זיין מיטן שפּיץ און דער כּלל זאָל אַפילן קיין אָנריר נישט 
האָבן? 


הירש בער 
דאָרטן, װוּ מען זוכט דעם שפּיץ פון אמת, מוז אַלץ זיין מיטן שפּיץ. 


מרדכי יוסםף 
ביים רבין װעסטו גאָרנישט פּועל זיין. צו א צו שװער שטיקל 
מלאכה האָסטו דיך גענומען. 
ר יצחק 
פּותחין בשלום ! 
איטשע מאיר 
װאָס איז דאָ צו זאָגן ? מען װעט הערן װאָס דער רבי װועט ענטפערן, 
(חיים ברוך אַן איינגעקאַלכטער קומט אַריין, גייט צו צום אויוון גיט אַלע 
שלום) 
ר! יצחק 
װאָס עפּעס אַזױ איינגעקאַלכט? זעסט דאָך אס וי דו װאָלסט 
געאַרבעט בחומר ובלבנים. 
היים ברנה 
כ'האָב ערשט איצט אָפּגעאַרבעט און טאַקע בחומר ובלבנים. 
פּשציסכער חסידים 
אָפּגעאַרבעט? אַ ייד ביי אַ רבין אַרבעט? 
הירש בער 
װאָס דען טוט מען ביי א רבין ? מען טאַנצט, מען האָפּסעט? 
ר יצהק 
אַרבעטסט נעבעך אַזאַ שווערע מלאכה? ס'איז דאָך גאָרנישט פאַר 
אַזאַ יידנס כוחות. אוי... אוי... עמך ישראל צריכים פּרנסה. 
היים ברונה 
אַרבעט מען נישט די וועלט צו האָבן, נאָר כּדי מען זאָל איר פּרצוף 
נישט דאַרפן אָנקוקן -- איז עס א שפּילעכל. 
פּשציסכער חסידים 
װאָס הייסט ? 


מ. ב. ש טיין 

חיים כהוך 


יעדן טאָג גייט ביי אונדז אַן אַנדערער אַרבעטן, ברענגט מען אַ 
דרייער פאַר דער אַרבעט, שיקט מען נאָך אָקעװיט מיט פאַרבייסן, 
איז דאָ מיט װאָס זיך דאָס חיות צו דערהאַלטן און קיינער האָט צו 
אונדז קיין שייכות נישט. 


ר' יצהק (קרעכצט) 

רבונו של עולם! אַזא דחקות ביי אַ כּלל יידן. 
מוהסד וי זיוו כיף 

מיר קענען די גאַנצע וועלט מיט אירע אַלע שטותים ווייזן אַ פייג. 
הירש (קומט אַרֹײין גיט שלום ר' יצחקן, בנימינען און די פּשיסכער חסידים) 


אַהאַ, חיים ברוך איז שוין דאָ! שוין צייט דער עולם זאָל עפּעס נעמען 
אין מויל אַרֹיין. שלמה, גיי ברענג אָקעװיט! 

(חיים ברוך נעמט אַרױס אַ מטבע, גיט שלמהן. שלמה גייט אַרױס) 

(בנימין שטעלט זיך אויף. די אויגן פאַרגלייזט) 


כּשיפכער הספידים (טקיפן צ) 


יײצטס 


בנימין, װאָס איז דיר ? (בנימין ענטפערט נישט. חסידים דערשראָקן) 
בנימין ?! 


װאָס !.. 


פּשיסכער הסידים 


בנימין 


בנימין ! 

(ר' יצחק גייט צו בנימינען צו, לייגט אים אַרױף די האַנט אויפן אַקסל. 
חסידים שטעלן זיך אַרום. די לבנה באַשײנט בנימינס פּנים. כאַסקעלע קומט 
צולויפן קוקט אָנגעשטרעגגט זיך צו) 


ווייט... ווייט... צדיקים אין די גאָלדענע קרוינען אויסגעצירט, קוויקן 


זיך אין ליכט פון אין-סוף, װאַרעמען זיך אין די שטראַלן פון דער 
מטרנותא. משיח רירט די האַרפע אָן. א קװאַל ליכטיקייט גיט אַ 
שטראָם. אַ לויב-געזאַנג צו הקדוש ברוך הוא קייקלט זיך צום כּסא 
הכּבוד צו, ווערט דורך מלאכים אויפגעכאַפּט, אין כתר איינגעפלאָכטן, 
(פּויזע) 
אָט... אָט... שטייט דער צדיק זכרונו לברכה אױף, דעם קאָפּ אַ 
פאַרבויג, די אויגן אַ פאַרמאַך, דעם סמיטשיק פון פידעלע אַ צי, 
ס'פליען מאַמעס טרערן... אָרעמעלײטס געוויין... זקנימס קרעכצן.. 
קינדערס שװאַכקײט... שװאַרצע פלאַמען קנוילן זיך, װאַרפן זיך פאַרן 
כּסא הכּבוד אַנידער, וויינען, בעטן רחמים, אַ ישועה... 
(פויזע) 
אַ בת קול רופט: אוי לבנים שגלו מעל שולחן אביהם. 
(פאַלט אַנידער אויפן טיש, שלוכצט, ר' יצחק ברומט אַ טרױעריקן ניגון 


חסידים העלפן שטיל צו) 


הירש בער 


אַז ס'איז פאַרװואָלקנט, פאַרבלאָנדזשעט מען אויף הינטערוועגלעך, 


כאַסקעלע 


(לויפט אין ווינקל אַרײין נאָך די קאַנען װאַסער. ברענגט זיי אַהער) 
מאַכט אַ ברכה! טרינקט אַ ביסל פריש װאַסער! 
(שלמה קומט אַריין, טראָגט אַ פּאָר פלאַשן אָקעווֹיט און ברויט. לייגט עס 


אַװעק אויפן טיש) 


אין אַזאַ קעלט גייסטו אַרום מיט װאַסער ? פון װאַנען ברענגסטו עס 1 


כאַסקעלע 


ס'איז ריין װאַסער גלייך פון טייך געברענגט. 


מ. ב. שטיין 

רי'יצחק 


אין אַזאַ קעלט ברענגסטו נעבעך װאַסער פון טייך ? 


באַסקעלע 


ר' יצהק 


חיים 


איין מיצווה מוז איך כאָטש האָבן, כ'זאָל האָבן מיט װאָס צו קומען 
אויף יענער וועלט. 


רבונו של עולם! איז נאָך דאָ אַזאַ פאָלק אויף דער וועלט, וי דיין 
פאָלק ישׂראל, פאַר װאָס קומט זיי אַזעלכע צרות ? אוי... אוי... אוי... 
מארי דעלמא כּוּלֹא, שיק אַראָפּ א גאולה שלימה. 

(פּויזע) 
גיב אַ ביסל װאַסער. 
(כאַסקעלע שעפּט אָן װאַסער, גיט ר' יצחקן. ר' יצחק מאַכט הויך מיט כּוונף 
אַ ברכה. כאַסקעלע זאָגט נאָך אמן מיט אַ שטראַלנדיק פּנים. פון די 
פּשיסכער חסידים נעמט יעדער אַ ביסל װאַסער. כאַסקעלע זאָגט נאָך יעדער 
ברכה אמן) 
(חיים מיט דבורהלען קומען אַרין. דבורהלע בלייבט שטיין ביי דער טיר. 


חיים קוקט זיך אַרום אין בית המדרש. דערזעט שלמהן) 


אָט האָב איך אים געפּאַקט, דעם פּושע ישׂראל. 


הירש בער 


ח יים 


וועמען זוכסטו? 


מיין איידעם דעם ימח-שמוניק.. 


הירש בער 


זי נישט קיין מחוצף, בולװאַן איינער! 


מ. ב. שטיין 


חיים 
װאָס? כ'טאָר שוין קיין װאָרט נישט רעדן אויף דעם שייגעץ װאָס 
פאַרקירצט מיר מיינע יאָרן. 

דיכץ בער 
מעגסט יאָ -- מעגסט נישט, דרך-ארץ זאָלסטו האָבן! 


חיים 

פאַר דעם יונגאַטש, אפשר אויך דרך-ארץ האָבן ! 
הירש 

שריי נישט! אין טאָמאַשאָוו שרייט מען נישט. 
חיים 


ס'טוט מיר וויי, שריי איך. 
הולרש) ביער 
אַז סיטוט וויי גייט מען אין אַ ווינקל אַרײן, װוּ קיינער זעט נישט 
און מען װישט זיך די אויגן אויס. 
חיים 
(ווייזט אָן אויף שלמהן) 
דער עוכר ישׂראל האָט מיך אומגליקלעך געמאַכט. 
דכּורהלע 
טאַטעשי, שריי נישט אַזױ! 


חיים 
כ'זאָל נישט שרייען?! װייניק בלוט מיך אָפּגעקאָסט? דאָס גאַנצע 
ביסל פאַרמעגן געפּטרט... 

הירש 
קומט דיר אַ מענטליק, 

חיים 


אַזאַ יונגאַטש מוז מען דרך-ארץ אָנלערנען, למען ישמעו ויראו! 74 

רבורה"ע 


חיים 


הירש 


הירש בע 


החיים 


רבורהלע 


ח יים 


ר יצחק 


היים 


ש למ ה 


טאַטעשי, שעם דיך אַ ביסל, ביסט דאָך צווישן יידן. 


דאָס האַרץ פּלאַצט פאַר צרות: דעם בעסטן בחור פון דער ישיבה 
אַרוסגענומען, מאכל ומשקה געוועזן. כ'האָב געמיינט כ'װועל נחת 
דערלעבן -- לסוף אַזעלכע בזיונות. 


שוטה! װאָס פאַר אַ בזיונות האָסטו? 

ר 

אַ קלאָג צו דיינע יאָר! פון דיינע אמתע בזיונות, װאָס פאַר אַ פּנים 
דו האָסט, הייבסטו אַפילו גאָר נישט אָן צו וויסן. 


אַ יונגאַטש לויפט פון דער היים אַװעק אָן אַ גוט װאָרט, אָן אַ זיי 
געזונט. מען קאָן דאָך דאָס פּנים אין דער גאַס נישט ווייזן פאַר חרפּה. 
אַזאַ אומגליק! אַזאַ אומגליק? 


טאַטעשי, ר'איז דאָך צװישן חסידים, ביי א המין, װאָס ווילסטו האָבן. 
צווישן חסידים ?! זיי זענען ערגער וי די גוייִם! 

אַ ייד אויף יידן אַזעלכע ווערטער? 

מען דרייט זיך אַרום פּוסט און פּאַסט גאַנצע טעג, גאַנצע נעכט, 
מען דאַװנט נישט אַפילו. װאָס, די וועלט ווייסט נישט? 


(לויפט צו) 
בעלזער שייגעץ! וויל חײימן פּאַטשן) 


מ. ב. ש טיין 


ר' יצח ק לויפט צו, כאַפּט אים אָן ביי דער האַנט) 
װאָס גייסטו טאָן, װאָס ? איין ייד דעם צווייטן פּאַטשן?! 


היים 
הרגענען וויל ער נאָך, דער עוכר ישׂראל!! 
(וויל זיך װאַרפן אויף שלמהן. ר' יצחק שטופּט אים אָפּ) 
שלמה 
האַלט דעם פּיסק, בעלזער נבלה ! 
חיים 


אַזא חוצפּה! 
(וויל נישט אַװעקגײן. ר' יצחק שטופּט אים אַװעק. חיים אַמפּערט זיך. חסידים 
קומען צו, שלעפּן אים אַװעק) 
איז דאָס געהערט געװאָרן? לאָזט! לאַזט! 
המו הה לע 
אוי וויי צו מיינע יאָר, זי וועלן זיך נאָך דערהרגענען!.. 
ה יצשקס 
וויי צו די אויגן, װאָס זעען דאָס. 
(כאַסקעלע כאַפּט די קאַנען װאַסער, אַנטלויפט) 
דכבונרבהלע 
יידן! זעט עפּעס אַן עצה, וי אַזױ שלום צו מאכן צװוישן זיי, זיי 
פאַרוויסטן מיר די יאָרן. 


ר יצחק 
יידן האָבן עפּעס צווישן זיך, גייט מען צו אַ רב, מען האַלט אַ דין- 
תּורה. צו דעם איז דאָך דאָ אַ דין ביי יידן. איר זענט דאָך דאָ ביי 
אַ רבין, זאָל ער משפּטן. 

חיים 


אדרבה ! וו איז דער רבי? 6 

הירש 


דער רבי 


ר' יצ חק 


דער רבי 


ר' יצחק 


דלר הבי 


ר' יצחק 


דער רכי 


ר יצהק 


דער רבי וועט אַװודאי באַלד אַריינקומען. 

(ס'עפנט זיך די טיר, ס'קומט אַרֹיין דער רבי אין אַ וואַטענעם שפּענצער 
ביז די קני. אויפן שפּענצער אַ טלית-קטן, יונגעלייט, חסידים צעלויפן זיך 
דערשראָקן אין די ווינקעלעך, ר' יצחק גייט אַנטקעגן) 

שלום עליכם, יצחק! 

עליכם שלום ! 


װאָס מאַכסטו, יצחק ? 


װוּ מען רירט זיך, איז אַלץ קיין נחת נישטאָ. מחלוקת, שׂנאת-חינם, 
רחמנא ליצלן, צװישן יידן. 


זעסט שוין גאָרנישט, נאָר װאָס ס'טוט זיך צװישן עולם. מיט דיר 
ביסטו שוין אין גאַנצן פאַרטיק ? 


קאָן מען זיך אין זינען האָבן, אַז די סיטרא אחרא רחמנא ליצלן, האָט 
נאָך די שליטה, אַריינצוברענגען אַ פּירוד צווישן יידן? 


װעט יעדער איינער זיך אין זינען האָבן, וועט זיין שלום-בית אין דער 
אייגענער נשמה. װועט אומעטום זיין שלום, 


כ'בין קוים דאָ אַ קורצע וילע -- און שױן אַ מחלוקת אין בית 
המדרש, השם ישמרינן. 


הירש 


דער רבי 


היים 


דער רבי 


היים 


דער רבי 


ח יים 


הור ר כן 


חיים 


מ. ב. שטיין 


הירש! װאָס פאַר אַן ערב רב האָסטו מיר דאָ אָנגעפירט? 


(לויפט צו) 
אַ פרעמדער ייד געקומען מיט טענות. 


הערט מען אויף צו האָבן טענות צו זיך אַליין, איז מען קיין דרייער 
נישט ווערט, צו יענעם טענות -- צו װאָס?! 


(גייט צו צום רבין) 
כ'וויל האָבן אַ דין-תּורֹה מיט מיין איידעם שלמה. 


ווער טראָגט זיך אַזױ אַרום מיט דער תּורה אין די קעשענעס ? 


ס'איז ערשט זעקס חדשים נאָך דער חתונה, איז ער שוין דריי חדשים 
פון דער היים אַװעק, אַ לעבעדיקע עגונה איבערגעלאָזט, וויל איך 


מיט אים ביי אייך, רבי, אַ דין-תּורה האַלטן. 


װאָס ווילסטו פון מיר ? װאָס דולסטו מיר אָן דעם קאָפּ מיט דיינע 
שטותים ? 


אַן איינציק קינד, וויינט זיך די אויגן פון קאָפּ אויס. 


אַז מאַנספּערשױנען האָבן הערצער וי די טויבן, איז אַ װוּנדער, אַז 
ווייבער כליפּען? 


רבי, האַט רחמנות, אַ יונג קינד, איין אויג אין קאָפּ. 78 

דער 


היים 


היים 


היים 


דלף 


חיים 


ררי 


רכי 


רחמנות ?! אַז דאָס האַרץ איז ליידיק, אַז מען האָט קיין רצון נישט, 
קיין תּשוקה נישט -- שפּילט מען זיך אין רחמנות. 


דאָס האַרץ ווערט צעריסן צוקוקנדיק. 

אַז דאָס האַרץ דיינס איז בכוח צעריסן צו ווערן, פאַרװאָס װוערט עס 
נישט צעריסן, זעענדיק די שכינה אין גלות און מענטשן דרייען זיך 
אַרום װי די קעלבער? 


כ'בין אַ פּראָסטער ייד, כ'מוז פּרנסה זוכן. 


מען האָט דיר אַ נשמה פון הינטערן כּסא הכּבוד געגעבן, לאָזטו זי אין 
דער בלאָטע אַרומװאַלגערן? 


װאָס זאָל איד טאָן ? כ'דאַװון יעדן טאָג, וי די תּורה לערנט אונדז. 


דו ווייסט װאָס די תּורה לערנט? גרעסערע וי דו הייבן נישט אָן 
צו וויסן. 


כ'דאַוון װי יעדער ייד. אַז כ'האָב צייט לערן איך אַ שטיקל גמרא 
אויך. 


אַז דער קאָפּ ליגט אַ גאַנצן טאָג אין שטותים, קאָן מען דאַװענען?! 


זאָל איך נישט דאַװוענען אויך ? 


8 3 שטיין 


דטר רבי 
אֹייר מערמעטשעט -- נישט איַר דאַװנט! געדאַװנט הייסט דעמאָלט, 
ווען אַלע אברים גייען אויף אין אֹיין גרויסן זמר צו הקדוש ברוך הוא 
-- ווען מען מוז שוין דאַװענען. שפּילן זיך אין געדאַװענעכץ, איז 
גוט פאַר קינדער! 

חיים 


װאָס מיינע אויערן הערן! אַ רבי הייסט נישט דאַװענען?! 


פשיסכער חסידים 
צו װאָס איז מען אַהערגעקומען? 
דער הבי 
שוטים ! וווייזט אויף זיין דלאָניע פון דער לינקער האַנט) 
מיר װעלן דאָ האָר אַרױסװאַקסן אויב אַ שוטה וועט האָבן עולם הבא. 
פשיסכער חסידים 
כּל ישׂראל יש להם חלק לעולם הבא.. 
פמהדכי יוסף ו 
צו מער, װי צו אַ כּליישראל עולם-הבא, האָט איר אַפילן קיין השׂגה 
נישט !. 
השר רבי 
הבוחר בשירי זמרה -- איז דער טייטש : גאָט קלויבט אויס די שיריים 
פון דער זמרה, דאָס איבערבלייבעכץ, װאָס קיין װאָרט איז שוין נישט 
בכוח אַרײינצונעמען אין זיך, װאָס קען שוין קיין לבוש נישט האָבן, 


נאָר ס'זינגט אין דער נשמה, אין דער נקודה הפנימית. דאָס וויל גאָט, 
אַזאַ תּפילה באַגערט ער! 


(פּויזע) 80 

ר יצסק 


דער רבּי 


ריעק 


דער רכי 


ני"צהק 


דער רבי 


ר יצהק 


דער רכי 


ס'זענען דאָ יידן, װאָס האַלטן נאָך נישט ביי אַזעלכע מדרגות, און 
מען מוז זיי אויך הייסן דאַוענען. 


מיר הייסן נישט! מיר צעפלאַקערן נאָר אַ גרויס פייער, אַז יעדער 
זאָל אויסגיין פון בענקשאַפט נאָך אלהוּת. דערנאָך װעט ער שוין 


אַלײן וועלטן אַדורכברעכן, ער זאָל קומען צו דעם, װאָס ער מוז. 


אַ מנהיג הדור מוז אין אַלעם געדענקען, אין יעדן פּרט אַפילן, װאָס 
יעדער ייד דאַרף טאָן. 


האָסט נאָך װינציק שענק מיט פּרטים? מיר געדענקען נאָר אין די 
זאַכן, װאָס וועקן אַן אייגענעם רצון, פּויען פערד -- לאָז איך איבער 
פאַר אַנדערע! 


די תּורה הקדושה זאָגט: צאו לך בעקבי הצאן -- מען דאַרף גיין 
אין וועג פון אונדזערע אָבות הקדושים. 


צו די אַלטע וועגן האָט מען גענוג פּאָליצעס ספרים, דאַרף מען קיין 
רביס נישט. װוער סוויל רבי זיין, מוז אויסהאַקן נייע ליכטיקע וועגן. 


מען טאָר אָבער, חס ושלום, דאָס אַלטע נישט מבטל זיין. 


װאָס פאַר אַ פּנים דאָס אַלטע האָט, זעסטו דען נישײ אַלײן? 


פשיסכער חסידים 


או לאזנים שכך שומעות.. פפּױזע) 


ר יצחהק 


דער רבי 


ר' יצחק 


דער הי 


ש למה 


היים 


ש למ ה 


אפשר איז דאָך מעגלעך, מען זאָל זיך צוריקנעמען צום קרבן 
מנחה סידור ? 


צוריק ?! מיר מוזן גיין װאָס אַמאָל העכער, העכער, און פלאַקערן 
יומם ולילה. ביי מתּן תּורה איז געװען ,ההר בוער באש עד לב 
השמים": דער באַרג האָט געפלאַקערט אין פייער ביז דאָס האַרץ 
איז געװאָרן הימלדיק. אַזױ מוזן מיר די גאַנצע װועלט צעפלאַקערן 
אין איין ליכטיקן הימל. 

(פּויזע) 


אפשר קאָן מען פאָרט זוכן אַן עצה שלום צו מאַכן בין איש לאשתו? 
וי קאָן מען צוקוקן װי אַ יידיש קינד ליידט אַזעלכע צרות ? 


יצחק! כ'האָב אַזױ ליב די וועלט וי דו. די וועלט וועט אָבער ערשט 

דעמאָלט אַ וועלט זיין, ווען זי װעט זיין אַן אויסגעלייזטע. מוז מען 

די אויגן פאַרמאַכן, מען זאָל גאָר נישט זען, נאָר דעם אור של משיח. 
(פּױזע) 

שלמה, ווילסט אַהײמפאָרן? 


כ'רייס מיר די האָר פון קאָפּ, װאָס כ'בין אַזױ לאַנג אין חשכות 
געלעגן, אין הבלי עולם הזה זיך געטרונקען. 


אַז מען טוט וי די תּורה הייסט, איז הבלי עולם הזה ? 


װאָלסט איין מאָל דאָס גרויסע ליכט דערזען, װאָלסטו געװוּסט, צו 
װאָס אַ מענטש לעבט אויף דער וועלט, װאַלסטו אַזױ נישט גערעדט. 

דעהרבי 


שלמה 


ר יצחהק 


דעראתכי 


יידענעס 


נו, שלמה, װאָס ווילסטו? 


אלהות וויל איך !. 


אפשר קאָן מען פאָרט אַן עצה זוכן, סזאָל קאָנען זיין שלום בין 
איש לֹאשתו? ער זאָל קאָנען אַהײמפאָרן און דאָך בלייבן אַן אמתער 


ייך? 


אַ ייד קומט צו מיר נאָך אלהות, די וועלט איז אים ענג, דער גלות 
השכינה לאָזט אים נישט איינרוען -- זאָל איך אים איבער אייערע 
שטותים אַהײמיאָגן ? 

(עס קומען אַריין יידענעס אָפּגעריסענע, מיט פאַרגרינטע אױסגעדאַרטע 
פּנימער) 


זיי האָבן זיך דאָ אַנידערגעזעצט און אין דער היים איז קיין גראָשן 
נישטאָ מיט װאָס דאָס לעבן צו דערהאַלטן, אַהיים קומט! אַהײם! 
אַהיים ! 


פשיסכער חסידים צצוֹ ר' יצחקן) 


בנימין 


ר' יצחק 


ווערט אונדזער רבי! װערט אונדזער מנהיג! מיר קאָנען נישט צו- 
קוקן אַזאַ דרך, װי מען מאַכט אומגליקלעך ייִדישע קינדער, יידישע 
משפּחות ! 


דאָס פייער גלעט נישט, װאַרעמט נישט -- ס'בריט!. 


מיין האַרץ קאַן דאָס אויך נישט איבערטראָגן.. 


דער הכי 
דער, װאָס װויל אויסלייזן אַ וועלט, מוז אַלץ קאָנען ! 
ה יצחק 
אויף טרערן בויט מען קיין גאולה נישט. 
דער הבי 
חבלי משיח ווּ זענען!! 
הויצ חק 
צו דעם זענען צדיקים, זיי זאָלן אויף זיך נעמען די חבלי משיח. 
(פּויזע) 
רבונו של עולם! איך שטעל מיינע פלייצעס אונטער, װאָס פאַר אַ 
צרות ס'דאַרפן טרעפן דעם כּלל ישׂראל, זאָלן אויף מיין קאָפּ פאַלן. -- 
כ'בין אַלץ מקבל באהבה, כ'וועל אַלץ דערטראָגן. 
(פּויזע) 
מער דאָ זיין קאָן איך נישט. יידישע צרות רופן. בלייבט געזונט. 
דער רבי 


געדענק! מיט צען צדיקים האָט סדום געקאָנט ווערן געראַטעװעט, 
מיט טויזנטער שוטים קאָן מען נאָר אַליין אויך װערן אַ שוטה. 
מער נישט. פאָר געזונטערהייט! 

פּשיסכער הסידים 
מזל טוב, רבי! 
(אַ חסיד ברענגט ר' יצחקן דעם פּעלץ, ר' יצחק טוט אים אָן. חסידים פלעכטן 
אַ ראָד אַרום ר' יצחקן. גײען זינגענדיק אַרױס. בנימין גייט נאָך פאַר- 
טרויערט) 

יידהענעס 
אַ רבי, און מאַכט זיך נישט וויסן אַפילו. פּרנסה גי? אונדז! פּרנסה 
גיט! 

ערשטע יידענע 
מיר גייען אין דער היים אויס פאַר הונגער, פּרנסה גיט! 
יידענעם 
מיר גייען אויס פאַר הונגער, פּרנסה גיט! 
צווייטע יידענע 
אונדזערע קראַנקע קינדער היילט... 
יידענעס 
אונדזערע קראַנקע היילט... 
דריטע "ידעיע 
הייסט אונדזערע מענער אַהײמפאָרן... 
יידענעס 
הייסט אונדזערע מענער אַהײמפאָרן... 
דער רכי 
דרשו ד' בהמצאו: אַזױ שטאַרק װי מען זוכט גאָט, אַזױ פיל געפינט 
מען אים. זוכט גאָט אָן אויפהער, אָן אָפּהאַלטן, דרשו! 
(גייט אַרױס. יונגעלייט, חסידים דרייען זיך אַרום פאַרמוחט) 
חיים 
קומט, מ'וועט ס'גאַנצע שטעטל פון די בעטן אַרױסנעמען! זאָלן יידן 
וויסן, װי מען מאַכט אומגליקלעך יידישע קינדער. 
דכבורהל?ש 
טאַטעשי, צו װאָס טויגן דיר אַזעלכע מעשיות ? 
חיים 
דו רעדסט שוין אויך אַקעגן? קומט! קומט! 
(חיים, ד:נורהלע, יידענעס אָפּ) 
מהדוכל יוםף 
מענטשן וי ווערעם, קאָנען די קעפּ פון דער ערד נישט אויפהייבן, 


איטשע מאיר 
זי זענען אין עולם הזה דערטרונקען, דער אור קאָן זי אַפּילו נישט 
דערגרייכן. 
מרדכי יוסף 
און אַלע, װאָס דרייען זיך שוין יאָ דאָ אַרום, זענען טאָמאַשאָװער 
חסידים ? די ערשטע צייט, אַ נייס, גיט אַ ברען. פאַרשטייען זיי טאָ- 
מאַשאָוו דורך און דורך ? 
איטשע מאיר 
װאָלטן זיי טאָמאַשאָוו נישט משׂיג געוועזן, װאָלטן זיי בשום אופן די 
היים נישט אַװעקגעװאָרפן און דאָ געלעבט אין אַזאַ דחקות. 
מרדכי יוסם 
איך האָב טאַקע ספיקות, אַז ס'וועט נישט אויסהאַלטן. היינט -- 
אַ שווער, מאָרגן -- אַ ווייב, דערנאָך אפשר -- אַ חרם, ער קאָן 
וויסן ? זיי זאָלן נישט מיד װערן. 
איטשע מאיר 
דער רבי װועט נישט צולאָזן, זיינע ווערטער זענען אש להבה. 
מרדכי יהסף 
ווערטער זענען נישט פאַר אַלע גלייך. הערט מען זיך נאָר צו און מען 
האַלט נישט דערביי, קאָנען די ווערטער נאָר אויפוועקן, אָבער בשום 
אופן נישט צעאַקערן די גאַנצע נשמה, זי זאָל װוערן אַ בריה חדשה. 
איטשע מאיר 
דעם רבינס ווערטער קאָנען אַפילו מחיה מתים זיין. 
מרדכי יוסף 
פאַר דעם װאָס פאַרשטייט, װאָס זעט דאָס גרויסע פייער, װאָס ברענט 
הינטער יעדן װאָרט. כדי אָבער דאָס צו זען, מוז מען שוין האָבן 
אַדורכגעגאַנגען אַ וועלט מיט צרות. זיך געבאָדן אין טייכן אייגן בלוט, 

מען זאָל שוין מיט אַלע אברים מרגיש זיין, װאָס פאַר אַ ווערט די 


וועלט האָט. 

היר שׁ 
ס'וועט געזינטער זיין פאַרן עולם, אַז זי װעלן אַזעלכע ווערטער נישט 
הערן. 

מרחכי יוסף 


אין טאָמאַשאָוו האָט מען שוין אויך מורא פאַר אַן אמת װאָרט? 
איטשע מאיר 
נו, װאָס זאָגסטו איז די עצה דערצו? 
מרדכי יוסף (נאָך אַ פּױזע) 
וועט זיך דער עולם אויפהייבן אויף אַזאַ מדרגה צו קאָנען זען דעם 
ריכטיקן פּרצוף פון דער װעלט און גאַרן נאָך אַן עולם שלם, נאָך 
אַ וועלט אַ גאַנצע, אַן אויסגעלייזטע, װוּ ס'זאָל קיין האָר פון דעם 
שפלדיקן און מנוולדיקן נישט בלייבן -- דעמאָלט װעט טאָמאַשאָװ 
זיין טאָמאַשאָוו. אויב נישט -- װער װייסט! 
ה יר שׁ 
דער עולם האָט נאָך היינט נישט איבערגעביסן. 
מרדכי יה םף 
האָסט אַ ביסל אָקעװיט, מהיכא תּיתי. 
היר שׁ 
ס'שטייט שוין גרייט. 
(גייט מיט איטשע מאירן און מרדכי יוספן צו צום טיש. צום עולם) 
װאָס גייט איר נישט אַהער ? עפּעס יידענעס פון אייך געװאָרן ? 
(אַלע גייען צו. אייניקע זעצן זיך, די אַנדערע שטייען אַרום) 
מרדכּידיי פיה 
לחיים !, 


לחיים ! לחיים !.. 

איטשע מאיר 
קאָן מען זיין באמת בשׂמחה, איז אַ סימן, אַז די סטרא אחרא האָט 
שוין קיין שייכות נישט. לחיים ! לחיים! 
(אַלע װואַשן זיך, טרינקען לחיים. עסן און טרינקען פאַרטראַכט) 

איטשע מאיר 
מרדכי יוסף, זאָג עפּעס! 

מרדכי יוסף 
דאָס װאָס מען קאָן נאָך מלביש זיין אין ווערטער, װאָס פאַר אַ ווערט 
קאָן עס שוין האָבן? 

איטשע מאיר 
דערצייל עפּעס! 

מרדכי יוסף (קלערט אַ װײלע) 
מיר זענען אַמאָל, די גאַנצע חבריא, געזעסן ביים רבין ר' בונם פון 
פּשיסכע, זכרונו לברכה, איז אַריינגעקומען אַ ליטװאַק און געפרעגט 
אַ שאלה כּהאי לישנא: ס'שטייט אין תּנא דבי אליהו. אַז מען פאַסט 
אַכציק תּעניתים, איז מען זוכה צו גלוי אליהו. איך האָב שוין הונדערט 
תּעניתים געפאַסט און איך האָב נאָך אליהון נישט געזען. 

משה קלמן 
װאָס א ליטװאַק קאָן!.. אַן איינשטעלעניש. 

מר ד יע המף 
האָט ער זכרונו לברכה זיך אָנגערופן: כ'וועל דיר דערציילן אַ 
מעשׂה. איין מאָל דאַרף דער בעל שם טוב הקדוש אין מרחקים, 
שפּאַנט אַלעקסי די פערד, און דער בעל שם טוב לאָזט זיך אין וועג 
אַרײין. כדרכו בקודש האָט ער קפיצת הדרך. די פערד אָבער, װאָס 


מ. ב. שסטיין 


88 


רד און הימל 


זענען געוווינט געװאָרן ביי יעדער קרעטשמע פרעסן צו קריגן, זעען, 
וי מען פליט איין קרעטשמע פאַרביי און מען שטעלט זיך נישט, 
טראַכטן זיי, מען האָט אַװודאי פאַרגעסן, ביי דער צווייטער קרעטשמע 
װועט מען שוין זיכער עסן געבן. מען פליט אָבער די צווייטע אויך 
אַדורך און ווייטער דאָס אייגענע, פאַלט זיי איין אַ מחשבה: זײ 
זענען פּריצישע פערד, װאָס עסן ערשט ביי יעדער דריטער קרעטש- 
מע. מען פליט אָבער פאַרביי איין קרעטשמע נאָך דער אַנדערער, מען 
שטעלט זיך אַלץ נישט. זענען זיי זיכער, אַז זיי זענען גאָר מענטשן, 
װאָס עסן ערשט ביי יעדער צענטער קרעטשמע. די צענטע, די 
צװאַנציקסטע פליט אָבער אויך אַדורך, מען גיט ווייטער נישט עסן, 
טראַכטן זיי שוין : מיר זענען מלאכים, װאָס דאַרפן אין גאַנצן נישט 
עסן. און ער זכרונו לברכה איז מסיים: דעם בעל שם טובס פערד 
זענען דעמאָלט טאַקע געוועזן בבחינת מלאכים, נאָר אַזױ וי מען 
האָט זיך אָפּגעשטעלט און זיי פרעסן געגעבן, האָבן זיי זיך, וי די 
פערד, צום פרעס צוגעכאַפּט -- זענען זיי צוריק געװאָרן פערד. 
תּעניתים זענען דעמאָלט פּועל, ווען נאָכן תּענית איז דאָס עסן ווייטער 
מיט קדושה. כאַפּט מען זיך אָבער צו צום עסן וי אַ פערד, בלייבט 
מען אַ פערד. 


משה קלטן 


תּעניתים זענען ד אָך אַ גרויסע זאַך.. 


מרלכי יוסף 


ער דאַרף תּעניתים? דער קאָפּ דאַרף נאָר נישט ליגן אין הבלי 
עולם הזה, אָבער תּעניתים? חס ושלום! 


משה קלמן 

מיט תּעניתים קאָן מען ד אָך אַ סך פּועל זיין. 


מרדכי יוסף 
אַז מען פאַסט, האָט מען שוין אין זינען דעם גוף : מען וויל אים פּייניקן, 
מכניע זיין, אָבער אַן אָרט פאַרנעמט ער דאָך. דעם גוף דאַרף מען 
אין גאַנצן נישט אין זינען האָבן. ער דאַרף נישט תּופס מקום זיין... 


איטשע מאיר 
אַ תּענית איז גוט פאַר א פרומען. מיר זאָגן: אַ פרומער איז אַ 
קרומער. 

חיים ברור 
פאַרװאָס טאַקע, ער איז דאָך פרום ? 


איטשע מאיר 
ביסט אַ שוטה! אַ מתמיד האָט נישט קיין צייט צו קאָנען לערנען, 
אַ פרומער קאָן נישט געדענקען אין גאָט ברוך הוא : אפשר אַ װאָרט 
נישט גוט אַרױסגעזאָגט, די הענט נישט גוט געװאַשן, די יאַרמולקע 
נישט גענוג פאַררוקט -- פאַרגעסט ער דערווייל אין גרויסן אמת, 
אין דער גאולה שלימה. 
(ס'דערהערן זיך קולות פון דער גאַס) 


קולות 
פּושעים ! עוכרים! הולטייעס! מען דאַרף זיי קורע כדג זיין! עוקר 
מן השורש זיין! פון יידישע שטובן װעלן זי אַ תֹּל מאכן?! לעבע- 
דיקע עגונות איבערלאָזן?! 

התפידים 
די שקצים גייען. װאָס טוט מען? 

מרדכי יוסף 


שוין ?! איר האָט שוין גאָרנישט װאָס צו טאָן? דאָס וויל אַ וועלט 
איבערמאַכן !! משיח'ן ברענגען!! 


מ. ב. טס טיין 

צרק און הימל 


ופ 


מען קאָן אין שטעטל נישט איינרוען. יעדן טאָג אַ פריש געוויין. מען 
מוז איין מאָל פאַר אַלע מאָל אַ סוף מאַכן צו די פּושעים. 
חסידים 
זי זענען מחרף ומגדף... 
הירש בער 
מתים קאָנען שעלטן ?! מתים קאָנען מחרף ומגדף זיין ?! 
(חיים, עטלעכע יידן פון המון קוקן אַרֹײין דורך די פענצטער) 


חיים 
מען זיצט, מען פרעסט און מען זויפט גאַנצע נעכט און זאָגן נאָך, 
אַז זיי זענען חסידים !.. שלעפּן יונגעלייט פון די היימען אַרױס, 
ווייבער בלייבן עגונות. יידן! מען טאָר דאָס נישט צולאָזן !.- 
הירש בער 


די וויעטשערע חלילה וװועט נאָך קאַלט װוערן. די ווייכע פיעזשינעס 
שוין געבעט. 
הוט הו (אין דרויסן ביים פענצטער) 


מיר ווייסן אַליין, װאָס מיר האָבן צו טאָן. עצות, האָט מען וועמען 
צו פרעגן.. 


הירש בעה 
ס'פּעקל ביינער נאָך אַ גאַנצן טאָג שנאָרן גאַרט נאָך רו. מתים דאַרפן 
רוען! מתים דאַרפן שלאָפן! 


ה מון 
מען װעט אייך באַלד ווייזן אַ חוזק מאַכן, פושעים! איר זענט ערגער 
וי די מתים. 

הירש בּעה 


אָבער קיין מתים נישט.. 


אַ תּל מוז מען פון זיי מאַכן.. 
(װואַרפן אַרײן שטיינער) 

היים 

לאָמיר נישט קיין מורא האָבן! לאָמיר מיט שטעקנס די טמא- 

מטומאניקעס די ביינער צעברעכן. 
ח סידים 

זי זענען מבזה... 
מררדכי יהסףם 

קליינע מענטשעלעך, מיט דעת פאַר אַ גראָשן, רצון -- פאַר אַ דרייער, 

קענען מבזה זיין ?! פאַרװאָס טרינקט מען נישט?! 

(גיסן אָן בראָנפן און טרינקען. אַ טייל זיצן ביי די גלעזלעך פאַרקלערט) 


חיים 
האָט נישט קיין מורא, קומט אַריין אינעוװוײיניק! לאָמיר זיי די ביינער 
צעברעכן. אָט שיכּורט מען שוין ווייטער, אַזעלכע שמד-שטיק זאָלן 
צווישן יידן אָפּגעטאָן װערן!! יידן, איר װעט דאָס שטעטל פאַר- 
זינדיקן!. 

קּולות 
לאָמיר ראַטעװען די שטאָט! 

חיים 
האָט נישט קיין מורא, קומט!.. קומט !.. 

(חסידים ברומען שטיל א ניגון) 
קּולות 


קומט !.. קומט !.. 
(עס קומען אַרײן יידן אין שפּענצער-הויזן, מיט שטעקנס אין די הענט. 
שטעטלדיקע יידענעס אין שלאָף-קופּקעס, און פאַטשײילעס איינגעהילט. לויפן 


מ. ב. סטיין 


92 


ערד און הימל 


צו צום טיש. דבורהלע, יידענעס לויפן פון הינטן נאָך מיט פאַרבראָכענע 
הענט) 

דבורהלע 
אוי, װאָס גייען זיי טאָן !.. 
(מרדכי יוסף שטעלט זיך אויף, קוקט זיי אָן פעסט אַנטשלאָסן. המון בלייבט 
שטיין אומבאַוועגלעך מיט אויפגעהויבענע שטעקנס. די טיר עפנט זיך. דער 
רבי קומט אַרײין. חסידים שטעלן זיך שנעל אויף. הערן אויף זינגען) 

דשר הבֿו 
װאָס איז דאָס בייזע אָנגעלױיף ? 

(המון שטייט דערשראָקן) 

דער רבי 
אָקסן! װאָס האָט איר זיך אַנידערגעשטעלט? 
(דער גאַנצער המון מיט חיימען בראש אַנטלויפן. דער רבי גייט צו פּאַמעלעך 
צום טיש. קוקט יעדן אָן מיט אַ פאָרשנדיקן בליק. דער פּחד צװישן עולם 
װאַקסט. אייניקע באַהאַלטן זיך אונטערן טיש. אַנדערע שפּרינגען אַרױס 
דורך די פענצטער, די איבערגעבליבענע ציטערן פאַר פּחד) 

הקה רכ! 
גאָט זאָגט: ויקחו לי תּרומה, איר זאָלט מיך נעמען נבדלדיק, אָפּגע- 
שיידט פון דער גאַנצער װעלט און פון אַלעם, װאָס האָט נאָר אַ 
שייכות צו דער וועלט. האָט מען שוין קיין איין האָר אין דעם עיפוש 
נישט שטעקן, האָט דאָס ערב רב מער קיין שליטה נישט. 


(פאַרהאנג פּאַלט). 

דריטער אקט 


אַ בית המדרש, אין פאָדערגרונט -- אַן ארון-קודש, דערנעבן -- אַ שטענדער, 
רעכטס און לינקס -- צוויי טישן און בענק ביי די זייטן. אין דער מיט -- אַ 
באַלעמער. רעכטס אַ טיר. דערנעבן אַן אויוון. 

מרדכי יוסף דרייט זיך אַרױף און אַראָפּ שטאַרק פאַרקלערט. שלמה װאַרעמט 
זיך ביים אויוון. הירש בער שטייט ביים באַלעמער פאַרטראַכט, רײניקט 
מעכאַניש די ליולקע-ציבעך. אַ טייל חסידים ליגן אויף די בענק און שלאָפן. 
אַנדערע דרייען זיך אַרום פאַרזאָרגט, זיפצן. חברה יונגעלײט, צװישן זײי 
חיים ברוך, שטייען נישט ווייט פון דער טיר. 


היים ברוך 
(כאַפּט אָן אַ יונגיטשקן יונגנמאַן ביי דער קייט) 
װאָס?! דעם גאָלדענעם זייגער האָסטו נאָך?! 
יונגערמאן 
ווען כ'בין פון דער היים אַװעקגעפאָרן, האָב איך דעם זייגער מיט- 
גענומען. כ'ווייס, װי ס'מאַכט זיך אַמאָל, על כל צרה שלא תבוא, זאָל 
זיין װאָס צו פאַרזעצן. 
חייים, ברנר 
געהערט דיבורים פון אַ שניעק ?! און תּיקון װוּ איז? 
יוננטלייט 
ערשט נישט לאַנג געקומען. ער ווייסט נאָך נישט די מנהגים. 
הייה כבוה 
דער תּירוץ איז גוט! עס איז אַ בזיון, אַז איר לאָזט עס צו. 
יןנבּשטלייט 
נו, װאָס זאָל מען טאַן? 


מ. ב. שטיין 


היים כברוך 
אַ שיינע שאלה, װאָס הייסט װאָס מען זאָל טאָן? 
(כאַפּט אָן די קייט, רייסט) אַהער אויף תּיקון!. 
יוננערמאן 
לאָז אָפּ, מאַך נישט קיין געלעכטער... 
חיים ברור 
װוּ ביסטו, שוטה איינער? 
(רייסט ווייטער ביי דער קייט) 
גיב שוין, זאָג איך דיר! 
יוננערמטן 
ס'איז מיין גאַנץ פאַרמעג... 
חייה ברוך 
ער זאָרגט דאָך גאָר וועגן פאַרמעגן ?! װאָלסט געדאַרפט קומען קיין 
קאָצק מיט א פּאָר יאָר צוריק, װאָלט מען דיך געלערנט שׂכל. אַהער 
דעם זייגער !.. 
יונגערמאן 
אַז דער שווער װעט געװאָר װערן, גט ער מיך באַלד אָפּ. 
יוננטלייט 
װאָס האָסטו אַזױ מורא פאַרן שווער ? יעדער האָט אַ שווער און מען 
מאַכט נישט פון אים קיין עסק. 
יוננערמאן 
כ'וועל מיך אין דער היים נישט קאָנען ווייזן... 
חיים כברוך 
זעקס זייגערס אויף תּיקון זענען אויך װייניק פאַר אַזאַ שלאַק וי דו 
ביסט. 
(כאַפּט אים אָן ביי דער קייט, רייסט פעסט! 6 


ערד און הימל 

יוננערמפן (וערט יך) 
מאַך דיך נישט צו נאַר... 


יונבבעלייט 
גיב דעם זייגער, מאַך נישט קיין קונצן! אַז דו װעסט נישט געבן, 
װעט מען דיך אַנידערלײגן און אַליין אַרוסנעמען.. 

היים כרוךף 
װאָס זאָגט איר נישט צו אַזאַ פריץ? אַמאָל, אַז א יונגערמאַן איז 
געקומען קיין קאָצק האָט ער אין אַלעם פאַרגעסן. מען האָט גאָר 
נישט געדענקט אַפילו, אַז ס'איז דאָ א היים אויף דער וועלט. היינט 
קומען זיי צו פאָרן מיטן גאַנצן פּעקל. װאַזשנע חסידים וועט פון 
אייך אַרױסװאַקסן! נעמט אים, אַ סוף! 
(יונגעלייט מיט חיים ברוךץ אַמפּערן זיך מיטן יונגנמאַן, ער אַנטליפט, זי 
לויפן אים נאָך, כאַפּן אים אָן ביי דער פּאָלע) 


יונגערמאַן (לױפנדיק) 
לאָזט אָפּ!.. לאָזט אָפּ!.. 

הירש בער 
שניעקעס! װאָס מאַכט איר אַזאַ גערודער? ס'זעט דאָך שוין באַלד 
אויס וי ביי אַ דרדקי מלמד... 

היים כרוה 
מען וויל פון דעם פריץ דעם גאָלדענעם זייגער אויף תּיקון, װויל ער 
נישט געבן. 

הירש כבעה 
ער װויל נישט געבן? מאַכט מען אים אַ משכּנתּא און מען לאָזט אים 
גיין. פון קיין פערד נעמט מען קיין תּיקון נישט! נעמט אים אַרױס 
אין הויז אַרײין, גיט אים זיין חלק און פּטור אַן עסק. 


(יונגעלייט שלעפּן דעם ינגנמאַן אַרױס, מיט אַ גרויס געלעכטער, ער 

אַמפּערט זיך, װאַרפט מיט די פיס) 

(שלמה גייט אַװעק פון אויוון צעטראָגן. מרדכי יוסף גייט אַדורך ז'ערזעט אים), 
מרדכי יופף 


שלמה, זעסט דאָך אויס װי אויפן עולם התּוהו... 


כ'קען מיר קיין אָרט נישט געפינען.. 
סמרדכי יופף צודי װננעלײַט) 
שלעפּט שוין צַרויס דעם פּגר! מען קאָן קיין װאָרט איבער די שוטים 
נישט שמועסן. 
(צו שלמהן) װאָס זאָגסטו? 


כ'קאָן מיר קיין עצה נישט געבן. 
מרדכי יוסף 

װאָס איז דיר געשען? 
שלמה (נישט דרייסט) 

כ'בין קיין מענטש נישט... 
מרדכי יום! 

שעם דיך נישט, זאָג! 
שלמה 

כ'קלער איבער פון דעם היים. 


מרדכי יוסף 
װאָס עפּעס פּלוצלונג? 


ש למ ה 
כ'ווייס אַלײין נישט. ווען איך בין געקומען קיין טאָמאַשאַוו, דערנאַך, 

די ערשטע צייט אין קאָצק, האָט די גאַנצע וועלט ביי מיר אויסגעזען 
װי אַ שטות. כ'האָב קיין מאָל פון דער היים נישט איבערגעקלערט, 
געזאָרגט --- אַװודאי און אַװודאי נישט. כ'ווייס נישט װאָס א מענטש 
האָט צו טאָן אויף דער וועלט? די לעצטע צייט אָבער קאָן איך מיר 
קיין אָרט נישט געפינען.. 
מההפו-יוסף 
װאָס מיינסטו ביסט אַ יחיד? 
ש למ ה 
כ'ווייס, דער רבי זאָגט: אַז מען יל שטאַרק, מען האָט דעם אמתן 
רצון, קאָן מען אַלע מניעות גובר זיין. בין איך טאַקע שוין אַזאַ 
קאַליקע, אַז כ'קאָן שוין אַפילו נישט װעלן? 
מה דכ" יוכף 
יעדער גייט אַדורך אַזעלכע ענינים. וי מען קאָן, מוז מען זיך העלפן. 
שלמה 
צום רבין האָב איך מורא צו גיין דערציילן : ער װעט מיך אָנשרײיען 
און אַרױסװאַרפן... 
מיההכיייוםם 
זעט מען די וװועלט מיט אָפענע איגן, איז מען משׂיג דעם תּהום 
צוישן שקר און אמת. קאָן דען זיין עפּעס פּשוטערס, וי אַװעקצו- 
װאַרפן דעם שקר און לויפן צום אמת? איז דיר שװוער, דאַרפסט 
ערשט מלחמה האַלטן -- איז אַ סימן, אַז דו ביסט נישט משׂיג. 
שלמה 
אָבער וי אַזױ הייבט מען אָן עפּעס צו טאָן, אַז כּוחות רעות יאָגן נאָך. 
מרדכי יוסף 
דו גייסט נישט בהדרגה, נאָר דו װוילסט באַלד ווערן אַ גרויסער 
מענטש. דו האַלטסט אָבער נאָך נישט דערביי, איז דיך די שטענדיקע 


שלמה 


מלחמה נאָר מבלבל, ווייסט גאָרנישט װוּ דו ביסט אויף דער וועלט. 


אָבער װאָס טוט מען, אַז דער רבי וויל אַפּילו נישט הערן פון אַזעלכע 
שטותים. 


מרדכי יוסף 


שלמה 


ביסט נישט קיין יחיד, צו א צרת רבים ועט זיך מוזן געפינען אַן 
עצה. (יונגעלייט קומען אַרײן פאַרשװויצט, סאָפּען) די ליידיקגייערס זער 
נען שוין ווייטער דאָ! פילט מען, אַז מען קאָן אַנדערש נישט לעבן 
נאָר מיטן אייגענעם רצון, האָט טאַקע דאָס נאָככגעמאַכטע, דאָס מוזן, 
קיין אָרט נישט. אָבער גלאַט הפקרות ? 


אַ פּלא, אַז דער רבי לאָזט עס צו!. 


מורדכיויוסף 


הירש 


הפידים 


ער מיינט, אַז יעדער איז אַזױ משׂיג דאָס שפלות פון דער וועלט װי 
ער, אַז אין יעדן ברענט אַזאַ אש של גאולה װוי ביי אים. דאָס קליינ- 
װאַרג דאַרף דרדקי מלמדים! (גײט אַװעק פאַרטראַכט) 

(הירש קומט אַריין גייט צו צום באַלעמער, גיט אַ קלאַפּ. די חסידים, װאָס 
שלאָפן אויף די בענק, כאַפּן זיך אוֹיף, בלייבן זיצן. די איבעריקע, װאָס 
דרייען זיך אַרום, שטעלן זיך אָפּ) 


דער עולם האָט נישט מיט װאָס זיך ס'חיות צו דערהאַלטן, דאַרף 
מען גורל ואַרפן, װער ס'זאָל מאָרגן גיין אַרבעטן פאַרן כּלל, כּדי 
אַ פּאַר מטבעות צו ברענגען. 


פאַרװאָס געזעגנט מען נישט? אַז מען װעט קאָנען אַהײמפאָרן, װוועט 
מען די אַלע עסקים נישט דאַרפן. 

הירש בער 


8 חסיד 


שוין אויפגעכאַפּט זיך ?! אויסגעגלייכט די פּעקלעך ביינער!! 
(שטעלט זיך אויף) 

ווען דו װאָלסט געהאַט אַזעלכע צרות װוי איך, װאָלסטו אַזױ נישט 
געלאַכט! אַ ווייב אין דער היים, דערװאַקסענע קינדער שידוכים צו 
טאָן -- און דאָ איז אַפילו קיין דרייער נישטאָ, זיי אַהײם צו שיקן 
אויף אָנבייסן... 


הירבט בלב 


חקידים 


ס'איז באמת גלייכער אַז דו שלאָפסט. עפּעס העכערס קענסטו שוין 
זיכער נישט טאָן. 


אָבער פאַר װאָס געזעגנט מען נישט ?. 


ה יר שׁ (קלאַפּט אין באַלעמער) 

נו, זייט שוין שטיל! מען קאָן דאָך קיין װאָרט נישט הערן. 
פרדכיי יוסף 

װאָס מאַכסטו דיך צו נאַר, זעסט נישט װאָס זיי ווילן? 
ירטנעלייט 

אַ פריש עסק וייטער! צו דעם איז מען אַהער געקומען? 
הרש כער 

איידער אַזאַ קומען, איז גלייכער אַז איר ליגט אין דער היים. 
ה יר שׁ 

װאָס איז דאָס פאַר אַ נייס ? אין טאָמאַשאָוו אֹיז יאָרן לאַנג יעדן טאָג, 

אַן אַנדערער געגאַנגען אַרבעטן. 
חפידים 


װאָס װעלן די ווייבער און קינדער אין דער היים טאָן ? פאַר װאָס 
געזעגנט מען נישט? 

ה יר שׁ 

דעם רבין גייט איר שוין אויך דעות זאָגן, װאָס ער זאָל טאָן ?! 
חקידים 

ס'איז דאָך שוין נישט אויסצוהאַלטן ! 
הירשׁ 


וויל קיינער נישט גיין פאַרן כּלל אַרבעטן ? 
הירש בעה 
מען זאָל די וועלטס פּרצוף נישט דאַרפן אָנצוקוקן -- גיי איך שוין. 
ה יר שׁ 
דו ביסט אַן אַלטער, האָסט קיין כּוחות נישט. 
הירל כעה 
די װאָס האָבן יא כּוחוֹת, ווייסן אָבער נישט, װאָס מיט זיי צו טאָן. 
מרדכי ההסף 
װאָס מאַכסטו דיך צוֹ נאַר? מיט איין שװאַלב װעסטו קיין זומער 
נישט מאַכן. 
(היר'ש גייט אַװעק פון באַלעמער אַ בייזער. לויפט אַרֹױס) 
חירש בעה 0 וצו שלמה) 
שלמה, װאָס האָסטו עפעס געהאַט אַזאַ שאַרפן שמועס מיט מרדכי 


יוספן ? 
שלמה 
פון ספיקות האָט מען געשמועסט, 
הירש בעה 
ספיקות ? מען גיט אַ רייב אין שטערן און פּטור! 
של מה 

הירש בער 
ווער לאָזט דיך נישט? ביסט קראַנק און געשװאָלן צו זיין אַ מענטש ? 


און אַז כּוחות רעות יאָגן נאָך ? 
א הכקיח 
און אַז מען דאַרף פּרנסה ? 
הירש כער 
ווייזט מען זיי די טיר! 
שלמה 
אַז דאָס העלפט אויך נישט? 
הירש כקה 
װאַרפט מען זיי די לאַטשן אויך נאָך! 
יש למ ה 
און אַז מען קאָן נישט ? 
הירש כקעםב 
ביסטו דאָך גלאַט אַ שלאַק... 
אַ חסיד 
אַז אַ קרויט אויפן קאָפּ איז ביי דיר אויך רעכט, איז יעדער אַ שלאַק. 
הירש כבעה 
אַז אַזאַ שוטה װוי דו, דרייט זיך אַרום אין קאָצק, איז אַ קרויט א 
מלבוש מלכים. 
שלמה (קרעכצט) 
ס'איז גלייכער מען רעדט נישט דערפון. װאָס קאָנען העלפן דיבורים ? 
(גייט צום אויוון צו) 
103 (כאַסקעלע קומט אַריין) 

הירס כער 
שלום עליכם, כאַסקעלע! 

כאַסקעלע 
עליכם שלום! 

הירש כער 
פון װאַנען קומסטו עפּעס אַהער? 

כאס קעלע 
צייט דער רבי האָט זיך פון טאָמאַשאָ אַװעקגעצױגן, האָב איך 
גאָרנישט װאָס צו טאָן. די בעלי-בתים גייען באַלד נאָך מנחה-מעריב 
אַהיים. נישטאָ װער ס'זאָל אַ טרונק טאָן, אַ ברכה מאַכן. 


הירש בער 
ביסטו אַהערגעקומען מצוות זוכן? 

כאָס קעלע 
יאָ, אפשר ווייסט איר װוּ כ'קאָן דאָ אַ קאַן קריגן, װעל איך װאַסער 
ברענגען. 

דירש כער : 
כאַסקעלע, ביסט אויס יחסן געװאָרן. װוּ מען רירט זיך -- בלויז 
כאַסקעלעך. 

כ אַ ס ק על ע 


װאָס זאָגט איר ? 
הירש בער 

מיט דיר איז גוט, דו ווייסט -- ביסט אַ כאַסקעלע און פּטור. זי 

זענען כאַסקעלעך און רעדן זיך נאָך איין, זי זענען גרויסע מענטשן. 
כאַסקעלע 

הירש בער 
װאָלסט געװוּסט, װאָלסטו דאָך נישט געווען קיין כאַסקעלע. 
כ אַ ס ק ע'לע 
אפשר ווייסט איר דאָך, װוּ כ'וועל קאָנען אַ קאַן קריגן, װאַסער צו 
ברענגעןן? 
הירט כעה 
גיי אַרױס און זוך, אַז מען זוכט געפינט מען. 
(כאַסקעלע גייט אַרױס) 
(דבורהלע, פּאַרעלטערט, איינגעהילט אין א פאַטשיילע, קומט אַריין, בלייבט 
שטיין ביי דער טיר) 
דכורהלע 
שלמה! שלמה! 
שלמה (ציטערט אויף. גייט צו דער טיר צו) 
ווען ביסטו געקומען? 
דכונר הלש 


ערשט איצט.., 
ש למ ה 


װאָס עפּעס פּלוצלונג ?.. 
דכוו הלע 

אַן אומגליק... 
שׁ למ ה (דערשראָקן) 

װאָס איז געשען ?.. 
חכנההלע 


דער טאַטע נעבעך.. 
שלמה 


105 װאָס איז געשען 1 זאָג! צי מיר נישט דאָס חיות אַרױס} 


דכורהלע 
דער טאַטע זאָל זיין אַ מליץ יושר.. 
שלמה 
ברוך דיין אמת! 
(פּױיזע) 
ווען איז דאָס אומגליק געשען? 
דכבורהלע 
פאַר צוויי װואָכן... 
שלמה 
אַזױ? ער האָט לאַנג געקרענקט ? 
דכבורהלט 
אַ שיינע פּאָר װאָכן. ס'גאַנצע פאַרמעגן פאַרקרענקט. וי לאַנג כ'האָב 
געקענט, האָב איך דיך נישט געװאָלט שטערן מיט מיינע שטותים. מן 
הסתּם פאַרשטייסטו בעסער פאַר מיר... איצט האָב איך שוין אָבער 
קיין שום עצה נישט... 


שלמ ה 
װאָס זאָל איך טאָן ? װאָס קאָן איך העלפן? 

דבורהלע 
וועסט אַהײמפאָרן, אַ שטיקל פּרנסה זוכן, זאָלסט אונדז קאָנען מפרבגס 
זיין, 

של מה 


אַהײמפאָרן ? דאָס װעט זיין מיין תּכלית ? לעבעדיקערהייט זיך לייגן 
אין דער בלאָטע אַרײין? 

דבורהלש 
דו מוזט. ס'איז נישטאָ קיין אַנדער עצה. איך בין גאָרנישט בכוח 
צו טאָן. די קרענק פון טאַטן, ער זאָל זיין אַ מליץ יושר, האָט מיך 
אויס מענטש געמאַכט. כ'שטיי קוים אויף די פיס. 


מ. ב. שטיין 

של מה 
װאָס איז דיר? 
דבורהלע 
אַ קלייניקייט, אַזױ פיל װאָכן ביי טאָג און ביי נאַכט אומצוגיין מיט 
אַ קראַנקן. מען טאָר נישט באַלמוטשען. שלומיל איז אַליין אין דער 
שלמה 


יאָ, װאָס מאַכט ער שלומ'ל? עפּעס אַ װווילער בחור? 
דבורהלע 
קיין עין הרע אַ טייער קינד, דער אייבערשטער זאָל העלפן מען זאָל 
דערלעבן פון אים אַ סך נחת. נו, װאָס זאָגסטו? ווען פאָרט מען? 
שלמה 
אָבער וי קאָן איך אַהײמפאָרן ! כ'וועל מיך קיין איין שעה אין דער 
פינצטערניש נישט קאָנען דערהאַלטן. 
הכורבהלש 
וועסט אונדז לאָזן אויסגיין פאַר הונגער 1 
שלמה (צו זיך) 
לאָזן אויסגיין פאַר הונגער אַ ווייב מיט אַ בן יחיד, װאָס טוט מען! 
װאָס טוט מען! 
הבורהלע 
וועסט נישט פאָרן! האָסט אַן אַנדער עצה? 
שלמ ה 


כ'האָב נישט קיין אַנדער עצה, זאָגסטו? און פון מיר װאָס װועט 
ווערן ? אַ שנאָרער וי אַלע שנאָרערס? ניין ! איך מוז זיין אַ מענטש! 
(בייסט זיך דאָס בערדל) װאָס פאַר אַן עצה גיט מען זיך? 


גיי צום רבין זאָל לעבן, װעט ער דיך בענטשן מיט אַ לייכטע פּרנסה. 


צום רבין? 
(קרעכצט) 
אונדזער רבי פאַרנעמט זיך נישט מיט אַזעלכע זאַכן. 


אַ רבי, אפשר װעט ער אַ מופת באַװײיזן, זאָלסט אַזױ געהאָלפן ווערן. 
שלטה 

דער רבי װאָס האָט נישט װאָס צו לערנען, ווייזט מופתים. אונדזער 

רבי גיט זיך נישט אָפּ מיט אַזעלכע שטותים. 


װאָס דען איז אַ רבי? 
שלמה 

מאַך דיך נישט צו נאַר. ס'איז נישט קיין ווייבערישע זאַכן. 
דכורה קע 


מעגסט זאָגן, ס'וועט דיר גאָרנישט שאַטן. 
של מ ה 


אַן אמתער רבי פאַרלײיכט די אויגן, ווייזט דעם וועג צו גאָט, 

א יוננערמאן 
שלמה, ביסט דאָך עפּעס געװאָרן אַ יידענע! שטעלסט זיך מיט ווייבער 
שמועסן ?1 


און אַז מען דאַרף געהאָלפן ווערן װאָס טוט מען? 


פרעג שוין נישט אַזױ פיל שאלות. 


מ. ב. שטיין 

אַ יונגערמפאֿן (גײט צו צו די יונגעלייט) 
קוקט נאָר אָן װאָס פאַר א לייט ס'איז פון שלמהן געװאָרן. מיט 
יידענעס שטעלט ער זיך גאָר אַנידער שמועסן. לאָמיר אים מאַכן אַ 
משכּנתּא! 
יוננעליימ 
אַ משכּנתּא! אַ משכּנתּא! 
הירש בעב 
װוּ זענט איר שניעקעס, אויף א יאַריד? 
(כאַסקעלע קומט אַריין) 
כאַסקעלע 
ווער וויל אַ ברכה מאַכן? אַ פריש ביסעלע װאַסער טרינקען? 
(צו שלמהן מיט דבורהלען) 
טרינקט אַ ביסל װאַסער, איר װועט אייך דערפרישן. 
של מה 
כאַסקעלע הער שוין אויף מיט דיינע שטותים! 
רכורהלע 
װאָס ביסטו אַזױ בייז אױיף דעם ייד? װאָס איז ער דיר שולדיק? 
(נעמט אַ ביסל װאַסער. טרינקט) 
הירש בער 
כאַסקעלע ! צו ווייבער האָסטו דיך שוין גענומען? 
כ אס קעלע 
ס'איז דאָך אַ מצווה. 
(גייט אַװעק. נעמט אַרױס אַ תהילימל, זעצט זיך אין אַ ווינקעלע. זאָגט 
תהילים) 
דבורהלע 
נו, װאַס זאַגסטו? װאַס פאַר אַן עצה האָסטו אויסגעקלערט? 


5 כ. שטיין 


ש למה 
כ'װאָלט באַדאַרפט זאָרגן בלויז וועגן פּרנסה װאָלט איך מיר שוין 
לאַנג אַן עצה געגעבן. כ'בין נישט אַזאַ שלימזל וי דו מיינסט! 
(צו זיד) 
װאָס פאַר אַן עצה גיט מען זיך ? אײנשפּאַנען זיך װי אַ פערד ביז 
כ'וועל װוערן אַ פערד קאָן איך נישט, בשום אופן נישט. כ'וויל זיין 
אַ מענטש! כ'מוז זיין אַ מענטש! 

דבורהלע 
ווילסט נישט פאַרן 1 

שלמ ה 
דאָס איז נעבעך די גאַנצע צרה, אַז כווייס אַלײן נישט װאָס איך 
וויל... ס'וועט דאָך מוזן זיין אַן עצה ! ביסט דאָך אַװודאי מיד נאָך אַזאַ 
וועג, גיי אויף אַן אכסניא, רו דיך אַ ביסל אויס. 

דכונרהלע 
אַז דו װעסט נישט פאָרן, קאָנען מיר אין דער היים חלילה אויסגיין 
פאַר הונגער, 

שלמה 
וועסט מאָרגן אַרײינקומען װעט מען אַלץ איבערשמועסן. גיי דיך 
אויסרוען, איך װעל דערווייל קלערן אַ שטיקל עצה. 

דכורהלע 
איך גיי, נאָר געדענק, שלומ'ל איז אַליין אין דער היים. 

שלמ ה 
כ'געדענק אַלץ גאַנץ גוט. אַ גוטע נאַכט! 

רבורהלש 
אַ גוטע נאַכט. אָפּ) 
(חסידים שלעפּן זיך פּאַמעלעד צום אויוון צי. װאַרעמעו זי סוו 

ערשטער חסיד גענעצט) 
מען דרייט זיך אַרום אָן אַ ביסל שׂמחה. ס'ליגט אױיף אַלעם אַ 
משונהדיקע טרויעריקייט. 

בווייטער חפיה 
ביי אַנדערע גוטע יידן איז ליכטיק, לעבעדיק. מען הוליעט, מען 
מאַכט סעודות, אַ מחיה. 


דריטער חפיה 
אַז אַנדערע גוטע יידן רעדן, ווערט אַזױ גוט אויף דער נשמה, אַזױ 
לייכט, װוי ס'װואָלטן פליגל אָנגעװאַקסן, און אַז אונדזער רבי רעדט -- 
ווי מען װאָלט געשמיסן מיט פייערדיקע ריטער. 

ערשטער חהסיד 
קיין מאָל קיין גוט װאָרט נישט, קיין פּנים שוחקות. 

צווייטער הסיר 
און ערשט אין דער היים ? 


הריטעטר הסיה 
אין דעם טאָר מען זיך אַפילו נישט דערמאָנען, שוין גאַנצע צויי 
חדשים וי מען האָט קיינעם נישט געזעגנט. 
ערשטער הפּיד (שטיט 
מען שמועסט, מרדכי יוסף גרייט זיך עפּעס, ער ועט דאָס נישט 
צולאָזן. אַ גרויסער צדיק קאָן די עינויים קשים פון יידן נישט צוזען. 
צווייט קר שקפיד 
װאָס שווייגט ער, װאָס ? 
הבוטער הפיד 
װאָס ווצט דער רבי זאַגו? 


מ. ב. ש טיין 


ערשמער הספיד 
נישקשה, ס'איז זיך דאָ אויף וועמען צו פאַרלאָזן. ער ווייסט װאָס ער 
טוט, 
דרימער הפּיד 
אזנים לכותל! שאַ, שא, ס'איז גלייכער מען רעדט נישט דערפון, 
שלמה (גייט צו מרדכי יוספן צו) 
איר האָט אָנגעהױבן עפּעס זאָגן, זאָגט שוין ביזן סוף. 


מרדכי יוסף 
װאָס איז דיר שוין ווידער געשען? 

של מה 
דער שווער מיינער איז געשטאָרבְן, מיין בנייבית איז געקומען, כ'זאָל 
אַהײמפאָרן פּרנסה זוכן. זיי גייען אין דער היים פּשוט אויס פ'ן 
הונגער. 

מרדכי יוסף 
נו? 

של מה 


פאָרן ווערן אַ פּרנסה-זוכער, זיך בידים װאַרפן אין מנוולדיקן גהינום 
אַרײן ?:. נישט פאָרן ?.. לאָזן זי אין אַזאַ מצב ?.. 
פרדכי יוסף 
מוזט אַהײמפאָרן! 
של מ ה 
וי אַזױ? אַז כידערמאָן מיך בלויז אין דער עבודה זרה -- פּרנסה, 
וי זי ציט ביסלעכווייז אין שאול תּחתּית אַרײן, ביז מען װערט 
אָן דעם גאַנצן צלם אלהים, כאַפּט מיך אַרום אַזאַ כּעס, אַז כ'װאָל ? 
די גאַנצע וועלט חרוב געמאַכט. 2ון 

מרדכי יוסף 
וי אַזױ קענסטו האַלטן ביי דער מדרגה פון חרוב מאַכן די וועלט, 
אַז ביים קלענסטן נסיון פאַרלירסטו שוין דעם קאָפּ? 
שלמה (פאַרשעמט) 
װאָס זאָל איך אָבער טאַן ?.. 
פרדכי ד"והסהף 
פאַר אַהיים ! אַװעקװאַרפן די וועלט מעג נאָר דער, װאָס האָט שוין 
אין איר קיין אחיזה נישט, אַלע זיינע מחשבות זענען דבוק אין 
אין-סוף. האָסטו נאָך ספיקות, אַז ס'רייסט דיך נאָך אַ היים -- פאָר ! 
של מה 
כ'וויל זיין אַ מענטש ! כ'מוז זיין אַ מענטש! 
מרדכי יוסף 
רייסט זיך נאָך אין דיר איין אבר צו דער װעלט, האָסטו גאָרנישט 
פון דעם זיצן דאָ. אַהיים! 


שלמה 

װאָס װועט אויס מיר וװוערן?. 
מרדכי ינסםף 

מען נעמט זיך צו אַ לייכטערן דרך, װאָס מען קאָן יאָ משיג זיין. 
שלמ ה 


װאָס פאַר אַ דרך ? 
מרדכי יוסף 
מען גייט אין דער וועלט אַריין, מען ווערט אַן אדם מן הישוב, און 
מען הייבט אויף דאָס שפלדיקסטע צו דער קדושה. 
של מה 
אין דער בלאָטע אַריין גאָר קריכן ? 


מ. ב. שטיין 


מרדכייוסף 

דורך אַ גרויסע עבודה קאָן דאָס נידעריקסטע װוערן קודש קדשים. 
של מ ה 

און די וועלט ?.. 
מרדכי יוסם 

אַז מען װעט זי מעלה זיין, װעט זי אַן אַנדער פּנים קריגן. 
שלמה 

אַזױ גאָר? 

(פּױזע) 

און דער רבי װאָס װעט זאָגן? 
פרדכי יוסם 

ער װעט געװאַלדעװען.. 


נו ?.. נאָך װייניק ?.. 
פרדכי יוסף 

אַז דאָס איז ביי דיר אַ סך, מעגסטו זיכער אין דער היים זיצן און 

אַרבעס קלויבן! 

(איטשע מאיר קומט אַריין) 

איטשע מאיר! דו האָסט דאָך אַ גוטן קאָפּ, אַן עילוי -- גיב אַן עצה, 
איטשעץ מאיר גײט צו) 

װאָס איז? 
מרדכי יוסף 

שלמהס שווער איז געשטאָרבן, דאָס בני-בית איז געקומען ער זאָל 

אַהײמפאָרן זיי מפרנס זיין. 
איטשע מאיר 

אַ נייס? דאָס זענען דאר מעשׂים בכל ייִם! 114 

מרדכי יוסף 
כ'מיין טאַקע, װאָס זאָלן זיי אָט די אַלע טאָן ? 
איטשע מאיר 
אַדורכהאַלטן אַלע נסיונות! האַלט מען אַ נסיון אַדורך און מען איז 
אַ מענטש, בלייבט מען אַ מענטש. 
שלמה 
אָבער װאָס זאָל איך טאָן? 
איטשע מאיר 
זיך שטאַרקער פאַרטיפן אין רבינס וװוערטער, זיך נעמען צו עבודה 


מיט מער ברען, מיט מער קוראַזש. 
של מ ה 


אַז כ'קאָן אָבער נישט ! 


(הירש בער קומט צו) 
מרדכי יהפּף 


נו? 
איטשע מאיר 
דער רבי זאָגט: מען מוז קאָנען, אַ קונץ צו זאָגן כ'קאָן נישט 1 
שלמה 
כ'דריי מיך אַרום, וי אויפן עולם התּוהו, ס'ליגט אַ תּהום און כ'קאָן 
אים בשום אופן נישט אַריבערשפּרינגען. 
הירש בער 
וי לאַנג מען איז נאָך מיט איין פאָדעם צוגעבונדן צו דער וועלט, 
איז מען אַן עבד פון איר. עבדים זענען מיר נאָר צו הקדוש ברוך הוא, 
נישט צו דער װעלט! 
מורהכיישי וס ם 
דאַס איז גוט פאַר אַ בעל מדרגה, אַבער וויפיל בעלי-מדרגה האָסטו 


נעמט זיי נאָר די מנוחה צו, מער גאָרנישט. 
דאָ? דער עולם קאָן אָבער דאָך אין דער וועלט נישט פאַרגעסן 1 מען 
הירש כבעה 
גיב זיי פאָטער-שטולן, װעלן זיי נאָך מער מנוחה האָבן.. 
איטשע מאיר 
ער סווייסט, וי גרויס ס'איז דער צער פון דער װעלט, אַז פון 
קלענסטן גרעזל ביז צו די גרעסטע בערג, שטייט אַלץ און װאַרט 
אויף אונדז, געדענקט אין קיין שום זאַך נישט! 
מהכדפי ינסף 
זעט דאָס דער גאַנצער עולם? פאַרשטעלן דען נישט די צו הױיכע 
דרכים, דאָס, װאָס דער עולם װאָלט יאָ בכּוח געוועזן משׂיג צו זיין ? 
(ס'הערט זיך אַ קלאַפּן אין טויער) 
ה סידים 
װאָס איז געשען ?.. 
הירש בער איאָניש) 
אַ װאָגן מיט געלט איז געקומען, לאָזט מען אים נישט אַרײן. 
ער שוטעיר |היסי ה 
שטענדיק איז ער דאָ מיט זיינע חכמות... 
חיר שו בועוה 
אַז מען האָט מורא, באַהאַלט מען זיך אין אַ טאַבאַקישקעטעלע. 
(הירש קומט אַריין) 
חסידים 
הירש, װאָס איז געשען? 
הירש 
איר זענט נאָך נישט געװווינט צו אַזעלכע געשעפטן? ווייטער ווייבער 
געקומען: האָב איך געהייסן ס'טויער פאַרמאַכן, מאַכן זי יעלות. 

ערשטער הסיד 
מען האָט אונדז איינגעשלאָסן, מען לאָזט שוין אַפּילו נישט צו... 
צווייטער חסיה 
נישט גענוג, מען געזעגנט נישט, אַז דאָס בני-בית קומט אַ װאָרט 
איבערפרעגן, לאָזט מען שוין אויך נישט אַרײן. 
איטשע מאיר 
דער, װאָס קומט קיין קאָצק, וויל גיין מיטן קאָצקער דרך, מוז אַלץ 
קאָנען אויסהאַלטן. אין קאָצק שפּילט מען זיך נישט! 
פרדכי ינסף 
אַז ס'דרייט זיך אַרום אַ גאַנצער עולם און פאַרשטײען נישט אַפילו 
װאָס מען רעדט צו זײי, איז דאָס נישט געשפּילט זיך? ערגער 
וי געשפּילט! 
איטשע מאיר 
ווער לאָזט זיי נישט פאַרשטיין? 
(דאָס געקלאַפּערײ ווערט שטאַרקער) 


היר ש 
װאָס געװאַלדעװען זיי ווייטער? 
(וויל לויפן) 
מרדכי יוסף 
הירש, װאָס לויפסטו? זי שרייען פון צרות. 
הירש בער 
פון ווען אָן ביסטו ווייטער געװאָרן אַזאַ רחמנות-ייד? 
מררכי יהפף 
אָבער צו װאָס בחינם פּייניקן, אַז דער עולם האָט גאָרנישט דערפון? 
הירש 


זאָל איך זיי אַרײינלאָזן, אַז דער רבי הייסט נישט? 


מרד-י ייסף 
יאַ! 
ערשטער הסיד 
לאָמיר גיין די טויערן עפענען!. 


צווייטער הפיד 
לאָמיר גיין !.. 
הפידים 
קומט! קומט! 
ה ייר שׁ (אַנטשלאָסן) 
איך זאָג: נישט! דער רבי הייסט נישט! מרדכי יוסף, ביסט אַ מורד 
אין רבין! 
מרדכי יוסף 
װאָס כ'בין, בין איך, אָבער דעם אמת װעל איך מיך קיין מאָל נישט 
שרעקן צו זאָגן בפני קהל ועדה ! װאָס װעט פון דעם ווערן דער סוף?! 
איטשע מאיר 
פון ווען אָן האָסטו ווייטער פאַרן ערב רב מורא געקריגן? 
פרדכי יוסף 
ווער האָט מורא ? נאָר וי לאַנג ס'איז נאָך געוועזן דער ברען, דאָס 
התלהבות, האָט מען אַלע מניעות געקאָנט גובר זיין. אַז קאָצק איז 
אויך געװאָרן אַ קראָם וי אַלע קראָמען -- װאָס איז קאָצק! 
איטשע מאיר 
רעד נישט אויף קאָצק! 
מרדכי יהסף 
װאָס האָב איך מיך געלערנט אין קאָצק -- שוסטערײי? זאָל זיין 

װאָס עס וויל, דעם אמת מוז איך זאָגן! זע דאָ שטייט א יונגערמאַן 
(ווייזט אויף שלמהן) פון די ערשטע יונגעלייט געװועזן, װוערט ער 
נישט פון ספיקות אויפגעגעסן? 

איטשע מאיר 
ער װעט מיט דער צייט אַלע ספיקות גובר זיין. 

מרהכי "הסף 
זאַכן, װאָס מען מוז זיי פאַרענטפער; גלייך אויפן אָרט, קאָן די צייט 
צו זיי גאָר נישט העלפן. און די חסידים ? פאַלן זיי נישט די הערצער 
אַרױס, אַז זיי דערמאָנען זיך בלויז פון דער היים ? 

ה סידים 
נעמט אייך אָן פאַר אונדז!. 

מרדכי יהםף 
די יונגעלייט קוק נאָר אָן! דאָס איז קאָצק? אַן עיר מקלט פאַר 
פּוסט און פּאַסטניקעס? מען זאָל קאָנען לעבן מיטן אייגענעם רצון. 
מוז מען צו ערשט זיין אַ מענטש! 

איטשע מאיר 
דער רבי פאַרלאַנגט נאָך װײיניק? 

מרדכי יוסף 
פאַר דעם װאָס פאַרשטייט, פאַרלאַנגט ער גענוג. מיט די קינדער 
דאַרף מען ערשט אָנהייבן אלף בית. 

איטשע מאיר 
מיר האָבן אַ רבין, איז ער זיי מדריך. 

מרדכי יוםף 
מיר האָבן אַ שׂרף, װאָס וויל זיך קיין מינוט נישט אַראָפּלאָזן פון 
זיינע מדרגות, אָבער נישט קיין רבין. ס'איז נישטאָ קיין איינער 


אַפּילו, װאָס זאָל דעם עולם לערנען וועלן ויל מען גאָרנישט 
מער נאָר דאָס בלויזע הפקרות, בלייבט מען אַ הפקר. 
איטשע מאיר 
מרדכי יוסף, נישט אַזױ היציק, באַרעכן דיך, װאָס דו טוסט. 
מרדכי יוסף 
אין מיין נשמה האָט זיך אָנגעצונדן אַ פייער, װאָס פּלאַקערט און 
פלאַקערט און וויל פון קיין רו נישט וויסן!. 
איטשע מאיר 
מען מוז זיך אָבער מיישב זיין, ביז מען קומט צום רעכטן שׂכל. 
מרהכי יוסף 
וויל מען עפּעס גרויס שאַפן, מוז מען גיין מיטן פייער װאָס ברענט 
אין דער נשמה: דאָס איז דער עמוד אש, װאָס קאָן די וועלט 
פאַרלייכטן. 
(לויפט אַרױף און אַראָפּ איבערן בית המדרש. איטשע מאיר גייט א פאַר- 
דאגהטער צום פענצטער צו. נאָך אַ פּױזע װערט דאָס געקלאַפּערײ גאָר 
שטאַרק). 
ערשמער הפיד 
לאָמיר גיין דאָס טויער עפענען! װאָס שטייט מען? 
צוויימטער הסיד 
לאָמיר נאָך קיינעם נישט פרעגן.. 
ערשמער חפיר 
מרדכי יוסף הייסט, קומט! קומט! 
(חסידים גייען) 
ה יר שׁ 
וװוּ גייט איר ? צוריק, זאָג איך! 
(הערן אים נישט, גייען ביז צו דער טיר) 

אַ חסיד (קמט אַרײנצולױפן) 
טעמערל איז געקומען! 
(חסידים בלייבן שטיין) 
ערשטער חסיד 
זי האָט אַװודאי געלט געברענגט... 


צוויוטער חהכיד 
אַװודאי. ס'װואָלט אַ ישועה געוועזן.. 


רריטער הפיר 
אַ מופת... לאָמיר זיך נישט איינרייסן... 


ערשטער חסיד 
אַן אמתער מופת, דאָס הייסט אַ רבי... 


הסידים 
אַן אמתער מופת.. 
(גייען צוריק) 
(ס'דערהערט זיך אַ ריטשן מיט די לאַטשן, כאַסקעלע אַנטלופט) 


חסידים דערשראָקן) 
װאָס האָט מען געטאָן? דער רבי גייט !. 
(די טיר עפנט זיך. דער רבי קומט אַרין, אין קאַפּל, באָרד און פּאות 
צעפּלאָשעט) 

דער רב: 
װאָס האָבן זיי זיך אָנגעזעצט אויף מיין קאָפּ? קיין רגע קאָן מען 
פון די שוטים נישט פּטור װערן! 

היר שׁ 
יידן דאַרפן אַ ישועה, ס'רוט נישט אַ גאַנצן טאָג די טיר פון חולאים. 


דער הבי 
אָקסן ! אַ קאָנעװאַל ווילט איר פון מיר מאַכן? 
מרדכי יוסף 
ווייבער געװאַלדעװען, די מענער זאָלן אַהײמפאָרן פּרנסה געבף 
חסידים קאָנען זיך קיין עצה נישט געבן 
דער רבי 
זאָל איך זיי די קעשענעס מיט גאָלד אָנשטאָפּן! נאָך מיסט זענט 
איר צו מיר געקומען? 
ח סידים 
מען מוז עפּעס אַן עצה זוכן, זיי שטאַרבן אין דער היים פשוט 
פאַר הונגער.., 
דעב רכי 
װאָס מען מוז, גייט איר מיר זאָגן ? מוזן מוז מען זיין דָבוק אין גאָט! 
פרדכי יוסן 
דאַרפן זיי אין קאָצק זיצן און די קעפּ זאָלן זיי מוזן ליגן אין דער 
היים ? קאָנען זיי דאָך גלייכער זיצן אין דער היים? 
דער רכי : 
װער האַלט זיי ביי די פּאָלעס? וועמען דער קאָפּ ליגט אין דער היים, 
קאָן אויך אֹין דער היים ליגן. איך בין אַ רבי פון מענטשן -- 
קעלבער דאַרף איך נישט! 
מר דכו יוסוף 
מען דאַרף זיי ערשט לערנען, זיי זאָלן װעלן וערן מענטשן. 
דער"רבי 
װאָס װוילסטו, כ'זאָל מיך אַװעקזעצן אויפן מלמדות-בענקעלע! 
מררכי יוסף 
װאָס דען איז אַ רבי?! 

הער הרכי 
אַ רבי מוז די וועלט אויסלייזן ! מיט צען מענטשן, װאָס ווייסן װאָס 
זיי ווילן, װעל איך די וועלט אויסלייזן! 
מרדכייוסף 
קאָצקער רבי, לאָזט אייך זאָגן! 
איטשע מאיר 
מרדכי יוסף, װאָס טוסטו?! 


ה יר שׁ 
מרדכי יוסף, װאָס טוסטו?! 

רער ורבי 
לאָזט אים זאָגן. כ'האָב מיך אויך קיין מאָל מיט קיין װאָרט נישט 
באַהאַלטן. 

פרדכי יוסת 
איר צעפלאַקערט אַ פייער פון מחלוקת אין יידישע שטיבער, און 
דער עולם ווייסט אַפילו נישט פאַר װאָס, צו װאָס. 

דער רכי 
פאַר װאָס ? ווייל קיין צוויי אמתן זענען נישטאָ, אָדער הימל, אָדער 
ערד. וויל מען צום הימל געהערן, מוז מען אין דער ערד פאַרגעסן. 

קרחכי ירסמף 
דאָס איז גוט פאַר צוויי, דריי מענטשן, אַ רבי מוז אַ וועג געפינען 
פאַרן גאַנצן עולם, מען זאָל צום הימל קאָנען געהערן און אָן דער 
ערד נישט דאַרפן פאַרגעסן. 

דער רבי 


הענגט דעמאָלט די ערד וי אַ משׂא, און לאָזט צום הימל נישט 
דערגרייכן ! 


מרדכי יוםף 
ביי אַזא דרך װוערט דער עולם נאָר מבולבל און ווייסן נישט װוּ 
זיי זענען אין דער וועלט. 


דהאה ה-י 

צוליבן עולם -- פּשרות ? יעדע פּשרה איז אַ שקר. אמת דאַרפן מיר! 
מרדכי יוסם 

פון עולם ווערט אַ תּל!. 
הער רכי 


שוטה! אין די קינדער-ישיכלעך האָב איך שוין געװוּסט, אַז עס ועט 
קיין אומגליק נישט זיין, אויב ס'וועלן זיין אַ פּאָר שוטים װוינציקער 
אויף דער וועלט. די וועלט מוז זיין אַן אמתע, אַן אויסגעלייזטע. 
מרדכי יוסף 
אָבער װאָס זאָלן זיי ענטפערן די ווייבער? װאָס זאָלן זיי געבן די 
קינדער ? 
דער רכי 
זאָלן זיי פאָרן פון װאַנען זיי זענען געקומען ! 
שלמה 
און אַז מען קאָן דאָך נישט, װאָס זאָל מען טאָן? 
דער רבי מעסט אים אַפּ מיט אַ בליק) 
דער, װאָס האָט נאָר אַ הרהור זיך אָפּצוגעבן מיט עולם הזה זאָל גיין 
צו אַלדע שװאַרצע יאָר! 
מו דכי יופף 
ביטער װאָלט געוועזן, מען זאָל אין הימל אַזױ משפּטן וי איר !, 
דער ררי 
װאָלט מען נישט אַזױ געמשפט, װאָלט עס קיין משפּט נישט געוועזן. 
נאָר אַ גרויסער ליגן, װאָלט געוועזן לית דין ולית דיין. 


מ. ר שטיין 


124 


ערד און הימל 


15 


מרדכי יופף 


השר רכי 


טעמערל 


דעכטרבי 
טעמערל 
שלמה 

ח סידים 


דער רבי 


טעמערל 


אין הימל ווייסט מען מבחין צו זיין, װאָס ס'איז פאַר מענטשן און 
װאָס ס'איז פאַר מלאכים. 


שׂרפים מוזן מיר זיין ! אַז קיינער איז נישט געוועזן בכּוח אויסצולייזן 
די וועלט, װעלן מיר זי אויסלייזן! 

(פּויזע) 
(טעמערל, אַן עלטערע רייכע יידענע, גביריש אָנגעטאָן, קומט אַריין) 


רבי, מען האָט מיר צו וויסן געגעבן, חסידים הונגערן, גייען אַרום 
קרוע-בלוע, האָב איך געלט געברענגט, סזאָל אייך גאָרנישט פעלן 


וויי װועט זיין צו אונדזערע יאָר, אַז ס'וועט אונדז גאָרנישט פעלן 


כ'בין גרייט יעדן צו העלפן, מיט וויפל ער דאַרף. 
(שטיל צו זיך) 
כ'וועל שוין נישט דאַרפן אַהײמפאָרן. 


אַ ישוצה מן השמים... אַ מופת... 


געלט?! געלט?! דעם יצר הרע האָסטו צו מיר אין שטוב אַרײנ- 
געברענגט. 

(דערשראָקן) 
מען זאָגט: דער רבי ליידט הונגער, חסידים שיקן די ווייבער קיין 
גראָשן נישט, מען וויל זיי אין חרם אַרײנלײיגן, האָב איך מיך אייג- 
געשטעלט און געלט געברענגט. 


דער רבּי 
צו מיר האָסטו געלט געברענגט?! װאָס מיר אַרבעטן יאָרן, ווילסטו 
אין איין מינוט קאַליע מאַכן?! 
טעמערל 
חס ושלום! כ'וויל נישט קאַליע מאַכן... כ'האָב געלט געברענגט, וויל 
איך עס צװישן די חסידים צעטיילן, וי מיין מינהג איז, פאַר פּדיון 
נפש. 
דער ררי 
מנהגים גייסטו ברענגען קיין קאָצק! אַ פרישע װעלט שאַפן מיר, 
קומסטו מיט מנהגים ? 
פרדכי יהסף 
חסידים ווילן געלט, איז אַ סימן, אַז זיי זענען נישט העכער דערפון. 
צו װאָס דאַרף מען זיי בחינם פּייניקן? 
שלמה (שטיל, צו זיך) 
כ'װועל ווייטער קאָנען זיין אַ מענטש. 
חסידים (מורמלען) 
מען װעט ערשט קאָנען לעבן.. 
דער רבי 
חמורים ! צו דעם קומט איר צו מיר!! 
(אַ גרעסערע פּױזע) 
טעמערל גיב ס'געלט! 
טעמערל 
נעמט הייליקער רבי! 
(לייגט אַװעק אַ זעקל מיט געלט) 
דער ורבד 
(נעמט דאָס זעקל געלט, צעשיט עס אויף דער פּאַדלאַגע) 

ווערט פאַרשׂרפהט! װער סוויל, זאָל נעמען! 
(קיינער רירט זיך נישט. שלמה קוקט אויפן געלט און אויף דער טיר. חסידים 
װי פאַרשיכּורט) 
מרדכ; קוסףם 
ווער סוויל, זאָל נעמען! ס'איז אַ מתּנה פון אַ יידיש האַרץ! 
איטמשע מאיר 
ווער ס'וועט דעם נסיון ביישטיין, װעט געהאָלפן ווערן. 
דער רבי 
לעקעכלעך גייסטו זיי שוין געבן?! קיינער װעט נישט געהאָלפן 
ווערן מיט קיין געלט! אַ ייד וועט ער זיין! 


ה ירש 
הייבט נישט אויף, איר װעט ברענגען אַ קללה אויף אייך ! 

דעה הכ 
נישט קיין קללות, נישט קיין ברכות! אָקסן ! כ'וויל וויסן װער ס'קאָן 
אַ בייטש אויסהאַלטן, און װער ס'איז קיין בייטש אויך נישט ווערט. 


מרדכי יוסף צצם עלם) 
איר ווילט, נאָר איר האָט מורא, האַ ? װעל איך פון איצט אָן אַייער 
רבי זיין און ווייזן, אַז מען האָט מורא, קומט מען אַפילו צו קיין 
געלט אויך נישט. 
(בויגט זיך אַואָפּ, הויבט אויף אַ מטבע. חסידים כאַפּן זיך מיט אימפּעט 
קלייבן. שלמה שטייט נישט דעצידירט. דבורהלע באַווייזט זיך אין דער טיר; 
ער דערזעט זי, בייגט זיך אַראָפּ, קלייבט) 

דלעה רכי 
מיט זיי גיי בויען אַ װעלט! גיט מען זיך אָפּ מיט װערעם, בלייבט 

קְפון מען אַ װאַרעם. אַװעק פון מיינע דַלֹת אמות !. 


איטשע מאיר 


מרדכי יוסף, װאָס האָסטוֹ געטאָן? 


מררכי יוסף 


דעב וכו 


הירש 


דער רכבי 


דער רבי איז פאַרטאָן אין די עולמות העליונים, און חסידים ווייסן 
נישט װאָס זיי ווילן. װויל מען אַ רבי זיין, מוז מען קאָנען יענעם 
אויפהייבן אַזױ הויך, וי מען איז אַלײן. שרייט אַ קול אין מיר : אַזױ 
ווייטער זיין קאָן עס נישט. ס'מוז איינער קומען, װאָס זאָל פון דעם 
אַן עק מאַכן. בין איך דער אײינער! 


נעם זיי ! גי מיט זיי! דאָרט, װוּ ס'איז דאָ בלאָטע, קאָנען זיך האַלטן 
װערעם! ביי מיר קאָנען נאַר גרויסע יידן זיין, יידן, װאָס דער צער 
פון דער וועלט פרעסט זיי די הערצער אויף, דער גלות השכינה לאָזט 
קיין רגע נישט רוען. פאַר הינט, װאָס קאָנען זיך פון די נאָרעס נישט 
אָפּרײַסן, איז ביי מיר קיין אָרט נישטאָ. גייט צו אַלדע רוחות! 


רבי, פאַריאָגט נישט דעם עולם!.. 


װאָס פאַר אַן עולם האָסטו? דאָס איז אַן עולם ?.. זיי קאָנען אַ וועלט 
אויסלייזן .. 

(פאַרצווייפלט) 

פאַר אָט די האָב איך מיין לעבן אַװעקגעגעבן? דאָס איז מיין אַרבעט ? 
הינט אויפגעצויגן, ווערעם מגדל געוועזן... 

(דעצידירט) 

ס'איז דאָ אַזױ פיל פּורים-שפּילער זאָל זיין נאָך איינער! גי מיט זיי! 


איטשע מאיר 


רבי, פאַריאָגט נישט דאָס גוטע צוזאַמען מיטן בייון.. 

דאר רבי 
וועמען נישט פאַריאָגן 1 וועמען? זײי? זאָל ער נעמען דאָס ערב רב! 
(צום עולם) 
גייט שוין אַװעק פון מיינע אויגן, כ'זאָל אייערע הינטישע פּרצופים 
מער נישט אָנקוקן!.. גייט! גײיט! 

מררכי יוסן 
מיר גייען די וועלט מקדש זיין ! מיר גייען די וועלט פון דער טומאה 
אַרױסשלעפּן! 
(מרדכי יוסף, שלמה, חיים ברוך, חסידים גייען אַרױס. טעמערל שאַרט זיך 
נאָד, נאָך זיי) 

דער רכבי צו די ינגשלײַט) 
און איר, אָקסן, װאָס שטייט איר נאָך ? גייט ברעכט הענט און פיס! 
(יונגעלייט, דערשראָקענע, מיט אַראָפּגעלאָזטע קעפּ, גייען אַרױס) 
די וועלט שטינקט! 

(פּויזע) 

הירש! וועט נאַך איינער אַמאָל ביי מיינע טירן קלאַפּן, מיט שטעקנס 
יאָג אים אַװעק! פאַרשלאָסן זאָלן מיינע טירן פאַר װערעם זיין! 
(אַ שטילקייט. זעצט זיך אַ צעבראָכענער) 
משיח, בלייב ביי די טויערן פון רוים זיצן! נישטאָ װעמען אויס- 
צולייזן, אַ וועלט גאַרע שנאָרערס... זיץ... זיץ... 


ופאַרהאַנג פאַלט לאַנגזאַם) 


װאַרשע, 1925. 

צער גידול בנים 


דעם קליינעם אַכט יעריקן שימעלע, רב חיים ברייזערס ב|"זקונימל. האָט מען 
אין חדר פון משה נטען, דעם גמרא מלמד, גערופן מיטן צונאָמען דער יאַפּאַנטשיק. 

קיין צונאָמען שימעלען צו דערנידעריקן, אים צו דערבייזערן, איז עס נישט 
געוועזן. אַפילו שלמה גאגע, מיט דער דיקלעכער גלאַנציקער נאָז און דעם 
פאַרכריפּעטן קול, משה נטעס זעכצן יעריקער זון, װאָס לערנט ביים פאָטער צוזאַמען 
מיט יינגערע יינגלעך -- אויך ער לעבט גוט מיט שימעלען. 

װאָרעם גיי און האָב צוֹ טאָן מיט רב חיים ברייזערס, דעם נגיד און למדנס 
ציטעריק קינד, פאַר וועלכן דער רבי אַלײן, משה נטע, האָט מורא, רירט אים 
נישט אָן, שלאָגט אים נישט און זאָגט אים נישט קיין האַרב װאָרט. דערצו ווייסן 
שימעלעס חברים אין חדר אָפּצושאַצן, ווען אַ מאָל אין אַ זומער פאַרנאַכט, ווען 
די זון לייגט זיך, שאָטנס שפרייטן זיך אויפן , פּאָדװיעזש", משה נטע הייסט שוין 
עפענען דעם לאָדן איבערן פענצטער, וועלכער איז אַ גאַנצן נאָכמיטאָג פאַרשפּאַרט, 
און אַ בלוילעכע אָפּגעװאַשענע ליכטיקייט גיט פאַר די אויגן אַ בלענד, באַװײיזט 
זיך פּלוצלונג אין פענצטער פון חדר רב חיימס זילבערנע ברייטע באָרד און 
זיין זיידענער הויכער קאשקעט. מיט אַ שמייכל פרעגט ער, צי מען האָט שוין 
אָפּגעלערנט, װאַרט נישט אויף קיין ענטפער און רופט שימעלען מיט איף זיין 
פאַרנאַכטיקן שפּאַציר, אויפן שאָסײ הינטער דער שטאָט. שימעלעס חשיבות 
װואַקסט דעמאָלט, און אַפילו דער רבי, משה נטע, האַלט איין דעם אָטעם. אַלע 
יינגלעך העלפן אונטער שימעלען אַפאָרגײן פון דער שלאָף-באַנק אויף וועלכער 
ער זיצט, דערמאָנען אים צי האָט ער נישט עפּעס פאַרגעסן, װי ער װאָלט זיך 
געלאָזן אויף אַ ווייטן, פאַר זיי נישט דערגרייכבאַרן וועג. זי זעען שוין פאַר זיך 
וי שימעלע שפּרײיזט מיטן פאָטער אויפן פאַרנאַכטיקן שאָסײ, גיט אַכטונג צי 
ער פאַרפעלט נישט אַמאָל אַ װאָרט אין די משניות װאָס ער זאָגט אויף אויסװוייניק. 


פאַרבייגייענדיקע גויים נעמען אַראָפּ פאַר זיי די היטלען אַמאָל האָט טאַקע 
שימעלע די זכיה צו כאַפּן דעם כּאָטער ביי אַ טעות -- ער איז גערעכט און 
נישט דער טאַטע. 

פאַלט טאַקע קיינעם אין חדר נישט איין זיך אָנצוהױיבן מיט שימעלען. אפילו 
די שלאַפע רביצין, װאָס ליגט צוֹ בעט, אָפּגעטײלט מיט אַ פאָרהאַנג פון חדר, 
רעדט מיט אַ שװאַך קול און האַלט אין איין קרעכצן -- זי ציטערט אויך שימעלען 
זאָל חלילה נישט עפּעס געשען. נאַכע, דעם רבינס עלטסטע טאָכטער, מיט די 
שטענדיק נישט אױסגעשלאָפּענע אויגן און דער רױטער נאָז, מאַכט באַלד אַ 
געװאַלד אויפן ברודער אירן, שלמה גאגע, ווען עס דאַכט זיך איר נאָר, עס האָט 
ווער בדיעה שימעלען פּוגע בכבוד צו זיין. איידער שימעלע גייט אַהיים דערמאָנט 
אים נאכע, ער זאָל זיך אויפן קאָפּ גלייכמאַכן דאָס זיידענע היטעלע און אַמאָל 
קנעפּלט זי אים אַליין צו דאָס כאַלאַטל. לייטיש זאָל ער אויסזען אין גאַס, וי 
עס פּאַסט פאַר רב חיים ברייזערס און גיטעלעס ציטעריק קינד. שימעלע װערט 
רויט פאַר בושה װאָס אַ פרעמדע אשה רוקט זיך צו אים צו. 

יאַפּאַנטשיק אָבער רופט מען שימעלען, ווייל ער איז קליין געװאַקסן, נידעריקעף 
פון אַלע יינגלעך אין זיין עלטער, פלינק, זשװאַװע און אַ פאַרגרינטער אויפן 
פּנימל. די גרויסע אין דער היים און אין בית המדרש הערן נישט אויף צו רעדן 
פון דער מלחמה װאָס די יאַפאַנטשיקעס פירן קעגן די רוסן ערגעץ וייט. זי 
דערציילן כסדר וועגן די גבורות פון די יאַפּאַנטשיקעס, רימען זייערע תחבולות. 
קליינע זענען זײַ, פאַרגרינטע און פלינקע וי די קעץ, טאַקע אַזױ וי שימעלע, 

שימעלע איז נישט בייז פאַרן צונאָמען. ער שעמט זיך נישט מיט אים. אדרבה, 
ער ברענגט אין חדר די מעשיות פון די יאַפּאַנטשיקעס, זייער קלוגשאַפט און 
פלינקייט, װאָס ער הערט אין שטוב. ער דערציילט די מעשיות מיט הנאה וי 
זיי װאָלטן מיט אים געהאַט אַ שייכות. דער נאָמען יאַפּאַנטשיק גיט אים מוט ביים 
קלעטערן אויף בוימער, ביים לויפן. זיין גרין פּנימל ווערט רויט, די אויגן צעצינדן 
זיך, עס וואזשעלט זיך די ערד אונטער אים, די הייזלעך דרייען זיך, און עס 
פאַלט שימעלען נישט איין אַז נאָך אַלעמען איז ער נישט קיין אמתער יאַפּאַנטשיק, 


מ. - שטיין 


134 


ערד און הימל 


135 


וי אַ יאַפּאַנטשיק האַלט זיך שימעלע קעגן די דערװאַקסענע. שלמה גאגע, 
דעם רבינס זון, דער הויכער, האָט פאַר אים, פאַר שימעלען, מורא, נעמט אים 
מיט ווען דער רבי שיקט אים געװאָר װוערן אין אַפּטײיק װי שפּעט עס איז, און 
ער, שימעלע, שטייט ביי דער אָפּענער טיר פון דער אַפּטײיק און האָט גאָר קיין 
מורא פאַרן אַפּטייקער מיטן גאָלן קאָפּ. אַפילו פאַרן אַפּטייקערס גרויסן געלן הונט, 
װאָס ליגט אין דער אַפּטייק און שלאָפט, האָט שימעלע קיין מורא נישט. אַן אוער 
פון זיין כאַלאַטלס פּאָלעיעק האַלט ער אין דער האַנט, שאָקלט עס און רייצט זיך 
פונדערווייטנס מיט דעם הונט. אָט פּינטלט ער מיט די לעפעלעך פון די אויגן, 
אַנטלויפט און גייט נענטער צו, און דער הונט ליגט מיט פאַרמאַכטע אויגן וי 
ער װאָלט קיין חוצפּה נישט געהאַט אויף שימעלען אַ ביל צו געבן. 

אַ מאָל נאָר האָט דער הונט זיך פויל אויפגעשטעלט און ניט קוקנדיק אויף 
שימעלען, האָט ער אים צוגעװאָרפן אַ פאַרכריפּעטן ביל. בלאַס איז שימעלע 
געװאָרן, דאָס הערצל האָט ביי אים אָנגעהויבן האַסטיקער קלאַפּן און די פיסלעך 
האָבן זיך אונטער אים געבראָכן. שימעלע האָט זיך מיט כוח אָנגענומען און איז 
אין איין אָטעם אַרײינגעפאַלן צום רבין אין חדר. דער רבי משה נטע האָט זיך 
דערשראָקן פאַר שימעלעס בלאַסקײט און נאַכע האָט זיך מיט קולות געװאָרפן 
אויפן ברודער שלמה גאגע. אַ שוים האָט זיך איר אויפן מויל געשטעלט און זי 
האָט געשריגן : גיטעלע, רב חיימס ווייב, װעט פון גהינום נישט אַרױס, דערפאַר 
װאָס זי האָט שימעלען געשיקט לערנען צװזאַמען מיט אַזא ;אָבאָל" װי איר 
ברודער, װאָס איז נישט וװערט צו זיין צוזאַמען אין איין שטוב מיט יידישע 
קינדער. 


-- אפשר װעט שוין זיין גענוג אויף הײנט? -- האָט דער רבי משה 
נטע זיך געבעטן. -- זעסט דאָך, אַז עס איז שימעלען חלילה גאָר נישט געשען. 
-- ביי דיר איז עס גאָרנישט. װאָס איז דען ביי דיר אַ קינד ? אויף דיינע קינדער 
קוקסטו זיך אַ סך אום? דיר מעג מען געבן קינדער אין דער האַנט אַרײן! -- 
האָט זיך שוין נאַכע נישט געקאָנט באַרויַקן. -- פאַרמאַך שוין דיין מיסט-קאַסטן-- 
האָט די רביצין פון בעט אַרױסגעשריגן. זי האָט אַריינגערופן שימעלען, מיש דער 


צונג אים אויסגעלעקט דריי מאָל די אויגן, אױסגעשפּיגן און אים צוריק געשיקט 
אין חדר אַרײן. 

אַ פּאָר טעג איז טאַקע שימעלע שוין נישט מיטגעגאַנגען זען װי שפּעט עס איז. 
דעם אַפּטייקערס געלער הונט איז אים אפילו געקומען צו חלום. ער האָט געשריגן 
פון שלאָף און זיך אויפגעכאַפּט אַ באַגאָסענער מיט שווייס. מיט דער צייט האָט 
ער אָן אַפּטײיקערס הונט פאַרגעסן און ווייטער מיטגעגאַנגען מיט שלמה גאגע. 
פאָרזיכטיק איז ער אָבער געוועזן נישט צו מאַכן קיין אוער פון זיין כאַלאַטלס 
עק-פּאָלע, 

דער נאָמען יאַפּאַנטשיק אָבער איז שימעלען ווייטער געבליבן. שבת ביי קריאת 
התורה אין בית המדרש, ווען דער פאָטער זיינער האָט אויפן באַלעמער געלייענט 
אין דער ספר תורה, אויסגעזונגען יעדעס װאָרט, יעדן מלרע און מלעיל, אַזױ אַז 
מען האָט ביים לייענען זיינעם געקענט אַרויסהערן דעם חילוק פון אַן עין ביז 
אַן אלף, האָבן שימעלע מיט זיינע חברים זיך אַרומגעדרײט אויפן בית המדרש- 
הויף און שימעלע האָט געפירט דאָס רעדל. פון כיור האָט ער אָנגעפילט פלאַשן 
מיט װאַסער און שטילערהייט אַרײנגעגאָסן עלטערע אין די טאַשן : מלמדים האָט 
ער אָנגערופן ביי די צונעמען: יינגלעך די שבתדיקע היטעלעך אַראָפּגעכאַפּט און 
אין זיי זאַמד אַרײינגעשאָטן און זיך געשלאָגן מיט וועמען עס איז נאָר געקומען 
אונטער דער האַנט. קיין חילוק איז אים נישט געװועזן, דערװאַקסענע צי נישט 
דערװואַקסענע, ער האָט געפּאַטשט, געגראַטשט, און געזידלט. 

ביז עס איז געקומען אײינמאָל אַ נאָך-פּסחדיקער שבת אינדערפרי. מנוחהדיק 
האָט אַראָפּגעקוקט דער טיפער בלויער הימל. נישט דרייסט האָט די זון געװאַ- 
רעמט, וי זי װאָלט נישט געװאָלט מיט איר בלענדיקייט שטערן רב חיימען זיין 
לייענען אין ספר. אויך זיי נישט דרייסט, זענען איינציקווייז אַרױסגעקומען אויפן 
הויף דאַװענער מיט די טליתים אויף די קעפּ, און צווישן זיי דער הויכער יצחק, 
דער פּראָצענטניק מיט די אויסגעדרייטע טרעטערס, וועלכער פלעגט אַמאָל 
אַרײינקומען צו רב חיימען אין וויין-געוועלב, שטיין דאָרט און שמועסן. איצט 
האָט אים הנאה געטאָן װאָס שימעלע הערט אויך נישט דעם פאָטערס לײיענען 

דרייט זיך אויך אַרום װי ער -- האָט ער מיט זיינע לאַנגע פינגער גענומען 
דרייען שימעלעס טונקל-בלאָנדע פּיאות, זיי געפּרוּװוט פאַרקניפן הינטערן האַלז, 

רוּיק איינשטיין איז אָבער געוועזן איבער שימעלעס כוחות. האָט ער מיט די 
הענטלעך און פיסלעך געװאָרפן, געקאָפּיעט, געביסן, געגראטשט. דעם הויכן יצחק 
איז עס פאָרגעקומען װי אַ מחנה פליגן װאָלטן אים באַפּאַלן. ער האָט געפּרוּוט 
זי אָפּיאָגן פון זיך. ער האָט אויסגעשטרעקט זיינע לאַנגע הענט שימעלען צו 
האַלטן, דערווייטערן פון זיך. זיין טלית מיט דער זילבערנער עטרה האָט זיך אים 
אַראָפּנעגליטשט פון קאָפּ אויפן אַקסל און ער האָט זיך אין אים פאַרפּלאָנטערט, 
שימעלע איז אים שוין אַנטקעגן געשפּרונגען װי א יונג הענדל. זיין פּנים האָט 
זיך גערויטלט, די פּאהלעך זיינע, צערודערטע, זענען געשטאַנען אין דער ברייט, 
וי הערנער צום באָדזיען. 

דער הויכער יצחק איז נישט נתפּעל געװאָרן. געלאַסן האָט ער זיך אַוועקגעזעצט 
און שימעלען אַריינגענומען צװישן זיינע ביינערדיקע פיס. שימעלע, װי אַ 
געבונדענער, האָט זיך געװאָרפן און געדרייט, און אַז ער האָט געזען ער האָט 
קיין עצה נישט, האָט ער אַראָפּגעכאַפּט ביים הויכן יצחק דאָס קאפּל און אים 
אָנגעהויבן רייסן זיין קורץ בערדל. 

די װאָס זענען אַרום געשטאַנען האָבן געלאַכט און שימעלען כסדר אונטער- 
געהעצט. דעם הויכן יצחק האָט פאַרדראָסן װאָס מענטשן זעען װי שימעלע האָט 
צו אים אַזאַ חוצפה. אין זיין פּנים האָט זיך איינגעקוועטשט א פאַרלעגענער 
שמייכל און אַן אויג האָט אים אָנגעהױבן טרערן. זיינע הענט האָבן געזוכט 
שימעלעס הענטלעך, אָבער ער האָט זיינע הענט אויסגעמיטן, זיך געװאָרפן אין אַלע 
זייטן. דאָ זענען זיי ביי יצחקס פּנים און אָט זענען זיי שוין איבער זיין קאָפּ 
און אומגעריכט פילט דער הויכער יצחק א קניפ אין די קני און באַלד נאָכדעם 
אַ פּעטשל אין פּנים. 

אין כעס געװאָרן איז דער הויכער יצחק. פעסט האָט ער געגעבן שימעלען 
אַ הויב און אים געלייגט איבער די קני. איצט האָט שוין שימעלע זיך געװאָרפן 
מיט אַלע כוחות, זיך געביסן. אָבער יצחקס הענט און פיס האָבן אים געהאַלטן 


אין קלעם. טרערן זענען שימעלען געקומען אין די אויגן, גערונען איבער זיין פּנים. 
-- לאָז אים אָפּ! -- שרייען שוין די אַרומשטײענדיקע. יצחקן טוט שוין אויך 
באַנג. ער װויל נישט האָבן צו טאָן מיט גיטעלען, צו וועלכער ער קומט אַרײן אין 
געוועלב. געלאַסן, פאָרזיכטיק, שטעלט ער צוריק אַראָפּ שימעלען אויף דער ערד, 
נוצט אויס זיין אומבאַהאָלפנקײט, לויפט אין בית המדרש אַריין און זיין טלית 
שלעפּט זיך אים נאָך. אָבער שימעלע לויפט אים נאָך, פּאַקט אים ביי דער טיר און 
װאַרפט זיך אויף אים מיט אַ פאַרגליווערטער עקשנות, קאָפּיעט, בייסט, ניגעלט זיך 
און וויינט, 

די אומהיימלעכקייט פון דער שטילקייט אין בית המדרש מאַכט שימעלעס חרפּה 
בולטער, רב חיימס זינגענדיק קול -- זיין שאַנד נאָך אָפּענער. לאָזט ער אויס 
זיין כעס אויף יצחקן. פאַרביסענער מאַכט אים נאָך יצחקס לעמלדיקע שטילקייט, 
װי ער װאָלט גאָר נישט שולדיק געװועזן און נאָר שימעלע טראָגט די גאַנצע 
שולד. ער הערט אַפילו נישט, װי מען רופט פון בית המדרש, עס זאָל שטיל זיין. 
ער שלאָגט אַזױ לאַנג דעם הויכן יצחק ביז דער בית המדרש שמש קומט און 
פירט אים אַרױס. 

אין הויף רינגלט מען אַרום שימעלען, מען טרייסט אים, מען איז ברוגז אויף 
דעם הויכן יצחק, דעם פּראָצענטניק, װאָס האָט שוין גאָר נישט צו טון, נאָר 
אָנצוהױיבן זיך מיט קינדער. מען גיט אים עצות, אַז ער זאָל. אָפּװאַרטן יצחקן 
ווען ער װועט אַהײמגײן. אָבער שימעלע איז באַלײידיקט, ער וויינט אַ פאַרסאַפּעטער 
און קען די מענטשן נישט קוקן אין פּנים אַריין. די גאַנצע צייט ביים דאַװענען 
מוסף, און דערנאָך אין דער היים ביים עסן, טראַכט ער נאָר וועגן א נקמה. ער 
נעמט אין חשבון אַלע זיינע חברים מיט שלמה גאגע בראש. אין זיינע אױגן 
פלעמלט אַ פרעמד פייערל און באַלד נאָכן עסן וויל ער זיך אַרױסכאַפּן איבער- 
צושמועסן אַלץ מיט שלמה גאגע. 

אָבער דעם טאַטן, רב חיים, ציט נאָך דער שבתדיקער סעודה צום בעט און ער 
רופט שימעלען אויך שלאָפן מיט אים, וי יעדן שבת נאָך דער סעודה. שימעלע 
האָט שטענדיק אַ גרויסע הנאה פון שבתדיקן שלאָפן מיט רב חיימען. פון דעם 

קישן אונטערן קאָפּ פילט ער אַ ריח פון רב חיימס באָרד, און עס דאַכט זיך אים 
דעמאָלט, ער אַלײן איז שוין אַ רב חיים. אַ גרויסער איז ער שױן, און פון זיך 
אַליין גיט ער אַרױס דעם ריח. 

גייט ער מיט קליינע טריטעלעך און מיט אַן אַראָפּגעבױגענעם קאָפּ צום 
פאָטערס בעט. ער ריטשט זיך ביי דער װאַנט וי ער װאָלט זיך נאָך געשלאָגן 
מיט דער דעה, גיין אָדער נישט גיין. װי מען װאָלט אים גענויט קריכט ער אין 
בעט אַרײין. דער ריח פון רב חיימס באָרד הילט אים איין און דער זון-שטראַל 
װאָס ברעכט זיך אַדורך פון די אַראָפּגעלאָזטע ראָלעטן, פאַרװיגט אים אין אַן 
האַלבן דרימל. 

אין שלאָף קרעכצט שימעלע. ער לאָזט אַרױס אַזעלכע טיפע זיפצן, װי ער װאָלט 
זיך געװאָלט באַפּרײיען פון דער חרפה װאָס ליגט אין אים טיף, טיף. װאָס טיפער 
אָבער ער זיפצט, אַלץ בריענדיקער איז די דערנידעריקונג, אַלץ שווערער ווערט 
אִים. עס דריקט אים אַ דורשט נאָך נקמה. אויפשטיין שטײט ער אָבער אויף 
אַ פאַרנעפּלטער. אויסגעליידיקט איז ער געװאָרן. ער פאַרהערט זיך ביים פאָטער 
און עפּעס איז ער נישט ער. וי אַ שלענגל דרייט ער זיך און קען זיך אַלץ קיין 
אָרט געפונען. 

עס דאַכט זיך אים, אַז דער שלאָף ביים פאָטער אין בעט האָט דעם כוח אים 
צוגענומען, אים אָפּהענטיק געמאַכט. ער מוז זיך אויסטשוכען. ער רעדט מיט 
שלמה גאגע וועגן דעם הויכן יצחק. ער רעדט מיט אַנדערע חברים. עס קומט 
אַבער נישט אַרױס װאָס ער האָט געװאָלט זאָגן, װאָס ער װאָלט זיי געזאָגט פאַרן 
שלאָף. עס איז אים אַזאַ שאָד, װי עפּעס טייערס װאָלט אים פאַרלוירן געגאַנגען 
און ער ווייס נישט װאָס. 

אַ שווערדל מוז ער זיך מאַכן. אַזאַ שווערדל װעט ער זיך מאַכן, װאָס קיינער 
אין דער װעלט האָט נישט אַזעלכס. אַזא שאַרפן שפּיץ װעט עס האָבן אַז צען 
מענטשן מיט אַ מאָל װעט עס קענען אַדורכלעכערן. ער קען זיך שין גישט 
דערװואַרטן ביז עס וועט ווערן אויס שבת און דער פאָטער װעט מאַכן הבדלה. 
ניין. נישט קיין שווערדל נאָר אַ באַטעק װעט ער זיך מאַכן. ער וייס אַן די 


גרויסע יונגען, ווען זיי שפּילן זיך אין מלחמה, מאַכן זיי אַזעלכע באטקעס. 
ער מוז זיך נאָר איינשאַפן אַ גרויסע, גאָר אַ גרויסע בלייערנע פּלאָמבע, און אַזאַ 
פּלאָמבע אַריינפלעכטן אין עק פון באטעק. מיט אַזאַ באטעק וועט ער קיין בריה 
נישט זיין, דער הויכער יצחק. ציטערן װעט ער וי אַ פיש. ער װעט אים 
אָנלערנען. בעטן װעט ער זיך ביי אים, אַז ער זאָל אים אָפּלאָזן. ער װעט עס 
אָבער נישט טאָן. 

-- װאָס עפנסטו עפּעס אין מיטן דערינען די שופלאָדן? -- פרעגט אים 
גיטעלע. שימעלע אָבער ענטפערט נישט. מיט פאַרביסענע ליפּן זוכט ער שטריק, 
ער מוז ווייזן שלמה גאגע װאָס ער האָט שוין און ער װעט אים שוין איינשאַפן 
די פּלאָמבע. 

דעם גאַנצן זונטיק פלעכט ער שטריק אונטערן טיש אין חדר. ער פאָלגט נישט 
נאָך משה נטען און האַלט די אויגן זיינע אונטערן טיש. דער רבי פרעגט אים, 
װוּ מען האַלט. עס אַרט אים נישט! ער װעט אפילו מיטן פאָטער, אויב ער װעט 
היינט קומען, נישט גיין שפּאַצירן. וויכטיקערס האָט ער, און זיינע פינגערלעך 
פלעכטן און פלעכטן, און אַז ער דערזעט דעם פאָטערס ווייסע באָרד, פאַרקרימט 
זיך אים דאָס פּנימל. 

משה נטע שמייכלט פאַרן גרויסן כבוד װאָס רב חיים טוט אים אָן מיטן קומען 
צום פענצטער פון זיין חדר. אָבער שימעלע ול אַזױ שטאַרק דער רבי זאָל 
אים היינט ביים פאָטער אָפּבעטן: זאָל אים זאָגן מען האַלט אינמיטן שיעור. ער 
װאָלט דעם רבין שטענדיק געדענקט די טובה, שטענדיק.. 

דער רבי האַלט אָבער אין איין שמייכלען, און אינטערטעניק זאָגט ער: 

-- הע הע הע, װאָס איז שייך. אַז רב חיים וויל, הע הע הע. אַז דער בעל 
הבית וויל אין דאָך אַ שכירייום אויך נישט מער מחוייב. הע הע הע, דאַכט 
זיך דער דין איז אַזױ. -- װיל ער נישט פאַר רב חיימען זאָגן אויף זיכער, 

נאַכעס אויגן גלאַנצן. חוץ דעם װאָס רב חיים טוט זיי אָן אַזאַ כבוד איז איר 
פאָטער, ברוך השם, אויך נישט אַבי װער. ער שמועסט אין לערנען מיט רב 
חיימען. אַפילו שלמה גאגע האַלט איין דעם אָטעם און די איבעריקע תלמידים 

קענען זיך נישט זאַט אָנקוקן אויף רב חיימס באָרד. 

שימעלען גלוסט אָבער שטאַרק נישט צו גיין מיטן פאָטער. ער מוז די שטריק 
פאַרפלעכטן. פאַרנאַכט, ווען אַלע יינגלעך װעלן אַהיים גיין פון חדר, װעלן אים 
אַלע צוהעלפן. דעמאָלט װעט ער געװאָר ווערן וועגן דער בלייערנער פּלאָמבע. ער 
נעמט זיך אָן מיט מוט : 

-- מען האַלט אינמיטן לערנען. שפּעטער אפשר.. 

-- הא, קיין עין הרע, אַז ער װויל לערנען, מהיכא תיתי -- קוועלט משה נטע 
װאָס ר' חיים אַלײין זעט װאָס פאַר אַ תכלית שימעלע האָט ביי אים געהאַט. 

רב חיים אָבער לאָזט זיך פון דאָס זייניקע נישט אַראָפּפירן און ער זאָגט פעסט 
און בהרחבה. 

-- התמדה איז גוט. גאָר גוט. לערן נאָר אַ גאַנצן טאָג וויפל מען דאַרף, וועט 
שוין אויך גוֹט זיין. דעם פאַרנאַכט בין איך דיר מוחל. הלוואי אַ גאַנצן טאָג.. -- 
ער שטייט און װאַרט אויף שימעלען מיט אַזא זיכערקייט, וי אַז ער, רב חיים, 
איז מוחל, װעט שוין גאָט אַלײן נישט זאָגן אַנדערש, 

קיין עצה האָט שוין שימעלע נישט. ער קריכט אַפער פון דער שלאָף באַנק, 
אויף וועלכער ער זיצט און די שטריק שלעפּן זיך אים נאָך, פאַרפּלאָנטערן זיך 
אַרום זיינע פיס, און אומרויק, אַז דער פאָטער און דער רבי זאָלן נישט זען 
וויקלט ער זיי אָפּ פון זיך און שטעקט זיי אין דער טאַש אַריין. 

-- װאָס האָסטו דאָרט? -- פרעגט משה נטע. 

-- גאָר נישט. 

-- װאָס הייסט גאָר נישט ? איך זע דאָך יאָ עפּעס. 

-- װאָס דויערט היינט עפּעס ביי דיר אַזױ לאַנג? -- ווערט רב חיים אומגע- 
דולדיק. 

און שימעלע גייט. די אָנגעפּראָפּטע טאַשן פון כאַלאַטל בריען אים, און ער 
ציטערט אַז דער פאָטער זאָל אַמאָל אים נישט פרעגן װאָס ער האָט אין די טאַשן. 

שימעלע קען נישט שלום מאַכן מיטן פּאַמעלעכדיקן גיין, דאָס משניותל אין דער 
האנט, און זיך איינהערן צום פאָטערס קול. נישט וויכטיק קומען אים איצט אויס 


דעם פאָטערס ווערטער. אַ בין זשוּזשעט אים אין אוער און אַ באָטשאַן װאַרפט 
די צעשפּרײטע פליגל איבערן פעלד. עס הערט זיך אַ קלאקן און באַלד װוערט 
אַלץ שטיל, אַלץ אַװעקגעפלוגן. אָבער ער איז מחוייב זיך איינהערן צום פאָטערס 
מאָנאָטאָנעם קול. ער ווייס שוין נישט ווּ ער האַלט, װאָס פאַר אַ משנה דער 
פאָטער זאָגט -- און עס אַרט אים נישט. זאָל דער פאָטער זאָגן. אים גייט עס 
נישט אָן. ער וויל סיי-ווייסיי נישט גיין. ער וויל סיי-ווייסיי נישט הערן. 

װאָס אַמאָל נידעריקער לאָזט זיך אַראָפּ דער פאַרנאַכט. עס הערט זיך אַ מעקען פון אַ 
קו, אַ היימגעקומענע פון דער לאָנקע. פאַרװאָס זאָגט נאָך דער פאָטער און זאָגט? 
ער הערט סיי-ווי נישט. עס גלוסט אים צו פאַרמישן דאָס משניותל, אָבער דער 
פאָטער װעט בייז זיין. זאָל ער מיינען, אַז ער קוקט יאָ אַרײין. ער גייט און גייט 
און גייט. פאַרװאָס גייט ער און פלעכט איצט נישט די שטריק? זיינע אױגן 
קלעפּן זיך. 

-- נו? -- הערט ער דעם פאָטערס קול. ער ציטערט אויף וי פון אַ חלום און 
קוקט זיך דערשראָקן אַרום, 

-- דו ווייסט אַפּילו נישט װוּ מען האַלט. מען קאָן זיך אויף דיר פאַרלאָזן, די 
יונגען ליגן דיר אַװודאי אין קאָפ. 

פאַרשעמט איז שימעלע. אָבער אַרן אַרט עס אים נישט. װאָס גייט אים אָן אַז 
דער פאָטער האָט זיך פאַרפּלאָנטערט און געדענקט נישט װאָס ווייטער שטײיט? 
ווען ער װאָלט אים נישט גענומען שלאָפן שבת נאָך דער סעודה, װאָלט ער די 
אַלע צרות נישט געהאַט. זאָל ער וויסן. 

ס'איז שוין נאַכט געווען ווען רב חיים מיט שימעלען זענען געקומען פון 
שפּאַציר אין שטאָט אַריין. די שטיינער פון ברוק האָבן נאָך געבריט פון דער 
בײיטאָגיקער היץ. פון צייט צו צייט האָט ערגעץ װוּ אַ בעלעק אויפגעלויכטן, גאָלדיק 
געציטערט, אויפגעהויבענע פייערקעס האָבן זיך רעשיק צעקלאַפּט און באַלד איז 
ווידער טונקל געװאָרן. די מענער זענען נאָך ביי מנחה-מעריב און אין דער פינצ- 
טער װעט אויך די וויעטשערע פאַרטיק ווערן. 

אָבער רב חיימען איז נאָך דער פרישער שאָסײ לופט די שטאַט אויסגעקומען 

גראָב, דערשוויצט און פאַראייליצט. שנעל איז ער אַרױף די טרעפן, אין זיין 
שטוב אַרין, אָפּגעדעכעט, דעם שטעקן אויפגעהאַנגען און זיך איבערגעטאָן אין 
לייכטן, שטובענעם שלאָף-ראָק. 

ער האָט דאָס אויף זיין שימעלע נישט געגלויבט. ער זאָל נישט וויסן אפילו 
װוּ מען האַלט, װאָס פאַראַ משנה ער זאָגט! אַ גוטן קאָפּ האָט ער, ברוך השם, 
שימעלע. ער פאַרשטייט װאָס מען לערנט מיט אים. אַז מען פאַרשטײט נישט, 
אַז מען ווייס נישט אין װאָס עס גייט אין דער גמרא, אַז מען פילט נישט קיין 
טעם אין װאָס מען לערנט איז דאָס לערנען אַן עול. פאַרװאָס האָט שימעלע נישט 
געװוּסט װוּ מען האַלט! די יונגען ליגן אים אין קאָפּ, די שפּילערײען. עס 
פאַרדריסט רב חיימען. ער אַלײן קומט דאָך נאָך אים אין חדר אַריין, באַפרײיט 
אים פון לערנען, נעמט אים מיט אויפן שפּאַציר. מיט שמחה האָט ער דאָך באַדאַרפט 
האַלטן דאָס משניותל אין דער האַנט, קיין אות נישט פאַרפעלן. אַן אַרבעט איז 
עס? צו שווער פאַר אים? 

געדיכטער ווערט די נאַכט אַרום אים, און די קולות פון דער גאַס -- שיטערער, 
וי פון ווייט קומען זיי צו אים. זיין טאַטע האָט זיך מיט אים נישט אַזױ געפירט. 
ביז עס איז פינצטער געװאָרן, איז ער געזעסן אין חדר. אַ סך מאָל האָט דער רבי 
נאָך געהייסן אָנצינדן אַ ,קאַגאַניעץ? צו פאַרענדיקן דעם שיעור. דערנאָך אין 
בית המדרש אַ קליין בחורל, איז אים אַ חילוק געװועזן בײטאָג, בײנאַכט? 
ער וויל זיך אָבער מיט שימעלען נישט אַזױ פירן. אַ שװאַכער איז ער, שימעלע. 
זאָל ער לערנען אַ גאַנצן טאָג; דעם פאַרנאַכט איז ער אים מוחל. נאָך אַ גאַנצן 
טאָג לערנען זאָל ער זיך אָפּרוען, שעפּן אַביסל פרישע לופט. ער איז שוין גענוג 
מיט קינדער אױיסגעשטאַנען. פאַרװאָס איז שימעלע אָבער אַזאַ כפוי טובה ? ער האָט 
אים נישט אין זינען, נאָר די יונגען זיינע, די חברים צום שפּיל, אפשר איז ער 
אליין שולדיק? מען טאָר קינדער נישט נאָכגעבן אַזאַ װױילטאָג. און אפשר האָט 
ריכטיקער געטאָן דער פאָטער זיינער -- דאַרף מען נישט טאַקע זיין שטרענג 
צו קינדער אויב מען וויל זיי זאָלן ווערן לייט ? ער איז דאָך אָבער אַזאַ שװאַכער, 
הויט און ביין... 


און עס ווערט אים אַ רחמנות אויף זיינע קינדער. האָבן זיי די כוחות װאָס 
ער האָט געהאַט ווען ער איז געוועזן אַ קינד? ער גזלט אַװעק פון זיי דאָס װאַי 
רעמסטע, דאָס ליבסטע, װאָס יעדעס קינד האָט. װען די קינדער זענען קלײין 
געוועזן, האָט ער אין די פאַרטאָגן זיי פון די וויגעלעך אַרױסגענומען, אין 
װאַרעמע קאָלדרעס איינגעהילט, אויפן שויס זיי געזעצט, קיכעלעך געגעבן 
אין די הענטלעך און לעפעלעך טיי פון זיין גלאָז. געפרייט האָבן זיי זיך, 
וואָרעם אין זיינע הענט האָבן געצאַפּלט זייערע פולכנע הענטלעך, זיך 
אין זיין באָרד אַיינגעפלאָכטן. היינט טוט ער עס שוין נישט. דערװאַקסענע 
קינדער זאָלן האָבן דרך ארץ, מוז מען זיך אַ ביסל אָפּרוקן פון זיי -- איז ער 
צוליב תכלית שוין נישט גענוג אַכזר צו זיינע קינדער? דאַרף ער נישט נאָך 
מער אַכזר זיין ? 

זיין פאָטער האָט אים נאָכגעגעבן אַלץ װאָס ער האָט נאָר געװאָלט. אַפילן 
דער זיידע זיינער. יעדן שבת נאָך דער סעודה, האָט ער זיך מיט אים געשפּילט, 
כאַטש ער האָט שוין דעמאָלט געמוט זיין אַ דערװאַקסן יינגל. ער אָבער האָט 
געװאָלט לערנען, אַליין געװאָלט, און דער פאָטער האָט אים נישט געברויכט 
יאָגן. ביז אים איז נישט געוועזן קיין לערנער אין דער משפּחה. דער פאָטער 
זיינער האָט אפילו נישט געװוּסט וי אַזױ זיך צו פירן מיט אַ יינגל װאָס ויל 
לערנען. ער אַליין האָט אָבער געװאָלט. מיט גאָט-ברוך הוֹא'ס רצון איז ער 
דערגאַנגען צו דער מדרגה װאָס ער איז איצט. ער געדענקט אפילו גאָר נישט 
ער זאָל זיך האָבן געשפּילט. און אפשר ווען יאָ אַ מאָל, איז עס אים אויך נישט 
געבליבן אין זכרון -- זיין שימעלע אָבער איז פאַרשפּילט. ער קאָן נאָך אַ מאָל 
פאַרגעסן מעריב דאַװענען. ער מוז אים דערמאָנען. דערמאָנען.. 

-- דרייסט דיך אין דער פינצטער. אפשר די לאָמפּ אָנצינדן?! -- איז גיטעלע 
שטילערהייט אַרײין צו אים אין דער לערן-שטוב, 

-- מילא, אַז דו װוילסט. שימעלע דאַװנט דערינען מעריב ? דערמאָן אים. 

-- װוּ איז ער טאַקע? ער איז דאָך גאָר נישטאָ. 

-- אה, ווייטער אַראָפּ צוֹ די יונגען. איך ווייס גאָר נישט, איך ווייס גאַר 

נישט װאָס מיט דעם יינגל װועט זיין. -- און אַ טיפן קרעכץ געגעבן. 

-- אַ קינד נאָך... -- האָט גיטעלע געפּרוווט פאַרענטפערן שימעלען. 

-- אַ קינד? אַ קינד? איך אין זיינע יאָרן בין דאָך שוין געזעסן אין בית 
המדרש, און ער פאַרשפּילט די טעג, די יאָרן. איך ווייס נישט װאָס עס װעט 
זיין מיט אים. 

גיטעלע האָט אַ קרעכץ געגעבן. עס האָט איר אַזױפיל נישט געאַרט שימעלעס 
שפּילן זיך, נאָר װאָס איר מאַן איז נישט צופרידן פון זיין פירונג. זי װאָלט 
נישט מיד געװאָרן אַ גאַנצן טאָג צו הערן שימעלען רימען -- און דאָ איז ער 
גאָר בייז ? עס האָט איר שוין באַנג געטאָן פאַרװאָס זי האָט אים געפרעגט אויף 
שימעלען. אַ סך ליבער װאָלט איר געװועזן ווען ער וייס אינגאַנצן נישט אַז 
שימעלע איז אין שטוב נישטאָ. גיטעלע איז אַרױס פון דער לערן-שטוב ברענגען 
דעם לאָמפּ. צוריק איז זי אָבער אַזױ שנעל נישט געקומען, די מורא עס זאָל 
נישט געשטערט וװערן די שטילע רויקייט ביי איר אין שטוב האָט געפּענטעט 
אירע טריט. באַלד האָט זי געשיקט דער קעכין שימעלען אויפזוכן -- װעט זי 
אים נאָר געפונען? -- האָט גיטעלע זיך געשראָקן. -- איז ער נאָר נישט אַװעק 
ערגעץ ווייט מיט די יונגען? ערשט אַז שימעלע איז געקומען צו לויפן אַ 
דעריאַחמעטער, דאָס כאַלאַטל אויפגעקנעפּלט, האָט זי אים געבעטן ער זאָל 
דאַװענען מעריב און אַרײנגעטראָגן די לאָמפּ אין דער לערן-שטוב. 

-- נאַ, ער איז שוין דאָ? שוין געקומען פון געיעג ? שיק אים נאָר אַרײן צו 
מיר -- האָט רב חיים שאַרף געזאָגט. 

-- װאָס ווילסטו פון אים? ער גייט שוין דאַװענען מעריב -- האָט גיטעלע 
אים געפּרוּווט אָפּבעטן, 

-- װאָס איך וויל ? װאָס איך װיל? אַ ייד זאָל ער זיין, דאָס וויל איך. נישט 
אָנקומען וי אַן עשו פון געיעג. שיק אים אַרײין. איך מעג אים דאָך כאָטש אָנקוקן 
וי ער זעט אויס, דער שיינער זון דיינער. 

געזען האָט שוין גיטעלע, אַז איר װעט שוין גאָר נישט העלפן, קיין גרויסע 
פּעולה װעט איר רעדן איצט נישט האָבן, און פאַר שימעלען איז גלייכער דעם 


פאָטער נישט אַריינצוברענגען אין כעס. אָבער אַװעקגײן אָן אַ גוט װאָרט פאַרן 
קינד האָט זי נישט געקענט. מיט אַ שװאַך, ציטעריק קול פון אַ פויגל װען עס 
חלומט זיך אים אַ שפּאַרבער האָט זי געבעטן: 

-- לאָז אים אָפּ איצט. נאָך אזא טאָג. 

-- גיב זיי נאָך דעם טריפהנעם האַלדז, װעלן זיי אויפװאַקסן לייט. שיק אים 
אַריין צו מיר, איך װעל אים נישט אויפעס. עס ועט פאַר אים בעסער זיין 
איידער איך זאָל אַרײנקומען צו אים. אַז איך װעל קומען צו אים, ועט זין 
ערגער. 

רב חיימס טריט זענען געװאָרן האַסטיקער. די שטיוול אונטער אים האָבן 
אָנגעהױבן סקריפּען. ניין, אַזױ לאָזן טאָר מען נישט. ער װאָלט קיין ייד נישט 
געוועזן, ער װאָלט נישט װערט געװעזן מיט די שטאָטישע קינדער זיך צו 
פאַרנעמען, ווען ער זאָל ביי זיך אין שטוב צולאָזן צו אַזאַ הפקרות. װאָס װעט 
די שטאָט זאָגן?! װי װעט ער קענען די איגן אויפהייבן פאַר אַ מענטש? א 
צערייצטער האָט ער געזאָגט: 

-- אַז דו װילסט אים נישט אַריינרופן, װעל איך גיין. 

-- נו שוין, שוין, זיי נישט בייז. 

שימעלע האָט שוין געהאַט אויסגעסדרט אויפן טיש די בלייערנע פּלאָמבעס, 
װאָס ער האָט זיך פאַרשאַפט ביי פייגע-לאהן אין דער הורט קראָם. ער האָט 
גאָרנישט גערעכנט אַז עס װעט אים אַזױ לייכט אָנקומען, פייגע-לאה זאָל זיך 
אַזױ פרייען מיט אים, אים מכבד זיין מיט צוקערלעך, און שמחה, פייגע-לאהס 
מאַן, זאָל זיך בכיוון אָנטאָן די ברילן אויף דער גלאַנציקער נאָז און אים אַליין 
אָפּשנײדן די פּלאָמבעס פון די זעק. ער האָט נאָך גאָר געהאַט אַ טענה צו אים, 
פאַרװאָס ער קומט נישט שבת נאָכן שלאָף אַריין נאָך שבת-אויבסט. 

פייגע-לאהס געוועלב איז געוועזן דאָס רייכסטע אין דער שטאָט, מען האָט 

דאָרטן געקענט קריגן װאָס איינעם איז נאָר איינגעפאַלן אין קאָפּ. אפילו שררהשע 
שפּיצרוטן האָט שימעלע דאָרט געזען. ער האָט אפילו חשק געהאַט צו פרעגן 
פייגעדלאהן וויפל עס קאָסט אַזאַ שפּיצרוט. ווען ער װאַלט אַזעלכס געהאַט, װאַלט 


; שט7קן 


16 


ערד און הימל 


147 


ער שוין נישט באַדאַרפט פלעכטן קאַנטשיקעס. שימעלע איז אָבער אַזױ דרייסט 
נישט געוועזן און ער האָט אָפּגעלײגט דאָס פרעגן אויף שפּעטער. די שמחה 
אין אים -- פאַר די פּלאָמבעס, פאַר די שפּיצרוטן און פאַר דעם װאָס שמחה 
האָט אים אַליין צו זיך פאַרבעטן, -- האָט הויך אין אים זיך געװאָרפן, אים 
דרייסטער געמאַכט. ער האָט נישט געהערט װאָס גיטעלע רעדט צו אים. האָט 
גיטעלע אים צאַרט נאָכאַמאָל און נאָכאַמאָל געזאָגט, אַז דער פאָטער רופט אים, 
אים אָנגעקוקט מיט אַ רחמנות-בליק, וי איינעם װאָס איז פאַרמשפּט און דאַרף 
באַקומען אַ שווערע שטראָף, און שימעלע, אַ פאַרנומענער, האָט איר אַ טובה 
געטון און געענטפערט : 

-- באַלד, באַלד -- און זיינע אייגעלעך האָבן געקלעפּט אין טיש. 

די איינגעריכטע הענטלעך פון בליי האָבן געטאַפּט די פּלאָמבעס, זיי מיט נחת 
געציילט וי דאָס װאָלט געוועזן אַ גרויס פאַרמעגן, װאָס איז שווער אָנגעקומען. 
די הענגל-לאָמפּ, מיט די טראָלדען אַרום דער ברייטער שיין, האָט אַן איינגעהאַלטן 
ליכט געשפּרײט, אַ קיילעכדיק באַהעלט ראָד װי אַ גרויס אויג אויפן טיש 
צעלייגט, כדי בעסער צו זען װי שימעלע שפּילט זיך. זי האָט זיך איבערגעװוּנקען 
מיט די אויף די טירלעך און אויפן געזימס אויסגעשניצטע קרעדענץ, וי נאָר 
זיי װאָלטן פאַרשטאַנען די גליקלעכע פרייד פון שימעלעס שפּילן זיך. 

גיטעלען אָבער האָט שימעלעס פאַרנומענקייט פאַרדראָסן. זי זאָגט אין זאָגט און 
ער הערט אפילו נישט. זי איז שטרענגער געװאָרן: 


-- אַ שיין לייט איז פון דיר געװאָרן. דו הערסט נישט אַז דער טאַטע רופט 
דיך? -- און אים אָנגענומען ביים הענטל. 


-- איין רגע נאָר -- און ער האָט די פּלאָמבעס באַהאַלטן אין טאַש און נישט 
ווילנדיק זיך נאָכגעשלעפּט נאָך איר. 

-- און מעריב האָסטו שוין געדאַװנט? -- האָט אים ר' חיים שטרענג געפרעגט. 

-- איך גײי שוין דאַװענען. 

-- און ביז איצט װאָס האָסטו געטון? 


אויף דער שאלה האָט זיך שימעלע נישט געריכט און ער האָט אַראָפּגעהאָנגען 
דאָס קעפּל, 

-- נו װאָס שטייסטו וי אַ גלאָמב? איך פרעג דאָך דיך עפּעס? 

די לאָמפּ ביי ר' חיימען אויפן טיש האָט אָנגעהױבן וי דערשראָקן אונטער- 
שפּרינגען און די ספרים אין די פולע ספרים-שענק ביי די ווענט זענען װי 
איינגעשרומפּן, און שימעלע האָט אַרױסגעשטאַמלט : 

-- ביי פייגע-לאהן. 

שוין חדשים וי פייגע-לאהס נאָמען איז ביי גיטעלען א ווּנד, װאָס לאָזט 
איר נישט שלאָפן אין די נעכט. גיטעלע איז זיכער, אַז פון איר עלטסטער 
טאָכטערס חברן זיך מיט פייגע-לאהס דריי טעכטער וװעט זי נאָך אַמאָל האָבן 
צרות. ר' חיים װעט מאַכן געװאַלדן, אַז מען װעט הערן אין אַלע גאַסן. די גאַנצע 
שולד װעט ער וװאַרפן אויף איר, זי זידלען, און זי ציטערט פאַר דעם טאָג װאָס 
דערנענטערט זיך, װאָס מוֹז קומען. זי באַמיט זיך פייגע-לאהס נאָמען נישט צו 
דערמאָנען פאַר איר מאַן, כדי פונדערווייטנס צו האַלטן די סכנה. און דאָ איז גאָר 
פייגע-לאהס נאָמען אומגעריכט, ווי פון זיך אַלײין, אויפגעשװוּמען. גיטעלע האָט 
אויפגעציטערט. ברעכט דער שטורעם שוין נישט אויס? װעט פון שימעלען איר 
מאַנס כעס זיך נישט איבערטראָגן צו איר? װעט רב חיים נישט געבן אַ פּלאַץ 
אַרױס מיט אַ געשריי און די רו אין איר שטוב װעט אויף אײיביק געשטערט װערן? 

רב היים האָט אָבער בלויז שימעלען אין זינען, און ער פרעגט אים: -- איך 
פרעג דיך, זאָג װאָס טוט איצט אַ גמרא בחור ביי פייגע-לאה! האַנדלען ביסטו 
עגאַנגען ? סחורה קויפן? -- און ער שמייכלט. 

-- איך בין נישט געגאַנגען האַנדלען -- האָט זיך שימעלע פאַרשעמט. 

-- װאָס דען? 

די פּלאָמבעס האָט שימעלע מורא געהאַט צו דערמאָנען. דער פאָטער קען זי 
אים נאָך צונעמען, און קיין אַנדער תירוץ האָט זיך צו אים נישט געקלעפּ. 
מיט געבעט זענען די אויגן זיינע געהאָנגען אין פאָטער. ער װעט שוין גוט זיין, 
שוין קוקן גוט אין משניותל, נאָר דער פאָטער זאָל אים איצט לאָזן צו רי. 

װאָס מער אָבער שימעלע האָט געשוויגן, איז ר' חיימס צערייצטקייט געװאַקסן. 
צוליב דעם האָט ער באַדאַרפט אַלײין גיין צו משה נטען אין חדר אַריין, שימעלען 
באַפרײען מיט אַ שעה פריער פאַר אַלע אַנדערע יינגלעך, אַז ער זאָל קענען 
גיין צו פייגע-לאהן אין געוועלב? עס האָט זיך אים אויסגעוויזן, אַז שימעלעס 
גיין צו פייגע-לאהן האָט עפּעס אַ שייכות מיט זיין נישט ויסן װוּ ער האַלט 
אין משניות. איצט האָט ער שוין מער גערעדט צו זיך, צו גיטעלען, וי צו 
שימעלען : 

-- איך ווייס שוין גאָר נישט, װאָס מען טוט מיט אים. איך ווייס שוין גאָר 
נישט... עס איז דאָך אַ הימל-געשריי. נאָך אַ גאַנצן טאָג זיצן אין חדר, אַז מען 
קומט שוין אַ היים, מיד פון אַ גאַנצן טאָג, און מאָרגן איז אַ פרישער טאָג -- 
גייט מען נישט אַ היים, מען דאַװנט נישט מעריב, מען עסט נישט, מען לייגט 
זיך נישט שלאָפן, כדי זיך אויסצורוען אויף מאָרגן, נאָר מען לויפט גאָר אַרום 
צו אַלדי רוחות. פונװאַנען זאָל מען מאָרגן כוח האָבן צו לערנען? פונװאַנען?. 
איך האָב געװוּסט, אַז איך האָב געזען ער איז נישטאָ, האָב איך געװוּסט אַז די 
קלאָג איז פאַרטיק. אַ פייגע-לאה צו מיינע צרות. אַ פריש אומגליק אויף מיין 
קאָפּ. ניין ! אַזױ גיין ווייטער קאָן עס נישט! אָבער זאָג, איך פרעג דיך אַליין, 
וי קומט אַ גמרא יינגל צו פייגע-לאהן? יידישקייט ביסטו דיך געגאַנגען ביי איר 
לערנען? אַ האַרבן תוספות ביסטו געגאַנגען ביי איר פרעגן? װאָס? אפשר 
קענסטו מיר אויך זאָגן ? איך מעג דאָך אויך קלוג װוערן? 

גיטעלע האָט זיך אַביסל באַרױקט. ווען רב חיים װאָלט עפּעס געװוּסט פון 
דער טאָכטערס חברן זיך מיט פייגע-לאהס קינדער, װאָלט ער אַזױ לאַנג נישט 
געשוויגן. זי האָט פרייער אָפּגעדעכעט און אַרײנגעװאָרפן דעם אַלטן תירוץ פון 
שימעלעס וועגן : 

-- אָבער ער איז דאָך אַ קינד. ער װעט עלטער ווערן, װעט ער קליגער ווערן. 

-- נו, גיב אים נאָך װאָס ער וויל, װעט ער ווערן אַ לייט. דו האַלט די בעסטע 
מלמדים, װוער אויסגעריסן אויף שריט און טריט, צאָל און צאָל, און ער -- װי 
מען װאָלט אים נישט געמיינט. װאָס גייט אים אָן דער טאַטע? װאָס גייט אים 


אָן די מאַמע ? צי פייגע-לאהן קריכט ער גאָר. האָט איר שוין געהערט אַזעלכעס? 
און די גמרא ווייס מען נישט. אין משניותל ווייס מען אַפילו נישט וו מען האַלט. 
אַן אַנדער יינגל װאָלט זיך כאָטש געשעמט, און ער גאָר נישט -- ניין! אויף 
דעם האָב איך מיך גאָרנישט געריכט.. ברענג אַהער דאָס סידורל, לאָמיר כאָטש 
הערן צי ער דאַװנט כאָטש. 

אַ שווייס האָט שימעלען באַשלאָגן. איצט זיך אַנידערשטעלן ביי דעם פאָטער 
און זאָגן װאָרט ביי װאָרט האָט ער קיין כח און חשק נישט געהאַט. װאָס איז 
ער -- אַ קינד, װאָס מען מוז אים פאַרהערן צי ער זאָגט גוט עברי? רב חיים 
אָבער איז געוועזן אײינגעשפּאַרט, און גיטעלע, װאָס האָט געהאַט טענות אַז ער 
פאַרלאָזט די קינדער -- האָט פון דעם װעלן אויסהערן שימעלען גאָר הנאה 
געהאַט. אדרבה, זאָל ער טאַקע מער אַכטונג געבן אויף די קינדער. געאַרט האָט 
איר נאָר, װאָס דווקא אַזױ שפּעט בײינאַכט, ווען דאָס קינד דאַרף גיין עסן און 
שלאָפן -- נעמט ער זיך אים אויסהערן. און אַ רחמנות צום מידן קינד האָט איר 
אַרומגענומען. 

וי אַ פאַרמשפּטער איז שימעלע געגאַנגען אויסזוכן דאָס סידורל. געװאָלט האָט 
ער, ער זאָל עס איצט נישט געפינען און וי געפּענטעטע האָט ער געשלעפּט די 
פיס. עס האָבן אין אים געהויזט אַן אױסגעלאָשנקײט און אַן אומווילן צוזאַמען 
מיט אַ פאַרשעמטקייט. געװאָלט האָט ער אַז דאָס געבעטע בעט, דאָס עסן 
אויפן טיש, זאָל אים אַרויסהעלפן, איינפאַלן זאָל דער איינגעבויגענער געזימס 
פון דער הויכער קרעדענץ, אָבער אַלץ איז געשטאַנען ברוגז מיט אים. קיין זאַך 
האָט זיך קיין ריר נישט געגעבן און דער שװאַרצער דרויסן װאָס האָט אַרײינגע- 
קוקט דורך דעם אָפּענעם פענצטער איז געוועזן אומרחמנותדיק שטיל. 


קרעכצנדיק זאָגט שימעלע װאָרט ביי װאָרט. רב חיים, װאָס זיצט לעבן אים 
אויף דער פאָטער-שטול, לאָזט אים נישט כאַפּן, פאַרשלינגען, און די ווערטער 
זענען איצט ביי אים אַזעלכע לאַנגע. אַן אומהיימלעכע היץ באַשלאָגט אים און ביז 
עס קומט אויס אַ בלעטל איבערצומישן, ווערן שוין מיד זיינע אויגן, שטעכן 
וי זאַמדלעך װאָלטן אין זיי געוועזן און דער האַלדז װוערט פאַרטריקנט. ער 

פּרוּװוט שטילער זאָגן. רב חיים אָבער לאָזט נישט. וי מיט אַ קאַנטשיק יאָגט ער 
אים אונטער : 

-- איך הער נישט... נאָכאַמאָל... װאָס רוימסטו איין די מייז.. 

דער ווינט יאָגט דאָס פאָרהענגל, װאָס הענגט איבערן פענצטער, און שימעלען 
קומט אויס: דאָס פאָרהענגל פרייט זיך, די נאַכט שמייכלט פון דעם װאָס ער 
איז פּלוצלונג צוריק אַ קינד געװאָרן און פון די ווערטער-בערג װאָס ער מוז 
אַריבערשפּרײזן. די אותיות קרימען זיך איס. דער טאַטע שטייט איבער אים 
וי אַ בייזער מלאך : 

-- קיין עברי קענסטו שוין נישט... נאָכאַמאָל... ווייטער... 

וי דעמאָלט, װוען ער האָט אָנגעהויבן גיין אין חדר, זענען ביי אים איצט די 
אותיות שטעכעדיקע, וי לאַנגע בייטשן. דעמאָלט האָט אָבער דער מלאך פון הימל 
געװאָרפן אַ צוקערל, היינט שוין דאָס אויך נישט. אים װערט אַ רחמנות איף 
זיך אַלין. קאַנטשיקעס זענען די אותיות, שפּיצרוטן, הויכע יצחקס.. פייגע- 
לאהס... 

אין זיין קול מישט זיך אַן איינגעהאַלטן געוויין. ער וויל אָבער דעם פאָטער 
די הנאה נישט אָנטאָן. דווקא װיל ער עס אים נישט וייזן. ער זאָגט ווייטער 
און טרערן רינען שוין איבער די בלעטלעך פון סידור. רב חיימען אַליין װוערט 
שימעלעס זאָגן איבערדריסיק. זיינע טרערן מאַכן אים ווייכער. נאָכגעבן וויל ער 
אָבער נישט, און כדי זיך מוט צוצוגעבן זאָגט ער: 

-- ס'שאדט נישט אַז א ייד וויינט ביים דאַװענען. עס שאדט נישט. 

דעם פאָטערס ווערטער גיבן שימעלען אַ ברי און ער גיט אַ פּלאַץ אַרױס מיט 
אַ געוויין. די טרערן גיסן זיך פון זיינע אויגן, ברענען זיין פּנים. אָבער רב חיים, 
כדי זיך צו שטאַרקן, ווערט שניידיק קאַלט: 

-- אַז דו וויינסט הער איך דאָך גאָר נישט. זאָג מען זאָל הערן! 

וויינט שימעלע און זאָגט און דאָס געוויין זיינס װערט העכער און העכער. 
גיטעלע אין דער עסישטוב הערט עס און זי קען נישט איינזיצן. רב חיימס 
אכזריות קעגן קינד שטעכט זי. אַ בלאַסע קומט זי אַרײין. דאָס שװאַרצע קוּפּקעלע 


מיטן שװאַרצן סאַמעטענעם בענדל אַרום, װאָס גיט איר כמעט שטענדיק צו די 
מילדקייט פון אַ הון, נעמט איצט אָז די בייזקייט פון אַ הונס אויפגעשטעלטן קאַם : 

-- אפשר וועסטו שוין אָפּלאָזן דאָס קינד? עס איז שוין באַלד האַלבע נאַכט. 

-- זאָל ער שוין קיין מעריב אויך נישט דאַװענען? -- שרייט שוין רב חיים, 
זיך צו פאַרשרייען, װי נישט מיט זיין קול. 

-- אָבער אַלץ מוז דאָך האָבן אַ שיעור. 

-- ער האָט דאָך שוין באַלד אָפּגעדאַװנט. װאָס ווילסטו, װאָס ? 

און שימעלע, אויפגעמונטערט פון דער מוטערס וװוערטער, וויינט העכער. ער האָט 
שוין אָפּגעדאַװונט און ער וויינט נאָך אַלץ. ער קען זיך נישט שענקען די דער- 
נידעריקונג, װאָס דער פאָטער האָט אים אָנגעטאָן, און די שנאה גיסט אים פון 
די אויגן. און אַז דער פאָטער זאָגט אים : 

-- איצט גיי עסן און שלאָפן. -- רירט ער זיך נישט פון אָרֹט. דווקא װעט ער 
נישט טאָן װאָס ער הייסט. ער לאָזט זיך אויך פון דער מוטער נישט אָננעמען 
ביי דער האַנט. 

-- די קאַװע שטייט דאָך שוין אויפן טיש, זי ווערט קאַלט. 

-- זאָל זי קאַלט װערן. 

שימעלע ויל דווקא איצט נישט טאָן װאָס זיי ווילן. זאָל די גאַנצע שטוב 
איינפאַלן, װעט אים אויך נישט אָנגיין. דווקא מוז ער איצט דעם טאַטן קרענקן. 
ער זיצט שוין אין דער עסישטוב ביים אָנגעשמירטן ברויט, לעבן דעם איי, און 
ער עסט נישט. 

-- אויב דו עסט נישט, גײי שלאָפּן אומגעגעסן -- זאָגט שטרענג רב חיים, 

-- נעם עס. װועסט נישט עסן, װעסטו נישט קענען שלאָפן. אַ טאָפּ מיט עסן 
װעט זיך דיך חלומען. -- רעדט אין אים אַרײין גיטעלע. 

-- זאָל מיר חלומען -- ענטפערט ער. 

-- נו, גיי שוין שלאָפן. איך לעש אויס די לאָמפּ. װילסטו נישט עסן -- איז נישט. 
שלאָפן ! שוין שלאָפן! מאָרגן איז אויך אַ טאָג! -- זאָגט דער פאָטער מיט כעס. 

שימעלען איז שוין קיין נפקא מינה נישט. זאָל זיך דער פאָטער היצן. ער זיצט 

מיט אַ אַראָפּגעבױגענעם קאָפּ און שפּילט זיך מיט די פראַנזן פון טישטוך. 

-- עס, עס, -- בעט זיך גיטעלע און שטופּט אים אַ שטיקל ברויט אין מױיל 
אַרײן. 

-- דיך װעט הונגערן אַז ער װעט נישט עסן? זאָל ער נישט עסן -- וויל רב 
חיים שימעלען אָפּשרעקן. 

-- ער װעט דאָך אָבער נישט קענען שלאָפן -- קען גיטעלע נישט איינגיין 
אויפן מאַנס בייזע װוערטער. 

-- װעט ער נישט קענען שלאָפן, װועט ער וויסן אויף נאָכאַמאָל, 
-- נו, איך בעט דיך, עס, עס -- לאָזט גיטעלע נישט אָפּ. 

-- װאָס בעטסטו אים אַזױ? ער ועט דאָך טאַקע מיינען, אַז עס גייט אין 
לעבן ער זאָל עסן. דאָס לעצטע מאָל זאָג איך, עס, אַז נישט לעש איך אויס די 
לאָמפּ. און צו גיטעלען: -- קום שלאָפן, זאָל ער אַליין דאָ בלייבן מיט די מייז, 

אראָפּגעדרײט איז די הענגל-לאָמפּ, שאָטנס לייגן זיך שווער, אין שטוב שטייט 
די שטילקייט וי אַ פאַרגליווערטע. דער פאָטער האָט זיך מייאש געווען ביי 
שימעלען פּועלן ער זאָל עסן און זיך לייגן שלאָפן. גיטעלע האָט אים אפילו 
צוגעזאָגט מאָרגן קויפן נאַשװאַרג און אַ מעסערל -- אָבער שימעלע זיצט ביים 
טיש, רירט זיך נישט פון אָרט. 

לענגער װי אַלעמאָל האָט גיטעלע אָנגעטאָן די ווייסע שלאָף-קופּקע, זיך 
געפּאָרעט ביי דער קרעדענץ, די טירלעך פּאַרמאַכט, פאַרשלאָסן מיטן פּאַק שליסלען, 
געקוקט אויף שימעלען וי אַ ברוגזע, געשטאַנען און געװאַרט. און שימעלע -- 
וי עס װאָלט אַלץ צו אים קיין שייכות נישט געהאַט. 

מיד, וי אין אַ דרימל פאַרשפּונען, צאַנקט די לאָמפּ. די ליכטיקייט אין נאַפט- 
ברענער אין אויבער-שיין לעשט זיך. די פינצטערניש שפּרײט זיך, הילט איין די 
פאַרשלאָסענע, הויכע קרעדענץ. אַ ריר גיט זי זיך, וי זי װאָלט אַ שלאָפנדיקע 
אין בעט זיך איבערגעדרייט. אַ פּאַס ליכטיקייט פון דער אָפענער שלאָף-שטוב 
טיר בלייכט זיך. 

13 אומהיימלעך װערט שימעלען. דאָס שאָרכן אין דער שלאָף-שטוב דערמאָנט 


אים אין מייז. אַ קעלט הייבט אָן אין אים קריכן. אַלעמאָל װען ער הערט פון 
מייז, אַנטלויפט ער. ער האָט אַפילו נישט געקענט צוזען װי דער שכן זייערער 
האָט אויפן הויף אַרױסגעטראָגן אַ געפאַנגענע מויז אין אַ קלאַטקע. געװאָלט 
האָט ער שטאַרק זען װי דער שכן צינדט אונטער די קלאַטקע און די מויז ברענט. 
צוצוגיין האָט ער אָבער נישט געקענט פּועלן ביי זיך. װעט ער איצט שלאָפן מיט 
די מייז ? 

דער פאָטער האָט געזאָגט, אַז עס אַרט אים גאָר נישט... עס ווערט אים אַ רחמנות 
אויף זיך אַלײן. ער איז וי אַ יתום. אַ טרויער נעמט דורך אַלע זיינע ביינער 
און װאָס אַמאָל קעלטער ווערט אים. 

ער הערט רייד פון דער שלאָף-שטוב. ער װאָלט אַזױ געװאָלט הערן װאַס דער 
טאַטע מיט דער מאַמע רעדן צווישן זיך. אַװדאי שמועסן זיי פון איִם. ער שפּיצט 
אויס זיינע אויערן וי אַ האָז. 

-- װאָס גראַבלסטו זיך היינט אַזױ? -- איז דער טאַטע בייז און דאָס בעט 
אונטער אים קרעכצט. 

-- אפשר דאָך ? נעם אים אַריין צו דיר אין בעט -- בעט זיך די מאַמע. 

-- נעע. אַזױ װי ער װעט זיך בעטן אַזױ װעט ער שלאָפן -- און מיט אַ 
געבייזער פאַרענדיקט ער : -- אפשר וועסטו שוין אויסלעשן דאָס ליכט ? 

עס צאַפּלט אַלץ אין שימעלען. װעט טאַקע באַלד אין גאַנצן פינצטער װערן? 
ער אַליין װעט בלייבן מיט דער פינצטערניש? און עס טוט אים שוין באַנג 
פאַרװאָס ער האָט באַלד זיך נישט געלייגט שלאָפן. דאָס קישן װאָלט אים ווייך 
געגלעט. אַזױ גוט װאָלט אים געװעוזן זאָל ער אפשר אַרײנגיין אין קינדער- 
שטוב און זיך לייגן ? איצט טאָר ער שוין נישט. ער מוז אַזױ בלייבן ביז אינדער- 
פרי. מען װועט פון אים לאַכן. 

ער לייגט אַראָפּ דאָס קעפּל אויפן טיש. דער טיש איז האַרט און ער לייגט 
זיך אויף דער צווייטער זייט. ער לייגט אונטער אַ הענטל, אַזױ איז לײכטער. 
אָנגעדראָלן ווערט אָבער באַלד דאָס הענטל און דער נאַקן ברעכט אים. די אויגן 
קלעפּן זיך אים און ער ווערט פאַרשפּונען אין האַלבן דרימל. ,עס טוט אים וולי?, 

,עס טוט אים וויי"... מישט זיך אים אין קאָפּ, און דער שלאָף װוערט האַרטער, 
ער זיפצט טיף און אַ געוויין קלעפּט אין אים, ציט אים אין זיך אַרין. דער 
רחמנות צו זיך װערט דינער און שאַרפער, ער גיט אַ ציטער און עפנט די אויגן. 
אַרום אים שטייט אַ געדיכטע פינצטערניש. דאָס ליכט אין שלאָף שטוב איז 
פאַרלאָשן. אַלײן איז ער. זיי שלאָפן אין די בעטן און אים האָבן זיי אַליין 
איבערגעלאָזט. זיי מאַכן זיך גאָרנישט פון זיין נישט גיין שלאָפן, פון דעם װאָס 
אים איז אַזױ שווער דער קאָפּ, און זיי גייט עס גאָר נישט אָן. 

קיינמאָל װעט ער שוין צו זיי נישט גוט זיין. קראַנק װעט ער װערן און זי 
וועט ער אפילו צום בעטל נישט צולאָזן. זיי װעלן זיך שעמען, פאַרדאגהט װעלן 
זיי זיין און אים װעט עס אַפילו נישט אַרן. הנאה װעט אים טון, זיי האָבן זיך 
דאָס אַלץ אָנגעמאַכט. די מאַמע װעט וויינען, דער טאַטע װעט וויינען. זיי וועלן 
אַרומלויפן צו דאָקטוירים מען זאָל אים ראַטעװען, און ער װעט אַפילו שטאַרבן. 
דעם טאַטן װעט ער קומען צו חלום, נאָך האַלבער נאַכט װעט ער אים אין שול 
אויפרופן צו דער פּסולער ספר תורה. אַרײינקומען װעט ער אַן אויסגעדרייטער, 
דעם טלית אויף דער לינקער זייט און די תפילין פאַרקערט און אינגאַנצן וועט ער 
ציטערן. לאַכן װעט ער פון טאַטנס מורא און פּלוצלונג אים געבן א זאָג : 

-- טאַטע, האָב קיין מורא נישט. דאָס בין איך, שימעלע. 

ניין ! דעם טאַטן װעט ער דאָס נישט זאָגן. דער מאַמען יאָ. ער וװועט קומען ביינאַכט 
און איר אפילו געבן אַ קוש. דער טאַטע איז אין אַלץ שולדיק. ער האָט געהייסן 
דאָס ליכט פאַרלעשן. 

טריט הערט שימעלע. ער האַלט איין דעם אָטעם. אפשר אַ גנב? ער װעט 
באַלד צוקומען צו דער טיר און אָנהײיבן גראַבלען? אַ געװאַלד װעט ער מאַכן, 
אַלע אין שטוב וועלן זיך אױפכאַפּן און מען װעט אים רימען פאַרן אָפּראַטעװען 
די גאַנצע שטוב. ער וויל אַזױ שטאַרק עס זאָל זיין אַ גנב. אַלע װאָלטן פאַרגעסן 
װאָס עס איז פריער געועזן. דערנאָך װאָלט די מאַמע אים אַ קוש געבן און 
ער װאָלט זיך שוין נישט אײינגעשפּאַרט און געגאַנגען שלאָפן. 

די טריט דערווייטערן זיך, זיי בלייבן שטיין און די פּלומפּ אין מאַרק הייבט 


אָן זיך וויגן, קלאַפּן, קרעכצן. װאַסער גיסט זיך. אַזױ שפּעט ביי דער פּלומפּ? 
איז עס נישט אַמאָל מתים ? צו גאָר שדים ? 

שדים, מתים, זאַמלען זיך נאָך האַלבער נאַכט ביי דער פּלומפּ. דאָס ווייס 
שימעלע. נישט איינמאָל האָט ער עס שוין געהערט: פאַרשטייפט ווערט זײַן 
אָטעם. ער װאַגט זיך שוין נישט צו רירן. אַרױסשרײען וויל ער. די שרעק 
פאַרשנירלט אים אָבער דאָס מױיל. עס דאַכט זיך אים, ער הערט אַ שאָרך פון 
סאָװעס און די פיס הייבן ביי אים אָן ציטערן. 

דאָס פּלומפּען הערט אויף. דאָס װאַסער קאַפּעט. דערנאָך שווערע טריט און 
שטיל ווערט. די שטילקייט דעכעט. ער יל מער נישט הערן. ער פאַרשטאָפּט 
זיך מיט די פינגער די אויערן און די שרעק קריגט אויגן. זיי קוקן אויף אים, 
איינשלינגען ווילן זיי אים און ער לאָזט זיך מיט פאַרמאַכטע אויגן אַראָפּ אויף 
דער פּאָדלאָגע. 

עס ציט אים ביים האַרץ. אפשר זאָל ער זיך אויפהייבן און עפּעס עסן! פויל 
איז ער אָבער. ליגן אַזױ איינגעקורטשעט וויל ער, מער גאָר נישט. און אַז מייז 
וועלן אויף אים קריכן? פול מיט זאַמד זענען שוין זיינע אויגן און אַ װאָלקן 
לייגט זיך אין זיין מוח און דער שלאָף פאַרוויגט אים. 


ס'איז שוין האַלבע נאַכט. רב חיים איז שוין אױף די פיס. שטיל איז אַרום. 
דאָס חשכות אָנצוטאַפּן. רב חיים זיצט שוין און לערנט. 

וי זילבער איז זיין לאַנגע באָרד. זיין הויכער שטערן פאַלדעװועט זיך און דאָס 
אויפגעשטעלטע קאַפּל זיצט אויף זיין קאָפּ װי אַ שװאַרצע קרוין. ער װויל דער 
נאַכט נישט שטערן איר רו, לערנט ער מיט אַ טרױעריקער, פאַרקלערטער 
שטילקייט. ציילט די הייליקע װוערטער און פאַרטייטשט זיך יעדעס װאָרט. 

אָבער באַלד פאַרגעסט ער, אַז עס איז נאַכט און שטילקייט, און זיין קול ווערט 
התלהבותדיקער, דער ניגון פלאַמיקער. 

איינרוען קאָנען שוין נישט זיינע פינגער, אין זיין זילבערנער באָרד פלעכטן 
זי זיך. עס צישט די לאָמפּ אויף זיין טיש און ער הערט נישט. פאַרקלערטער 

ווערט זיין קול און זיינע פינגער ציען פּאַסמעס האָר פון זיין באָרד. ער גיט דאָס 
אויפגעשטעלטע קאַפּל פעסטער אַ צי אַראָפּ איבערן שטערן, דער פאָטער-שטול 
הינטער אים גיט אַ סקריפּ און אַן אימפּעט שטורמט אויף אין אים. איין כװאַליע 
יאָגט דער צווייטער און אַ שטאָלענעם גלאַנץ קריגט זיין קול. 

אין אַ וויין-גאָרטן איז ער... יעדע טרויב אַ זון... מיט שפע באַשװערט זענען 
זיי... דורך דער זאַפטיקער פולקייט מאַכט ער זיך אַ וועג... יעדע שטערונג, יעדע 
ווילד-קרויט רייסט ער אויס... טיפקייטן ווערן באַהעלט... 

אָבער װוער וויינט ? דאָס וויינען ווערט אַלץ נענטער, עס בויערט אַדורך זיינע 
ווערטער. איבער זיין קאָפּ הילכט אַ וויגן. עס וויגט און וויגט. די , ביעגונעס" 
פון דער וויג העמערן אין זיין מוח, ער הערט שוין זיין אייגן קול נישט. 

וויגן זיך די ליידיקע וויגן פון זיינע יונג-פאַרשטאָרבענע קינדער? װאָס ווילן 
זי פון אים איצט? פאַרװאָס לאָזן זיי אים נישט לערנען! װאָס זאָל ער טאָן, 
װאָס ער האָט נישט געטאָן ? איז ער צו עפּעס אַנדערש באַשאַפן װי צו לערנען? 

די וויגן איבער זיין קאָפּ וויגן זיך װאָס אַמאָל האַסטיקער, שטערן אים, לעכערן 
זיין מוח. איז עס מעשה שטן? איז עס נאָך אַמאָל אַ נסיון? 

ער װעט זיך נישט לאָזן. ער טאָר זיך נישט לאָזן. פאַרביסן ווערט ער. מיט כוח 
רייסן זיך אַרױס פון אים די ווערטער וי ער האָט פריער געריסן דאָס ווילד-קרויט, 
דאָס וויגן זיך פון די וויגן פאַרטױבט אָבער זיין קול, ער קרעכצט וי אַ געפאַלענער 
אונטער אַ לאַסט, ער דעכעט, סאַפּעט... 

-- אויף דער ערד שלאָפסטו, שימעלע, אויף דער ערד נעבעך... אַלץ טוט דאָך 
דיר וויי. קום! קום! ביי מיר אין בעט װועסטו דיך לייגן -- ער הױיבט אויף 
דעם פאַרשלאָפענעם שימעלע און טראָגט אים אין דער שלאָף-שטוב אַריין. 

-- ביסט דאָך הונגעריק, װאַרט, װאַרט, שימעלע, אַ קיכעלע על איך דיר 
ברענגען, אַ פּאָר לעפעלעך טיי. 

דאָס ווייכע קישן גלעט שימעלען, די קאָלדרע װאַרעמט זיינע פאַרשטאַרטע 
גלידער. דעם ריח פון טאַטנס באָרד פילט ער און זיינע אויגן גלעטן אים אַזױ 
װאַרעם. 

קרוב זעקס יאָר האָב איך געהאט, ווען מיין מאַמע איז שווער קראַנק געװאָרן 
און געשטאָרבן. איך ווייס נישט צי איך האָב שוין דעמאָלט געװוּסט װאָס עס 
הייסט שטאַרבן. אפשר יאָ און אפשר נישט. אַז דער אַכזריותדיקער טוט וויל די 
מאַמע פון אונדז צונעמען און קיין מאָל, קיין מאָל װעל איך זי מער נישט זען -- 
פון דעם האָב איך זיכער נישט געװוּסט. 

מיין טאַטע, הויך, ברייטבייניק, מיט דער ברייטער צוּװאָקסענער באָרד און דעם 
הויכן שטערן, איז נאָך דעמאָלט קיין רבי נישט געװועזן, נישט געזעסן אָפּגעזונג- 
דערט, אַרומגערינגלט מיט משמשים. דער זיידע, דעם טאַטנס פאָטער, פון וועמען 
ער האָט שפּעטער געירשנט די רבישע שטול, האָט נאָך דעמאָלט געפירט. געזעסן 
אין אײינשטאָקיקן הייזל הינטערן שטאָט, מיט אַ גרויסן בית-המדרש אויפן הויף 
און אַ גאָרטן הינטער דעם בית-המדרש. אויף שבת און יום-טוב, און אַ גאַנצע 
װאָך, זענען חסידים פון שטעט און שטעטלעך געקומען צום זיידן צו פאָרן 
געשטופּט זיך אים צו קאָנען זען און אַ װאָרט פון אים צו קאָנען הערן. דער טאַטע 
אָבער, איז נאָך דעמאָלט געוועזן אַ בעל-הבית אין שטאָט וי אַלע בעלי-בתים. זיין 
פינף-שטוביקע דירה אין געמוערטן הויז האָט געקוקט אין שטאָטישן מאַרק אַריין. 
פון דער דירה אויס, האָט מען געזען װער עס פאָרט אַרױס און װער אַרײן. פון 
דער גאַס געהערט קולות, װאָס האָבן זיך געטראָגן אין אַ יאַריד אָדער אין א 
מאַרק-טאָג, ווען די פּוערים פון די אַרומיקע דערפער זענען געקומען אין שטאָט 


מ ב סטיין 


אַרײין. חוץ דעם װאָס מיר קינדער האָבן געװוּסט, אַז מיר זענען דעם רבינס 
אייניקלעך, אָפט געגאַנגען אין הויף אַרײין צום זיידן -- האָט מען ביי אונדז אין 
שטוב נישט געפילט קיין רבישקייט. די גאַס האָט אַרײינגעקוקט צו אונדז און מיר 
האָבן געקוקט אין גאַס אַרײן. אונדז, קינדער, איז נישט פרעמד געועזן דער 
שטאָטישער גרינער שלאָסבאַרג מיט די ברוינע חורבות אויפן שפּיץ, דער טייך 
װאָס האָט זיך הינטערן שטאָט מילד פאַרטראַכט געשלענגלט און דער שטאָטישער 
לוסטגאָרטן מיט זיינע אַלטע ביימער. 

קינדער זענען ביי אונדז אין דער היים געוועזן, פון חתונה-געהאַטע מיט בערד, 
ווייבער אין שייטלען װאָס האָבן שוין געהאַט אייגענע קינדער -- ביז עופעלעך 
וועלכע האָבן זיך ערשט געפּיקט. זיי, די עלטערע שװועסטערן, האָבן אונדז, קליינ- 
װאַרג, צייט דער מאַמעס קרענק, געיאָגט פון איר בעט. מיך האָט מען גיכער װי 
אַלע מאָל געשיקט אין חדר אַרײן, מער וי אַלע מאָל דערליבט אין גאַס זיך 
שפּילן מיט חדר-חברים און סתּם יינגלעך. אין אָװנט, אַזױ וי איך בין נאָר אַהיים 
געקומען פון חדר, אָפּגעגעסן, האָבן זיי מיך איבערגעגעבן דער גראָבער פּערל, 
װאָס האָט דעמאָלט ביי אונדז געדינט. זי, די גראָבע פּערל, האָט מיך בגװאַלד 
געלייגט שלאָפן אין דער קינדער-שטוב נעבן דער קיר, 

קליינוווקסיק, דאַר, פאַרגרינט, מיט גרויסע ברוינע אויגן און טונקל בלאַנדע 
פּיאות, האָב איך שוין צו פינף און אַ האַלב יאָר געלערנט אין חדר בי משה 
קלמנס דעם גמרא-מלמד. פאַרטאָג, -- ווען אין דער איינציקער שטוב אין רויטן 
הילצערנעם הויז, װוּ משה קלמנס האָט געװוינט און געהאַט זיין חדר, איז נאָך 
געוועזן אַרױסגערוקט די שלאָף-באַנק אויף וועלכער עס זענען געשלאָפן זיינע 
דריי דערװאַקסענע טעכטער, עס איז נאָך געשטאַנען דער קלעפּיקער פעט-שוויי- 
סיקער נאָךישלאָף-ריח -- בין איך שוין געװעזן אין חדר. געהאָלפן דעם מיטל- 
װוּקסיקן, ברייטלעכן, משה קלמנס גלײכשטעלן דעם טיש, וועלכער איז יעדע 
נאכט געוועזן פאַררוקט אין ווינקל און צוזאַמען מיט אים זיך געאיילט אָנהייבן 
דעם פרימאָרגן-שיעור איידער עס ווערט טאָג. 

מורא געהאַט פאַרן מלמד האָב איך נישט. געפילט הצָב אֹיד איר בין דעם 660 

רבינס אייניקל. און דער טאַטע מיינער האָט אויך צוגעהאָלפן משה קלמנס ווערן 
מלמד. ער האָט אים געפלעגט פאַרהערן מער וי אונדז קינדער -- צי ווייס ער 
וי מיט יינגלעך צו לערנען. איך האָב געװוּסט: משה קלמנס װעט מיך נישט 
אָנרירן. באַזונדערס האָט משה קלמנס מיך געפלעגט רימען פאַר אַלע װאָס זענען 
אַרײינגעקומען אין חדר, פאַר מיין גוט קעפּל און מיין שנעלער תּפיסה. און דאָס 
איינציקע גלעזל, אַרױסגענומען פון אַ בריל, װאָס משה קלמנס האָט געהאַלטן מיט 
די דיקע פינגערלעך פאַרן אויג, במקום אַ בריל, האָט גוטמוטיק צו מיר געשמייכלט. 

איז משה קלמנס דאָך אויף מיר אין כעס געװאָרן, זיין באַװאַקסענע דיקע נאָז 
מיט גרויע הערעלעך איז געװאָרן בלאַס -- האָט שוין זיין הויך אױסגעדאַרט ווייב, 
װאָס איז שטענדיק געגאַנגען פאַרבונדן דעם האַלדז מיט אַ , ראָגוּווקע?, און זיין 
עלטסטע טאָכטער נאַכע, מיך געהיטן, משה קלמנס זאָל מיך חלילה מיטן קאַנ- 
טשיק נישט אָנרירן, מיטן נאָגל קיין קניפּ נישט געבן. װוי איך װאָלט געװועזן 
שלומעלע די רביצינס בן יחיד. בין איך, ווען איך האָב חשק געהאַט, אַרומגעלאָפן, 
ביי דער גמרא אַפילו געשפּילט זיך מיט קנעפּ און שרייביפעדערן, געפירט 
מלחמות. 

מיין פאַרשפּילטקײט האָט מיינע שװעסטערן צוגעהאָלפן איך זאָל נישט ויסן, 
װאָס אין שטוב קומט פאָר, װי עס פילט זיך די מאַמע, אויפן קראַנקן בעט. וועגן 
מיין מאַמעס קרענק, האָט זיך מיר אָבער גוט איינגעקריצט אין זכרון, דאָס געל- 
ווייסלעכע ים-חזירל װאָס האָט פּלוצלינג זיך באַװיזן ביי אונדז אין שטוב. 
פאַר מורא האָט עס זיך באַהאַלטן אין דער שלאָפּשטוב הינטער דעם בעט ווּ די 
מאַמע איז געלעגן אַ קראַנקע. מיר איז גאָר נישט איינגעפאַלן אַז דאָס ים-חזירל 
האָט מען געברענגט פאַר אַ סגולה, די מאַמע זאָל געזונט װערן. דאָס פרעמדע, 
קליינע חיהלע, זאָל ברענגען די רפואה, װאָס איז נישט בכוח צו ברענגען דער 
דאָקטער, לייבוש פעלדשער, און די מבקרים : אהרן , פּולס" און רב איטשעק מיטן 
גראָבן שטעקן. אָנגעצונדן האָב איך מיך, ווען איך האָב געזען אַדורכלויפן דאָס 
ים-חזירל. א בלענד פאַר די אויגן האָט מיר געגעבן די מיניענדיקע געלבלעכע 
ווייסקייט און איך האָב עס גענומען יאָגן פון איין ווינקל צום אַנדערן, פון איין 


באַהעלטעניש צום צווייטן. אונטער דער מאַמעס בעט ביך איך אַרונטערגעקראָכן, 
מיט אַ שטעקן עס געטריבן און שוֹין גאָרנישט געהערט, גאָרנישט געזען 
נאָר דאָס ים-חזירל. פעסט אָנגענומען ביי דער האַנט און מיך גענומען אַרויספירן 
פון שטוב, האָט מיין עלטסטע שװעסטער. צוליב דער מאַמעס קרענק איז זי 
געקומען צו פאָרן פון דער פרעמד װווּ זי האָט געװווינט ביי שווער און שוויגער און 
געהאַט שוין דעמאָלט צוויי קינדער. איר ווייס גוידערל אַרום דעם פולן בלייכן 
פּנים, האָבן איר געגעבן מאַמעשע צאַרטקײט און מאַמעשע זאָרג. יעדעס מאָל ווען 
זי איז געקומען צו פאָרן האָב איך מיך געפרייט. פאַרדראָסן האָט מיך אָבער איר 
שטרענגקייט, דאָס נישט זאָגן קיין װאָרט און מיך אָננעמען ביי דער האַנט וי 
אַ קינד, מיט װעלכן מען רעכנט זיך נישט. איך האָב מיט איר זיך גענומען 
אַמפּערן, פון איר זיך געװאָלט אַרױסרײסן. טרערן זענען מיר געקומען אין די 
אויגן אַרײין און װאָס פעסטער זי האָט מיך געהאַלטן, אַלץ שטאַרקער האָב איך זי 
נישט געװאָלט פאָלגן. איך ווייס נישט צי די מאַמע האָט דעמאָלט געדרימלט און 
איך האָב זי אויפגעװועקט. געהערט האָב איך נאָר איר פאַרצערט פּישטשענדיק 
קול : ,לאָז אים". מיין שוועסטער האָט געגעבן אַ קוק צו דער מאַמען און איר האַנט 
האָט זיך געעפנט. 

אַיינגעהילט אין שווערער טונקלקייט איז געשטאַנען דער מאַמעס בעט. דאָס ליכט, 
װאָס האָט געברענט אויפן טיש, האָט געװאָרפן אַ שאָטן אויפן בעט און אויף דער 
מאַמען. איר אױיסגעדאַרט, שמאָל פּנים איז, אין דער שלאָפקופּקע אויפן קאָפּ, נאָך 
שמאָלער און אױסגעדאַרטער געװועזן. איר בלייכע האַנט, מיט בלויע אָדערלעך 
אַדורכגעפלאָכטן, איז אָן כוחדיק געלעגן אויף דער ווייסער קאָלדרע און אירע 
אויגןדהייטלעך זענען געוועזן האַלב געעפנט. 

די שטילע פאַרצערטקייט, דער שווערער שאָטן און דער מאַמעס אָן כוחדיקן ליגן, 
האָט אַן אומהיימלעכן וויי אויף מיר געגעבן, אַ קעלט איז מיר באַפאַלן. די גרינע 
טיפע אויגן פון ים-חזירל, װאָס אַ דינער שיין האָט פון זיי אַרױסגעשפּיגלט, האָט 
אויף מיר געקוקט מיט שפּאָט, װוי עס װאָלט פון מיר חוזק געמאַכט. 

אַראָפּגעלאָזט האָב איך דאָס קעפּל. דאַס ציטערן פון ליכט אויף דער ווייסער 

קאָלדרע און דער מאַמעס בלייכע אָן כוחדיקע האַנס מיט די בלויע אָדערלעך, 
זענען מיר אויסגעקומען ווייט און פרעמד. אַ קאַלטע ווייטקייט האָט פון זיי צו 
מיר געקוקט. אויפגעשוידערט האָב איך און בין פון דער שטוב אַרױס. 

אין שלאָף, ביי נאַכט, האָב איך דאָס ים-חזירל געזען. מיר האָט זיך געדאַכט, איך 
האָב קיין קול נישט און דאָך האָב איך געשריגן. די גראָבע פּערל האָט מיך 
געוועקט. איך האָב נישט אויפגעהערט וויינען און זי האָט מיך געגלעט, דעם שווייס 
מיר געווישט. אויפהערן וויינען, האָב איך אָבער נישט געקענט, די שרעק איז 
הינטער מיר געשטאַנען. דעם ים-חזירלס גרינע אויגן האָבן נאָך אַלץ געקוקט און 
די גראָבע פּערל טוליעט מיך צו זיך. זי לייגט זיך צו מיר אין בעטל אַריין, נעמט 
מיך אַרום און װאַרעמט מיך מיט איר פאָרנטיקייט, מיט איר דיקער פליישיקייט. 

איך האַלט דעם קאָפּ אויף איר ברוסט. אין האַלבן דרימל ווייס איך, עס פּאַסט 
נישט פאַר מיר, אַ גמרא-בחורל, משה קלמנס דעם גמרא מלמדס תּלמיד, צו שלאָפן 
מיט דער דינסט. אַן עבירה איז עס. די שרעק אין מיר לאָזט מיך אָבער נישט פון 
איר זיך אָפּרוקן, אַ רגע אַלײן צו זיין. איך גענאַר זיך אַלײן : איך שלאָף, ווייס פון 
גאָר נישט און זויג איר נאָענטקײט. 

אַ גאַנצן טאָג דערנאָך, איז דאָס קעפּל אויף מיר שווער געוועזן. געשעמט האָב 
איך מיך פאַר מיינע חדר-חברים און געשעמט זיך פאַר דעם רבין. פאַר זיין הויך, 
דאַר ווייב מיט דער ראָגוּווקע אַרומגעװיקלט דעם האַלדז און פאַר נאַכען דעם 
רבינס עלטסטער טאָכטער. זי ווייסן װאָס מיט מיר איז בײינאַכט געשען. אויפן פּנים 
ליגט מיר די עברה. זיי שאָקלען מיט די קעפּ. נאַכע פרעגט מיך שטילערהייט אויב 
עס װעט היינט זיין מיטאָג ביי אונדז אין שטוב. מיינט זי נישט, אַז די גראָבע 
פּערל, איז שוין ביי אונדז אין שטוב נישטאָ? קיינער נישט פאַראַן װאָס זאָל מיטאָג 
קאָכן 1 איך וויל, זי, די גראָבע פּערל, זאָל ביי אונדז אין שטוב מער נישט זיין. 
איך וויל זי מער נישט זען און דאָך איז מיר אַ שאָד. אַזאַ שאָד... 

איך האָב נישט געװוּסט, װויל איך מיר איינרעדן. הויך אין חדר עס אויסשרייען. 
די ווערטער גליטשן זיך אָבער נישט אַראָפּ פון דער צונג. דער קאָפּ אַזױ שווער, 
נעפּלדיק אַלץ. איך האָב יאָ געװוּסט... נישט געװוּסט.. -- הערט נישט אויף אין 


מיר צו עגבערן, און דער נעפּל אַרום מיר, ווערט אַלץ געדיכטער. אַ שאָד... נישט 
קיין שאָד... גוט אַזױ... און אַ דינער װייטיק קלעפּט אין מיר, טוט מיר וויי... און 
איך קרעכץ טיף, טיף... 

-- אַ קינד נאָך... ער ווייס אַלץ... אַלץ ווייס ער... -- הער איך װי עמעץ אין 
חדר זאָגט. נאַכע אַװדאי, און איך כאַפּ זיך אויף א דערשראָקענער. 

אין חדר קאָן איך שוין נישט מער איינזיצן. דער רבי משה קלמנס דרייט אַ שטיקל 
פּאַפּיר, מאַכט זיך אַ פאָנפע אין דער נאָז, ניסט. די הויכע דאַרע רביצין דערמאָנט 
נאַכען: ,אפשר דאַרף מען פאַרן קינד מאַכן עפּעס עסן ?" 

די מאכלים ביי משה קלמנס אין שטוב, האָבן מיך נישט איין מאָל געלאָקט. ביי 
אונדז אין דער היים האָט מען אַזעלכע מאכלים נישט געקאָכט. פלייש, יויך, לאָקשן. 
זייט דער מאַמעס קרענק איז יעדן טאָג ביי אונדז געוועזן אַ יויך. ביים רבין -- 
פאַרכאַפּט דאָס ריישאַכץ דעם אָטעם. עס זעט מיר אויס גוט צו זי { די פּאָלעװקע, 
װאָס זיי באַגיסן די לאָקשן פון טונקעלן גריטשענעם מעל. ניי איז עס פאַר מיר 
און די שלינע האָט מיר געפלעגט קומען אין מויל אַריין. איצט בין איך זיי מוחל 
דאָס קוקן אויף מיר און זייערע טובות. איך יל נישט עסן און בין וי אַן 
אָפּגעבריטער אַרױס פון חדר, 

אָפן אין פאָדערהויז אַרײין, איז געשטאַנען די טיר פון אונדזער גרויסער צװיי 
פענצטערדיקער שטוב. אַ שטומקייט איז געלעגן אויף דעם גרויסן קרעדענץ און די 
אויסגעשניצטע פייגל אויף די טירלעך, האָבן געקוקט צו דער טיר פון דער מאַמעס 
שלאָפשטוב. אויפן טיש איז נאָך געלעגן דאָס קאָלירטע טישטעך, װאָס מען האָט 
אין דער פרי אױסגעשפּרײט צום אָנבײיסן. ביי אַן אַװעקגערוקט שטיקל טישטעך 
איז געזעסן חוהלע יהושעס, מיטן רויטן פלעק אויף דער באַק און די אַלטע רוזשע 
מיטן קופּקעלע. געקרעכצט האָבן זיי, פרומע ברכות געמורמלט און פּאַמעלעך מיט 
די קעפּ געשאָקלט. פאַרשטאַרט געבליבן זיצן, מיט אויסגעצויגענע העלדזער און 
אויסגעבויגענע קעפּ װען די טיר פון דער שלאָפּשטוב האָט זיך געעפנט. אהרן 
,פולס" דער מלמד -- גערופן האָט מען אים , פּולס? ווייל חוץ מלמד איז ער אויך 
געוועזן מבקר, און װי נאָר ער איז געקומען צו אַ קראַנקן, האָט ער זיך געהייסן 

דערלאַנגען דעם פּולס -- איז אויף די שפּיץ פיס אַרױס פון דעם מאַמעס שטוב 
און פּאַמעלעך הינטער זיך פאַרמאַכט די טיר. 

-- נו? -- האָבן חוהלע יהושעס און רוזשע געפרעגט צוזאַמען. 

-- פרעגט נישט בעסער... -- האָט אַהרן פּולס הייזעריק געענטפערט און אַ מאַך 
געגעבן מיט דער האַנט. 

-- איר זוכט עפּעס? -- האָט חוהלע יהושעס נאָך אַ צייט שוייגן ווייטער 
געפרעגט. 

-- איך, ברוך השם, ווייס אַליין צו געפינען. -- און איז אַרױסגעגאַנגען אין דער 
קיך אַרײן. 

איך הער אים רעדן מיט דער גראָבער פּערל און דאָס האַרץ הייבט מיר אָן קלאַפּן. 
זי איז דאָ די גראָבע פּערל, נישט אַװעקגעגאַנגען. װאָס האָט זי פון מיר געװאָלט 
נאַכע, מיט דער שוויענדזיענדיקער נאָז, וועלכע זי רייבט מיט דער האַנט אַהין און 
צוריק, װוי זי װאָלט זי געװאָלט פון אָרט אַװעקשטופּן? אַלץ די נאַכע. און אַז 
די גראָבע פּערל וועט זיך ביי נאַכט ווייטער צו מיר לייגן אין בעט אַריין ? װאַרעם 
ווערט מיר. איך וויל זי זאָל קומען און שעם זיך מיט דעם, װאָס איך וויל עס, 
טרעפן וויל איך זי נישט די גראָבע פּערל. זי איז אין אַלץ שולדיק. און אפשר איז 
די מאַמע קראַנק איבער מיין עברה? איך בין דאָך גאָר נישט שולדיק, אַלץ די 
גראָבע פּערל. אַלץ זי, זי... 

קיין אָרט קאָן איך מיר שוין אָבער נישט געפינען. נעם אַרױס פון טאַש אַ קנאָפּ, 
װאָס איך האָב מיט אַ טאָג פריער איינגעהאַנדלט, באַקוק אים, באַטאַפּ אים. רוזשע 
שאָקלט מיטן קאָפּ: 

-- א קינד. 

רוזשען לייד איך נישט. רוזשע קומט מער צו דער באָבען װי צו דער מאַמען. 
ווען מיר, אייניקלעך, קומען שבת נאָכן שלאָף צו דער באָבען, די רביצין, נאָך 
שבת-אויבסט, טרעפן מיר זי דאָרט. עס פלעגט מיר אויסקומען אַז רוזשע איז 
שולדיק, פאַר װאָס מיר קריגן אַזאַ קאַרג שבת-אויבסט פון דער באָבען. איצט 
לייד איך זי נישט נאָך מער. אַ קינד רופט זי מיך. און אַז חוהלע ענטפערט איר: 


-- אַ קינד, נו װאָס זאָל עס טאָן? -- ווילט זיך מיר אויסשרייען, איך בין נישט 
קיין קינד שוין! דער געדאַנק פון וועלן שרייען דערשרעקט מיך. װאָס װאָלט איך 
געטאָן ווען זי חוהלע און רוזשע וייסן? באַגראָבן פאַר חרפּה װאָלט איך מיך 
דאָך. 

-- װאָס עס זאָל טאָן? אַ קינד גייט צום זיידן, דעם צדיק, ער זאָל געזונט און 
שטאַרק זיין. מען לאָזט דעם זיידן נישט איינרוען, ער זאָל די הימלען שפּאַלטן. 
נאָר אַ קינד קאָן אַזױ בעטן, נאָר אַ קינד... דער פאָטער זיצט דאָרט, זאָל ער אויך 
גיין. 

פון אָרט הייבט עס מיך, אומעטום מישט זי זיך אַרײן. װאָס גייט איר אָן װאָס 
איך זאָג ? װאָס איך טו? דווקא וויל איך נישט גיין. און ביי מיר ווייס איך פאַרװאָס 
איך וויל נישט גיין. ווער נאָך ווייס אַזױ וי דער זיידע, װאָס ביי נאַכט איז געשען? 
און אַז דער זיידע װעט מיך אָנקוקן און מיך פרעגן ? װאָס װעל איך אים ענטפערן, 
װאָס װעל איך זאָגן? דער מאַמען װאָלט איך געקאָנט אַלץ דערציילן, דעם זיידן 
נישט. פאַר דער מאַמע װאָלט איך מיך נישט געשעמט. װאָס װאָלט איך אָבער 
ער מאַמען געזאָגט? װאָס ? 

דער קאָפּ מיט רויטע, אויסגעוויינטע אויגן פון מיין עלטסטער שװועסטער קוקט 
ארויס דורך דער געעפנטער טיר פון דער מאַמעס שטוב. אַהרן פּולס גייט אַרײן. 
איך אָבער װאַג נישט אַרײנצוגײן. ביי דער טיר בלייב איך שטיין, הער וי זי 
פאַרמאַכט זיך. געקרענקט בין איך פאַרװאָס זיי האָבן פאַר מיר זי פאַרמאַכט. די 
מאַמע ווען זי װעט מיך זען, װעט זי מיך װי דעמאָלט, צורופן צום בעט, זיכער מיך 
צירופן. איך װעל אויך זען דאָס ים-חזירל. אַלץ איבער דעם ים-חזירל האָב איך 
געטאָן אַן עברה. איך װעל עס שוין ווייזן, װעל עס הרגענען. מיטן שטעקן פון 
שטוב אַרױסיאָגן. צו עפענען די טיר האָב איך אָבער קיין מוט נישט. אַזאַ פרעמד- 
קייט ביי דער מאַמען אין שטוב. די מאַמע פרעמד? אַזױ ווייטיקדיק איז עס פאַר 
מיר אַז איך לויף פון דער שטוב אַרױס. 

ביי די דריי לאַמטערן אין מאַרק שטייט אַ פערד און וועגעלע. פויל שאָקלט זיך 
די טאַרבע אויפן פערדס מויל, שעטסקע-שטרויעלעך פליען, דרייען זיך אין חלל 

און פאַלן אויף דער ערד. איך שטײי ביי דעם הז ווּ מיר ווינען, פיר גאַסן 
שפּרײטן זיך דאָ און ווייס נישט אין וועלכער צו גיין. אַ קילע צאַרטע גאָלדיקײט 
שפּיגלט אין די שויבן פון די פענצטער די האַרבסטזון. אַ װינט בלאָזט פון טייך, 
הייבט מיין יופּעצל, מיינע פּיאות פליען. עס איז איינער פון די גילדענע נאָך 
סוכות-טעג, װאָס גאָט מיט זיין גרויס רחמנות שענקט די מענטשן אַ טרײיסט 
פאַרן קאַלטן װוינטער. אין מיר עגבערט דער טרויער. פאַר מיר איז די גאָלדיקײט 
קיין טוייסט נישט. דאָס פערדל וייס נישט פון קיין עברה, פון קיין גראָבע 
פּערל, פון קיין ים-חזירל, קען עס שטיין און עסן. מיך אָבער הייבט עס, וי די 
שעטסקע-שטרויעלעך, וי די בלעטער װאָס װוערן דורכן ווינט געטריבן. און איך 
ווייס נישט װוּ צו גיין. 

אין דער װאַרשעװער גאַס, פאַרן ,קופיעצעס" רייכע כל-בו-קראָם װז+ שררים 
פלעגן איינשטיין, זיצט אין װאַטענעם קאַפטאַן און אין היטל מיטן לעדערנעם 
דאַשעק, דער עלטסטער בעל-הבית אין שטאָט, רב מנשה. ייס ער אויך נישט, 
װאָס ער האָט איצט מיט זיך צו טאָן. װאַרעמט זיך די זקנישע פּלײיצע אויף דער 
געשענקטער זון. צו װאַרט ער אויף אַ שׂררה ? מיט דעם אַלטן האָב איך קיין שיי- 
כות נישט. איך ווייס ער לאַכט אויס חסידים, האַלט נישט פון זיידן דעם רבין און 
ער מיידט אויס אַלץ װאָס האָט צו טאָן מיטן רבינס הויף. דעם אַלטנס באַרים, איז 
גאָר די הענג-בריק, װאָס גויים האָבן אויפגעשטעלט אין דער שטאָט איבערן טייך 
און ער טשעפּעט חסידים: נו, עם הדומה לחמור. מאכט איר אַ הענג בריק? 

איך װויל צום אַלטן נישט צוגיין. 

װאָס װעל איך אים זאָגן ? װאָס פּלוצלונג מיט אים אָנהויבן רעדן? 
פון אַהרן פּולס חדר גייען אַרױס יינגלעך. זיי װאַרטן אַלץ אויף זייער רבין, װאָס 
איִז ביי אונדז. גוט װאָס זיי זענען דאָ. און שנעל, פייל און בויגן לאָז איך מיך צו 
זיי, לויף לענג אויס דער װאַרשעװער גאַס. 

-- שיין, שיין. -- גיט דער אַלטער מנשה מיט דער האַנט מיך אַ כאַפּ. קוקט מיר 
אין פּנים אַריין און זיינע הענט האַלטן מיך פעסט. 

איך שטעל אויס אויף אים אַ פּאָר אויגן און אין איין אַטעם פרעג איך אים ; 


-- װאָס ? װאָס? -- און איך וויל ער זאָל מיך שנעל אָפּלאָזן און ווייטער לאָזן 
לויפן. 

-- שיין... -- שיין... עס װאַקסט א צדיק. װאָס? פרעגט ער נאָך. 

מנשהס זאָג אַ ,צדיק", גיט מיר אַ ברי. עס איז אַ טרייבן לצנות פון טאַטן, פון 
זיידן. איך רייס מיך פון זיין האַנט, פעסט האַלט ער מיך אָבער מיט דער האַנט און 
מיט די קני זיינע. שטאַר קוקן זיינע אויגן און דאָס צעקנייטשטע פּנים זיינס 
קוקט שאַרף : 

-- אַז אַ מאַמע ליגט אויפן טויטנבעט לויפט מען אַרום ? 

-- מיין מאַמע ליגט נישט אויפן טויטנבעט -- גיב איך אַ צעטרייסלטער הויך 
אַ געשריי. 

האָט זיך דער אַלטער מנשה דערשראָקן פאַר מיין געשריי, אָדער פאַר זיין זאָגן 
מיר אויפן טויטנבעט? איך ווייס עס נישט און דעמאָלט האָב איך עס זיכער נישט 
געװוּסט. דער אַלטער מנשה האָט אַ טיפן קרעכץ געגעבן, די גרויע ברעמען אַראָפּ- 
געלאָזט. מיט איין האַנט אָנגעהױבן גראַבלען אין דער טאַש פון װאַטענעם 
קאַפּטאַן, רויַק אַרױסגענומען אַ קאַרמעלקע, דאָס פּאַפּירל פון דער זיסקייט אַראָפּ- 
געוויקלט און מיר דערלאַנגט. 

-- נעם, נעם. עס שאַט נישט. איך געדענק נאָך דיין מאַמען ווען זי איז נאָך דער 
חתונה אַהערגעקומען. איידער דו ביסט געבוירן געװאָרן, איידער נאָך דיין עלטס- 
טער ברודער איז געבוירן געװאָרן. נעם, נעם. 

דעם אַלטן מנשהס פּלוצלינגדיקע גוטסקייט האָט מיך פאַרשעמט. אין מויל אַרײין 
האָב איך גענומען די זיסקייט, גענאַשט, גענאַשט, און מנשהס װוערטער וועגן דער 
מאַמען, האָבן מיך געגלעט. אָבער װאָס זאָגט ער אַז די מאַמע ליגט אויפן טויטנ- 
בעט? דאָס בעט איז דאָך נישט טוט און די מאַמע אויך נישט! איך קום איצט פון 
שטוב. כ'האָב געװאָלט צו דער מאַמע אַרײינגײן. און אפשר הייסט שוין דאָס טויט? 
װאָס מיין שװועסטער מיט די אויסגעוויינטע אויגן האָט פאַר מיר צוגעקלאַפּט די 
טיר הייסט שוין טויט? װאָס חוהלע און רוזשע זיצן טרויעריק, הייסט טויט! דער 
אַלטער מנשה רעדט אָבער ווייטער: 

-- שיין דיין מאַמע געוועזן נאָך דער חתונה, ווען זי איז אַהערגעקומען. וי אַ 
מלכּה האָט זי אויסגעזען. נישט איינער האָט מיט אַזאַ ווייב דיין טאַטן מקנא גע- 
וועזן, נישט איינער. הע, הע, װאָס דעמאָלט האָט זיך אין גאַס געטאָן, ווען זי איז 
געקומען מיט דער קאָטש צו פאָרן. אַלט און יונג זענען דעמאָלט אין דער גאַס 
געשטאַנען, קינד און קייט. װוי אַ מלכּה האָט זי אויסגעזען. װאָס קומט אָבער אַרױס ? 
מען װערט עלטער, װערט מען קעלטער. קיין עין-הרע אַזױ פיל קינדער געהאַט. 
קיין כוח נישט מער אַ קרענק איבערצוטראָגן. יאָ... יאָ..- 

מנשה דער אַלטער האָט טרויעריק גערעדט און איך בין שטיל געשטאַנען און 
געהערט. פון טיף, טיף, זענען זיינע ווערטער געפלאָסן און האָבן אויף מיר אָנגע- 
יאָגט אַ טרויער. אפשר האָט ער גאָר גערעדט װוערטער, װאָס זענען פון לאַנג אין 
זיין האַרץ געלעגן און נישט געהאַט פאַר וועמען אַרױסצורעדן? אפשר איז דאָס 
געוועזן אַ סיבה פון זיין בייזקייט צום טאַטן און צום זיידן די אַלע יאָרן? איך 
ווייס נישט, און דעמאָלט האָב איך אַפילו דערפון נישט געקלערט, נישט געקאָנט 
קלערן. אין זינען איז מיר נאָר געלעגן צי מנשה װאָלט אויך אַזױ גערעדט מיט מיר, 
ווען ער װאָלט געװוּסט װאָס מיט מיר איז ביי נאַכט געשען. אפשר בין איך גאָר 
שולדיק אין אַלעם ‏ 

איך שעם מיך פאַר דעם אַלטן מנשה. שעם זיך מיט מיין עברה און שעם זיך 
מיט מיין מאַמעס טויט. מיין מאַמעס טוט איז פאַר מיר -- אַ חרפּה. איבער דעם 
וויינט מיין שוועסטער. איבער דעם דרייט זיך אַהרן פּולס דאָרט -- ער גייט נישט 
לערנען מיט די תּלמידים זיינע און איבער דעם האָט זיך באַװיזן דאָס ים-חזירל. 
איבער דער חרפּה בין איך שולדיק. איך... 

פאַר װאָס אָבער לאָזן צו, דער טאַטע און דער זיידע צו דער חרפּה! דער 
זיידע איז דאָך אַ רבי, קאָן באַװײיזן מופתים, פאַר װאָס טוט ער די חרפּה נישט 
אַװעקנעמען פון מיין מאַמען ? פאַר װאָס ? אֹיז ער בייז אויף איר? מנשה גלויבט 
נישט אין זיידן. אַ מתנגד איז ער. רעדט אויס איף רביס, רעדט אס איף 
חסידים. װאָס איז די מאַמע שולדיק אַז מנשה איז אַ מתנגד? רוזשע האָט געזאָגט 
איך זאָל צום זיידן גיין און אים בעטן. ווען איך קום צו אים אַרײן, גיט מיר דער 


זיידע וויינטרויבן. אַ מילדע גוטסקייט ליגט אויף דעם זיידנס פּנים, ער ועט וויסן 
אַז איך בין נישט שולדיק. און אפשר נישט? אפשר װעט זיך גאָר דער זיידע 
בייזערן. אֹיךְ װעל אים בעטן, גוט אים בעטן. דער זיידע איז קיין מאָל נישט בייז. 

אַ שׂררישע קאָטש פאָרט אַדורך. אין גאַלאָפּ פאָרט זי. דאָס גאָלד אױף די 
כאָמעטן פון די פערד פינקלט, װוי זיי װאָלטן מיטגענומען ווייט, ווייט די גאָלדי- 
קייט פון דער שטאָט. אַ נאָגנדיקע שטילקייט בלייבט הענגען. דער ,קופּיעץ" 
אין די ברילן, קומט אַרױס פאַר דער טיר פון זיין קראָם. נעמט אַראָפּ די הענגבריל 
און רייבט זיך אויס די אויגן. שנייצט די פעטע נאָז און שמייכלט. אֹיך וויל אויף 
דעם גוי נישט קוקן. די שייבעלעך פון זיינע ברילן פינקלען וי די אויגן פון ים- 
חזירל. זיי בריען וי די חרפה פון מיין מאַמעס טויט. 

פאַר מיינע אויגן שטעלט זיך די טונקלקייט ביי דער מאַמען אין שלאָפשטוב... 
דאָס ליכט אויפן טיש... דער שאָטן אויפן בעט און אויף דער מאַמען... דער מאַמעס 
אױיסגעדאַרט פּנים... די אָנכּוחדיקע האַנט מיט די בלויע אָדערלעך... איך הער דער 
מאַמעס שװאַך קול. אַ פישטשען וי פון אַן אַראָפּגעפאַלן פייגעלע. עס באַפאַלט 
מיך אַזאַ רחמנות אויף דער מאַמען. אַמאָל געװועזן װי אַ מלכּה... אַ מלכּה... און אַ 
רחמנות באַפּאַלט מיך אויף מיר אַליין. אַלע מאַמעס זענען געזונט, נאָר מיין מאַמע 
ליגְט אויפן טויטנבעט. זי איז נישט מער קיין מלכּה.. איך שעם מיך פאַר דער 
מאַמען און שעם מיך פאַר מיר װאָס האָט אַזאַ מאַמע. פאַר װאָס לאָזט דער טאַטע 
דאָס צו? פאַר װאָס לאָזט דער זיידע דאָס צו? ווען דער אַלטער מנשה װאָלט גע- 
וועזן אויפן אָרט פון זיידן װאָלט ער עס נישט צוגעלאָזט. איז מנשה מיר איצט 
נענטער פון זיידן ? 

עס איז נישט װאָר, עס איז נישט װאָר -- שרייט אַלץ אין מיר. נישט װאָר װאָס 
מנשה האָט געזאָגט. נישט װאָר די מאַמע ליגט אויפן טויטנבעט. אַ מתנגד איז 
מנשה, ער וויל דעם זיידן פאַרשעמען, דעם טאַטן און די מאַמען פאַרשעמען. מיין 
מאַמע קאָן נישט ליגן אויפן טויטנבעט. טאָר נישט ליגן אויפן טויטנבעט. איך 
רוק מיך ביסלעכווייז אָפּ פון מנשהן. מיינע פיס הייבן זיך קוים, רוקן זיך שווער 
וי די. שװאַרצע װאַלקנדלעך אויפן הימל. און דער ווינט בלאָזט און בלאָזט, 

נעבן זיידנס הויז הינטער דער שטאָט זע איך מיך פּלוצלינג, אַ שורה קאַשטאַןיבײ- 
מער היטן דאָס הייזל. די פורטקע אין מאָכיקן טויער, ציטערט. איך מייד אויס דאָס 
בית-המדרש, מייד אויס די שמשים-שטוב און גיי דורך דער באָבעס גרויסע שטובן 
אין פינצטערן קאָרידאָרל -- װאָס טיילט אָפּ דער באָבעס סאַלע פון זיידנס לערן- 
שטוב. דאָ בלייב איך שטיין. 

אַן אימהדיקע שטילקייט אַרום. ערגעץ זשומעט א פליג. דעם זיידנס קול, לערנט, 
לערנט... גיסט זיך ערגעץ ווייט... ווייס ער גאָר נישט פון דער מאַמעס ליגן אויפן 
טויטנבעט, דער זיידע? האָט אים קיינער פון שטוב נישט געזאָגט! נישט דער 
טאַטע און נישט די עלטערע שוועסטער? ווייס ער נישט פון דער חרפּה ? ווייס ער 
נישט פון דער מאַמעס שװאַכן קול? פון איר פישטשען וי אַן אַראָפּגעפאַלענער 
פויגל ? פון איר אױיסגעדאַרט פּנים און די בלייכע הענט מיט די בלויע אָדערלעך. 
ווייס ער נישט װאָס מנשה זאָגט? 

עס גלייבט זיך מיר נישט. ער מוז יאָ וויסן. פון דער חרפּה אַפילו וויסן. פאַר 
װאָס זיצט ער רויַק און לערנט ? פאַר װאָס לערנט ער אַזױ שטיל און שרייט נישט 
צו גאָט ? פאַר װאָס ציטערן די הימלען נישט פון זיין קול ? פאַר װאָס לערנט ער 
אַזױ שטיל און אַזױ ווייט? 

איךד הער און הער, עס קומט מיר שוין אויס, עס איז נישט דעם זיידנס קול. 
עפּעס אַן אַנדערער, אַ פרעמדער זיצט אין זיידנס שטוב און לערנט. אַ שרעק 
כאַפּט מיך אַרום, קיל װוערט מיר ביים האַרץ. אליהו הנביא קומט צו צדיקים, 
אפשר איז אליהו הנביא ביים זיידן אין שטוב ? איך װעל אַריינגײן אים בעטן, זאָל 
ער דער מאַמען העלפן אַראָפּגײן פון טויטנבעט. 

שטיל עפן איך די טיר אין זיידנס שטוב אַרײין. איך היט מיך קיין קלאַפּ מיט דער 
טיר נישט געבן, קיין גערויש נישט צו מאַכן. פאַרמאַכט זענען די לאָדנס אין 
שטוב, צוויי ליכט אונטער אַ בלויער שיין ברענען אויפן טיש. אויף דער װאַנט 
ליגט אַ שאָטן פון אַ פּלייצע און דער שאָטן רירט זיך קוים. הינטער דעם זיידנס 
שטול שטיי איך און דער קאָפּ, װאָס הענגט איבער דעם ספר, הייבט זיך נישט 
אויף, לערנט ווייטער, און דאָס קול, קוים עס רירט זיך. איז עס דער זיידע ? ער, 


האָט נישט געהערט איך בין אַרײינגעקומען 1 איך שטיי און ווייס נישט װאָס צו טון. 
איינגעמויערט איז דאָ די רויקייט. פּאַרשאָטנט די פּאָליצעס מיט ספרים, פאַר 
שאָטנט דער ברוינער פלעק פון דלת על דלת אויף דער קעגנאיבערדיקער טיר, 
צּ 


אין טעג אַרום, איז מיין מאַמע געשטאָרבן. איך געדענק װינציק דער מאַמעס 
פּנים, אירע בלאַסע לאַנגע הענט מיט די בלויע אָדערן, געדענק איך מער. פון דעם 
טאָג אין וועלכן זי איז געשטאָרבן איז מיר אין זכּרון געבליבן, דער דרויסנדיקער 
שטאַרקער פּראָסט, װאָס איז שווער געלעגן אויף די פעלדער און די פאַרשטאַרט- 
קייט װאָס האָט מיך אַרומגענומען. 

דאָס יםיחזירל האָב איך שוין מער נישט געזען. איך ווייס נישט צי דאָס חזירל 
איז שולדיק געוועזן אין אונדזער מאַמעס טױט. אפשר יאָ און אפשר נישט, ווער 
קאָן עס דען וויסן? ווען איך הער אָבער פון טויט, גיט מיר דאָס ים-חזירל אַ 
בלענד פאַר די אויגן. די מיניענדיקע געלבלעכע ווייסקייט פאַרשאָטנט מיר דעם 
בליק און וי דעמאָלט וויל איך מיך יאָגן, כאַפּן. פלינקער איז אָבער דאָס ים-חזירל 
פאַר מיר און פון זיין באַהעלטעניש קוקט עס צו מיר, מיט אַן אַרױספאָדערנדיקן 
בליק. 

פיש אויף שבת 


אין די דאָנערשטיקס, בפרט אין די ווינטערדיקע, גרויע, קליינע דאָנערשטיקס, 
ווען אויפן פרייטיק קען מען זיך שוין נישט קיין סך פּאַרלאָזן -- האָט מען אין 
יידישע שטובן שוֹין געפילט דעם ריח פון שבת. מען האָט גערוימט, געװאַשן, 
געבאקן און געקאָכט לכבוד שבת. דער טאָג האָט זיך שוין נישט געציילט צװוישן 
די מרהישחורהדיקע טעג פון אַ גאַנצער װאָך, ווען מען האָט מורא געהאַט אַרױס- 
צושטעקן די נאָז אין גאַס אַריין, און דורך די פאַרפרוירענע, פאַרבלימלטע שויבן 
װאַרפן א שרעק אומהיימלעכע טונקעלע וועלדער, װוּ מען זעט נישט די ליכטיקע 
טאָג-שײין. אין די דאָנערשטיקס האָט מען פאַר דער פאַרפרוירענער גאַס קיין מורא 
נישט געהאַט. היימלעכער האָט אַלץ אויסגעזען. די פאָדערשטע טירן פון די גע- 
וועלבער זיינען שוין נישט אַזױ פעסט פאַרקלאַפּט געוועזן, װי צוגעפרוירן צו די 
וויטרינעס, און די גלעקער, װאָס הענגען אינעווייניק אויף די טירן פון די געוועלבער, 
האָבן שוין נישט מיט אַזא טעמפּן סכנת-נפשותדיקן רעש אַלאַרמירט: אַ קונה איז 
געקומען און דער בעל-הבית פון געוועלב מוז אַװעק פון פייער-טאָפּ און זיך איבער- 
געבן דעם פּראָסט. די פאָדערשטע טירן פון די געוועלבער זיינען דאָנערשטיק לייכט 
אויפצומאַכן. מען גייט אַריין און אַרױס. קונים קומען און קונים גייען אַװעק. 

איינגעבאַבלט אין די פאַטשײילעס לויפן די ווייבער איינקויפן. פאַר אומגעדול- 
דיקייט װאַרפן זיך די טראָלדזן אין זייערע גרויסע פאַטשײלעס. פון אונטער זייערע 
פאַטשײילעס קוקן אַרױס פולע, בייכיקע שקאָרמיצן, װאָס דערציילן מיט גדלות פון 
דער שבתדיקייט וועלכע ליגט אין זיי און מיט גראָבע הענט טאָר מען זיך צו זי 
נישט צורירן. פון אונטער די פאַטשײילעס קרעכצן אַרױס הינער און עס קרייען 
הענער, וועלכע מען טראָגט צום שוחט ,אָפּצוטוען". אין די שטובן זעט אויס וי ערב 
אַ חתונה, אָדער לכל הפחות ערב א גרויסער סעודה. די סעראַטע אויפן טיש, װאָס 
ליגט א גאַנצע װאַך גלייך אויסגעלייגט, איז פאַררוקט אויפן האלבן טיש; די 


בענקלעך שטייען צושטעלט אין מיטן שטוב, און אַפילו דער חשובער צוקער- 
ביקס, דאָס שיינדל אין שטוב, װאָס דער טאַטע און די מאַמע האָבן געקראָגן צו 
זייער חתונה דרשה-געשאַנק, ווערט קיין אַכט נישט געלייגט, 

פון שטובן הערן זיך געװאַלדן און געשרייען פון קינדער, וועלכע מען װאַשט, 
קעמט און צװאָגט לכבוד שבת. פאַר די קינדער איז דאָס װאַסער צו-הייס; די 
זייף קריכט זיי אין דער נאָז און אין די אויגן, און וי פאַר פייער האָבן די מיידלעך 
מורא פאַרן קעמען. ביי יעדן פרישן איינעסן זיך פון קאַם אין די האָר, שוידערן זיי 
אויף, שרייען וי מען װאָלט זי אָפּגעבריט, טאָפּען מיט די פיס, ברוגזן זיך. די האָר 
זאָלן וערן ווייך, װאַשט מען זיי מיט געזאַמלט און אָנגעגרײט רעגן-װאַסער, מיט 
צעטאָפּיעטן שניי, מיט סגולות און קרייטעכצער. געהאָלפן האָט עס נישט תמיד, און 
די געװאַלדן ביים קעמען גייען עד לב השמים. 

דערפאַר אָבער נאָכן װאַשן און נאָכן קעמען הױיכט אַ צאַרטע יום-טובדיקע 
רחמנותדיקייט אויף די קינדער. ציטערנדיק פאַר קעלט שטייען זיי ביי די פלאַ- 
מעדיקע קיכן, אַ גילדענע שיין פאַלט אויף זיי. זיי זאַפּן אין זיך איין די ריחות פון 
די שבתדיקע מאכלים, פון די חלות װאָס באַקן זיך אין באַק-אויוון. אַ װאַרעמקײט 
נעמט זיי אַרום, גלעט זיי וי מיט מאַמעשע פינגער. עס שמייכלען די אָפּגעװאַשענע 
פּנימלעך מיט שבתדיקער חדווה, און די האָר פון די מיידלעך, פאַרפלאָכטן אין 
צעפּעלעך מיט קאָלירטע סטענגעס, גלאַנצן צניעותדיק, 

די אומרו אין די שטובן ברענגט אַריין יוסל קאַשעמאַכער. אַ גאַנצע װאָך האָט 
קיינער קיין טענות נישט צום ברייטבייניקן, באַװאָקסענעם יאָסל מיט דער פּעך- 
שװאַרצער באָרד, וועלכע זעט אויס צוליבן קאַשע-שטױב וי גרוי. װאָס פאַר אַ 
טענות קאָן מען האָבן צו אַ מענטש, וועלכער רעדט כמעט קיין װאָרט 
נישט אַרױס און שטייט אין שפּאַנצער און הויזן פון אין דער פרי ביז 
שפּעט בײינאַכט, ביי דער קאַשע-מיל און הױידעט זיך צזאַמען מיטן גאַנצן בנין? 
פאַרקערט, מיטלייד האָט מען גאָר מיט יאָסלען. מען זיפצט אַז מען דערמאָנט זיין 
נאָמען. מען קאָן נישט פאַרגעסן אין זיין אומגליק, װאָס די ווייבער האַלטן זיך נישט 
ביי אים אין אַ פולע שטוב מיט יתומים אָן מאַמעס זיינען פאַראַן ביי אים אין שטוב. 

כדי די יתומים זאָלן נישט בלייבן אָן אַ לעפל געקעכטס און אָן אַ מאַמעשער 
האַנט, האָט יאָסל באַלד נאָכן שטאַרבן פון איין ווייב געמוזט נעמען אַ צווייט ווייב, 
אַ יאָר-צװײי שפּעטער איז צוגעקומען אַ פרישער יתום, און ער האָט ווידער געמוזט 
חתונה האָבן און ברענגען אויף דער וועלט נאָך אַ יתום. אַ נס איז נאָך געוועזן, װאָס 
זיין שווער, אפרים ,תשעה-באב" -- און געהייסן האָט ער , תשעה-באב", ווייל ער, 
דאָס ווייב און די קינדער זיינע, האָבן געהאַט תשעה-באבדיקע, אויסגעוויינטע, 
רויטע אויגן -- האָט געהאַט, קיין עין-הרע נישט, אַ שטוב מיט טעכטער, און יאָסל 
האָט זיך נישט באַדאָרפן צו ברעכן דעם קאָפּ און נאָך איין ווייב װאָס איז אים 
געשטאָרבן, האָט ער באַלד גענומען די שוועסטער אירע. די ווייבער אין שטאָט האָבן 
געקוקט אויף יעדער שװעסטער מיט וועלכער ער האָט חתונה געהאַט װי אויף אַ 
,בר-מינן?, װאָס איר גורל איז שוין אָנגעצײיכנט. 

פאַר די קינדער אין שטעטל איז יאָסל קאַשעמאַכערס מיל געווען אַ פרייד. אַהיים 
קומענדיק פון חדר האָט מען מיט אַ שטיקל ברויט אין מויל געקענט אַרײינקוקן צו 
יאָסלען אין דער קאַשע-מיל, זען װי יאָסל שיט אויף צעבערס מיט גרױיפּן אויף דער 
מיל, װי עס הויבט זיך דער וייסער שטויב, און װי די שאַטקע בי דער מיל 
ציטערט, ווען די גרױיפּן ריטשען זיך. ווען נישט יאָסל קאַשעמאַכערס ברייטער לע- 
דערנער פּאַסעק אויף די הויזן מיטן קופּערנעם זעלנערישן שנאַל, װאָס די קינדער 
האַבן פאַר אים געציטערט אימת-מוות, װאָלט מען געקענט זוכה זיין אַליין אויף צו 
שיטן אַ צעבער מיט גרויפּן אויף דער מיל. דערפאַר אָבער האָט מען זיך געקענט 
שפּילן וויפל דאָס האַרץ האָט נאָר געגלוסט מיט די ,סיטשען" און ,װיאָסלעס? 
װאָס יאָסל האָט, נאָכן כאַפּן פיש, אַרױסגעלײיגט אויפן הויף זיך צו טריקענען, מען 
האָט געקענט אַרײינשטעקן די פינגערלעך אין די לעכער פון די פאַרמאַכטע פיש- 
קאַסטנס, וועלכע זיינען געשטאַנען אויפן הויף. 

אין די דאָנערשטיקס איז אָבער יאָסל געוועזן דער פישער, װאָס האָט באַזאָרגט 
דער שטאָט מיט פיש אויף שבת. פון אים איז געוועזן אָפּהענגיק װי דער שבת װועט 
אויסזען. דערװאַרטן האָט מען זיך נישט געקענט אויף יאָסלען מיט די פעסער און 
קאַסטנס פיש, װאָס ער ברענגט פון ערגעץ. 


זומער וי זומער. אויפן ערגסטן פאַל האָט מען געקענט יוצא זיין מיט די קליינע 
פישעלעך, װאָס שקצים האָבן געכאַפּט ביים שטעטלדיקן טייך און זיי טראָגן אויפ- 
געצויגן דורך די קעפּלעך אויף אַ ,בריטשקעלע?" צום פאַרקויפן. נישט איינמאָל 
האָט אַ באַלעבאָסטע געקויפט אַזאַ מציאה, אַז מען האָט זי מקנא געווען. אַ נס האָט 
אויך געקענט טרעפן, אַז אין שטעטלדיקן טייך זאָל זיך , פאַרבלאָנדזשען" אַ גרע- 
סערער פיש. ווינטער אָבער, ווען דער טייך איז געפרוירן און אַ קיבל ריין װאַסער 
פון טייך קומט אָן מיט גרינע ווערעם, האָט מען נישט געקענט האָפן אַפילו עס זאָל 
זיין פיש פון טייך. און אָן יאָסלען האָט מען קיין שבת נישט געקענט מאַכן. 
פאַרטאָג, ווען גאָט אַליין שלאָפט נאָך, און אַ סך מאָל נאָך מיטװאָך אין אָװנט, 
איז יאָסל אַרױס נאָך פיש. די צוגעבונדענע ליידיקע פעסער און די קאַסטנס מיט 
לעכער האָבן זיך געװאָרפן אויפן וועגעלע, צי אויפן שליטן, יעלות געמאַכט, איינס 
זיך אָנגעהאַקט אָן צווייטן און אָפּגעשפּרונגען. יאָסל, וי ער איז נאָר אַרױף אויפן 
וועגעלע, צי אויפן שליטן, איז ער געװאָרן אַן אַנדערער. צענומען האָבן זיך אים די 
הענט, דאָס קול איז אים געװאָרן טיפער און די באָרד צעפלאָשעט, וי ער װאָלט 
שוין געוועזן אויפן װאַסער. ער שפּריײיט שוין די נעצן און די טיפעניש 
פון װאַסער קוקט אים אין די אויגן אַרײן. מיטן װינט חברט ער זיך.. ער 
װיאָסלעװעט מיטן וױינט און קעגן וינט.. די גרױױסע ברייטע וייסל טראָגט 
אים... ער האַלט מלחמה מיט די טיפענישן... די פיש װאַרפן זיך און ער, מיט די 
שטאַרקע הענט, ציט די ,סיטש?" און װאַרפט זי װוידער, װוי ער װאָלט זיך מיט די 
װאַסערן גערייצט... דער ווינט פּאַטשט אים אין פּנים, איצט זיצט ער נישט איינ- 
געשלאָסן אין בנין פון דער קאַשע-מיל, די קאַשע-מיל מאָלט און ער שיט גרױיפּן, 
און זיין באָרד ווערט גרוי. דאָ איז ער אונטער אַ שטיק ברייטן הימל, פילט די 
שטעכעדיקייט פון ווינט און אונטער אים רוישט דאָס װאַסער, קלאַפּט אין זיין 
לאָדקע... 
די ווייבער ווייסן, אַז אויף יאָסלען קאָן מען זיך פאַרלאָזן. ער װועט נישט אַהײמ- 
קומען אָן פיש. און טאָמער איז די ווייסל אויך געפרוירן ? און אפשר נאָך ערגער ? 
קריעס גייען אויף דער ווייסל, שטיקער אייז שטעלן זיך אויף און װואַרפן אום אַלץ 

װאָס זיי טרעפן אויפן וועג. און וי װעט דער שבת אויסזען אָן פיש? דער טאָג 
זאָל עס נישט בײטאָגן, רבונודשל-עולם! 

עס דערמאָנען זיך פאַרשטערטע שבתים, נישט געהילכט האָט דאָס געזאַנג פון 
זמירות ביים טיש... אַן אַבלות איז געלעגן אויף אַלעם... נעבעכדיק, װי אין דער 
װאָכן, האָט אויסגעזען די פּאָסנע שבתדיקע סעודה... דער מאַן האָט געקוקט מיט אַ 
ברוגזן בליק אויפן ווייב, װוי זי װאָלט אין אַלעם שולדיק געוועזן. און דאָס ווייב, 
כדי דעם מאַן און די קינדער איבערצובעטן, האָט מיט אַ קרעכץ געלייגט נאָך אַ 
שטיקל אויפן טעלער. 

אַ גאַנצן דאָנערשטיק האָבן זיך געעפנט און פאַרמאַכט די טירן פון די שטובן צו 
זען, צי יאָסל פאָרט שוין מיט די פיש. אַ ווינט האָט אַרומשפּאַצירט, וי ער װאָלט 
געקומען געווויר װערן װאָס עס הערט זיך. קרעמער האָבן געלאָזט שטיין די קונים 
און אַרױסגעקוקט, צי מען זעט נאָך נישט יאָסלען, און אַ קרעכץ איז געוועזן אייג- 
געדריקט אין די פּנימער. פעסטער האָבן די ווייבער זיך איינגעהילט אין די פאַטשײי- 
לעס. גרויער איז געװאָרן דער הימל און דער לייכטער שניי װאָס פאַלט האָט זיך 
געדרייט אין חלל, געדרייט זיך און נישט געװאַגט צו דער ערד צו פאַלן. 

יעדן האָט זיך געדאַכט, אַז אין פייפן פון ווינט הערט ער דאָס געוויין פון אפרים 
תשעה-באבס טעכטער, יאָסלס ווייבער װאָס זענען נעבעך יונג אַװעק פון דער 
וועלט און דאָס געוויין פון דער פולער שטוב מיט יתומים, װאָס די מאַמעס זיינען 
זיי צוגענומען געװאָרן יונגערהייט. 

אָבער יאָסל איז פאָרט געקומען, מיט אַ רוט פּנים פון ווינט. די באָרד פאַרקאָל- 
טענט. ער האָט באַװיזן: מען קאָן זיך אויף אים פאַרלאָזן. אויב עס גייען קריעס אויף 
דער ווייסל, ווייס ער אַנדערע ערטער ווּ מען קאָן קריגן פיש. די שטאָט האָט 
אויפגעלעבט. ווייבער זיינען נישט געגאַנגען, נאָר געלאָפן, די פאַטשיילעס האָבן זיך 
אַראַפּגערוקט פון זייערע קעפּ און זי האָבן נישט געפילט די קעלט. אַ שלעפּ געגעבן 
די פאַטשײילע און ווייטער געלאָפן. יאָסל איז געשטאַנען אַ פדיילעכער און אויפ- 
געלעבטער אויפן װאָגן ביי די פעסער, געװאָגן, געשריגן און געלט געציילט, און 
די פייערן אין די קיכן האָבן אַנגעהױבן פריילעך זשומען. 


ישי 

דער וויינשענקער 


ביי אַברהם-יצחק ‏ פּאָטאָם" דעם וויינשענקער, אין דער לאַנגער קראָם, מיט 
דער אָפענער טיר אין מאַרק אַרײין און אַ פענצטער אין קאָליע-געסל, איז מען 
פרייטיק פאַרנאַכט געשטאַנען אין ריי מיט פלעשלעך און קאָלירטע קאַרפינקעס, 
נאָך וויין אויף קידוש. געציטערט האָבן די הענט, אַברהם-יצחק זאָל אַריינשטעלן 
דעם לייעק און אַרײינגיסן דעם רויטלעכן זיסן קידוש-וויין. 
אַ מענטש אויף אַ רפואה האָט מען אַ גאַנצע װאָך כמעט נישט געזען בי 


אַברהםייצחק פּאָטאָם" אין דער ויין"שענק. א זױערער ריח איז דאָרט 
געהאָנגען, פליגן האָבן זומער און ווינטער אַרומגעזשומעט. און אױף דינע 
שטריקלעך האָבן געהאָנגען צו טריקענען אױסגעװאַשענע טאָרבעלעך און 
אַרבעלעך, וועלכע אַברהם-יצחק ,פּאָטאָם?" האָט באַנוצט צום ריניקן דעם ויין. 
עס איז אויך געוועזן אין געוועלב אַ לאָך אין קעלער אַריין, פונװאַנען עס האָט 
זיך געטראָגן אַ פאַרדומפעצטקייט. אַברהם-יצחק ‏ פּאָטאָם?, אין שפּאַנצער און 
הויזן, האָט זיך געגעבן דורכן לאָך אַ לאָזיאַראָפּ, און די ווייןישענק איז געבליבן 
ליידיק. און אַז די טיר פון דער גאַס האָט זיך געעפנט, האָט זיך געהערט אַ קול 
פון קעלער וי פון אַ פאַס אַרױס: 

-- ווער איז? 

מייסטנס איז אָבער אַברהם-יצחק פּאָטאָם?" געזעסן אין דער ויין-שענק, 
מלחמה געהאַלטן מיט די פליגן, װאָס האָבן אַרומגעזשומעט, אָנגעלענט דעם 
קאָפּ אויפן בופעט-טיש, און אַזױ זיצנדיק, איז ער אינגעשלאָפן. און וען 
ער איז שוין מיד געװאָרן פון שלאָפן, האָט ער אַ גענעצדיקער אויפגעהויבן 
דעם קאָפּ, אויפגעשטאַנען מיט אַ צעקנייטשטער באָרד און אַ רויטן פלעק אויפן 
שטערן און גענומען דורך דער שויבן-טיר אַרויסקוקן אין מאַרק אַרײן און אַז 


גאָט האָט געהאָלפן, האָט זיך איינמאָל דורך חדשים באַװיזן אַ פּױער מיט דער 
פּױערטע. די קומעס (שכנים) זענען געקומען קויפן ויין אױף אַ ,חאסלערא" 
(אַ גויישע חתונה). אַמאָל האָט זיך באַװיזן אַ שררה, װאָס עס האָט אים 
אויסגעפעלט אין קעלער וויין אויפן באַל, װאָס געוויינלעך האָט ער אים באַשטעלט 
ביי אַ גוי אין דער גרויסער שטאָט. די שטילקייט ביי אַברהם-יצחק ,פּאָטאָם" 
אין דער וויין-שענק, האָט געפּאַסט צו דער שטילקייט ביי אים אין שטוב, וו 
זיין ווייב. צביהירעלע די עקרה. האָט זיך אַרומגעדרײט אַ קרעכצנדיקע, 
געגענעצט, געלעגן אָנגעלענט אויפן בעט און געשלאָפן. 

דעם חשק צו עפענען א ויין-שענק, האָט אברהםייצחק געברענגט פון טיף 
רוסיי, װוּ ער האָט צען יאָר געדינט אין רוסישן מיליטער, צװאַמען מיט דעם 
צונאָמען , פּאָטאָם", דאָס רוסישע װאָרט, װאָס ער האָט כסדר באַנוצט און 
אין שטעטל האָט עס געקלונגען פרעמד, וי אַ חזקיװאָרט. ער האָט זיך אין 
שטעטל דאַמאָלט אַרומגעדרײט װי אַ פרעמדער. זיינע אָפּגעװאַקסטע, גלאַנציקע 
שטיוול האָבן געסקריפּעט און געדאַכט האָט זיך, אַז זיינע פיס זיינען װי געבונדן, 
ער קען קיין שנעלן טראָט נישט מאַכן. אַלע האָבן געזען, אַז ער און די 
פלעגמאַטישע צביהירעלע זענען פון ששתימי-בראשית אָן אַ פּאָריפאָלק -- 
אָבער ער האָט פון שידוך נישט געװאָלט הערן ביז מען װעט אים נישט העלפן 
עפענען אַ ויין-שענק. און טאַקע גלייך נאָך דער חתונה מיט צביהירעלען 
האָט ער געדונגען די קראָם אין מאַרק. נישט איינער האָט אים דעמאָלט מקנא 
געווען. פאַר װוּנדער איז מען געשטאַנען אין דרויסן אויף דער פאטשינע און 
אַרײינגעקוקט אין געוועלב אַרײן. קיינעם איז נישט איינגעפאַלן, אַז אברהם-יצחק 
, פּאָטאָמס? פּרנסה וועט זיין דער קידוש-וויין, װאָס יעדער האָט זיך ביז איצט 
מיט אַ פּאָר ראָזשינקעס אַליין אָנגעשטעלט אין שטוב. 

ביי זיך איז אָבער אַברהם-יצחק , פּאָטאָם" געוועזן דער וויינשענקער. ער האָט 
זיך איינגערעדט: די גאַנצע שטאָט דאַרף צוֹ אים אָנקומען. פרייטיק אין דער 
פרי איז ער שוין געשטאַנען אַן אויסגעגלייכטער אונטערן בופעט-טיש, די טונ- 
קל-בלאָנדע באָרד פּאַרקעמט, די אונטערגעשניטענע װאָנצעס מיט די העל-בלאָנדע 

עקן צעשיידט, און נעבן אים, אויף צוויי בענקלעך, צוויי עמערס מיטן רויטלעכן 
פאַרזיסטן קידוש-וויין. 

דעם גאַנצן פרייטיק אין דער פרי, האָט מען זיך געאיילט איינצוקויפן אויף 
שבת, און ווען אַלע געוועלבער אין שטאָט האָבן געלייזט, האָט מען ביי אברהם- 
יצחק , פּאָטאָם? קוים געזען אַ קונה. דעם ויין אויף קידוש דאַרף מען דאָך 
נישט אָפּקאָכן און , פּאָטאָם" װעט שפּעטער אויך פאַרקויפן. 

אַברהם-יצחק , פּאָטאָם" האָט זיך געשעמט פאַר זיין ליידיקן וויין-שענק. די 
שטאָט שאַצט אים נישט אָפּ. אַמאָל האָט אים אָנגעכאַפּט אַ חשק אויסצוגיסן די 
עמערס וויין אין גאַס אַרײין. אַלע װעלן זען, װאָס אין דער שטאָט װעט זיך 
דערנאָך טאָן, װי די שטאָט װעט אויסזען אָן וויין אויף שבת. 

געטון האָט ער עס אָבער נישט. ער האָט דעם גאַנצן כעס און די גאַנצע 
בושה אַיינגעזאַפּט אין זיך, און געװאַרט ביז עס איז געקומען זיין צייט. 

פרייטיק נאָכמיטאָג. דער מאַרק -- אָפּגעלײידיקט. אַ פּועריש וועגעלע -- װי 
פאַרלאָזט. מען גייט פון און אין דער מקוה. חדר-יינגלעך, װאָס האָבן שוין געהאַט 
מעביר געווען די סדרה און דער מלמד האָט זיי אַהיים געלאָזט שפּילן זיך 
אין דער גאַס מיט קנעפּ, אין מלחמות, אין , פּאַלאַנט?; פון צייט צו צייט רוקט 
אַן אַנדערע מוטער אַרױס דעם קאָפּ און רופט בהלהדיק איר זון. פרעמדע 
אָרעמעלײט זוכן די בעלי-בתים צו וועלכע זיי האָבן פון בית'המדרש גבאי 
געקראָגן אַ ,פלעט" אויף שבת. איינציקווייז באַווייזן זיך די ערשטע קונים 
אין אברהם-יצחקס וויין-שענק. יידן, יידענעס, קינדער מיט מיוחסדיקע פלעשלעך 
און קאַרפינקעס, װאָס שטייען אַ גאַנצע װאָך אין שויבן-שענקל. אברהם-יצחק 
,פּאָטאָם" איילט זיך נישט -- וי ער װאָלט איצט געװאָלט אָפּנעמען דעם תענוג 
פאַרן לאַנגן װאַרטן. קודם באַקוקט ער דאָס פלעשל, אויב עס איז ריין, נאָכדעם 
גיסט ער אַרײן דעם וויין מיט אַן ערנסטער מינע, גיט, מעשה סוחר, אַ ,צולאָג?, 
נעמט די קופּערנע מטבע, באַקוקט זי און לייגט זי געלאַסן אַריין אין שופלעדל. 
ער טוט עס מיט דער רוּיקייט פון אַ יידן װאָס קלויבט אַן אתרוג אויף סוכות. 


און דוכט זיך, אַז ער האָט מוחל געווען די שטאָט פאַרװאָס זיי קומען נישט 


צו אים אַ גאַנצע װאָך. ער פאַרשטייט אַלײן -- וויין מיט אַ טאָרג געהערן זיך 
נישט אָן. 

אַ יידענע בעט: אברהם-יצחק'שי, איך אייל מיך. ער איז מיט איר אויך 
געדולדיק. זיין טונקל-בלאָנדע װאָנצע מיט די העלע גלייך געשוירענע עקן 
האָבן זיך צוזאַמענגעצױגן און איין אויג איז ביי אים איצט פאַרזשמורעט. זיין 
איין אויג שפּיגלט זיך אין דער רויטקייט פון וויין. װאָס ענגער עס ווערט אין 
געוועלב, אַלס חשובער איז ער ביי זיך. 

אַרױסגעבראַכט פון געדולד האָט אים אַ יידענע, װאָס איז אַריין מיט אַ רעש; 
וײ עס װאָלט ביי איר געברענט. דאָס טוך, װאָס דאַרף ליגן ביי איר אויפן קאָפּ, 
איז ביי איר געלעגן אויף די אַקסלען, די אַנדערע העלפט פון טוך האָט זיך 
נאָכגעשלעפּט אויף דער ערד און די האָר זענען איר אַרױסגעקראָכן פון אונטער 
דער שלאָף-קופּקע. איבער אַלע קעפּ האָט זי צו אים אַריבער געשטעקט איר 
פלאַש און געשריגן: 

-- שנעלער, שנעלער, גיט מיר שוין. 

וויפיל ער האָט נישט געװאָלט אָפּפאַרטיקן די יידענע, זי זאָל װאָס שנעלער 
אַרױסגײן, האָט זיך זיין האַנט וי אַליין דערווייטערט פון איר פלעשל און דווקא 
גענומען דאָס פלעשל פון אַ שטילן קונה. 

-- כ'האָב נישט קיין צייט -- האָט די יידענע אָנגעהױבן העכער שרייען -- 
איך מוז אַהײים לויפן ליכט צינדן. 

-- איר זעט דאָך, אַז איך שטיי נישט ליידיק. פּאָטאָם װעט איר קריגן. 

װאָס מער די יידענע האָט גערעדט און העכער צו אים געשטופּט דאָס פלעשל, 
געשאָקלט דערמיט וי זי װאָלט געדראָט, אַלץ בייזער איז אברהם-יצחק געװאָרן. 
די הענט האָבן אים אָנגעהױבן ציטערן. די סעראטע אויפן בופעטיטיש איז 
געװאָרן נאַס און קלעפּעדיק. ער האָט בייז געריסן די נאַסע קלעפּיקע מטבעות 
איינע פון דער אַנדערער אַ רעשט צו געבן. ביז זיינע הענט האָבן זיך געגעבן 
אַ לאָזדאַראָפּ און ער האָט אויסגעשריגן: 

-- איך װעל קיינעם נישט געבן. גענוג! 


מ. ב. סטטיין 

שטייף האָט ער זיך געגעבן אַ שטעל אַװעק, די הענט פעסט אָנגעלענט אויף 
דער נאַסער סעראַטע וי צוויי קלעצער. אין זיינע אויגן האָט איצט געברענט 
דער כעס פאַר דער גאַנצער װאָך שטיין ליידיק, פאַרן ניט פאַרגינען אים דאָס 
שטיקל הנאה פון פרייטיק פאַרנאַכט. עס האָט נישט געהאָלפן קיין בעטן קיין 
רעדן, קיין שרייען. אַברהם-יצחק , פּאָטאָם" איז איצט געשטאַנען רוּיק װוי אַ מאָל 
פאַר זיין פעלדפעבל. 

ערשט ווען די ליאַרעמדיקע יידענע איז אַװעק, האָט אַברהם-יצחק ,פּאָטאָם" 
זיך גערירט פון אָרט. די פלעשלעך און קאַרפינקעס האָבן זיך ווייטער אָנגעהויבן 
באַוועגן. די שבתדיקייט האָט זיך אָנגעהױבן שפּרײטן איבער דער גאַס. יינגלעך 
זענען געלאָפן נאָך וויין און מיט וויין. יידן זענען געלאָפן פון דער הייסער מקוה 
און נחתדיק געקרעכצט. אַ יידענע איז געלאָפן פייל פון בויגן אין אַ געװװועלב 
אַרײן קויפן ליכט צו בענטשן. 

דער שוליקלאַפּער האָט געגעבן דריי קלעפּ אין די אָפענע טירן פון די 
געוועלבער. די שליסלען האָבן געציטערט אין די הענט פון די קרעמער. די 
יידן און יידענעס ביי די שטעלן האָבן געשלעפּט אין איין אָטעם די סטאלוגעס 
פון זייערע שטעלן און אין זייערע אויגן האָט זיך געפילט די שרעק, חס ושלום 
נישט מחלל שבת צו זיין. אַברהם-יצחק , פּאָטאָם" האָט געװוסט, אַז אים מיינט 
מען נאָך נישט. ער געהערט דעם שבת. דער רב אַליין װעט אים יעצט הייסן 
ווייטער פאַרקויפן וויין אויף קידוש. און געװואקסן איז אַברהם-יצחק , פּאָטאָם" 
ביי זיך. גאָט באַצאָלט אים פאַר דעם װאָס ער האָט זיך ביי די זעלנער 
אַנגעליטן... מיט געװאַלט דאָרט געמוזט מחלל שבת זיין.. 

מיט איין אויג האָט אָבער אַברהם-יצחק , פּאָטאָם? געזען װי די גאַס ליידיקט זיךף 
אויס. ער האָט אָנגעהויבן צוזאַמענצוקלײיבן די קופּערנע מטבעות אין אַ זעקעלע. 
אָט האָט אין דער גאַס זיך באַװויזן דער ערשטער בעל-הבית, װאָס איז געגאַנגען 
מיט רויַקע טריט אין דער שול אַריין מיט זיינע צוויי יינגלעך מיט די סידורים 
אונטער די אָרעמס. דער שטאָטיקערער מיטן גרויסן בעזים האָט געקערט דעם מאַרק. 
אַ שטויב האָט זיך געהויבן, זיך געשפּרײט אַרום די ליידיקע בודקעס אין מאַרק. 


אַ רגע האָט זיך געדוכט, אַז דער שבת האָט אברהם-יצחקן פאַרגעסן, אים איבער- 
געלאָזט אַ װאָכעדיקן צוזאַמען מיטן שטאָט-קערער. ער האָט זיך אָבער נאָך אַלץ 
נישט גערירט פון אָרט. ער האָט געװאַרט ביז עס װועט זיך באַװייזן חיים דער שול- 
שמש, מיט דער רויטער לאַנגער באָרד אין דעם לאַנגן שװאַרצן שבתדיקן 
פּאַלטאָ, װאָס ער האַלט אונטער זיינע פּאָלעס, וי ער װאָלט מורא געהאַט אַז זי 
זאָלן נישט באַרירן די װאָכעדיקע גאַס און מיט אַ הויכן קול זינגט ער אויס: 

== לוייכקט וצקולנזהדן1;ל-יזכלט, צליהנ-ד-ן! 

איצט נעמט זיך אַיילן דער וויינשענקער. מיט דעם זעקעלע קופּערנע מטבעות 
אין דער האַנט איז ער געלאָפן. די טונקלקייט צווישן די הייזער, װאָס האָט בולטער 
געמאַכט די גאָלדיקײט פון די שבת-ליכט אין די פענצטער, און דער שטויב װאָס 
איז נאָך פאַרבליבן פון קערערס בעזים, זיינען אים נאָכגעלאָפן, 

אַברהם-יצחק איז אין שול אַריינגעקומען אין מיטן דאַװענען. די קאַנדעליאַברעס 
האָבן געברענט און די פלעמלעך פון די ליכט ביים עמוד האָבן דין זיך געצויגן אין 
דער הויך, געװאָרפן אַרום זיך אַן ערנסטע פריילעכקייט. ער האָט פאַרשפּעטיקט 
און מקבל שבת געווען האָט מען שוין אָן אים. ער דאַרף איצט אַלײין זאָגן פאַר זיך. 

זיינע אויגן האָבן אויפגעלויכטן ווען דער שמש האָט קידוש געמאַכט, געהײיליקט 
דעם שבת מיטן וויין, װאָס ער האָט צוגעגרייט. און זיין היה האָט פריילעך דעם 
שבת אַקעגן געקלאַפּט. 


מ. ב. שטיין 

דער שוסטער 


איך ווייס נישט, אוב אַלע אין מיין געבוירןדשטעטל האָבן געװוּסט פון יקיר 
שוסטער. אפשר יאָ, און אפשר נישט. פון יקירס רופן צו תהלים אין די ווינטערדיקע 
שבת-פאַר-טאָגן, װוען עס איז נאָך געוועזן שטאָק-פינצטער אין שטוב, און די 
פענצטער זענען געוועזן פאַרקאָװעט פון דרויסנדיקן פראָסט, װאָס האָט דעם אָטעם 
געגליווערט און אין דער גאַס זענען בערג שניי געלעגן און דאָס גאַנצע שטעטל האָט 
געאָטעמְט מיט דער װאַרעמקײט פון פרייטיק-צונאַכטיקן טיפן שלאָף -- האָבן זי 
זיכער געװוּסט. 
פון דער וויג אויס איז ביי אַלע אין אונדזער שטעטל איינגעקריצט יקירס 
דינער האַרציקער קול, װאָס האָט קלאָר און מיד פון שלאָף געװועקט, וי אַ זיסער 
מאַמעשער חלום, אַ פאָרכטיקייט אַרױסגערופן. און ביז היינט צו טאָג קלינגט זיי 
דער ניגון, װאָס יקיר שוסטער האָט לאַנגזאַם געזונגען: 
הערט זיך צו, מיינע ליבע לייט, 
װאָס איך װעל אייך זאָגן : 
דער זייגער האָט שוין דריי געשלאָגן, 
שוין צייט ת-ה-ל-ידם צו גיין זראָדג"ן. 
וי אַ קול פון הימל, יידן זאָלן חסיושלום נישט פאַרשלאָפן, האָט עס יונג און אַלט 
אין בעט אַ ציטער-אויף געגעבן. מען האָט זיך געטוליעט צו דער װאַרעמקײט. 
אַ רגע נאָך צו זיין באַשיצט פון דער דרויסנדיקער קעלט און קענען רויַק אַ דרימל 
כאָפּן... איינרוען האָט עס שוין אָבער נישט געלאָזט. געװעקט, גערופן -- צו אַ 
האַרציקער הײליקייט, צו אַ זיסער תהליםיטרער, װאָס טרייסט, גלעט און בעט; 
צו דער ליבער ואַרעמקײיט אין ביתיהמדרש, צו די אָנגעצונדענע בליץ-לאָמפּן 
און צו דער היימישקייט פון זיין מיט יידן צוזאַמען. יקיר שוסטערס טריט האָבן 
אין דער בײינאַכטיקער שטילקייט געהילכט וי טריט פון אַ פרעמדן הײיליקן שליח. 


און װאָס מער דאָס קול האָט זיך דערווייטערט און דער אָפּהילך האָט אָפּגעקלונגען, 
אַלץ הימלדיקער איז דאָס קול געװאָרן, געקראָגן דעם ציטער און די ווייכקייט פון 
דודיהמלך'ס פידעלע, װאָס דער צפון-ווינט האָט געשפּילט דערויף אין האַלבער 
נאַכט... 

אַ רחמנות און גלייכצייטיק אַ קנאה האָט מען געפילט צו די איינצעלנע טריט, 
װאָס האָבן אין דער פינצטער און אין פראָסט, אין טיפן שניי, געאיילט צו גאָטס 
הויז. אַ שאָד איז געװאָרן דער עכאָ פון יעדער פאַרקלאַפּטער טיר, פון וועלכער 
דער בעל-הבית איז אַרױס און זיך איבערגעענטפערט אין גאָטס אָרעמס. 

הײיליק -- דער עכאָ, 

הײיליק -- די טריט, 

אין דעם זעלבן לאַנגן, נידעריקן הילצערנעם הויז, װוּ מיין מלמד האָט געוווינט, 
געהאַט זיין ,חדר", האַט אינם צווייטן איינגאַנג געװוינט יקיר שוסטער. צי ער 
האָט געהאַט אַ ווייב, געהאַט קינדער, דערמאָן איך זיִך נישט. נאָר זומער, ווען מען 
איז אַרױס פונם חדר אויפן הויף, הינטער דעם נידעריקן הילצערנעם הױז, און 
די טירן און פענצטער פון אַלע דירות זענען געוועזן געעפנט, האָט מען געזען אין 
אַ גרויסער, כמעט לײידיקער וייס-אויסגעקאַלכטער שטוב יקירן זיצן געבױגן 
איבערן שוסטער-בענקעלע, ציען דראַטװעס. שטעכן מיט דער נאָל און קלאַפּן מיטן 
העמערל. זיין לאַנגע ווייסע באָרד האָט זיך געטוליעט צו זיין פאַרסמאָלעװעטן 
שוסטער-פאַרטעך. זיין הויכער בלייכער שטערן האָט נישט געהאַט אין זיך קיין פאַלד. 
אונז, קינדער, האָט יקיר כמעט נישט באַמערקט. ער האָט זיינע אויגן פון דער אַרבעט 
נישט אויפגעהויבן. און דאָס האָט מיך פאַרדראָסן און אויך געצויגן צו אים, 

אויפגעהויבן דעם קאָפּ האָט ערשט יקיר, ווען ישראלקע בלאַכאַרזשס יינגל, 
שלמה, מיטן רויטן קעפּל און גרויסע זומער-שפּרענקלעך, װאָס האָבן פאַרברוינט 
דאָס גאַנצע פּנים, איז שטיפעריש צו אים צו און אים געפרעגט: 

-- רבי יקיר, איר האָט געזען אליהו הנביא ? 

יקיר האָט דאָס שוסטערישע העמערל אַנידערגעלײיגט אױף דער קני און 
גוטמוטיק אים אָנגעקוקט מיט די מילדע בלויע אויגן. אויף זיין בלייך פּנים האָט 
זיך באַװיזן א שמייכל און ערנסט האָט שוין שלמה געפרעגט: 

-- איר וועט נאָך זען אליהו הנביא ? 

-- אַז איך װעל ווערט זיין. איך װעל עס מיר האָבן פאַרדינט. און יקירס לאַנגע 
גרויע באָרד האָט זיך פרום מיטגעשאָקלט און ער האָט שלמהן צו זיך צוגעצויגן, 
מיט די פאַרסמאָלעטע פינגער אים דאָס פּנים געגלעט, אַ קניפ אים געגעבן. איך 
האָב אַזױ שטאַרק געװאָלט ער זאָל מיך אויך נעמען, אויך אַ גלעט געבן דאָס 
פּניִם. עס האָט מיר אָבער מוט אויסגעפעלט. ביז איך האָב מיך מיישב געװען 
האָט דאָס העמערל אין יקירס האַנט זיך אָנגעהױבן רירן און זיין קאָפּ האָט זיך 
אַראָפּגעבױגן. 

צו מאַכן אַ פּאָר נייע שיך אָדער שטיוועלעך, האָט יקירן קיינער נישט אָנגעטרױט. 
ביי אונדז אין שטוב, װוּ מיר קינדער האָבן געװאָלט, אַז די שטיוועלעך זאָלן זיין 
,פּאַלש גענייט? און סקריפּען ביי די טריט -- אַװודאי נישט. ער איז גיכער געוועזן 
אַ לאַטוטניק װי אַ שוסטער. און כדי ער זאָל קענען אַרױסציען פּרנסה פון זיין 
אַרבעט, האָט ער זיכער געמוזט אַסך מער אַרבעטן פון אַ שוסטער אַ גוטן בעל- 
מלאכה. אָבער קיין נישט-צופרידנקייט האָט מען אויף זיין פּנים נישט געזען. און 
אַמאָל, אין אַ פאַרנאַכט, ווען ער איז אַריין אין חדר צוֹ אונדזער מלמד, אַ הויכער 
מיט דער בלאַנק-ווייסער באָרד, און געבעטן מען זאָל אים לאָזן איינווייקן אין שעפל 
אַ שטיקל פּאַדעשװע-לעדער, ווייל ביי אים איז דאָס שעפל ליידיק, -- אפילו 
דעמאָלט האָט מען ביי אים קיין מידקייט נישט אָנגעזען. ער האָט געשמייכלט 
און צוריק אַריין צו דער אַרבעט. 

איינמאָל האָב איך יקירן געזען ביי אונדז אין שטוב און געשטאַנען צו אים 
נאָענט. געווען איז דאָס אַן ערב יום-טוב. אין אונדזער קיך האָט מען געקאָכט, 
געבאַקן און געבראָטן. ביילע די קעכין און די מאַמע זענען אַרומגעגאַנגען מיט 
צעפלאַמטע פּנימער. אויף דער פּאָדלאָגע האָבן זיך אַרומגעװאַלגערט, זיך 
געפּלאָנטערט צװישן די פיס, לעבעדיקע געבונדענע עופות, װאָס מען האָט זי 


ערשט אין יום-טוב געזאָלט שעכטן. אַלע שמשים פון דער קהילה זענען געקומען 
נאָך זייערע ערב יום טוב גראָשנס: דער שולי און ביתיהמדרשישמש, מאיר 
בנימין דער חברהיקדישא-מאַן, דער שול-קלאַפּער, און צווישן זיי אויך יקיר 
שוסטער. 

אַזױ װי היינט געדענק איך עס נאָך, און געדענק, אַז יקיר האָט מיך מער 
געלאָקט וי אַלע אַנדערע שמשים. אפשר דערפאַר ווייל ער איז צו מיר נענטער 
געוועזן, געװווינט אין איין הויף מיט מיין רבין און כּ'האָב אים געזען ביי דער 
אַרבעט. און אפשר גאָר ווייל ער איז געוועזן װינציקער דרייסט וי אַלע אַנדערע 
שמשים, געשטאַנען אין דער זייט, די בלויע אויגן אַראָפּגעלאָזט, גענומען די 
קאָפּיקע, װאָס מען האָט אים געגעבן, װי ער װאָלט זיך געשעמט. און מיר איז 
א רחמנות געוועזן אויף אים, װאָס ער זיצט פון אינדערפרי ביז שפּעט אין דער 
נאַכט און אַרבעט, און צוֹ האָבן אויף יום טוב מוז ער זיך נאָך פאַרשװאַרצן דאָס 
פּנים און גיין איבער די הייזער. 

דערנאָך, אינם טאָג פון מיין בר-מצווה, אַז דער זיידע האָט מיר געגעבן זילבערנע 
רובלס און געהייסן איך זאָל עס אַלײין פאַרטײילן לויט וי איך פאַרשטײי -- איז 
מיין ערשטער טראָט געווען צו יקיר שוסטער. איך בין אַרײין צו אים אין דער 
לאַנגער, ליידיקער ווייס-אויסגעקאַלכטער שטוב, װוּ ער איז געזעסן געבויגן װי 
אַלע מאָל איבערן שוסטער-בענקעלע, און אים געגעבן אַ רובל,. 

-- פאַרװאָס? -- האָט יקיר צו מיר אויפגעהויבן זיינע בלויע אויגן. 

-- איך צעטייל צדקה -- האָב איך אויסגעשטאַמלט -- עס איז היינט דער טאָג 
פון מיין בר-מצווה. 

-- אַ יינגל האָט נישט קיין ריבלס. האָסט אַװדאי געגנבעט פון דער היים. נעם 
צוריק -- האָט יקיר פעסט געזאָגט. 

רויט פאַר חרפּה בין איך געװאָרן. ער האָט מיך חושד געוועזן, און װאָס איך 
האב אים אָנגעהויבן זאָגן, האָב איך אַלץ נישט געקענט דערזאָגן. ,.צדקה"... ,צדקה" 
-- האָב איך געשטאַמלט און די הענט און פיס זענען מיר שװאַך געװאָרן.. 

-- זעץ זיך, יינגעלע, -- האָט יקיר שוסטער צו מיר געזאָגט, -- איך אַרבעט 

און װויל נישט קיין פרעמדס. יגיע כפיך כי תאכל אשריך וטוב לך -- זאָגט דער 
הייליקער דוד המלך. איך אַרבעט... 

-- און פאַרװאָס גייט איר מיט די שמשים איבער די הייזער? -- האָב איך זיך 
שוין נישט געקענט איינהאַלטן. 

-- פרעגסט גוט, יינגעלע, פרעגסט גוט -- און ער איז שטיל געװאָרן, אַ קרעכץ 
געגעבן, מיט זיינע אויגן מיך אָנגעקוקט, און דערנאָך געפרעגט -- שבת פאַרטאָג, 
ווען דו שלאָפּסט געשמאַק, האָסטו שוין אַמאָל געהערט רופן צו תהלים ? 

-- יאָ. יעדע װאָך הער איך עס. 

יקיר שוסטער האָט זיך פאַרקלערט און נאָך אַ צייט שווייגן צוגעגעבן : 

אין אַלע זיבן הימלען הערט מען דאָס רופן צו תהלים. אין אַלע זיבן הימלען... 
אליהו הנביא האָט דאָס מיר אַליין געזאָגט. 

-- אליהו הנביא ? -- האָב איך מיך שוין נישט געקענט אײינהאַלטן און ציטעריק 
געפרעגט. 

-- ווינטער איז עס געווען. שבת פאַרטאָג. דער ווינט האָט געריסן, װי נאָך 
קיינמאָל נישט. פּלעטער אומגעװאָרפן, דעכער געהויבן און אַ זאַװיערוכע איז 
געוועזן אַז עס האָט די גאַסן פאַרשיט. אין פּנים האָט געיאָגט אַזאַ האַרטער שניי, 
אַז ס'האָט װי מיט שפּילקעס געשטאָכן. איך האָב געקלערט, אַז עס װועט מיר 
שווער זיין אין גאַס אַרױסצוגײן און רופן צו תהילים װי יעדן שבת פאַרטאָג, 
מען װעט מיך גאָרנישט הערן. דער וינט װעט מיר דאָס קול פון מיין מױל 
אַרױסרײסן און אַװעקשלעפּן וער ווייס װוּ -- און אפשר מיך אויך אַװעקשלײדערן. 
מיינס האָב איך אָבער געטאָן. מיט אַ שטריק זיך גוט אַרומגעבונדן און -- אַרױס. 
איך האָב קוים געקענט איבערן גרויסן װינט און דעם באַרג שניי עפענען די 
טיר פון מיין שטוב. אין בערג שניי ביז איבער די קני האָב איך געקלעטערט. 
אין ערטער האָבן די שניי"בערג מיר דערגרייכט ביז צום האַלדז. ביז איך בין 
צוגעקומען צום בית-המדרש און אויפגעשלאָסן די טיר אין בית-המדרש אַרײין, 
די װאָס קומען זאָגן תהלים זאָלן קענען אַרײנגײן, האָב איך געמיינט איך װעל 
עס נישט קענען אױיסהאַלטן. אָבער אַזױ נאָר וי איך בין אַרױס פון בית-'המדרש 


און אָנגעהױיבן רופן: ,הערט נאָר צו, מיינע ליבע לייט" -- האָט זיך דער ווינט 
אָפּגעשטעלט. אויסגעלייטערט האָט זיך דער הימל, די שטערן האָבן אָנגעהויבן 
שיינען און נישט בלויז מען האָט געהערט מיין קול, נאָר עס איז געוועזן אַ מחיה 
אין פראָסט צו גיין איבער די גאַסן. -- ער איז שטיל געבליבן, און נאָך אַ צייט 
ערשט ווייטער געזאָגט: -- און נישט ווייט פון דער שול האָב איך באַגעגנט אליהו 
הנביא. שבתדיק אָנגעטאָן. אין אַ שטריימל מיט אַן אַטלאַסענער קאַפּאָטע. ער'ט מיר 
געזאָגט: ,דיין תהלים רופן הערט מען אין אַלע זיבן הימלען. אין דער פמליא 
של מעלה װערט א שמחה אַז מען דערהערט דיין קול. דוד המלך פרייט זיך 
און אַז איר אין ביתיהמדרש הויבט אָן זאָגן תהלים, זאָגט מיט דוד המלך מיט 
אייך צוזאַמען.. 

אַן אָנגענעמער שוידער איז מיר אַדורך דורך אַלע ביינער. פון בענקעלע האָב 
איך מיך נישט געקענט אויפהויבן. 

-- נו, פאַרשטײיסטו שוין, קינד מיינס, פאַרװאָס איך גיי מיט קהלס שמשים 
צוזאַמען יעדן ערב יום טוב איבער די הייזער? עס איז נישט קיין חרפּה. עס איז 
נישט קיין צדקה. איך בין אַזאַ שמש פאַר אַלע יידן פון שטעטל וי זיי אַלע, און 
דאָס װאָס איך קריג אין יעדער שטוב, פאַרדין איך מיר ערלעך. און װאָס דער 
אייבערשטער גיט, דאָס איז דיר אין הימל אָנגעשריבן. גאָטס גאָב װאַרפט מען 
נישט אַװעק. ": 

-- נעמט דעם רובל. איך בעט אייך. מיט דעם גאַנצן האַרצן גיב איך עס אייך. 

-- אוב דו װוילסט צדקה געבן, מיין קינד, גיב עס איינעם װאָס קאָן זיך נעבעך 
קיין שטיקל ברויט נישט פאַרדינען. װאָס פון הימל גיט מען אים נישט און ער מוז 
אָנקומען צו מענטשן. אויב איך װעל נעמען, װעל איך עס צונעמען פון אַן אַנדערן. 

פון דעמאָלט אָן האָב איך שוין אַנדערש געהערט יעדן שבת-פאַרטאָג יקיר 
שוסטערס קול. אין זיין קול האָב איך געהערט די פּאָרכטיקייט און די פרייד פון 
הימל און די טריט פון דעם װאָס אַרבעט ערלעך פאַר זיין ברויט, וויל נאָר דאָס 
װאָס קומט אים, װאָס ער פאַרדינט, און שבת וויל ער יעדן מזכה-זיין מיט דער 
מצווה פון תהלים-זאָגן, דערפרייען די פמליא של מעלה און דוד המלך פאַרשאַפן 


מ. ב. שטיין 

אַ נחת-רוח. דער הײיליקער דוד המלך זאָל זאָגן תהלים מיט אַלע יידן צוזאַמען. 

אין דער פינצטער בין איך שבת-פאַרטאָג געלעגן אין בעט, געהערט דאָס 
נחתדיקע אָטעמען פון די שלאָפנדיקע אין אונדזער שטוב און געװאַרט האָב איך 
יקיר שוסטער זאָל שוין אָנהױבן רופן, איך זאָל זיין קול פאַרנעמען, װאָס האָט 
געהאַט דעם ציטער און די ווייכקייט פון דוד המלך'ס פידעלע, װאָס דער צפון- 
ווינט שפּילט דערויף אין האַלבער נאַכט. 

אַ רחמנות און גלייכצייטיק אַ קנאה האָב איך געפילט צו די טריט װאָס האָבן 
אין דער פינצטער און אין פראָסט און אין טיפן שניי געאיילט צו גאָטס הויז. אַ שאָד 
איז מיר געוועזן דער עכאָ פון יעדער פאֲרקלאַפּטער טיר, דער הײיליקער עכאָ, די 
הײיליקע טריט, דאָס הייליקע תהלים-זאָגן, װאָס דוד-המלך זאָגט אַליין מיט... 

שבת אויף דער דזשיקע 


עס ווערט דערציילט, אַז דער טייך סמבטיון רוט שבת. די דזשיקע גאַס האָט 
שבת אויך נישט גערוט. 

פרייטיק-צונאַכטס האָט די דזשיקע אויסגעזען וי אַ טייך װאָס פליסט, פליסט 
און הערט נישט אויף פליסן. חסידישע יידן מיט לאַנגע, שװאַרצע, געלע און 
גרויע בערד אין זיידענע קאַפּאָטעס און אין סאַמעטענע היטעלעך, חסידישע 
יונגעלייט, פאַר וועלכע דער װאַרשעװער עירוב איז נישט גענוג כשר געועזן, 
און דעריבער איז דאָס טאַשנטיכל געוועזן אַרומגעװיקלט אַרום האַלדז אוֹן זײי 
נאָכגעלאָפן, װי עמיץ װאָלט זיי געיאָגט. סוחרים, װאָס זענען געגאַנגען צו 
אַ שיעור אין שטיבל, אין ביתיהמדרש -- און בחורים מיט די בלױזע קעפּ, 
מיט לאַנגע טשופּרינעס, װאָס קריכן אין די אויגן אַרין, האָבן דיספּוטירט וועגן 
ליטעראַטור, זיך געאַמפערט וועגן פּאָליטישע פראַגן, זיך געפרייט מיטן אויסטייטש 
פון אַ פּאָליטישן ניצחון אָדער אַ מפּלה. בחורים מיט אַן אייגענעם דרך און 
מיט וועלטישמערץ, אַרום וועלכע אַנדערע האָבן זיך געדרייט, האָבן געשפּרײזט 
אין דער ברייט פון טראָטואַר און געשטופּט זיך וי אַרום אַ רבין. בחורים אין 
נייע אַנצוגן און אױסגעפּרעסטע הויזן, װאָס האָבן אונטערגעברומט אַ מאָדערנעם 
,טאַנגאָ?. יונגװאַרג, בחורים און מיידלעך, װאָס האָבן שפּאַצירט געאָרעמט, 
און אַנדערע פּאָרלעך, אַזעלכע װאָס האָבן נאָך דעם מוט נישט געהאַט 
צו שפּאַצירן געאָרעמט און זיך געהאַלטן ביי די הענט, גערעדט װעגן 
ליבע, געזונגען פאָלקסלידער און ליבע-לידער, געחלומט פון אַ לבנהדיקער 
נאַכט און אַ באַשטערנטן הימל און געװאָלט שוין שפּאַצירן אויף דער ביעלאנסקא, 
װוּ עס שפּאַצירן חתנים מיט די כלות. אַרבעטער-פּאַרטײי-טוער, פון און אין זייערע 
קלובן, פון און אין זייערע פּראָפּעסיאָנעלע פאַריינען, פון און אויף באַראַטונגען. 
און אַלץ האָט שפּאַצירט, געשטאַנען ביי די טױערן, גערעדט. אויף דער דזשיקע 


איז נישט מעגלעך געוועזן קיין שפּילקע אויף דער ערד צו װאַרפן, גלייך די 
גאַנצע דזשיקע, פון אַלע פיר-פינף-שטאָקיקע הייזער, און פון זייערע אָפיצינעס, 
יועלכע האָבן זי אָפּגעשלאָסן װי קאַסטנס אָן דעקלעך, פון די דירות, קעלערן 
און פאצעיאטקעס, איז אַרױס אין גאַס אָפּדעכן נאָך דער ואָך שווערער אַרבעט. 

אָבער נישט בלויז איף דער גאַס. די יאָרן ווען מען האָט אָפּגעהאַלטן 
פאַרזאַמלונגען קעגן צאַר, אוסגעאַרבעט פּלענער פאַר פּאָליטישע אַקציעס -- 
האָבן שוין געהערט צו דער פאַרגאַנגענהײט. אויף דער דזשיקע גאַס זענען איצט 
געוועזן ציוניסטישע און סאָציאַליסטישע קלובן, פאַריינען, װאָס האָבן פרייטיק 
צונאַכטס איינגעאָרדנט פאַרזאַמלונגען און פאָרלעזונגען, גאַנץ אָפט האָט זיך 
אין דער גאַס געהערט אַ געזאַנג פון די קלובן און פאַריינען, אַ פּאַטשן , בראַװאָ?? 
אַ הילכיק געלעכטער. נאָך אַ פאָרלעזונג איז די דזשיקע געוועזן וי אין אַ 
פאַרפלייצונג. מיט די הענט האָט מען זיך געמווט מאַכן אַ וועג כדי זיך 
אַרױסצוראַטעװען אויף אַ זייטיקער גאַס. די גרויסע הייזער איף דער דזשיקע 
האָבן אויסגעזען װי זיי גייען, און די עלעקטרישע און גאַזילאָמפּן וי זיי װאָלטן 
טונקעלער געװאָרן, און דער שטאָטישער טראַמװײי, װאָס איז אָנגעקומען כמעט 
אַ ליידיקער פון די װאַרשעװער גויישע גאַסן און צוריק אַרױס אויף די גויישע 
גאַסן, איז געשווינד אַדורכגעלאָפּן דורך דער גאַס, װי ער װאָלט זיך געשעמט 
מיט זיין װאָכעדיקײט קעגן דער פרײיטיק-צונאַכטיקער דזשיקע. 

אָבער נישט די גאַנצע דזשיקע איז געוועזן אויף דער גאַס. אין די באַלעבאַטישע 
שטוּבן, װוּ מען האָט נאָך געהאַט אַ דעה אויף די קינדער, האָט מען זיי געהיט 
זי זאָלן פרייטיק-צונאַכטס נישט אַרױס אין גאַס, זי זאָלן נישט מחלל שבת 
זיין. די װאָס זענען אַ גאַנצע װאָך געװועזן פאַרטאָן, האָבן אין די פרייטיק- 
צונאַכטסן געפּרוּווט זיך דערמאָנען װאָס זיי האָבן אַמאָל געלערנט אין חדר. 
די װאָס האָבן נישט געקענט אָדער נישט געװאָלט זיך דערמאָנען, האָבן געלייענט 
אַ בוך, געשמועסט מיט טאַטע-מאַמע, מיט שכנים, מיט געסט. איבערגעריסן 
איז געװאָרן דאָס לערנען, דאָס לייענען און דער שמועס, ווען דער הויזיוועכטער 
איז אַרויפגעקומען מיטן היטל אין דער האַנט. און אױסגעלאַשן די לאָמפּן 

זסן 


אויסגעמאַטערטע בעלי-מלאכות זענען איינגעשלאָפן ביים בענטשן און צום 
וויפלטן מאַל זיך אױיפגעכאַפּט און אָנגעהױבן זאָגן דאָס זעלביקע װאָרט װוּ זי 
זענען שטיין געבליבן. ביי אַ טייל זענען שױין די בערד געװען געשױרן אין 
שװאַרצע טוכענע קאַפּאָטעס און נאַפּירענע אומגעלייגטע קעלנער מיט קראַװאַטן, 
זענען זיי אַראָפּגעגאַנגען אין אַ שענק, געטרונקען ביר מיט באַפעפערטע אַרבעס, 
עס זאָל דורשטן און מען זאָל דאַרפן נאָך ביר. מען האָט געמיטלעך געשמועסט, 
דערציילט זיך נייסן, מעשיות, און אַהיים איז מען ערשט געגאַנגען ווען די אויגן 
האָבן זיך שוין געקלעפּט, די ביינער, פון דער אַרבעט אַ גאַנצע װאָך, זיך 
געבראָכן, און די ווערטער זענען אַרױס פון מויל וי זיי װאָלטן געוועזן גערעדטע 
פון שלאָף. 

גאָר אַנדערש איז אָבער די דזשיקע געוועזן ווען זי האָט זיך אויפגעכאַפּט שבת 
פאַרטאָג. אַ גאַזילאָמפּ אָדער אַן עלעקטרישער לאָמפּ, װאָס דער לאָמפּד-צינדער 
האָט פאַרגעסן אויסצולעשן, האָט מיט זיין גרינקייט, וי פאַרלוירן, געקוקט אין 
דער גאַס אַרײין. פון די גויישע גאַסן האָט זיך געהערט אַ ווייטער רויש און אויף 
דזשיקע זענען שוין געגאַנגען שבתדיקע יידן, מיט די טליתים-זעקלעך אונטער 
די אָרעמס, צו דער ,השכמה", צו זאָגן אַ פּאָר קאַפּיטלעך תהילים, און די בעלי- 
מלאכות האָבן זיך פון שלאָפנדיקע שטובן אַרױסגעגנבעט אין די שוסטערשע 
און שניידערשע שולן אַװעק, הערן די תורה לייענען, קריגן אַן עליה, זיך פרייען 
מיט אַ גיטן בעל-תפילה. און ווען דער שבתדיקער טאָג האָט זיך אַ ליכטיקער 
צעשיינט, זענען זיי שוין געגאַנגען פון די שולן, געאַײלט אַהײם אַװעקלײַגן 
די טליתים-זעקלעך, שנעל עפּעס איבערבייסן און זיך נעמען צו זייער שבתדיקער 
אַרבעט: זאַמלען פאַר די קראַנקע אין די שפּיטאָלן, פאַר די אַרעסטאַנטן אין 
די טורמעס און אַרײינשרײען אין דער גאַס אַרײין זייער עמכדיקן ,גוט שבת". 

װאָרום װוער נאָך וי זיי, די בעלי-מלאכות, ווייס דעם ביטערן טעם פון נישט 
האָבן, פון אָפּקומען דעם טאָג מיט אַ בייגל און אַ צוגעריישטן קאַרטאָפּל און 
אַביסל קליסקעלעך מיט פּאָלעװקע? האָבן זיי פאַר די הונגעריקע, פאַר די 
ליידנדיקע מַווֹתר געווען אויפן איינציקן רו-טאָג זייערן -- צווייווייז. שבתדיק 


אָנגעטאָן אין די שװאַרצע טוכענע קאַפּאָטעס און די צויי-אויעריקע קוישן אין 
די הענט. אין ערשטן בעסטן דזשיקע-הויף זענען זיי אַרײין און אויסגעשריען 
אַ פריילעכן : 

-- גוט שבת! גוט שבת! 

נישט זאָגנדיק קיין װאָרט זענען זיי געבליבן שטיין ביים קויש און רוַק 
געװאַרט אויף דעם װאָס די דזשיקע-גאַס װעט זי אַקעגנטראָג. די דזשיקע 
האָט נישט געלאָזט אויף זיך לאַנג װאַרטן. פענצטער האָבן זיך געעפנט, קעפּ 
נאָך צעפלאָשעטע און שוין אויסגעגלייכטע, אין שלאָף-קופּקעס און אין טיכלעך, 
האָבן זיך אַרױסגעבױגן. און אָנגעהױבן האָבן פאַלן אױף אַספאַלטענעם ברוק 
חלות און ברויטן, פיש און פלייש, ציבעלעס און אייער. די ,גוטישבת-יידעלעך" 
(אַזױ האָט מען זיי גערופן), האָבן אונטערגעכאַפּט װאָס מען האָט זיי געװאָרפן 
אויפגעקליבן װאָס עס איז געפאַלן און אין די קוישן אַרײינגעלײגט, געזאָגט 
אַ הויכן ,גוט שבת? און אַװעק אין אַ צווייטן הויף. די קוישן זענען פול געװאָרן 
מיט שבתדיקע מאכלים, מיט דעם אַלעם װאָס מען האָט אַזױ געזאָרגט עס זאָל 
זיין אין שטוב און װאָס עס איז אָנגעקומען מיט מי עס איינצושאַפן. 

פאַרהילכט איז די דזשיקע געװאָרן מיט דעם ,גוט שבת" פון די בעלי- 
מלאכות. ער האָט זיך אַריינגעשריגן אין די שולן, בתיימדרשים און אין די 
שטיבלעך. ,, עוד לא אלמן ישראל". דער , גוט שבת" האָט אין די שטובן געוועקט, 
זעלטן ווען אַ באַלעבאָסטע איז געוועזן אַזױ האַרט אַז זי האָט עפּעס נישט 
אַראָפּגעװאָרפן פון פענצטער. פאַר קינדער איז עס געוועזן אַ פרייד. די קינדער, 
װאָס האָבן זיך געשפּילט אויפן הויף, האָבן צוגעהאָלפן די ,גוטישבת-יידעלעךף" 
כאַפּן. קינדער אין די שטובן האָבן געטראָגן דאָס װאָס מען האָט נישט געקענט 
װואַרפן פון פענצטער. 

די דזשיקע איז פולער געװאָרן. מען האָט שוין אָנגעהויבן גיין פון דאַװענען 
פון די שולן, בתיימדרשים און שטיבלעך. באַלעבאַטים מיט די זילבערנע עטרות 
אויף די שװאַרצע שבתדיקע פּאַלטאָס זענען רויק, זיכער געגאַנגען, געשמעקט 
דעם ריח פון די גוטע שבתדיקע מאכלים, וועלכע װאַרטן אויף זיי אין זייערע 

היימען ; ווייבער, װאָס האָבן אויסגעבעטן אַ גוטע װאָך פאַר זיך, פאַרן מאַן 
און פאַר די קינדער, האָבן זיך געאיילט די מענער זאָלן נישט דאַרפן װאַרטן 
אויף זיי מיט קידוש. 

-- גוט שבת !... גוט שבת !... 

שפּעטער, וען מען האָט שוין אָפּגעגעסן אין די באַלעבאַטישע הייזער, און 
די דינסטמיידלעך, װאָס זייער שבת האָט זיך ערשט אָנגעהױבן שבת בײטאָג 
נאָכן עסן, זענען אַרױס שפּאַצירן אין גאַס, האָט זיי נאָך באַגלײט דער ,גוט 
שבת" פון די ,גוט-שבת-יידעלעך". צומאָל, אַז דאָס דינסטמיידל איז אַהײמגעקומען 
צו טאַטע-מאַמע, איז עס נאָך געוועזן פאַרן עסן. די משפּחה האָט געװאַרט אויפן 
טאַטן, ער זאָל אַהיימקומען פון גיין איבער די װאַרשעװער הייזער און נאָכדעם 
טראָגן דאָס עסן אין די שפּיטאָלן און טורמעס. די קעלער-שטוב, שבתדיק אויס- 
געקערט, האָט זיך געגרויסט מיטן טאַטן, דעם שוסטער, װאָס אַרבעט נישט בלויז 
פאַר דער שטוב, נאָר פאַרן גוטס פון אַנדערע יידן. און פון דער קאמאדע האָבן 
שמייכלדיק אַראָפּגעקוקט די פאָטאָגראַפיעס פון די קינדער. 

דער שבת- אין-דעריפרי וועקט זיך אויף 


דער שבת-אין-דער-פרי װעקט זיך ווען אין גאַס ליגט אַ בלאַנק-ווייסער, 
פינקעלדיקער שניי און די לופט איז צאַרט און דורכזיכטיק און עס שפּיגלט זיך 
אין אים אַ זילבער-קלאָרע זון. מיט אַזאַ זאָרגלאָזער קלאָרער דערהויבנקייט, זענען 
אַלט און יונג מקבל פּנים דעם שבת-אין-דער-פרי. דער מאַרק איז אויסגעקערט. 
פאַרשלאָסן די געוועלבער, די שטעלן צוגערוימט. אױסגעליידיקט די פאטשענעס 
און די גאַסן. נאָר נאָענט ביי דעם אייגענעם הייזל זעט מען אַמאָל אַ בעל-הבית 
שטיין, דאָס פּנים אָפּגעװאַשן, די באָרד אויסגעקעמט און דאָס ריינע וייסע 
שבתדיקע העמד בלאַנקט. 

טייל פענצטער זענען שוין געעפנט און די פרימאָרג"זון שפּיגלט זיך אין די 
שויבן. אַ יידענע מיט פאַרשלאָפענע אויגן, אויפן קאָפּ אַ ווייסע שלאָף-קופקע, 
עפנט אַ לאָדן, דערשרעקט זיך און ציט זיך אַ פאַררויטלטע צוריק. איינער שאָקלט 
זיך אין דער גאַס אַרײין און דאַנקט גאָט פאַר דער נשמה װאָס ער האָט אים צוריק 
געגעבן, און פון אַ צווייטן פענצטער ענטפערט אים עמיצער אויף זיין ברכה ,, אמן". 
אָט איז אַ קול פון איינעם, װאָס זאָגט תהלים און פון ערגעץ-וווּ אַ ניגון פון איינעם, 
װאָס איז מעביר-סדרה, און אַ פאַרטיפט קול פון איינעם, וועלכער זיצט ביי דער 
גמרא און ציט געלאַסן יעדעס װאָרט, וי ער װאָלט געפּרוּװוט אויף דער צונג װאָס 
פאַר אַ טעם עס האָט. פון אַ בית-מדרש טראָגן זיך די קולות פון די דאַװענער 
בהשכמה, פון די װאָס ווילן גאָט לויבן מיטן אויפגיין פון דער זון. 

אַ שעמעוודיקער יונגערמאַן, װאָס דער פרייטיק-צונאַכטס ליגט אים אויפן בלאַסן 
פּנים, אַיילט זיך אין מקוה אַריין. צעשויבערטע דינסט-מיידלעך טראָגן אַיינגעהילט 
אין שמאַטעס קאָכעדיקע טשייניקעס װאַסער פון דער גאָרקיך אָדער פון בעקער. 
חסידים אין די שװאַרצע פּאַלטנס גייען צום גביר, װאָס האָט אַן אייגענעם קעסל פאַר 
שבתדיקער טיי, זיך צו דערקוויקן מיט אַ גלעזל װאַרעמס און אַגב נאָכזאָגן אַ גוט 
װאָרט פין רבין, דערציילן אַ מעשה, אַ מופת -- זיך מכין זיין צום דאַװענען 


שטיל קלאַפּן זיי ביים גבירס טיר, חס-ושלום קיינעם נישט אויפצוּוועקן, און קוקן 
נישט דרייסט, גלייך זיי װאָלטן חלילה געשטערט די שבתדיקע רוי 

ביי איין בעל-הבית האָט זיך געעפנט דער קורניק און די הינער זענען 
אַרױסגעלאָפן,. קװאָקענדיק פאַר שמחה װאָס זיי האָבן דערלעבט דעם שבתדיקן 
טאָג. זיי װאַרפן מיט די פיסלעך און רייבן די שנעבעלעך אין זאַמד פון דער גאַס. 
דער האָן, װאָס עס דוכט זיך אים, אַז מען האָט אים די הינער אַוועקגענומען, לויפט 
נאָך אַ בייזער און גיט אַ פּיק מיִטן האַרטן שנאָבל די ערשטע הון װאָס ער טרעפט. 
די הינער קװאָקען און לויפן ווייטער און דער האָן, וי ער װאָלט זיך איבערצייגט, 
אַז די הינער אויף דער פריי זענען אויך זיינע, גיט אַ פלאַטער מיט די פליגלען 
צו ווייזן זיין כוח, הויבט אויף דעם פורפורנעם קאַם,. שטרעקט אויס דעם האַלדז 
און אַרײנקרײענדיק אין דער שטילקייט פון דער גאַס, הויבט ער אָן נאָכקריכן די 
הינער טריט ביי טריט, וװוּ זיי גראָבן מיטן שנאָבל אַ ווערעמל, אַ האָבערל -- און 
גלייך וי די הינער נעמט ער נחתדיק אונטערקרעכצן. 

אַ פּױער, װאָס האָט פאַרגעסן, אַז היינט איז שבת, קוקט פאַרטשמעלעט, נישט 
דרייסט ווייטער צו פאָרן. ער װאַגט נישט צו געבן אַ צויפעסטן שמיץ מיט דער בייטש 
דאָס פערדל, װאָס רירט זיך קוים און די בייטש הענגט נעבעכדיק איבערן פערדלס 
קאָפּ. נעבעכדיק זעט דאָס פויערל אויס. פאַר חרפּה קראַצט ער זיך דעם פלאַקסענעם 
קאָפּ און ער ווייס נישט, צי ער זאָל בלייבן שטיין אָדער וייטער פאָרן. דאָס 
וועגעלע האָצקעט זיך, רירט זיך קוים וי עס װאָלט דעם וועגעלע אויך אַ חרפּה געוועזן. 

אין די שטובן טרינקט מען טיי, דאָס װאַסער זאָל נישט קאַלט װערן. אַ שכנס 
אַ מיידעלע שטייט ביי דער טיר, אין דער האַנט אַ שעפּ נאָך װאַרעם װאַסער. אין 
שטוב, װוּ אַ לאָמפּ ברענט אונטער אַ הויכן אויפגעטורעמטן דרייפוס, און אויפן 
דרייפוס װאַרמט זיך אַ טשיײיניק באַדעקט מיט טיכער, ליילעכער און טישטוכער, ער 
זאָל די היץ האַלטן -- זאָרגט מען עס זאָל נאָר בלייבן אַ ביסל װאַרעם װאַסער 
אויף נאָך דער סעודה. מען ועדט, אַז מען האָט באַדאַרפט געדענקן צו לאָזן פון 
ערב-שבת אַן אויפגעקאָכטן טשייניק װאַסער אויף צוצוגיסן צום װאַרמען טשײיניק 
-- און כמעט שטענדיק פאַרגעסט מען דערין. דאָס ווייב װאָרפט די שולד אויפן 

מאַן, און דער מאַן -- אויפן ווייב. זעלטן קומט עס אָבער צו אַ קריגעריי. די לייכטער 
שטייען נאָך אויפן טיש און דאָס ווייסע טישטוך בלינצט. דער שבת-אין-דער-פרי 
איז אין שטוב און פאַרן מאַן ליגט דאָס אָפּענע ספר. כמעט שטענדיק לאָזט עס 
זיך אויס מיט דעם ווייכן איבערבעטערישן קול: 

-- וועק ליבערשט די קינדער. זיי װעלן קיין טראָפּן װאַרעם װואַסער נישט האָבן. 

-- באַלד וועט מען רופן אין שול אַרײן. 

עס שאַרכן זיידענע האַלקעס און זיידענע קליידער. ציטער-שפּילקעס, אוירינגלעך 
און פינגערלעך לייכטן אויף. פאַר די אויגן שטייט די שול און די פרויען אין שול 
אין זייער שבתדיקער אױסגעפּוצטקײט. עס גלעטן די געשענקן װאָס מען האָט 
געקראָגן כלה-צייט; די קליידער װאָס מען האָט זיך דעמאָלט געמאַכט. אַ פאָרכטיק 
גליק נעמט שמייכלען פון פּנים און ציטעריק ווערן געװועקט די קינדער. עס איז 
זייער זיסער חוב, װאָס זי באַצאָלן פאַר דער מאַמעשקײט, צו טראָגן דעם ,,קרבן- 
מנחה"-סידור מיט עברי-טייטש און אַלע תחינות אין שול אַרין. שטייענדי- 
קערהייט טרינקען זיי טיי און דאָס זיסע פאַרבייסעכץ, וועלכע די מאַמע האָט 
פאַר זיי אָנגעגרײיט. 

-- אין שיויל אַיר-ייין! -- קלינגט אָפּ אין שטוב דעם שול-שמש'ס קול. 
ציטעריק צעפינקלען זיך דער מאַמעס אוירינגלעך, די פינגערלעך און די ציטער- 
שפּילקע און עס ציטערט דער גאָלד-געלײישטער רוקן פון סידור ביים טאַטן אין דער 
האַנט. אין ווייסן טיכל ווערט פאַרבונדן דער מאַמעס סידור, וי אַן איינגעוויקלט 
קינד, װאָס װאַרט אומגעדולדיק מען זאָל עס אַרוספירן אין גאַס. די ציצית אין 
טאַטענס טלית, אין וועלכן ער הילט זיך איין אונטערן שבתדיקן פאַלטאָ, שאָקלען 
זיך פאַר גרויס פרייד, 

אַן אַלטע יידענע אין אַ הויב מיט פּלאַטערדיקע קאָלירטע בענדער, װאָס האָט 
נאָך פון נעכטן דעם סידור אירן געלאָזט ליגן אין שול, כדי זי זאָל נישט דאַרפן 
איצט אין שבת טראָגן, גייט אַרױס אין גאַס מיט די ברילן אויף דער שפּיץ נאָז 
און דאָס ווייכע טיכל אַרומגעבונדן אויף אַ פינגער. זי איז שוין גרייט אָנצן- 
הויבן זאָגן. פון זייערע שטובן קומען אָן בעלי-בתים, וועלכע האָבן פיינט זיך 


פאַרשפּעטיקן און האָבן גערן די טונקעלע פאָרכטיקייט פון דער שול, ווען די 
בענק זיינען נאָך ליידיק און די איינצלנע טריט הילכן קלאָר. פולער און פולער 
ווערט די שול-גאַס, װי לויטערע שטראָמען וועלכע גיסן זיך צוזאַמען אין טייך. 
זקנים און יונגע, אַלטע פרויען און יונגע ווייבלעך ערשט נאָך דער חתונה. מען 
טרעפט זיך מיט די װאָס האָבן שוין אָפּגעדאַװענט ,בהשכמה". וועגן חזן זאָגט 
מען נביאות. מען אַמפּערט זיך. מען שפּאַרט זיך. פּלוצלינג -- דער רב גייט. 
אַלע װוערן שטיל. אַ הויך פון דער שול שפּירט זיך שוין, און יעדער טראָגט אַקעגן 
דעם רב, אין זיידענעם שאָרכענדיקן שװאַרצן כאַלאַט מיטן שבת-שטריימל אויפן 
קאָפּ, דעם ,גוט שבת?. 

אין שול שטייט אַ פאָרכטיקייט. א געדעמפט ליכט שפּרײט זיך דורך די שמאָלע 
קאָלירטע שויבן אין דער הויך. די פופצן טרעפּ כנגד די פופצן ,שיר המעלות? -- 
וי מען װאָלט אַראָפּ אין אַ הייל. פאַרשלונגען ווערן די טריט. די לייבן און 
לעמפּערטן ביים ארון-קודש, ביים באַלעמער, קוקן אַזױ שטאַר, װי דאָס חיהשע 
בלוט אין די אָדערן װאָלט זיי פאַר הייליקייט פאַרקילט געװאָרן. דער שול-שמש 
גיט דריי הוילע קלעפּ אין באַלעמער. די ליידיקייט אין דער שול ענטפערט פון 
אַלע זייטן, און יחזזקאל דער שמיד, מיט דער גרויסער געדיכטער באָרד, װאָס האָט 
א חזקה אויף ,,מה טובו" און ,אדון עולם", הויבט אָן זאָגן. פון דער ווייבערשער 
שול הערט זיך א ויינענדיק קול, װאָס זאָגט אַ תחינה, און די בעלי-בתים אין 
דער מענער-שול, קוקן זיך אַרום וי זיי װאָלטן דאָס ערשטע מאָל די שול געזען 
און האַלטן זיך פעסט ביי זייערע שטענדערס, וי זיי װאָלטן זיך דערשראָקן פאַר 
זייער קליינקייט אין דער גרויסער פאָרכטיקער שול. בלויז דער רב, אױיף זיין 
אָרט נאָענט צום ארון-הקודש, אַן איינגעהילטער אין טלית, שטייט וי ער װאָלט 
געוועזן איינגעװואַקסן צװישן די לייבן און לעמפּערטן. 
| לעבעדיקער, רירעוודיקער װערט אין שול ווען דער חזן קומט צום עמוד. די 
מתפללים אין דער שול, װאָס איינער איז וי פאַרלוירן געװאָרן פון צווייטן אין 
דער שטילער פאָרכטיקייט, הויבן זיך אָן צוריק צו געפינען. מען קוקט זיך איבער 
ווען דער חזן גִלעט אַ תפילה, פּיעשטשעט זי אויס און זיין ווייך קול קאָלערט זיך, 

וי עס װאָלט אים אַ שאָד געוועזן דאָס הייליקע װאָרט אַרױסצלאָזן פון מױל. 
זיין קול הויבט זיך גאָטס לויב אויסצוזינגען און ווערט טיפער, פייערלעכער. מיט אַ 
געוויין בעט ער זיך: ,מתי תמלוך בציון --תתגדל ותתקדש בתוך ירושלים 
עירך". ער זאָגט עס נאָכאַמאָל און נאָכאַמאָל, װי ער װאָלט חלילה מורא געהאַט, 
אַז ער איז נאָך נישט דערהערט געװאָרן. דער ביטערער גלות שטייט איצט יעדן 
פאַר די אויגן -- דער בזיון, די פּיין פון כלל ישראל און פון יעדן באַזונדער, און 
מיטן גאַנצן האַרץ בעט ער מיטן חזן. פריילעכער ווערט ערשט ביי ,ימלוך", ביים 
,ושמרו", און צעטאַנצט איז די שול ביים ,ישמחו". קהל אָטעמט אָפּ. גאָט װעט 
נישט פאַרלאָזן ! און די טראָמפּײטן, די פלייטן, װאָס זענען אויפגעמאָלט אין דער 
שול, זינגען מיט. 

אױיסגעלײידיקט איז דער מאַרק. עמיצער לויפט דורך, וי ער װאָלט זיך גע" 
שעמט. אֵין חלל הילכן אָפּ קלעפּ, װי זילבערנע פישלעך אין קלאָרן טייך. די 
דינסטמיידלעך און די עלטערע טעכטער אין די שטובן האַקן אויפן האַקיברעטל 
ציבעלעס, דאָס איינציקע מאכל, װאָס איז נישט צוגעגרייט פון פרייטיק, און די 
קלעפּ װוערן װאָס אַמאָל העפטיקער, וי זיי װאָלטן זיך צוגעאיילט איידער מען 
קומט פון שול. מען מוז נאָך לויפן צום בעקער, זיין דערביי ווען ער עפנט דעם 
מיט ליים פאַרקלעפּטן אױוון, כדי אָפּצוהיטן דעם טשאָלנט מיטן קוגל, זי 
זאָלן נישט אויסגעטוישט וװערן. עס טרערן די אויגן ביים שניידן און האַקן די 
ציבעלעס, און גאַנץ אָפּט מישט זיך אַרײן אַן אמתע טרער וועגן אַ באַשערטן, וועגן 
אַ בחור נאָך וועלכן מען בענקט. 

אויפגערוימט זיינען די שטובן. די צוויי חלות אונטערן חלה-טישטוכל אויפן 
טיש זיינען גרייט מען זאָל איבער זיי א ברכה מאַכן, און דאָס בעכערל אויף 
קידוש דערנעבן. צעשמייכלט איז די זון איבער די כמעט אוסגעליידיקטע הייז- 
לעך. טירן זיינען פאַרשלאָסן : די איינוווינער, מאַן און ווייב, אין שול. די מעשענע 
לייכטער און דאָס ווייסע טישטוך שיינען דורכן צוגעמאַכטן פענצטער, אַ פרום 
הינדל מיט אַ אָפּגעגלעט קעפּל, דער קאַם וי אַ קופקעלע, שטייט אויפן פענצטער, 
שליסט די אויגן װוי זי װאָלט אַ תפילה געזאָגט.. 

דער שבת'קודש גייט אוועק.. 


,ברכי נפשי", דאָס װוּנדערלעכע געזאַנג צו גאָט, האָט געפּאַסט צום ווינטערדיקן 
שבת, ווען עס שטייט אַ גרויקייט אין דער אויסגעקילטער שטוב, מען זיצט ביים 
קאַלטן אויוון און מען זוכט אַ ברעקעלע װאַרעמקײט. עס האָט גערעדט צום האַרצן 
פון קראַנקע, אַלטע לייט, פון די ווייבער, װאָס זענען שוין מיד פון טייטש-חומש. 
אין אַ זומערדיקן נאָכמיטאָג, נאָכן שלאָף, קלינגט צאַרט און מילד, און דערמאָנט 
אַ גרין פעלד, דאָס , פּרק?-זאָגן. איז דאָך שוין דער ניגון אַ זומערדיקער, אַ 
יוגנטלעכער. אמת, אויך די ווערטער פון ,ברכי נפשי" זענען פייערלעכע, פלאַמיקע 
-- און אויב מען וויל, איז דווקא גאָר דער ,פּרק" שטרענג און צוריקגעהאַלטן, 
און פונדעסטוועגן, אין ווינטערדיקע חדשים נאָכן שבתדיקן שלאָף, האָט מען 
געזאָגט ,ברכי נפשי? -- און אין די זומערדיקע שבתים-טעג האָט מען געלערנט 
פרק. און ס'בלייבט פאָרט אמת, אַז ,ברכי נפשי" מאַכט טרויעריק, און ,פרקי 
אבות" -- זומערדיק, יוגנטלעך. 

מיטן פאַרהערן וויל איך נישט אָנהויבן, בפרט נאָך אַז מען האָט מיך געשיקט 
פאַרהערט צו װערן ביים גביר רב חיים-מרדכי, מיט דער לאַנגער גרויער, וי 
אַיינגעריסטער בעזעם-באָרד. ביים פאַרהערן אונז יינגלעך איז רב חיים-מרדכי 
געזעסן װי אַ פאַרחלשטער. די ברעמען אַראָפּגעלאָזט, זיך געהאַלטן ביים האַרצן 
מיט דער לאַנגער אױסגעדאַרטער האַנט, אין דער באָרד אַרײינגעקרעכצט. וען 
מיר יינגלעך האָבן זיך געהיצט, אונטערגעשפּרונגן, איז ער געזעסן וי אַ הון אין 
פאַרנאַכט. אָבער אַז מיר האָבן שוין געהאַלטן ביים סוף האָט ער שטיל אַ קרעכץ 
געגעבן און געזאָגט: 

-- נאָכאַמאָל, איך פאַרשטײ נישט -- און מיר האָבן געמוזט אָנהױבן פון סעיי. 

מיר יינגלעך האָבן מוחל געווען רב חיים-מרדכיס קניפּ אין בעקל מיט די דאַרע 
ביינערדיקע לאנגע פינגער, װאָס איז געוועזן אונדזער שכר, אַז מיר האָבן געקענט 


דעם שיעור, מוחל-געווען דאָס שבת-אויבסט זיינס, אַן אַכטל פון אַן ארץיישראלדיקער 
ונאָמעראַנץ, װאָס האָט צו אונדז פון טיש אַראָפּגעשמײכלט. מוחל. מוחל. אַבי רב 
חיים-מרדכי זאָל אונדז שוין אָפּלאָזן, מיט זיין שטילן, קאַלט-גזלנישן: 

-- נאָכאַמאָל, איך פאַרשטײ נישט. 

מיר װאָלטן אים אַפילו מוחל געווען דאָס שטילע אַריינכיכיטשן אין זיך, ווען 
רב חיים-מרדכי האָט אונדז אין מיטן זאָגן געהייסן שטיל זיין און מיט אַ שװאַך 
נעבעכדיק קול אַריינגעשריגן אין דער צווייטער שטוב אַרײין: 

-- ביילע... ביילע... 

און אַז ביילע, אַ הויכע און אַ דיקע, איז אַריינגעקומען, האָט ער זי שטיל און 
קאַלט אָנגעקוקט און געזאָגט געלאַסן, וי ער װאָלט יעדעס װאָרט געציילט: 

-- ביידלע נאַרר... בייילע אָקס... בייילע פעררד... דו ווייסט נישט, אַז וען 
מען פאַרהערט קינדער דאַרף זיין שטיל ? װאָס גודערסטו דאָרט מיט דיינע ווייבער? 

מיר האָבן קוים געקענט זיך אַיינהאַלטן פון לאַכן, זעענדיק װי דער שװאַכער, 
אָזדכוחדיקער, רב חיים-מרדכי שטראָפט זיין דיק ווייב, װאָס האָט אים געקענט, 
װי עס האָט זיך געדאַכט, מיט איין בלאָז אַװעקבלאָזן. זי אין געשטאַנען אַ 
פאַרשעמטע, קיין װאָרט נישט געענטפערט און געהאַלטן אַראָפּגעבױגן דעם קאָפּ, 
און אויפן גאַנצן וועג, ווען מיר זענען געגאַנגען פון רב חיים מרדכין, האָט איינער 
דעם צווייטן אין פּנים אַרײינגעלאַכט: 

-- ביילע נאַר... ביילע אָקס... ביילע פערד... 

דאָס אַלץ האָט זיך אָבער נישט געלוינט פאַר דער פּיין, װאָס מיר האָבן זיך 
פון רב חיים-מרדכין אָנגעליטן. און עס איז נאָך געווען אַ נס, אַז מען האָט נישט 
יעדן שבת בעדאַרפט גיין צו רב חיים מרדכין זיך פאַרהערן. 

דערפאַר אָבער האָבן מיר ליב געהאַט דאָס פּרקילערנען אין חדר. דער רבי 
איז געוועזן אַן אַנדערער מענטש וי אַ גאַנצע װאָך, און דאָס חדר איז אויך אַנדערש 
געוועזן : ריין, מיט ווייס זאַמד אויסגעשיט אויף דער פּאָדלאָגע, אויף דער קאָמאָדע 
אַ טישטוכל און אַ זילבערן קידוש-בעכערל, צו וועלכן עס האָבן געקלעבט פליגן. 
אַפילו די קראַנקע רביצין, װאָס איז געלעגן צו בעט אַ גאַנצן טאָג, מיט אַ פאַטשײילע 

אַרומגעבונדן אַרום האַלדז און געהוסט, איז איצט רוּיִק געוועזן. אַפילו נאַכע, דעם 
רבינס עלטסטע טאָכטער, װאָס איז שטענדיק געוועזן שלעפעריק, זיך געװאָרגלט 
די נאָז, װאָס האָט איר געביסן, און געוועזן בייז אויף אַלעמען, איז אויך געוועזן 
שטילער, געוועזן ריינער אָנגעטאָן און האָט זיך מיט דער קראַנקער מוטער נישט 
געקריגט. 

כדי די שטאַרקע זון זאָל אין חדר נישט אַריינשײינען, האָט מען צוגעלענט דעם 
לאָדן. אַ העלער פּאַס ליכט האָט אַריינגעשײינט דורכן שפּאַלט פון לאָדן און קליינע 
העלע פינטעלעך זענען געלאָפן אַרױף און אַראָפּ דעם שטרייף. איסגעשלאָפן, 
די באָרד פאַררוקט אין אַ זייט און אַ פלעק אויפן דאַרן פּנים, האָט דער רבי 
געגענעצט, אויסגעלענגערט זיך און פּיעשטשענדיק זיך געבעטן ביי נאַכען אַ קאַלטן 
טרונק װאַסער. איידער ער האָט עס נאָך געהאַט אַרױסגעזאָגט, האָבן מיר אַלע 
מיטאַמאָל אָנגעהױיבן לויפן. אַ גליקלעכער איז געוועזן דער װאָס האָט דער ערשטער 
געכאַפּט דעם קיבל. ער איז געלאָפן צום ברונעם אויפן הויף, צוויי יינגלעך נאָך 
אים, און פאַר גרויס שמחה אָפן געלאָזט די טיר. 

דער רבי האָט זיך געלאַסן געשעפּט דאָס קאַלטע. פרישע װאַסער, פון 
געוווינהייט אַביסל אָפּגעגאָסן, געשטאַנען אַ וויילע וי פאַרשלאָפן מיט דער שעפּ 
װאַסער אין האַנט. דערנאָך האָט ער גענומען פון דער קאָמאָדע אַ גלאָז, עס 
באַקוקט פון אַלע זייטן, אַרײנגעגאָסן דאָס דורכזיכטיקע קאַלטע װאַסער, פון 
אַ טעפּל צוגעגאָסן אַביסל ברוינעם זאַפט, װאָס איז איבערגעבליבן פון פרייטיק- 
צונאַכטסדיקן פלוימען-צימעס. געקוקט וי די ברוינקייט זאַפּט זיך איין אין גלאָז. 
אויף דער שבתדיקער יאַרמעלקע האָט ער זיך אָנגעטאָן דעם הויכן סאַמעטענעם 
צעקנייטשטן קאַשקעט, הויך געמאַכט אַ ברכה, און געלאַסן, נחתדיק, מיט אַ ברייטן 
,אַװאַ" און אַ קרעכץ געטרונקען שלוּק נאָך שלוּק. 

-- נו, מען װועצט זיך נעמען לערנען. -- װי דאָס לערנען װאָלט איצט קיין חוב 
נישט געװועזן. פאַר דעם נעמט מען דאָך נישט קיין שכר-לימוד. 

און גלייך װוי ער װאָלט געװאָלט אונטערשיידן צװישן לערנען אַ גאַנצע װאָך 
און איצט, האָט ער זיך נישט אַנידערגעזעצט, נאָר געבליבן שטיין אַריבערגעבױגן 


איבערן טיש, ביים אויג די באַהאָרטע האַנט מיטן צעבראָכענעם גלעזל פון די 
ברילן, און אָנגעהױבן זאָגן מיט אַ ניגון, װי ער װאָלט אַ פרומע מעשה דערציילט. 
און װי מיר װאָלטן איבער דער שיינקייט פון דער מעשה נישט געקענט רוּיק 
בלייבן, האָבן מיר דעם ניגון אונטערגעכאַפּט, מיטגעזונגען, און װאָס מער מיר 
האָבן געזונגען אַלץ זיסער און האַרציקער איז דער ניגון געװאָרן, זיך 
אַרײינגעשפּונען אין זומערדיקיצעבליטן שבת אין דרויסן, אין דעם געשוויטשער 
פון די אַרומפליענדיקע פייגל אונטערן בלויען הימל. 

אַ ווינט, אָנגעזאַפּט מיט ריחות פון די גערטנער און פעלדער, האָט זיך געשפּילט 
מיטן לאָדן ביים רבינס פענצטער, האָט אים געגעבן אַ רייס-אויף, אַריינגעקוקט, 
וי ער װאָלט זיך געװאָלט צוהערן װאָס דער רבי דערציילט. די זון האָט אַ בליץ 
געגעבן פאַר אונדזערע אויגן. מעשה קונדס, איז דער ווינט מיט אַמאָל אַנטלאָפן, 
אַ האַקיצו געגעבן דעם לאָדן -- דאָס ליכט אין חדר איז ווייטער געדעמפּט און 
דער רבי דערציילט מיט אַ ניגון און מיר זינגען מיט. 

-- הוא היה אומר -- ער האָט געפלעגט זאָגן -- אל תהיו -- איר זאָלט נישט 
זיין -- כעבדים המשמשין את הרב -- װי קנעכט װאָס באַדינען דעם האַר -- על 
מנת לקבל פּרס -- צו קריגן באַצאָלט. אלא היו -- נאָר איר זאָלט זיין --- כעבדים 
המשמשין את הרב -- וי קנעכט װאָס באַדינען דעם האַר -- שלא על מנת לקבל 
פּרס -- נישט צו קריגן באַצאָלט -- ויהי מורא שמים עליכם -- איר זאָלט מורא 
האָבן פאַר גאָט. 

די פרומקייט און דעם רבינס ניגון האָבן אונדז אַרײינגעצױגן. גרויס ווערן מיר, 
װאָס מיט אונדז רעדט מען שוין פון אַזעלכע פרומע, חשובע זאַכן. געהויבן זענען 
מיר, און די געהויבנקייט מאַכט אונדז ערנסטער, און מיר מיטן ניגון זענען איינס, 
און איינס מיט דער געדעמפּטער ליכטיקייט ביים רבין אין חדר. 
| נאַכע, דעם רבינס טאָכטער, װאָס אַ גאַנצע װאָך רעדט זי נישט צום רבין קיין 
גוט װאָרט, און אַז זי ברענגט אים עסן גיט זי עס מיט כעס אַ װאָרף אויפן טיש -- 
ברענגט צו צום טיש דריי קליינע באַרענדלעך און לייגט זיי אַנידער פאַר איר טאַטן. 
דער רבי קוקט אָן די באַרענדלעך. ער ווייסט, אַז נאַכע האָט אים געברענגט שבת- 

אויבסט. דער רבי אָבער לאָזט די באַרענדלעך ליגן, זאָלן זיי אים די אויגן גלעטן -- 
און ער לערנט ווייטער. 

-- אַ ייד דאַרף זיך נישט איילן צו דער פרעס -- זאָגט דער טאַטע. און דעם 
רבינס נישט-אָנרירן די באַרענדלעך פּאַסט צו דעם װאָס אַ ייד דאַרף, פּאַסט צום 
פּרק-זאָגן, צום ניגון. פאַרװאָס אָבער לויפן די קליינע קלאָרינקע פּינטעלעך וי 
קונדסים אין ליכטיקן שטרייף פון לאָדן? פאַרװאָס רייסט דער וינט דעם לאָדן 
מאַכט אים אויף און האַקט אים צו? 

אויף דער גאַס איז אייך שבתדיק, ווי אין חדר ביים פרק. טויבן קריכן אַרום, 
ציטערן מיט די פולע בייכלעך, װאַרפן מיט די קעפּלעך און װאָרקען. שמואל- 
יוסלס דעם בעל-עגלהס ברוין פערדל, די צוויי פאָדערשטע פיס געבונדן מיט 
אַ שטריק, שפּרינגט אונטער. דאָס פערדל בויגט מיטן קאָפּ, װי עס װאָלט מיטן 
קאָפּ זיך געװאָלט אונטערהעלפן און ציט נאָך די פאָדערשטע געבונדענע פיס. 
נאָך דעם פערדל גייט רוּיק שמואל-יוסל אין שבתדיקן קאַפטן, די באָרד אויסגעקעמט, 
די הענט הינטער זיך און אויף זיין אויסגערוטן פּנים ליגט שבתדיקייט. פון אַ 
פענצטער הערט זיך אַ פאַרשפּעטיקט מעביר-סדרה-זיין און פון אַ צווייט פענצטער 
-- אַ פאַרטראַכט לערנען גמרא. דאָס קול רייסט זיך איבער, וייזט אויס, כדי 
בעסער צו באַנעמען דעם פּשט, אַ פליסטערדיק ברומען --- און אָט הערט מען ווידער 
דעם קול פון גמרא-לערנער. 

אַ חתן מיט אַ כלה גייען געלאַסן שפּאַצירן. מיידלעך מיט אָפּגעלאָקטע האַר 
שטייען און קוקן זיי נאָך. פליגן ראָיען אויפן שװאַרצן קוּדלאַטן קיילערס הונט. 
ער האַלט אַרױסגעשטעקט די רויטע צונג. זיין בויך הייבט זיך װי אַ בלאָזיזאַק. 
מיטן עק טרייבט ער פון זיך אָפּ די פליגן און פּלוצלינג גיט ער זיך אַ שטעל-אויף, 
קוקט זיך אַרום מיט די פאַרשלאָפענע, האַלב-פאַרמאַכטע אויגן און גיט אַ הייזעריקן 
געביל, װאָס בלייבט הענגען אין מאַרק, וי אָפּגעריסן. פון הונטס געביל כאַפּט 
זיך אויף דער קיילער, אין איינציקן געוועלב װאָס איז שבת אָפּן. זיין אָנגעפרעסן 
רויט פאַרשווייסט פּנים קוקט אַרױס אין מאַרק אַרײין מיט דער אומהיימלעכקייט 
פון זיין שװאַרצן הונטס געביל. 


אויפן מאַרק לייגט זיך אויס אַ שאָטן. דאָס ווינטל בלאָזט שטאַרקער. יינגלעך 
װאָס שפּילן זיך אין זעלנער לויפן אַדורך דעריאַכמערטע און פאַרשװוינדן. אַן אַלט 
פּאָרפאָלק גייט צו די קינדער ,,גוטישבת ביטן", דער אַלטער פאָרויס, דעם שבתדיקן 
שװאַרצן פּאַלטאָ פאַרקנעפּלט, די הענט הינטער זיך און די אַלטע, נעבעך, קאָן 
אים נישט דעריאָגן, הינקט און קרעכצט, מאַכט מיט די הענט וי אַ דערטרונקענע 
װאָס וויל זיך ראַטעװען. 

אַהײמגײן ווילט זיך נישט איצט. די גאַס וװוערט פולער. מער קופּקעלעך ווייבער 
פאַר די טירן. די שוועלן קענען שוין נישט פאַרנעמען אַזויפיל מענטשן. פון די 
שטובן טראָגט מען אַרױס שטולן פאַר די טירן. ווייבער קלערן שוין וועגן באָרשט, 
וועגן די מילכיקע פיש, וועגן די זויערע מילך, װאָס מען האָט אַראָפּגעשטעלט אין 
קעלער עס זאָל בלייבן קאַלט און פון דער היץ נישט קאַליע ווערן. מען וויל אָבער 
דאָס נישט ברענגען איבערן מויל, פאַר מורא צו דערמאָנען דעם שבת װאָס גייט 
אַװעק. מען דערציילט זיך מעשיות פון גוטע יידן, פון צדיקים, און די קאָלירטע 
בענדער פין די שבתדיקע הויבן שאָקלען זיך פאַרװוּנדערט. 

גאַנצע משפּחות גייען צום טייך, צו באַװוּנדערן, צום טויזנטסטן מאָל, די הענג- 
בריק איבערן טייך. שוסטערס און שניידערס קומען אַרױס אין גאַס אַרײין, קוקן אויף 
די מלבושים און אויף די שיך פון די שפּאַצירער, דאָס ווינטל מאַכט ציטערן די 
זון אין טייך און ברויזט אויף דאָס װאַסער, װאָס פּאַלעװעט זיך. און איידער מען 
קוקט זיך אום פאַלט אַ דיקער רוישיקער זומער-רעגן. 

בחורים לאַכן. מיידלעך דערשרעקן זיך פאַר זייערע נאַסע קליידלעך. מאַמעס 
כאַפּן די קינדער. און קוים האָט מען צייט געהאַט זיך באַהאַלטן, האָט דער רעגן 
אויפגעהערט, דער חלל זעט אויס וי ער װאָלט אױסגעװואַשן געוועזן. דער רעגן 
שמעקט פון די נאַסע קעפּ. אויפן הימל שטייט אַ רעג-בויגן, װאָס שרעקט און 
באַרויקט גלייכצייטיק. גאָט האָט געשװוֹירן קיין מבול אויף דער וועלט נישט צו 
ברענגען. 

אויף שמואל-יוסלס בעל-עגלהס פערדל גלאַנצט די הוט און עס מעלה-גרהט 
געשמאַקער. דער רעגן-בויגן טוקט זיך אין װאַסער. פייגל פליען איבערן װאַסער 

וי זיי װאָלטן געװאָלט אַ פּיק געבן אין רעגן-בויגן. שװאַלבן הויבן זיַך, זייערע 
פליגעלעך ציטערן, לייכטן אין דער זון. אָט גיט אַ שװואַלב אַ שאָס אַראָפּ פון דער 
הויך, גיט פלינק אַ דריי מיט די לענגלעכע פליגעלעך, פליט נידעריק װי זי 
װאָלט מיטן קאָפּ דאָס װאַסער באַרירט, און גיט זיך שנעל ווידער אַ הויב אַרױיף 
צום בלויען הימל. 

יאַנעקס דעם טויבן-כאַפּערס טויבן דרייען זיך אין דער לופט, איין טויב פאָרויס 
און אַ כאָפּטע טויבן נאָך איר. אָט צעטיילן זיי זיך אין גרופּעס, איין גרופּע -- 
רעכטס, די צווייטע -- לינקס. איין טויב, װאָס וויל באַווייזן קונצן, פליט אַליין 
אין דער בלויקייט. 

עט הויבט אָן נאָגן דער טרויער פון פאַרגײענדיקן שבת. דער רעגן-בויגן לעשט 
זיך און שמואל-יוסלס דעם בעל-עגלהס פערדל הויבט אָן אונטערשפּרונגען אַהיים. 
ליידיקער װוערט אויף דער בריק. אַ קילקייט נעמט אַרום. די שװואַלב פאַרשװוינדט 
אין ווייטן חלל. די טויבן לאָזן זיך אַראָפּ, און אַ פויגל, װאָס האָט מורא דער 
שפּאַרבער זאָל בײינאַכט נישט קומען אין איר נעסט, פליט פון איין בוים צום 
צווייטן, דעם שפּאַרבער אָפּצונאַרן גלייך זי װאָלט זיך געשפּילט. ווען עס דוכט 
זיך איר, אַז דאָס אויג פון שפּאַרבער זעט נישט, גיט זי מיט אײינמאָל װי אַ פאַל 
אין איר נעסט אַרײין, צו אירע קינדערלעך, זיי צוֹ געבן עסן, אויסבעטן פאַר דער 
נאַכט און זיי איינצושלעפערן. 

די טונקלקייט נעמט זיך שאַרן צװישן די בוימער, נעמט טשאַטעװען אויפן 
שבתדיקן טאָג װי דער שפּאַרבער אויף דער פויגלשער נעסט. אַ דערשטיקטער 
קרעכץ פילט אָן דעם חלל און אויף דער לאָנקע אַרום דעם טייך הויבן אָן קוואָקען 
די זשאַבעס. דער הימל צינדט זיך, עס הויבן אָן ברענען די עקן פון די װאָלקנס. 
מען הייצט שוין אונטער די סמאָלעיקעסלען אין גיהנום, װאָס זענען שבת 
געוועזן אויסגעלאָשן. אַ מוראדיקע שטילקייט לייגט זיך, קוקט מיט פאַרשטאַרטע 
אויגן. 

גייט דער הײיליקער שבת שוין אַװעק? באַלד װעלן די רשעים צוריקגעפירט 
ווערן אין גיהנום אַריין ? אַזאַ שאָד... אַזאַ שאָד... דער טרויער הויערט, דער זיפץ 


ווערט טיפער און דער װיאָלעטער פאַרנאַכט ריטשט זיך, ריטשט זיך. 

פון שול-יגעסל טראָגט זיך דאָס געזאַנג פון .אַתה אחד ושמך אחד". דער ניגון 
לייגט זיך אויף די פּנימער. עס פרייען נישט די מילכיקע שבתדיקע פיש, דער 
קאַלטער פלוימען-באָרשט, װאָס די מאַמע האָט צו שלוש-סעודות אַרויפגענומען 
פונם קעלער. דער טרויער האָט זיך איינגעשניטן אין געמיט ביי די שלוש- 
סעודותדיקע זמירות, װאָס דער טאַטע האָט געזונגען. קיין טרייסט נישטאָ, קיין 
האָפענונג נישטאָ. דער ניגון ציט זיך און ציט זיך און ווערט דערטרונקען אין דער 
אַרומיקער טונקלקייט. 

-- גאָט פון אברהם, פון יצחק און יעקב... 

מיר טוליען זיך צו דער מאַמע, לייגן די קעפּלעך אויף איר שויס, דריקן זיך 
צוזאַמען װי אַ סטאַדע שעפּסן ביי אַ געוויטער. דער ,גאָט פון אַברהם, פון יצחק 
און יעקב", רייסט זיך פון דער מאַמעס מויל וי אַ הייסער קרעכץ. זי קוקט אין 
פענצטער אַריין. קוקט צו די שטערן אויפן הימל, גלייך זי װאָלט געזוכט ערגעץ 
אַ שטיקל האָפענונג, אַ לעק טרייסט. 

די פינצטערניש איז אַרום און אַרום, וויקלט זיך אַרום אונדז און װאָס אַמאָל 
ווערט זי געדיכטער, הילט אַלץ איין. געבויגן שטייען די הייזלעך וי זיי װאָלטן 
געהאַלטן ביים פאַלן, יעדער קלאַפּ פון אַ טיר הילכט, װי עס װאָלט אַרום געוועזן 
אַ ליידיקייט, אַ פינצטערער גרוב. 

-- ,גם כי אלך בגיא צלמות לא אירא רע, כי אתה עמדי" -- ברומט דער טאַטע 
און חזרט פאַר דביקות -- לא אירא רע, כי אתה עמדי. 

מען זעט נאָך נישט קיין ליכט? -- פרעגט די מאַמע און די פינצטערניש שטיקט 
איר קול. 

איך זע נישט דער מאַמעס פּנים און זי קומט מיר איצט פאָר וי דער פויגל, 
װאָס פליט אַװעק פון שפּאַרבער אין איר נעסט אַרֹײין. עס איז אַזױ שװער צו 
פאַרהיטן איר נעסט פאַר דער פינצטערקײט, פאַר דער נאַכט, פאַר דער 
װאַכעדיקײט. אַ רחמנות איז מיר אויף דער מאַמען, אַ רחמנות אויף זיך און 


אַ רחמנות אויף די רשעים װאָס מוזן צוריק גיין אין גיהנום אַרײין. װי די סמאָלע 

אין גיהנום איז שװאַרץ די נאַכט. אין אַ שװאַרצן רויך איז אַלץ איינגעהילט. 
זענען מיר אפשר די רשעים? מיר מוזן צוריק גיין אין גיהנוםם? איך טוליע מיך 
פעסטער צו דער מאַמען. 

אָבער פאַרװאָס זענען מיר רשעים ? דער טאַטע טוט קיינעם קיין שלעכטס נישט, 
און די מאַמע -- אַװודאי נישט. איך שריי אַרײין אין מיר : 

-- ער איז נישט קיין רשע, דער טאַטע. 

-- אפשר געדענקסטו װווּ איך האָב געלייגט די קינדלעך? -- פרעגט די מאַמע. 

קיינער אָבער ענטפערט נישט. דער טאַטע דאַװונט מעריב און זיין קול ברעכט זיך. 

-- שוין? שוין? קיין האָפּענונג איז נישטאָ. אַ ליכט װעט באַלד אויפשיינען 
דאָס גיהנום עפנט זיך.. 

די מאַמע נעמט מיין קעפּל אין דער האַנט און מורמלט שטיל : 

-- גאָט פון אברהם, פון יצחק און יעקב... שיק גאָטעניו אליהו הנביא.. 

לייכטער ווערט מיר. אליהו הנביא װועט אונדז היטן. איך בויג מיך אין דער 
מאַמעס שויס. 

-- ..נעם דעם בעכער אין דער האַנט. און מאַך אַ ברכה איבערן גאַנצן לאַנד... 
אַ ברכה פאַר אונדז און הצלחה פאַר אַלע יידן... די גוטע װאָך, די מזלדיקע װאָך. 
אָמן. 

אַ ליכט פלאַקערט אויף אין אֹיר האַנט. אויף די ווענט הויבן אָן קריכן שאָטנס. 
אַז אליהו הנביא וועט קומען װעלן די רשעים אַװודאי נישט דאַרפן גיין אין גיהנום 
אַרײין. זיכער... זיכער נישט... 

פון דער שניידער-מאשין, װאָס שטייט אין ווינקל באַדעקט מיט אַ ווייס טישטוכל, 
שטעקט אַרױס אַ האַנט. דער ווינט יאָגט דאָס פאָרהאַנגל אויפן פענצטער, בלאָזט 
אין ברענענדיקן ליכט. בלוי טוליעט זיך דאָס פלעמל צום קנייטל. די הבדלה 
צעפלאַקערט זיך ביי מיר אין די האַנט. זי שטעכט מיר די אויגן. איך געוווֹין זיך 
צו דער װאָכעדיקײט. 

-- אַז אליהו הנביא װועט קומען װעלן די רשעים נישט דאַרפן גיין אין גיהנום 
אַריין. זיכער נישט. זיכער... 

